







# योगिनीतन्त्रम् ।


पण्डितकुलपतिना

वि, ए, उपाधिधारिणा

श्रीजीवानन्दविद्यासागरभट्टाचार्येण

संस्कृतं प्रकाशितम् ।

द्वितीयसंस्करणम् ।




कलिकातानगरे

कलिकाता युक्ते





RMIC LIBRARY	
Acc. No.	78373 ✓
Class No.	294'18
Date	19.11.73
St. Card	Ch.
Class	Q21
Cat.	Q21
Ek. Card	S-S9.
Checked	Q21



पण्डितकुलपतिः

श्रीजीवानन्दविद्यासागर वि, ए,

PANDIT KULAPATI

JIBANANDA VIDYASAGARA, B. A.

*Superintendent, Free Sanskrit College, Calcutta.*



# योगिनीतन्त्रम् ।

प्रथमः पटलः ।

ॐ नमो महाभैरवाय ।

कैलामशिवरारूढं शङ्करं परमेश्वरम् ।

पप्रच्छ गिरिजाकान्तं पार्वती वृषभध्वजम् ॥

श्रीदेव्युवाच । भगवन् ! सर्वधर्मज्ञ ! सर्वज्ञानमयं ! प्रभो ! ।

सूचितं योगिनीतन्त्रं तन्मे वद जगद्गुरो ! ॥

माहात्म्यं कीर्तितं तस्य पुरा श्रीशैलमन्दिरे ।

वाराणस्यां कामरूपे नेपाले मन्दराचले ॥

ईश्वर उवाच । शृणु देवि ! प्रवक्ष्यामि योगिनीतन्त्रमुत्तमम् ।

पावनं परमं धन्यं मोक्षैकफलदायकम् ॥

गोपितव्यं प्रयत्नेन मम त्वं प्राणवत्समे ! ।

यथान्यो लभते नेवं तथा कुरु प्रियंवदे ! ॥

एतत्तन्त्रं वरारोहे ! सुरासुरसुदुर्लभम् ।

काङ्क्षन्ति देवताः सर्वाः श्रोतुं तन्त्रमनुत्तमम् ॥

यच्चाद्याः परमेशानि ! न तेभ्यः कथितं मया ।

कथयामि तव स्नेहात् बद्धोऽहं परमं त्वया ॥

विद्युत्कान्तिसमानाभदन्तपङ्क्तिबलाकिनीम् ।

प्रावृट्सम्भूतसुस्निग्धनवमेघसमद्युतिम् ॥

सुखमालावलौरभ्यां मुक्तकेशीं दिङ्मकराम् ।

लोहजिह्वां घोररावामारक्तलोचनत्रयाम् ॥

## योगिनीतन्त्रे

कोटिकोटिकलानाथविगलन्मुखमण्डलाम् ।  
 अमाकलासमुक्तासकिरीटोज्ज्वलमण्डलाम् ॥  
 शवहृदयकर्णभूषां नानामणिविभूषिताम् ।  
 सूर्यकान्तेन्दुकान्तौघप्रोक्तसत्कर्णभूषणाम् ॥  
 मृतहस्तसहस्रैस्तु कृतकाञ्चीं हसन्मुखाम् ।  
 मृक्कदयगलद्रक्तधाराविस्फुरिताननाम् ॥  
 खड्गमुण्डवराभीतिसंशोभितचतुर्भुजाम् ।  
 दन्तुरां परमां नित्यां रक्तमण्डितविग्रहाम् ॥  
 शिवप्रेतसमारूढां महाकालोपरिस्थिताम् ।  
 वामपादं शवहृदि दक्षिणे लोकलाब्धिताम् ॥  
 कोटिसूर्यप्रतीकाशं समस्तभुवनोज्ज्वलम् ।  
 विद्युत्पुञ्जसमानाभज्वलज्जटविराजितम् ॥  
 रजताद्रिसमं देवं स्फटिकाचलविग्रहम् ।  
 दिगम्बरं महाघोरं चन्द्रार्कपरिमण्डितम् ॥  
 नानालङ्कारभूषाढ्यं भास्वत्स्वर्णतनुरुहम् ।  
 योगनिद्राधरं शम्भुं स्मेरादनसरोरुहम् ॥  
 विपरीतरतासक्तां महाकालेन सन्ततम् ।  
 अशेषब्रह्माण्डभाण्डप्रकाशितमहोज्ज्वलम् ॥  
 शिवाभिर्घोररावाभिर्वेष्टितां प्रलयोदिताम् ।  
 कोटिकोटिशरच्चन्द्रन्यकृतानखमण्डलाम् ॥  
 क्षुधापूर्णशीर्षहस्तयोगिनौभिर्विराजिताम् ।  
 आरक्तमुखमद्याभिर्मत्तार्भरन्वितां तथा ॥  
 घोररूपैर्महानादैश्चण्डतापैश्च भैरवैः ।  
 मृद्वीतशवकङ्कलजयशब्दपरायणैः ॥  
 नृत्यज्जिर्वादनरैरनिशञ्च दिगम्बरैः ।  
 ह्मनामालयमध्यस्थां ब्रह्माद्युपनिषेविताम् ॥

प्रथमः पटलः ।

अधुना शृणु देवेशि ! तन्त्रराजं सुदुर्लभम् ।  
कथयामि तव स्नेहात् न प्रकाश्यं कथञ्चन ॥  
अतोव स्नेहबद्धेन भक्त्या दासोऽस्मि ते प्रिये ! ।  
गुरुमूलमिदं शास्त्रं गुरुमूलमिदं जगत् ॥  
गुरुरेव परं ब्रह्म गुरुरेव शिवः स्वयम् ।  
गुरुर्यस्य वशीभूतो देवास्तं प्रणमन्ति च ॥  
अपि व्याधिगलत्पादप्रक्षालनजलं यदि ।  
पिबेदमृतभावेन यः स देवीपुरं व्रजेत् ॥  
सुरां यथाप्यसंस्कारां गुर्वनुज्ञाविधः पिबेत् ।  
प्रायश्चित्तं न तत्रापि वेदेऽपि स्थित एव हि ॥  
अपि तन्त्रविरुद्धं वा गुरुणा कथ्यते यदि ।  
अथवा स्वमतं वेदैर्महारुद्रवचो यथा ॥  
सर्वं गुर्वान्नया कार्यं तत्त्वस्यागमनं विना ।  
अद्वैतं देवतैश्चर्य्यं नाद्वैतं गुरुणा सह ॥  
नाद्वैतं प्लवते कार्यं न ममास्तीह भुवने ।  
गुरुर्गतिर्गुरुर्देवो गुरुर्देवो तथा प्रिये ! ॥  
स्वर्गलोके मर्त्यलोके नागलोके च वर्त्तते ।  
अल्पज्ञोऽनल्पविज्ञो वा गुरुरेव सदागतिः ॥  
गुरुवङ्गरूपेषु गुरुवत्तत्सुतादिषु ।  
गुरुपत्नी महेशानि ! गुरुरेव न संशयः ॥  
गुरोरुच्छिष्टवत् प्रिये ! तत्सुतोच्छिष्टमेव च ।  
भोजनीयं न सन्देहो विकारश्चेदधोगतिः ॥  
गुरुच्छिष्टं महादेवि ! ब्रह्मादीनां सुदुर्लभम् ।  
गुरुच्छिष्टं तथा प्रोक्तं महापूतं परमं परम् ॥  
गुरुणा गुरुपत्न्या वा गुरुपुत्रेण वा प्रिये ! ।  
भुक्तासं मुष्टिमात्रं वा योऽश्रीयाद्द्वर्षविंशति ॥

## योगिनीतन्त्रे

चिरजीवी जरारोगविमुक्तोऽन्ते शिवो भवेत् ॥  
 गुर्वन्तिके यदि वसेत् पञ्चाशद्वर्षमुत्तमे ! ॥  
 भैरवाचारसम्पन्नस्तत्पादपरिचारकः ।  
 इह भुक्त्वा वरान् भोगान् अन्ते देवीगणो भवेत् ॥  
 रूपयौवनसम्पन्नैः रुद्रकन्यागणैः सह ।  
 असौ विहरति वीरो यावच्चन्द्रार्कतारकम् ॥  
 प्रातरुत्थाय यो मर्त्यो गुरौ दण्डनतिं चरेत् ।  
 तत्सुतं तत्तनयां वा प्रणमेद्विधिपूर्वकम् ॥  
 स सिध्यति वरारोहे ! नात्र कार्या विचारणा ।  
 यत्राशयां गुरोः स्थानं नित्यं प्रातश्च तन्मुखः ॥  
 गुरुं तद्वयितापुत्रपुत्रीरुद्दिश्य मानवः ।  
 प्रणमेद्भक्तिसंयुक्तः स सिद्धो नात्र संशयः ॥  
 गुरोः स्थानं हि कैलासं गृहं चिन्तामणेश्वरम् ।  
 हृच्चालो कल्पहृच्चालो लता कल्पलता स्मृता ॥  
 जलखातश्च सर्वं हि गङ्गातुल्यं प्रकीर्तितम् ।  
 गुरुगोहे स्थिता दास्यो भैरव्यः परिकीर्त्तिताः ॥  
 भृत्यान् भैरवरूपांश्च भावयेत् मतिमान् सदा ।  
 प्रदक्षिणं कृतं येन गुरोः स्थानं महेश्वरि ! ।  
 प्रदक्षिणौकता तेन सप्तद्वीपा वसुन्धरा ॥  
 श्रीदेव्युवाच । गुरुः को वा महादेव ! वद मे करुणामय ! ॥  
 तत्त्वोऽप्यधिक एवायं गुरुस्त्वया प्रकीर्त्तितः ॥  
 ईश्वर उवाच । आदिनाथो महादेवि ! महाकालो हि यः स्मृतः  
 गुरुः स एव देवेशि ! सर्वमन्त्रेऽधुना परः ॥  
 शैवे शाक्ते वै शैवे च याणपत्ये तथैन्दवे ।  
 महाशैवे च सौरि च स गुरुर्नात्र संशयः ॥  
 मन्त्रवक्ता स एव स्यात् नापरः परमेश्वरि ! ॥

- मन्त्रप्रदानकाले हि मानुषे नगनन्दिनि ! ॥  
 अधिष्ठानं भवेत्तत्र महाकालस्य शङ्करि ! ।  
 भ्रतस्तु गुरुता देवि ! मानुषे नात्र संशयः ॥
- मन्त्रदाता शिवः पञ्चे यज्ज्ञानं कुरुते गुरोः ।  
 तज्ज्ञानं कुरुते देवि ! शिष्योऽपि शीर्षपङ्कजे ॥  
 अतएव महेशानि ! एक एव गुरुः स्मृतः ।  
 अधिष्ठानं भवेत्तस्य मानुषस्य महेश्वरि ! ॥  
 माहात्म्यं कीर्तितं तस्य सर्वशास्त्रेषु शङ्करि ! ।  
 विशेषं मनु वक्ष्यामि माहात्म्यं गुरुगोचरम् ॥  
 पशुमन्त्रप्रदाने तु मर्यादा दश पौरुषी । •  
 वीरमन्त्रप्रदाने तु पञ्चाविंशति पौरुषी ॥  
 महाविद्यासु सर्वासु पञ्चाशत् पौरुषी मता ।  
 ब्रह्मयोगप्रदाने तु मर्यादा दश पौरुषी ॥  
 ब्रह्मयोगो महादेवि ! भेरुण्डायां प्रकीर्तितः ।  
 गुरुपादोदकं पुण्यं सर्वतीर्थावगाहनम् ॥  
 सर्वतीर्थावगाहे तु यत् फलं प्राप्नुयान्नरः ।  
 तत्फलं प्राप्नुयान्मर्त्यो गुरुपादकणाजलात् ॥  
 स स्नातः सर्वतीर्थेषु योऽभिषेकं समाचरेत् ।  
 पीतं पूतञ्च कुरुते सर्वपापेभ्य एव हि ।  
 विशेषतो महामाये ! तत्क्षणाच्छिवतां व्रजेत् ।  
 गुरोः पादरजो मूर्ध्नि धारयेद् यस्तु मानवः ॥  
 सर्वपापविनिर्मुक्तः स शिवो नात्र संशयः ।  
 तेनैव रजसा देवि ! तिलकं यस्तु कारयेत् ॥  
 चतुर्भुजो न सन्देहः स वैकुण्ठपतिर्भक्त्युत ।  
 तद्रजो भक्षते येन एकस्मिन् दिवसेऽपि च ॥  
 कोटिमहायज्ञफलं लभते स न संशयः ।



## योगिनीतन्त्रे

इति ते कथितं देवि ! रहस्यं गुरुगोचरम् ।

गोपनीयं प्रयत्नेन स्वकीयं कुलपौरुषम् ॥

इति श्रीयोगिनीतन्त्रे सर्वतन्त्रोपनिषत्तमे देवीश्वरसंवादे षतुर्विंशतिसंस्कृत्ये

प्रथमः पटलः ।

## द्वितीयपटलः ।

श्रीदेव्युवाच । परमानन्दसन्दोह ! चराचरजगद्गुरो ! ।

श्रुतं ते गुरुमाहात्म्यं गुह्याद् गुह्यतरं हि यत् ॥

मयात्र श्रुतमिच्छामि कालीं सकलतारिणीम् ॥

कथिता सा महाविद्या सिद्धविद्या च यामले ॥

महामहाब्रह्मविद्या चामुष्ठा तन्त्रगोचरे ।

आम्नापय महादेव ! रहस्यं कृपया शिव ! ॥

ईश्वर उवाच । महामहाब्रह्मविद्या विद्येयं कालिका मता ।

यामासाद्य च निर्वाणमुक्तिमेति नराधमः ॥

अस्या उपासकाश्चैव ब्रह्मविष्णुशिवादयः ।

रहस्यं कथ्यते देवि ! सर्वलोका उपासकाः ॥

कालिकायाः प्रसादेन सर्वे मुक्त्यादिभागिनः ।

सा कालिनां सहस्राणि जप्यानाञ्च हि कोटिशः ॥

तेषां भाग्यवशेनापि कालिसाधनतत्परः ।

काली च जगतां माता सर्वशास्त्रेषु निश्चिता ॥

कालीमन्त्रं जपेद् यो हि कालिपुत्रो न सशयः ।

त्यजसि त्वं परश्चैतत् पुमांसं परमं तथा ॥

सदृशत्वं क्वचित्काले त्यजसि त्वं जगन्मयि ! ।

कालिविद्यां समासाद्य न त्यजति कदाचन ॥

गतं शूद्रस्य शूद्रत्वं ब्राह्मणानाञ्च विप्रता ।

मन्त्रग्रहणमात्रे तु सर्वे शिवसमाः किल ॥

## द्वितीयः पटलः ।

नगरी निर्वाणस्या गङ्गां प्राप्य यथैव ताः ।  
कालीमन्त्रग्रहादेव सर्वे शिवसमाः किल ॥  
अपि चेत् त्वत्समा नारी मत्समः पुरुषोऽस्ति चेत् ।  
तस्यैव जननो धन्या पिता तस्य सुरोत्तमः ॥  
तस्यैव पितरः स्वर्गं यान्ति यस्मात् सुदुर्लभम् ।  
येन भाग्यवशाद्देवि ! काली सा वा समाश्रिता ॥  
आशंसन्ति हि पितरो नराणां पुण्यकर्मणाम् ।  
कदास्माकं कुले पुत्रः कालीमन्त्रमुपाश्रयेत् ॥  
तदा मुक्तिपुरीं प्राप्य विरराम सदैव हि ।  
कालो तारा तथा च्छिन्ना गुरुश्च भूपतिस्त्रया ॥  
एकत्वेन च बोद्धव्यं भिन्नत्वे नरकं व्रजेत् ।  
ताराशिष्यस्यजेत् कालीं कालौशिष्यस्तु तारिणीम् ॥  
छिन्नमहिषमर्दिन्याः कदाचित् पूजनं स्मृतम् ।  
यदि वा पूज्यते देवि ! नान्यद्वै न प्रपूजयेत् ॥  
कालीत्वेन च संभाव्य अन्यत्र पूजयेत् शिवे ! ।  
या काली परमा विद्या सैव तारा न संशयः ॥  
एतयोर्भेदभावेन नानामन्त्रा भवन्ति हि ।  
उक्तां तत्कालिकाकल्पे ताराकल्पे च ते मया ॥  
श्रीदेव्युवाच । नानाविधानं देवेश ! कथयस्व प्रियंवद ! ।  
विशेषतो महादेव ! रक्षस्यं जपमर्मणः ॥  
इंश्वर उवाच । वर्णमाला शुभा प्रोक्ता सर्वमन्त्रप्रदीपनौ ।  
तस्याः प्रतिनिधिर्देवि ! महाशङ्खमयी शुभा ॥  
महाशङ्खं करे यस्य तस्य सिद्धिरदूरतः ।  
तदभावे वीरवन्द्ये ! स्फाटिकौ सर्वासिद्धिदा ॥  
मणिसंख्यां महादेवि ! मालायाः कथयामि ते ।  
पञ्चविंशतिभिर्मोक्षं पुष्टिस्तु सप्तविंशभिः ॥

## योगिनीतन्त्रे

त्रिंशद्भिर्धनसिद्धिः स्यात् पञ्चाशन्मन्त्रसिद्धये ।  
 अष्टोत्तरशतैः सर्वा सिद्धिरेव महेश्वरि ! ॥  
 एतत् साधारणं प्रोक्तं विशेषं कामिनां शृणु ।  
 दन्तमाला जपे कार्या गले धार्या शुभा नृषु ।  
 दशनैर्यदि कर्तव्या दन्तसंख्या तथा प्रिये ! ॥  
 सर्वसिद्धिप्रदा माला राजदन्तेन मेरुणा ।  
 अन्यत्रापि च देवेशि ! मेरुत्वेनैवमादिशेत् ॥  
 सङ्कल्पवाक्ये तु यत्संख्या संख्या तु जपहोमयोः ।  
 तत् शृणुष्व महेशानि ! क्रमेण कथयामि ते ॥  
 शतं सहस्रमयुतं लक्षं कोटिस्तथैव च ।  
 सर्वत्र परिसंख्येयमविशेषं महेश्वरि ! ॥  
 विशेषे तु महेशानि ! विशेषमाचरेत् क्वचित् ।  
 शतादि प्रतिसंख्यायामष्टोत्तरं जपेत् प्रिये ! ॥  
 आद्यन्तपर्वद्वितयं हित्वा चाष्टकपर्वभिः ।  
 जपान्ते च तथा मालां शिवस्य धारयेत्ततः ॥  
 रक्तपुष्पाढ्यजीवेन घटवाद्यपुरःसरम् ।  
 देव्यै समर्पयेद्भोमान् फलं तज्जपकर्मणः ॥  
 साङ्गोपाङ्गेन देवेशि ! रहस्यं जपकर्मणः ।  
 उक्तं सरस्वतीतन्त्रे तस्माज्जानीहि कामिनि ! ॥  
 करमाला महेशानि ! शिवशक्तिक्रमेण च ।  
 शृणुष्व परमेशानि ! सर्वतन्त्रप्रसिद्धये ॥  
 अनामामध्यमारभ्य कनिष्ठादित एव च ।  
 तर्जनीमूलपर्यन्तं प्रजपेद्दशपर्वभिः ॥  
 मध्यमाया मूले पर्वणि मेरुत्वेन समाचरेत् ।  
 अष्टोत्तरं जपेद्देवि ! आद्यन्तद्वितयं त्यजेत् ॥  
 शिवमाला समाख्याता शक्तिमालां शृणुष्व मे ।

अनामामध्यमारभ्य कनिष्ठादित एव च ॥  
 तर्जनीमूलपर्यन्तं प्रजपेद्दशपर्वषु ।  
 मध्यमाद्विंशत्यं पर्वं तर्जन्याः परमेश्वरि ! ॥  
 मेरुं जानीहि देवेशि ! तद्वयं न स्पृशेत् क्वचित् ।  
 अष्टोत्तरजपे पर्वं आद्यन्तद्वितयं त्यजेत् ॥  
 नित्यं जपं करे कुर्यात् न तु काम्यं कदाचन ।  
 काम्यमपि करे कुर्यान्मालाभावे च मत्प्रिये ॥  
 नित्यकर्माचिंतजपो नित्यजापः स ईरितः ।  
 स्नानं सतर्पणं ह्योमोवल्लिस्तृप्तिश्च नित्यभाक् ॥  
 अनुलोमविलोमेन सर्वमालासु संजपेत् ।  
 केवलश्चानुलोमेन प्रजपेत् करमालया ॥  
 पुंमन्त्रं प्रजपेद्देवि ! शिवसम्भवमालया ।  
 शक्तिमन्त्रं जपेद्देवि ! शक्तिसम्भवमालया ॥  
 चन्द्रमन्त्रं विना देवि ! सावित्रीं वेदमातरम् ।  
 सावित्रीं प्रजपेद्देवि ! करेण शिवमालया ॥  
 चन्द्रमन्त्रं जपेद्देवि ! करेण शक्तिमालया ।  
 सावित्री जपने शस्ता सर्वदा करमालया ॥  
 स्फाटिकी मौक्तिकी कौपी शस्तापि शङ्खसम्भवा ।  
 वैष्णवे तुलसीमाला गजदन्तैर्गणेश्वरे ॥  
 त्रिपुराजपने शस्ता रुद्राक्षै रक्तचन्दनैः ।  
 श्मशानधुस्तूरवीजैः शस्ता धूमावतीजपे ॥  
 करपर्वसमुद्भूता नाद्या संग्रथिता सती ।  
 शस्ता च वगलामुख्याः सत्यं सत्यं महेश्वरि ! ।  
 असङ्कल्पिते सत्यं यन्नूनाधिकमथार्थि वा ।  
 न सम्यक् फलभाग्भूयात् तस्मान्नियममाचरेत् ॥  
 ताम्रपात्रं सद्रव्यं सतिलं जलपूरितम् ।

सकुशं सफलं देवि ! गृहीत्वाचम्य कल्पतः ॥  
 अभ्यर्च्य च शिरःपद्मे श्रीगुरुं करुणामयम् ।  
 यक्षाशावदनो वापि देवेन्द्रवदनोऽपि वा ॥  
 मासं पक्षं तिथिञ्चैव देवपर्वादिकं तथा ।  
 आद्यन्तकालमुच्चार्य गोत्रं नाम च कामिनाम् ॥  
 क्रियाद्वयं कारिष्यऽहमैशान्यामुत्सृजेत् प्रथः ।  
 चान्द्रः सौरस्तु सर्वत्र चान्द्रः स्यात्तिथिचोदने ॥  
 चान्द्रोऽपि मुख्यः सर्वत्र गौणस्तु क्रूरकर्मणि ।  
 ऋणदाने तथादाने पौष्टपथ्यादिषु प्रिये ! ॥  
 स्नानदाने तथा दाने पौष्टपथ्यादिषु प्रिये ॥ इति पाठान्तरम्  
 मासौ नार्चात्रिकः प्रोक्तः सावनो वर्षपर्वणि ।  
 एवं युगे युगे प्रोक्तः कलौ सौरस्तु सर्वतः ।  
 सौरे मासि शुभा दीक्षा न चान्द्रे न च तारके ॥  
 न सावनो महेशानि ! यस्मात् सा विफला भवेत् ।  
 क्रियावतो वेदमयी चान्द्रमासेऽपि शस्यते ॥  
 शुक्लपक्षे शुभं सर्वमशुभञ्च सितेतरे ।  
 प्रातःकालं समारभ्य यावन्मध्यन्दिनं रवेः ॥  
 तावत्कर्माणि कुर्वीत यः सम्यक् फलमीहते ।  
 क्रूरकर्माणि कुर्वीत शेषेऽपि परमेश्वरि ! ॥  
 गते तु प्रथमे यामे तृतीयप्रहरावधि ।  
 कालो नक्तं जपस्थोक्तं पूजाकालमिति शृणु ।  
 सार्धयामे गते नक्तं सार्धयामे स्थिते सदा ।  
 पूजाकालो भवेद्यामश्चतुर्वर्गप्रदः सदा ॥  
 श्लिष्टे हे घट्टिके ये तु रात्रेर्मध्यमयामयोः ।  
 सा महारात्रिरुद्दिष्टा तत्कृतं चाक्षयं फलम् ॥  
 यद्ययज्जप्तं हुतं यद्यत् कृतञ्च मोक्षसाधनम् ।

तत्सर्वमक्षयं याति तथानन्ताय कल्पते ॥  
 न नक्तं वैष्णवी सौरे महासौरे च पैटके ।  
 न मध्याह्नं विना देवि ! शशाङ्कग्रहणादिना ॥  
 दीक्षा कार्या प्रयत्नेन शुक्तपक्षविभेदतः ।  
 • मुक्तिकामः कृष्णपक्षे भुक्तिकामः सिते तथा ॥  
 भूतिकामे च कर्त्तव्यः कृष्णस्यापञ्चमादिनात् ।  
 शुभे काले शुभं सर्वमशुभञ्चार्त्तिभिश्चरेत् ॥  
 उपरागे महातीर्थे कालदोषो न विद्यते ।  
 वाराणस्यां विशेषेण सर्वदा सर्वमाचरेत् ॥  
 सदाकृतयुगं तत्र सर्वदा उत्तरायणम् ।  
 विशेषश्च दिवारात्रौ सन्ध्यायाञ्च महानिशि ॥  
 प्रत्यक्षं दृश्यते वङ्गौ मूर्त्यावर्त्ते पुनः शिवे ! ।  
 काश्याञ्च नोदेति कदा सन्धियोगाद्वरानने ! ॥  
 द्वित्रिभ्यां क्रोशतः काशी पञ्चक्रोशो भवान्तरे ।  
 आयामप्रस्थतो देवि ! नित्येयं नित्यदा शुभे ! ॥  
 इयं निर्वाणनगरी परं ज्योतिर्मयी शिवे ! ।  
 ब्रह्माण्डं स्थापयेत्तत्र सकूटं वस्तुमानवम् ॥  
 यत्र भ्रमणतो देवि ! चानिर्वाणमवाप्नुयात् ।  
 सर्वस्वेनापि कर्त्तव्यं वाराणस्यां द्विजार्पणम् ॥  
 वाराणस्यां द्विजस्थानं ब्रह्मयोगारतिस्तथा ।  
 निष्कामे कर्मबन्धश्च सर्वं निर्वाणकारणम् ॥  
 गङ्गादिमुक्तिक्षेत्रादौ ज्ञानादियोगतस्तथा ।  
 मृतं पूतं नयेत् काश्यां मुक्तो ममोपदेशतः ॥  
 न वासोऽन्यत्र ये यस्मान्न मुक्तिः काङ्क्षिकां विना ।  
 तत्र यद्वयत् कृतं कर्म तदनन्तफलं लभेत् ॥  
 अक्षयं हि भवेत् सर्वं दृढं सिद्धिमवाप्नुयात् ।

तत्र सांयोगिकं पुण्यं तत्र चेव विमुच्यते ॥  
तत्राहं तत्स्वरूपेण पुष्णामि नान्यथा शिवे ! ।  
स्वल्पत्वे तिथिकालत्वे क्रियाकालगतिर्भवेत् ॥  
काले खलु समारभ्य अकालेऽपि समापयेत् । \*  
सन्ध्यायां पतितायान्तु गायत्रीं दशधा जपेत् ॥ \*  
ततः कालोचितां सन्ध्यां कृत्वा कर्म समापयेत् ।  
इत्येवं कथितं तुभ्यं यत् पृष्टं गिरिसम्भवे ! ।  
इतः परतरं किञ्चित् तद्ब्रूयां तव मानसे ॥

इति श्रीगिनौवन्दे सर्वतन्त्रोत्तमोत्तमे देवीश्वरसंवादे चतुर्विंशतिसाहस्रे

द्वितीयः पटलः ।

तृतीयः पटलः ।

श्रीदेव्युवाच । भगवन् ! प्रमथाधीश ! देवदेव ! जगद्गुरो ! ।

युद्धस्य वारणं देव ! ज्वरादिवारणं तथा ॥

क्षिप्रं भयेत् कथं नाथ ! कृपया परया वद ।

नाशु त्वाता च जगतां त्वां विना परमेश्वर ! ॥

ईश्वर उवाच । कथयामि तव स्नेहात् कवचं वारणं महत् ।

युद्धस्य च ज्वरादेश्च क्षिप्रं हि नगनन्दिनि ! ॥

प्राकृतेनैव वाक्येन कथयामि शृणुष्व तत् ॥

ॐ नमो भगवति ! वज्रशृङ्खले ! हन्तु भक्षयतु खादतु रक्तं  
पिब कपालेन रक्ताक्षि ! रक्तपटे ! भस्माक्षि ! भस्मालिप्तशरीरे !  
सञ्चायुधप्रकारनिचिते ! पूर्वां दिशं बन्धतु दक्षिणां दिशं बन्धतु  
पश्चिमां दिशं बन्धतु नागार्थं धनाय ग्रहपत्नीन् बन्धतु नागपतिं  
बन्धतु प्रेतभूतगन्धर्वादयो ये ये केचित् पुत्रकास्तेभ्यो रक्षतु ऊर्ध्वं  
रक्षतु अधो रक्षतु खनिकां बन्धतु जलमहाबले ! ह्येहि कोटि-  
लोद्दिशताबलिवज्राग्निवज्रप्रकरे ! हुं फट् ह्रीं ह्रीं श्रीं फट्

हुं हुं क्रूं फं फं सर्वग्रहेभ्यः सर्वदुष्टोपद्रवेभ्यो क्लीं अशेषेभ्यो  
मां रक्षतु ।

इतीदं कवचं देवि ! सुरासुरसुदुर्लभम् ।

ग्रहज्वरादिभूतेषु सर्वकर्मसु योजयेत् ॥

न देयं यत्र कुत्रापि कवचं मन्मुखात् च्युतम् ।

दत्ते च सिद्धिहानिः स्यात् योगिनीनां भवेत् पशुः ॥

दद्याच्छान्ताय वीराय सत्कुलीनाय योगिने ।

सदचाररताय च निर्जिताशेषशत्रवे ॥

श्रीदेव्युवाच । श्रुतं हि कवचं दिव्यं त्वन्मुखाभोजनिर्गतम् ।

इदानीं श्रोतुमिच्छामि जगद्दृश्यकारं परम् ॥

ईश्वर उवाच । शृणु देवि ! प्रवक्ष्यामि जगन्मोहकरं महत् ।

नारदेन पुरा पृष्टं मयि कैलासमूर्धनि ॥

कथितं कवचं तस्मै सर्वमोहकरं मया ।

तेनैव कवचेनैव नारदो ब्रह्मसम्भवः ॥

मोहयामास त्रैलोक्यं भित्त्वा हि कलहप्रियः ।

तदसम्भवमालोक्य विष्णुराह विधेः सुतम् ॥

कथं वा मोहितं सर्वं बद्ध मे कारणं मुने ! ।

तत्सर्वमभवद्विष्णौ विष्णुराह समुद्रजाम् ॥

कैलासशिखरासीनं महादेवं जगद्गुरुम् ।

पप्रच्छ नारदो धीमान् सर्वलोकहिते रतः ॥

भारद् उवाच । कालिकाया महाविद्यां श्रूयतां महतीं प्रभो !

किमेतस्याः फलं देव ! किमेतन्मोहनं भवेत् ।

केनोपायेन समरे त्वाणं मे वद शङ्कर ! ॥

ईश्वर उवाच । त्रिकाले गोपितं देवि ! कलिकाले प्रकाशितम्

काली दिगम्बरी देवी जगन्मोहनकारिणी ।

तच्छृणुष्व मुनिश्रेष्ठ ! त्रैलोक्यमोहनन्विदम् ॥



अस्य कालभैरव ऋषिरनुष्टुप्कण्डः श्मशानकाली देवता  
 सर्वत्र मोहने विनियोगः । ऐं ह्रीं हुं क्लः स्वाहा विवादे पातु  
 मां सदा । क्लीं दक्षिणकालिकादेवतायै सभामध्ये जयप्रदा ।  
 क्लीं क्लीं श्यामाङ्गि ! शत्रुं मारय मारय क्लीं क्लीं त्रैलोक्यवश-  
 मानय क्लीं श्रीं क्लीं मां रक्ष रक्ष विवादे राजगेहे च द्वाविंशत्य-  
 क्षरा परा ।

ब्रह्मराक्षसे वेताले सर्वत्र रक्ष मां सदा ।  
 कवचैर्वर्जितं यत्र तत्र मां पातु कालिका ॥  
 सर्वत्र रक्ष मां पातु देवौ समाग्रस्वरूपिणी ।  
 एतेषां परमं मोहं भवद्भाग्ये प्रकाशितम् ॥  
 सदा यस्तु पठेद्वापि त्रैलोक्यं वशमानयेत् ।  
 इदं कवचमग्रात्वा पूजयेद्दोरकामिनीम् ॥  
 सर्वदा स महाव्याधिपीडितो नात्र संशयः ।  
 अल्पायुः स भवेद्दोगी कथितं तव नारद ! ॥  
 धारणं कवचस्यास्य भूर्जपत्रे विशेषतः ।  
 समन्त्रकवचं धृत्वा इच्छासिद्धिः प्रजायते ॥  
 शुक्लाष्टम्यां लिखेन्मन्त्री धारयेत् स्वर्णपत्रके ।  
 कवचस्यास्य माहात्म्यं नालं वक्तुं महामुने ! ॥  
 शिखायां धारयेद् योगी फलार्थी दक्षिणे भुजे ।  
 इदं कल्पद्रुमं देवि ! तव स्नेहात् प्रकाशते ।  
 गोपनीयं प्रयत्नेन पठनीयं महामुने ! ॥

विष्णुर्वाच । इत्येवं कवचं नित्यं महालक्ष्मीः प्रापय्यताम् ।

अवश्यं वशमायाति त्रैलोक्यं ते चराचरम् ॥

शिवेन कथितं पूर्वं नारदे च फलीप्सिते ।

तत्पाठाद्वारदेनापि मोहितश्च चराचरम् ॥

श्रीदेव्युवाच । पुरामुने ! जगद्वन्द्य ! प्रमथेश ! वरप्रद ! ।

भराणामुपकाराय ब्रूहि योगं सुविस्तरम् ॥

येनाशु लभते राज्यं येनाशु लभते सुतम् ।

येनाशु लभते ज्ञानं येनाशु लभते धनम् ।

\*येनाशु लभते कीर्तिं येनाशु लभतेऽखिलम् ॥

ईश्वर उवाच । शृणु देवि ! प्रवक्ष्यामि यन्मां त्वं परिपृच्छसि ।

उक्तं फेत्कारिणीतन्त्रे नीलतन्त्रे च विस्तरम् ॥

दृष्टानीं विस्तराद्देवि ! कथयामि शुचिस्मिते ! ।

उदेति पश्चिमे भानुश्चन्द्रो वा पतते भुवि ॥

यदि शृण्वति पाथोधिर्न मिथ्या च कदाचन ।

योगराजो महेशानि ! अन्वर्थोऽयं सदैव हि ॥

विष्णुचक्रं यथाऽव्यर्थं त्रिशूलञ्च यथा मम\* ।

कुलिशं देवराजस्य तथा योगी मयोदितः ॥

यथैव निश्चितं देवि ! ब्रह्मणः कमलासनम् ।

तथैव निश्चितो देवि ! योगोऽयं नात्र संशयः ॥

कल्पवृक्षो यथा देवि ! आकाङ्क्षापरिपूरकः ।

अयं योगवरो देवि ! तथैव परिकीर्तितः ॥

राज्यार्थञ्च कुलार्थञ्च सुतार्थं स्वर्णपत्रके ।

आयामप्रस्थितो देवि ! षोडशाङ्गुलसन्मिते ॥

यज्ञार्थञ्च धनार्थञ्च कीर्त्तार्थं राजते शुभे ।

तथा मानमिति देवि ! तद्वत्तन्त्रे विनाशने ॥

स्वर्णे वा परमेशानि ! अन्वार्थं भूर्जपत्रके ।

लिखेन्नन्त्रं वरारोहे ! तारिण्याः सर्वसिद्धिदम् ॥

राज्यार्थी च धनार्थी च पुत्रार्थी कीर्त्तिकाम्यकः ।

वृद्ध्यर्थी विलिखेद्देवि ! लेखन्या सुभ्रनोहरम् ॥

स्वर्णयष्ट्याष्टाङ्गुलायाः कनिष्ठायाः प्रमाणतः ।

ज्ञानार्थं कुशमूलेन चान्यार्थं दूर्वया लिखेत् ॥

आचम्य पुरतो देवि ! नत्वा च गुरुपादुकाम् ।  
 उत्तराशामुखो भूत्वा पूजयित्वा च तारिखोम् ॥  
 कुङ्कुमं रोचना जटामांसी चन्दनमेव च ।  
 काश्मीरं कस्तुरीं लाक्षां सिन्दूरञ्च वरानने ! ॥  
 सर्वमेकीकृतेनादौ षट्कोणचक्रमालिखेत् ।  
 तन्मध्ये विलिखेत्तारां सार्ववेदाक्षरीं पराम् ॥  
 सार्वपञ्चाक्षरीं वापि तन्मयो वेदमध्यगम् ।  
 साध्यं लिखेत्तच्च साध्यं शृणुष्व शश्वत्तमे ! ॥  
 अमुकस्यामुकं वाक्यं वशीकुरु च कुर्विति ।  
 अमुकस्यामुकं ज्ञानं सिद्धिं कुरु च कुर्विति ॥  
 अमुकीनां शुभं पुत्रमुत्पादयोत्पादयेति च ।  
 अमुकस्यामुकं धनं देहि देह्येति कामिनि ! ॥  
 एवमेव क्रमेणैव साध्यं संलिख्य यत्नतः ।  
 क्लीवहीनान् दीर्घवर्णान् षट्कोणे षट् समालिखेत् ॥  
 वृत्तमष्टदलं पद्मं सुदृष्टं सुमनोहरम् ।  
 अष्टपत्रं लिखेत्तद्गुं किञ्चिच्छक्युगलं युगम् ॥  
 अष्टपत्रे अष्टवर्णान् वक्ष्यमाणान् लिखेत्ततः ।  
 वाग्भवं भुवनेशानीं कामं हुं प्रणवं तथा ॥  
 मायामन्त्रं ततः स्वाहा पूर्वादिक्रमतो लिखेत् ।  
 चतुरस्रं चतुर्द्वारमिव यन्त्रं समालिखेत् ॥  
 ज्ञानाप्तौ च सिद्धयोऽपि अन्यत्र त्वमृतोदये ।  
 गुरौ शुक्रे तथा सोमे मङ्गले वा बुधेऽङ्घ्रि च ॥  
 तारायां सानुकूलायां भजेन्मन्त्रं समाहितः ।  
 पीतवस्त्रेण संवेष्ट्य जतुम्हा परिवेष्टयेत् ॥  
 पङ्क्तवस्त्रेण रक्तेन बध्नीयात् साधकोत्तमः ।  
 स्वर्णपीठेषु संस्थाप्य संख्यान्माचरेत् कृती ॥

भूमिस्फटं न तत् कुर्यात् न निर्माखेन संवृतम् ।  
 विदीर्णं लङ्घितं वापि नैव कुर्यात् कदाचन ॥  
 आयामे प्रस्थितो देवि ! षोडशाङ्गुलमानतः ।  
 घटं कुर्यात् प्रयत्नेन सर्वदृष्टिमनोहरम् ॥  
 राज्ञ्यार्थी काञ्चनेनैव पुत्रार्थी रजतेन च ।  
 ताम्ब्रेण चैव युद्धार्थी मृदान्यत्र घटश्चरेत् ॥  
 तत्र मुक्तां प्रवालञ्च मणिं रजतकाञ्चने ।  
 धान्यं चिक्षा सुखं तस्य पक्ष्वैः प्रतिपादयेत् ॥  
 क्षौमयुग्मेन रक्तेन प्रच्छाद्य प्रयतः सुधीः ।  
 अष्टाङ्गुलस्वर्णपत्रे चतुरस्रं समन्ततः ॥  
 तत्र मन्त्रं लिखित्वैव घटे संस्थाप्य यत्नतः ।  
 चतुःषष्ट्युपचारेण यजेत्तारां परां शिवाम् ।  
 राजके पुष्पके देवि ! षोडशाच्छादनं कुले ॥  
 किञ्चल्लोर्मण्डितं देवि ! बलिमादाय पूर्ववत् ।  
 निवेदयेन्महाभक्त्या बलिमन्त्रेण मन्त्रवित् ॥  
 पञ्चास्रतैः पञ्चगव्यैः स्नापयित्वा च पूजयेत् ।  
 अष्टोत्तरसहस्रन्तु हुत्वा साधकसत्तमः ॥  
 तत्पुटोपरि देवेशि ! पुष्पाक्षतं विनिक्षिपेत् ।  
 भूमिं ग्राममितां दद्यादुराण्यमिच्छति कामुकः ॥  
 दक्षिणां युद्धकामी च काञ्चनाश्वौ महेश्वरि ! ।  
 शालग्रामशिलामेकां स्वर्णरेखाद्यलङ्कृताम् ॥  
 भ्राजसिद्धेयं प्रदद्यात्तु अन्यत्र गाञ्च काञ्चनम् ।  
 भोजयेद् ब्राह्मणान् धीरः कुमारीः कल्पपक्ष्वे ! ॥  
 ततस्तु साधयेद् यन्त्रं पुरुषो दक्षिणे भुजे ।  
 नारी वामभुजे चैव शिशुश्च कण्ठगोचरे ॥

इत्येवं कथितं रम्यं न देयं प्राणशङ्कटे ।

इति योगिनीतन्त्रे महाप्रत्यक्षरानी देवीश्वरसंवादे चतुर्विंशतिपादके

द्वितीयेः पटलेः ।

### चतुर्थपटलः ।

देव्युवाच । देवदेव ! जगद्वन्द्य ! सुरासुरनमस्कृतं ! ।

इदानीं श्रोतुमिच्छामि वीरषट्कर्मसाधनम् ॥

धन्यं पुण्यवतां राज्ञां राज्यादिकवयोजुषाम् ।

स्त्रियास्तु सिद्धसंस्थानां सर्वभोगविलासिनाम् ॥

श्रीईश्वर उवाच । शक्तिवशस्तन्त्रनामि विद्मेषोच्चाटने तथा ।

मारणं परमेशानि ! षट्कर्मदं प्रकीर्तितम् ॥

तारिणीं कालिकां क्षिप्रामधिक्षिप्तं जगन्मयि ! ।

कथयामि तव स्नेहात् अतः सिद्धिकरं परम् ॥

रतिर्वाणी रमा ज्येष्ठा मातङ्गी कुलकामिनी ।

दुर्गा चैव भद्रकाली कर्मादौ कर्मसिद्धये ॥

षोडशैरुपचारैश्च यजेद्दीरः क्षशक्तितः ।

शून्यागारे महारण्ये देवतावतनेऽपि वा ॥

पञ्चकर्म प्रकुर्वीत मारणं तु श्रवोपरि ।

तदभावे पितृभूमौ वासांसि कथयामि ते ॥

सुख्यं दिगम्बरं ज्ञेयं द्वीपिचर्म द्वितीयकम् ।

तदभावे रक्तक्षौमं नान्यदस्त्रं प्रकल्पयेत् ॥

स्वर्णमादौ द्वितीये च राजतं स्तम्भे शिला ।

विद्मेषोच्चाटने तान्त्रं कपालं मारणैः शुभम् ॥

विप्रान्योऽपि नरः प्रोक्तो युवा च क्षण्यवर्णकः ।

अदुर्मिक्षायाधिभृतो माला तस्य शुभावहा ॥

अभावे स्फाटिकी जप्या इन्द्राक्षैर्वा जपेत् प्रिये ! ।

स्रद्धौ वा कीमले वापि विष्टरे वा सुरेष्टरि ! ॥  
 सुखे वा योनिके देवि ! त्वचि व्याघ्रस्य वा प्रिये ! ।  
 एकहस्ते द्विहस्ते वा चतुर्हस्ते समन्ततः ॥  
 स्थिरासनश्चरेत् सम्यक् स्वाभयं तत्र चिन्तयेत् ।  
 भये जाते महेशानि ! भैरवोक्तमनुं जपेत् ॥  
 विषयुग्मं वज्रजाले हनयुग्ममतः परम् ।  
 सर्वभूतानतः कूर्चमन्त्रान्तो भैरवो मनुः ॥  
 ततो भूतबलिं दद्यात् साधको धर्मसंयुतम् ।  
 अश्वत्थेन महेशानि ! तद्धर्मकौलकश्चरेत् ॥  
 सूर्यवारादियोगेन पञ्च कर्म समाचरेत् ।  
 शनौ च मारणं देवि ! निश्चितं वीरवन्दिते ! ॥  
 रात्रियोगे च कर्त्तव्यं सर्वकर्म शुचिस्मिते ! ।  
 प्राग्विद्वान् प्रजपेत् सम्यक् स्वमन्त्रमयुतं शवे ॥  
 प्रयोगस्य फलावाप्तौ स्वस्वरक्षाकारं महत् ।  
 ततः साध्यदिने मन्त्री याममात्रे गते निशि ॥  
 मादिभिः पञ्चभिर्द्रव्यै यजेत् कुलविनाशिनीम् ।  
 दिग्वासा गलिताशेषचिकुरः कुलकौलिकः ॥  
 शक्तियुक्तो जपेद्द्विधां सदा त्वां मनसा स्मरेत् ।  
 लक्षसङ्घं महेशानि ! शक्तिपूजा पुरःसरम् ॥  
 प्रत्यहं भोजयेद्द्विप्रां कौलिकाद्यान् दिनान्तरे ।  
 मांसं मद्यं तथा मत्स्यं हुनेद्दङ्गै शतं शतम् ॥  
 दक्षिणां गुरवे दद्यात् गुरुरूपेण शाश्वति ! ।  
 एवमुक्तविधानेन दिग्भ्यो वा वीरपुङ्गवः ॥  
 यदि कुर्यात् महेशानि ! देवभ्यो तथा नयेत् ।  
 नापेक्षा जायते कान्ते ! चावश्यं फलभाग्भवेत् ॥  
 महाप्रयोगे देवेशि ! क्षणच्छागं बलिं हरेत् ।

पूजान्ते सततं देवि ! तन्मांसैर्वह्निमर्चयेत् ॥  
 विधिः सर्वत्र कथितो दिव्यवीरपशुकृमात् ।  
 क्रमेण फलमाप्नोति व्यत्यये पातकी भवेत् ॥  
 इत्येवं कथितं तुभ्यं सम्यक् षट्कर्मगोचरम् ।  
 गोपनीयं खले दुष्टे पशुपामरसन्निधौ ॥

श्रीदेव्युवाच । सुराद्याः किंविधा देव ! शक्तिर्वा कीदृशी शुभा ।

षट्कर्मसु यथायोग्यं वद मे करुणानिधे ! ॥

ईश्वर उवाच । माध्वी शान्तिकरी प्रोक्ता वैश्ये च स्फाटिकी शुभा

स्तम्भने डाकिनौ ज्ञेया विद्वेषे पैष्टिकी मता ॥

उच्चाटने तथा गौड्डी मारणे भैरवी मता ।

एतासां लक्षणं देवि ! कथितं कुलमोहने ! ॥

पद्मिनी शान्तिदा प्रोक्ता वश्ये च शङ्खिनी मता ।

स्तम्भनोच्चाटने देवि ! प्रशस्ता नागवल्लभा ॥

मारणे च तथा शस्ता डाकिनौ शत्रुमृत्युदा ।

गौराङ्गी दीर्घकेशी या सदा चामृतभाषिणी ॥

रक्तनेत्रा सुशीला च पद्मिनी साधने शुभा ।

मन्त्रसिद्धिकरौ ज्ञेया शङ्खिनी सापि भाविनि ! ॥

दीर्घाङ्गी सा शङ्खिनी स्याज्जगद्रक्षणकारिणी ।

समाङ्गी शूद्रदेही च न खर्वा नातिदीर्घका ॥

दीर्घकेशी शतपुष्टा मृदुभाषा च नागिनी ।

कृष्णाङ्गी च कृशाङ्गी च दन्तुरा मदतापिता ॥

ऋक्षकेशी दीर्घघोषा सदा निष्ठुरवादिनी ।

सदा क्रुद्धा दीर्घदेहा महारावपरायणा ॥

निर्लज्जा हास्यहीना च निद्रालुर्वहुभक्षिका ।

इयं सा डाकिनौ प्रोक्ता मृत्युयोगे प्रशस्यते ॥

एतास्तु शक्तयो देवि ! सर्वजातिसमुद्भवाः ।

। सुरत्यश्च जातपुत्रादिकाः शुभाः ।

क्षरसैः पूज्या भक्तिभावेन कामिनी ॥

देव्युवाच । केन च मन्त्रेण मन्त्री षट्कर्मभाग्भवेत् ।

तत्तन्मन्त्रं महेशान ! यद्यहं तव वक्त्रभा ॥

ईश्वर उवाच । एकाक्षरं कालिकायास्तारायास्तु त्रिवीजकम्

वज्रवैरोचनीयो यो मनुरेकादशाक्षरः ॥

सर्वतेजोऽपहारी च मनुराख्यात एव च ।

बहुनात्र किमुक्तेन शृणु मत्प्राणवक्त्रभि ! ॥

केवलं शक्तियुक्तश्च जपेद्देवीं समाहितः ।

अवश्यं फलमाप्नोति नान्यथा वीरवन्दिते ! ॥

खलो यदि फलप्राप्तः सफलो यदि निष्फेलः ।

भवेदेतत् महेशानि ! तदा सर्वं वृथा भवेत् ॥

अहं धाता तथा पाता रक्षाम्युद्योगिनः शिवे !

तथापि न हि सिद्धिः स्यात् चित्रमेतन्नगात्मजे ! ॥

एवन्तु मारणं देवि ! विशेषात् कथयामि ते ।

सान्तं वज्रिसमायुक्तं वामनेत्रविभूषितम् ॥

क्रीं हुं हुं अमुकं मारय मारय स्वाहा । कूर्चयुग्मं तं

देवि ! अमुकं मारय, मारय । 78373

चतुर्दशाक्षरो मन्त्रः स्वाहान्तः शत्रुनाशकः

खादिराङ्गारमादाय कुजाष्टम्यां विशेषतः

लेखयेत् पुत्तलीं शत्रुस्वरूपां लोहपात्रके ।

निशायां मस्तके नेत्रे ललाटे हृदये करे ॥

नाभौ गुह्ये कटी पृष्ठे क्रमोक्तेन पदद्वये ।

मन्त्रवर्णान् समालिख्य प्रतिष्ठां तत्र कारयेत् ॥

संहारमुद्रां बध्वा तु ध्यायेद्देवीं जयप्रदाम् ।

दीर्घाकारां क्षणवर्णां सदोर्ध्वस्तनमस्तकाम् ॥

THE RAMAKRISHNA MISSION  
INSTITUTE OF CULTURE  
LIBRARY



ऋमुण्डयुगलं हस्ते चर्वयन्तीं दिगम्बरीम् ।  
 शत्रुनाशकरीं देवीं ध्यायेच्छत्रुक्षयाय च ॥  
 एवं ध्यात्वेष्टकाचूर्णैर्वामहस्तेन शङ्करि ! ।  
 ॐ गत्रुनाशकत्रैः नम इति दत्त्वा महेश्वरि ! ।  
 शरिद्राचूर्णसहितां धारां दद्यादनेन तु ।  
 अमुकस्य शोणितं पिब पिबेति तत्परम् ।  
 माम् खादय खादय क्लृप्तं नम इति मन्त्रतः ॥  
 मध्यङ्गं मध्यरात्रौ तु पूजयित्वा शताष्टकम् ।  
 जपेदेकादशाहे च रोगः स्यात् नात्र संशयः ॥  
 दण्डाधिकैकविंशाहे मृत्युरेव रिपोर्भुवम्  
 अथवाश्वप्रकारेण शत्रुक्षयमहं वदे ॥  
 पुष्कोशकृत् समादाय पूजयेदुष्णवारिणा ।  
 विपरीतक्रमेणैव जपपूजादिकं चरेत् ॥

महादेवाय नम इति पुष्कोशकृत् समाहरेत् । शिवाय  
 नम इति मन्त्रं गठनञ्च समाचरेत् । पशुपतये नम इति  
 प्राणान् संस्थापयेत्ततः ।

लौहपात्रे महेशानि ! खादिराङ्गारयोगतः ।

“शत्रुप्रतिकर्तुं लिख्य तत्र संस्थापयेच्छिवम् ॥

ततो ध्यायेत् महारुद्रं ध्यानं शृणु समाहितः ।

शत्रोर्वक्षःस्थितं रुद्रं ज्वलदग्निसमप्रभम् ॥

वामहस्तधरं केशं दक्षिणप्राणकर्षणम् ।

नरचर्माम्बरं देवं महाव्यालादिवेष्टितम् ।

पिनाकधृगिहागच्छ इत्यादिना आवाह्य यत्नतः ।

शूलपाणये नम इति ज्ञापयेत् साधकोत्तमः ।

महेश्वराय नम इति पाद्यादिना प्रपूजयेत् ।

ईशानादिं तथा मूर्त्तिं व्युत्क्रमेण प्रपूजयेत् ।

अग्निर्कोणादिपर्यन्तं सूर्यरोत्या महेश्वरि ! ॥  
 यः शिवः मननं ॐ मूलमष्टाविंशति संजपेत् ।  
 हुं क्षमयेति वामेन करेण तु विसर्जयेत् ।  
 अजित केशव विष्णो हरे सत्य जनार्दन ! ।  
 हंस ! नारायण ! स्वाहा मन्त्रमेव सकृज्जपेत् ॥  
 हुं नमो भगवते वासुदेवाय स्वाहा इति यः शिवः नम  
 इत्यपि सकृज्जपेत् ।

एवमेकादशाहेन शत्रून्मादनमञ्जसा ।  
 अवश्यं जायते देवि ! सत्यं सत्यं त्रिलोचने ! ॥  
 कथयामि महादेवि ! वैरस्तम्भनमुत्तमम् ।  
 कुम्भकारस्य पयनादानयेत् पिठरं जलम् ॥  
 एकः स्वयं द्विकः स्फुटं यत् कृतं साधकोत्तमः ।  
 आनीय च ऊखामध्याङ्गस्म घर्षुमितं तथा ॥  
 निःक्षिप्य पिठरे शुष्कनालिकापत्रविस्तरम् ।  
 भस्मोपरि च संस्थाप्य वाटिकायाः सुरेश्वरि ! ॥  
 ऐशान्यां विवरं कृत्वा शनेर्वारि महेश्वरि ! ।  
 पुनर्मध्याङ्गकाले च निर्जने सति भाविनि ! ॥  
 चतुर्दिक्षु वाटिकाया गर्त्तस्य निकटात् प्रिये ! ।  
 तत्तावतीमहं भूमिं चौरेभ्यो रक्षयामि च ॥  
 प्रफुल्लमनसा देवि ! भूमौ परिग्रहश्चरेत् ।  
 तावतीञ्च ततो भूमिं कामावर्त्तेन भाविनि ! ॥  
 परिक्रम्य पुनस्तत्र गर्त्तस्य निकटं व्रजेत् ।  
 तत्रैव निर्जने गर्त्ते शलाकां लौहनिर्मिताम् ॥  
 रोपयित्वा तदुपरि पिठरं सशरावकम् ।  
 संस्थाप्य मृद्भिः संपूर्य्य तद्गर्त्तं गृहमाव्रजेत् ॥  
 गतिस्तम्भं भवेद्देवि ! चौरादीनां तथा खलु ।

अयं योगवरो देवि ! दुर्लभो वसुधातले ॥

पिशाचभूतवेतालकुष्माण्डरक्षसाम् ।

दानवानां तथान्येषां गतिस्तत्र प्रजायते ॥

धनपुत्रसमृद्धिस्तु वर्धतेऽहर्निशं तथा ।

दिने दिने धर्मवृद्धिर्जायते नात्र संशयः ॥

इति योगिनौतन्त्रे देवीश्वरसंवादे चतुर्विंशतिसाहस्रे चतुर्थः पट

### पञ्चमः पटलः ।

श्रीदेव्युवाच । भगवन् सर्वधर्मज्ञ ! लोकानुग्रहकारक ! ।

साधूनं सर्वमन्त्रस्य सर्वाशापरिपूरकम् ॥

शय्यायां सम्भ्रनमादौ वक्ष्येऽहं परमाद्भुतम् ।

सार्धयामगतायान्तु निशायां साधकोत्तमः ॥

भूत्वा दिग्गम्बरः सम्यगाचम्य विधिवत्तदा ।

अभ्युक्ष्य मूलमन्त्रेण शय्यायां तत्र संविशेत् ॥

गुरुं परगुरुञ्चैव परापरगुरुं तथा ।

परमेष्ठिगुरुञ्चैव वामेऽभ्यर्च्य गणेश्वरम् ॥

दक्षिणे च भ्रुवोरुर्ध्वं श्मशानवासिने नमः ।

ततो मायमासनाय नम इत्यर्चयेच्छिवे ! ॥

शय्यां शय्यातले देवि ! प्रणवं वाग्भवञ्च फट् ।

लिखित्वाचम्य यत्नेन स्वमन्त्रोक्तविधानतः ॥

प्रणवं मणिधराञ्चैव वज्रिणि चेन्महापदम् ।

प्रतिसरे रत्न रत्न मां हुं फट् स्वाहया युतम् ॥

अनेन मनुना देवि ! शिखां बध्वा विधानतः ।

अङ्गन्यासकरन्यासौ मातृकान्यासमेव च ॥

भूतशुद्ध्यादिकं कृत्वा हृत्पद्मे परमां शिवाम् ।

ध्यात्वा भक्त्या समभ्यर्च्य मानसैः साधकोत्तमः ॥

शय्यातले प्रणीयतां मन्त्रोपरि वरानने ! ।  
 प्रणवञ्च ततो देवि ! वटुकेभ्यो नमस्तथा ॥  
 इति मन्त्रेण मनसा वटुकं पाद्यादिभिर्यजेत् ।  
 ततस्तु वङ्गिवीजेन समन्ताज्जलधारया ॥  
 वङ्गिप्राचीरमाचिन्य सङ्कल्पञ्च समादरात् ।  
 जपं कृत्वा समर्प्याथ विधिना परमेश्वरि ! ॥  
 पुनः सङ्कल्प्य देवेशि ! कुर्यात् सर्वक्रमं शिवे ! ।  
 होमञ्च तर्पणञ्चैव अभिषेकं ततः परम् ॥  
 विप्रस्य भोजनञ्चैव अभावे द्विगुणं जपेत् ।  
 काञ्चनं दक्षिणां दत्त्वाच्छिद्रावरणञ्चरेत् ॥  
 संप्रोच्य वटुकं देवि ! क्षमस्वेति विसर्जयेत् ।  
 एवमुक्तं महादेवि ! शय्यासाधनमुत्तमम् ॥  
 मन्त्रसिद्धिकरं शौभ्रमस्मत्सायुज्यदायकम् ॥  
 अथ शृणु त्रिवाटस्य चतुर्वाटस्य साधनम् ।  
 गत्वा तु त्रिपथं वापि चतुष्पथं वरानने ! ॥  
 प्रणमेद् गुरुमभ्यर्च्य मणिधरीति च मन्त्रतः ।  
 बध्वा ग्रन्थिन्तु वज्रान्ते निर्भयः साधकोत्तमः ॥  
 श्मशानवासिनो ये ये देवा देव्यश्च भैरवाः ।  
 दयां कुर्वन्तु ते सर्वे सिद्धिदाश्च भवन्तु मे ॥  
 प्रणमेत् प्रणवाद्येन मनुनानेन भक्तितः ।  
 ततः पूर्वमुखो वापि उत्तराशामुखोऽपि वा ॥  
 उपविश्य समाचम्य स्वस्तिवाच्य महेश्वरि ! ।  
 स्थानं सम्प्रार्ज्य तत्रैव प्रेतवीजं लिखेत् सुखीः ॥  
 वीजोपरि महादेवि ! त्रिहितासनमास्तरेत् ।  
 तत्रोपविश्य देवेशि ! हृदीष्टदेवतां स्मरेत् ॥  
 यथेष्टमनसाराध्यमष्टासु च बलिं हरेत् ।

कात्यादिभ्यो महेशानि ! पूजयित्वा विधानतः ॥  
 कालो कपालिनो कुक्का कुरुकुक्का विरोधिनो ।  
 विप्रचित्ता तथा नीला वलाका च मुनिद्विषः ।  
 प्रणवाद्या डेनमोऽन्ताः पूजाबल्यादिकाः स्मृताः ॥  
 सङ्कल्पाष्टोत्तरशतं जप्त्वाच्छिद्रावधारणम् ।  
 कृत्वा स्थानं परित्यज्य देवीं स्मृत्वा गृहं व्रजेत् ॥  
 एवमुक्तं साधनं ते सर्वसिद्धिनिषेवितम् ।  
 यस्मै कस्मै न दातव्यं साधकानां परं हितम् ॥  
 अतः परमहं वक्ष्ये विल्वमूलस्य साधनम् ।  
 विल्वमूलं महेशानि ! समन्तात् षोडशं करम् ॥  
 मम जैटास्वरूपं हि पूर्णं जानीहि सुन्दरि ! ।  
 ऋग्यजुःसामसदृशं पत्रत्रयं वरानने ! ॥  
 शाखा हि सर्वशास्त्राणि जानीहि मीनलोचने ! ।  
 कल्पवृक्षसमो विल्वो ब्रह्मविष्णुशिवादयः ।  
 महालक्ष्मोर्विल्ववृक्षो जातः श्रीशैलपर्वते ॥  
 श्रीदेव्युवाच । कथं सा विष्णुवनिता विल्ववृक्षो बभूव ह ।  
 वृत्तान्तं परमाश्चर्य्यं वद मे करुणामय ! ॥

श्रीईश्वर उवाच ।

शृणु देवि ! प्रवक्ष्यामि वृत्तान्तं परमाद्भुतम् ।  
 सत्ये तु पूजयामास लिङ्गं रामेश्वराभिधम् ॥  
 ज्योतीरूपं मदीयांशं प्रार्थ्य ब्रह्मादिभिः सह ।  
 तत्र मेऽनुग्रहात् वाणी सर्वेषां प्रियतां गता ॥  
 विष्णोरतिप्रिया नित्यं साभूत् सरस्वती सदा ।  
 तादृक् प्रीतिर्नृ लक्ष्म्याञ्च जायते केशवस्य च ॥  
 इति चिन्तापरा लक्ष्मीर्ययौ श्रीशैलमुत्तमम् ।  
 प्राप्तं मल्लिङ्गमेकान्ते तपस्तेपेऽतिदारुणम् ॥

तथापि यदि नैवाभूत् कृपा मे परमेश्वरि ! ।  
 तदा सा वृक्षरूपेण स्थिता लिङ्गाग्रतः सती ॥  
 पत्रैः पुष्पैः फलैः स्त्रीयैः पूजयामास सन्ततम् ।  
 कीष्टिवर्षं महेशानि । ततो मेऽनुग्रहोऽभवत् ॥  
 तेनैवानुग्रहेणैव विष्णोर्वृक्षःस्थिता भवेत् ।  
 सदैव परमेशानि ! विहरेत् सा सदैव हि ॥  
 अतस्तु कारणाद्देवि ! तद्रूपेण हरिप्रिया ।  
 सदैवपूजयत् मां सा मङ्गला सा तुला शिवे ! ॥  
 अतस्तु वृक्षमास्थाय तिष्ठामि च दिवानिशम् ।  
 सर्वतीर्थमयो देवि ! सर्वदेवमयः सदा ॥  
 श्रीवृक्षः परमेशानि ! अतएव न संशयः ।  
 तत्फलैस्तत्पत्रैर्नैवा तत्पत्रैर्यः प्रपूजयेत् ॥  
 तत्काष्ठचन्दनैर्वापि स मे भक्तः स मे प्रियः ।  
 तत्काष्ठचन्दनं भाले यो धारयति संभ्रमात् ॥  
 तत्तनू शिवबुद्ध्या वा नमहे देवि ! मुदान्विता ।  
 अतस्तच्चन्दनं देवि ! धारयेन्न कदाचन ॥  
 तत्पत्रं तत्पत्रं वा कदापि धारयेन्न हि ।  
 विल्वमूले महेशानि । प्राणांस्त्यजति यो नरः ॥  
 रुद्रदेहो भवेत् सत्यं पापकोटियुतो हि सः ।  
 अतस्तत्साधनं देवि ! सर्वेषां प्रियकारकम् ॥  
 यत्र गत्वा विल्वमूलं प्राग्बद्धगुरुचतुष्टयम् ।  
 अभ्यर्च्य यत्रतो देवि ! क्षेत्रपालं प्रपूज्य च ॥  
 क्षेत्रपाल ! महाभाग ! श्मशानाधिप ! सुव्रत ! ।  
 सिद्धिं देहि जगत्कर्ता देहि स्थानं नमोऽस्तु ते ॥  
 अनेन प्रणवाद्येन मनुना प्राणमेततः ।  
 ततः स्थानन्तु संपूज्य लिखेत्तत्र वरानने ! ॥

वाग्भवं प्रेतवीजञ्च पुनर्वाग्भवमेव च ।  
 तदन्ते मूलमन्त्रञ्च विलिखेत् साधकोत्तमः ॥  
 पूजयित्वा च कात्याद्याः पूर्ववत् परमेश्वरि ! ।  
 संकल्पग्राष्टोत्तरयुतं जप्त्वाच्छिद्रावधारयेत् ॥  
 परित्यज्य ततः स्थानं गुह्यं स्मरन् गृहं व्रजेत् ।  
 इत्येवं कथितं तुभ्यं सारात् सारं परात् परम् ॥  
 गोपनीयं सदा भद्रे ! विशेषात् पशुसंकुले ।  
 इदानीं शृणु देवेशि ! मुण्डसाधनमुत्तमम् ॥  
 यत् कृत्वा साधको याति महादेव्याः परं पदम् ।  
 नरमहिषमार्जारमुण्डत्रयं वरानने ! ॥  
 अथक् परमेशानि ! नृमुण्डत्रयमादरात् ।  
 शिवासर्पसारमेयनृणां भवा महेश्वरि ! ॥  
 नरमुण्डं तथा मध्ये पञ्चमुण्डानितौरितान् ।  
 अथवा परमेशानि ! नराणां नरमुण्डकान् ॥  
 तथा शतं सहस्रं वाऽयुतं लक्षं तथैव च ।  
 नियुतञ्चाथवा कोटिं नृमुण्डान् परमेश्वरि ! ॥  
 नरमुण्डं स्थापयित्वा प्रोक्षयित्वा धरातले ।  
 वितस्तिप्रमितां देवीं तस्योपरि प्रकल्पयेत् ।  
 आयामप्रस्थितो देवि ! चतुर्हस्तौ समाचरेत् ॥  
 सहस्रं लक्षपर्यन्तं षोडशीं हस्तसन्निताम् ।  
 ततः परं महादेवि ! शतहस्तमिताञ्चरेत् ॥  
 तस्यास्तु भूतनाथादीन् चतुर्दिक्षु समर्चयेत् ।  
 पूर्वोक्तभूतनाथाय नमो मन्त्रेण देशिकः ॥  
 पाद्यादिभिः पूजयित्वा वलिं दद्यात् प्रयत्नतः ।  
 एवमु दक्षिणं देवि ! श्मशानाधिपमादरात् ॥  
 तद्वच्च पश्चिमे भागे कालभैरवमुत्तमम् ।

श्मशानमुत्तरे तद्वत् पूजयित्वा वलिं ददेत् ॥  
 वेदीमध्ये प्रेतवीजं फट्कारं तदनन्तरम् ।  
 पाद्यादिभिरनेनैव कुण्डेभ्यः परिपूजयेत् ॥  
 नैऋत्यां ह्रीं चण्डिकायै वीजं विलिख्य साधकोत्तमः ।  
 तत्रैव पूजयेद्भक्त्या भारतीं स्वस्वविग्रहाम् ॥  
 वाग्वेवता ड्युता च नमोऽन्तवाग्भवादिना ।  
 अनेन मनुनाभ्यर्च्य वलिं तस्यै निवेदयेत् ॥  
 हे वीर ! शवदेवेश ! मुण्डरूप ! जगद्वपते ! ।  
 इयां कुरु महाभाग ! सिद्धिदो भव मज्जपे ॥  
 वेदिकोपर्थेनेनैव पुष्पाञ्जलित्रयं क्षिपेत् ।  
 शर्वं कुर्याद् वङ्गिसंस्थं पाशमिन्दुकलान्वितम् ॥  
 मायावीजं कूर्चवीजं फट्कारं तदनन्तरम् ।  
 पाद्यादिभिरनेनैव कुण्डेभ्यः परिपूजयेत् ॥  
 नैऋत्यां ह्रीं चण्डिकायै नमो मन्त्रेण देशिकः ।  
 वायव्ये ह्रीं भद्रकाल्यै नमो मन्त्रेण तत्परम् ॥  
 ईशाने ह्रीं दयायै नमो मन्त्रेण शाम्भवि ! ।  
 अग्नौ ह्रीं चण्डोग्रायै नमो मन्त्रेण साधकः ।  
 पूजयित्वा वलिं दत्त्वा उत्थाय संमुखे ततः ।  
 श्मशानवासिनो ये ये देवा देव्यश्च भैरवाः ॥  
 दयां कुर्वन्तु ते सर्वे सिद्धिदास्ते भवन्तु मे ।  
 अनेन प्रणवाद्येन पुष्पाञ्जलित्रयं क्षिपेत् ॥  
 ततः स्थानन्तु संसृज्य वशो भव वदेदिति ।  
 विष्टरासनमास्तीर्य उपविश्य महेश्वरि ! ॥  
 अष्टाधिकायुतं जपं कृत्वाच्छिद्रावधारयेत् ।  
 स्थानं परिस्कृत्य नत्वा देवीं ध्यायन् गृहं व्रजेत् ॥  
 पुरश्चर्याविधौ देवि ! शेषं शृणुष्व शाम्भवि ! ।



कीलकं नैव कुर्यात्तु त्रिमुण्डोपरि कर्हिचित् ॥  
 शून्यागारे नदीतीरे पर्वते वा चतुष्पथे ।  
 विल्वमूले श्मशाने वा निर्जने चैकलिङ्गके ॥  
 एतेषु प्रोथयेन्मुण्डान् सर्वकामार्थसिद्धये ।  
 एवं वा प्रोथयित्वा च नारं मुण्डं विधानतः ॥  
 अनेन सर्वसिद्धीशो बहुभिः किमु सुव्रते ! ।  
 इत्येवं कथितं देवि ! मुण्डानां साधनं शिवे ! ।  
 यत् कृत्वा सर्वसिद्धानामधिपो भुवि जायते ॥  
 इति योगिनीतन्त्रे सर्वतन्त्रोत्तमोत्तमे देवीश्वरसंवादे

चतुर्विंशतिसाहस्रे पञ्चमः पटलः ।

78373

अथ षष्ठः पटलः ।

देव्युवाच । भगवन् ! सर्वधर्मज्ञ ! सर्वागमविशारद ! ।

गुरुस्त्वं सर्वमन्त्राणां करुणामयसागर ! ॥

सर्वधर्मकृता यूयं योगिहृत्पद्मभास्कराः ।

दिव्यभावो वीरभावो महत्वेन प्रदर्शितः ।

त्वया तत्र विशेषेण वद मे चन्द्रशेखर ! ॥

ईश्वर उवाच । दिव्यवीरविभेदेन योगद्वयं समीरितम् ।

तद्योगादभवत् कौलो दिव्यवीरो महेश्वरि ! ॥

तद्योगं हि विना देवि ! तत्कर्म यः समाचरेत् ।

समायोगी यजेद्देवि ! मुमुक्षुः कुलकामिनि ! ॥

तावच्च ते प्रवक्ष्यामि श्रुत्वा कर्णेऽवतंसय ।

आत्मानं परमं ब्रह्म चिन्तयेद्यथा न चेत् ॥

आत्मदेहं स्वेष्टरूपं सदैव परिचिन्तयेत् ।

ब्रह्माण्डञ्च तथा सर्वं स्वेष्टरूपं विभावयेत् ।  
 दिव्ययोगमिदं देवि ! सावधानेन गोपय ॥  
 वीरयोगं शृणुष्वेमं सर्वदेवनमस्कृतम् ।  
 विन्दुत्रयं कलाक्रान्तं प्रथमं परिचिन्तयेत् ॥  
 तत्तस्माद्भावयेज्जातं स्त्रीरूपं षोडशाब्धिकम् ।  
 वालार्ककोटिसंज्योतिः प्रकाशितदिगम्बरम् ॥  
 मूर्द्धादि स्तनपर्यन्तमूर्द्धं विन्दोः समुद्रवम् ।  
 विन्दुयावन्मध्यदेहं कण्ठादिकटिशीर्षकम् ॥  
 स्तनद्वयेन भासन्तं त्रिवलीपरिमण्डितम् ।  
 योन्यादिकञ्च पादान्तं कामान्तं परिचिन्तयेत् ॥  
 नानालङ्कारभूषाढ्यं ब्रह्मेशविशुवन्दितम् ।  
 एवं कामकलारूपं स्वात्मदेहं विचिन्तयेत् ॥  
 सदैव परमेशानि ! वीरयोगमिमं शृणु ।  
 संक्षेपात् कथयिष्यामि तयोराचारमुत्तमम् ॥  
 मद्यं मांसं तथा मत्स्यं मुद्रा मैथुनमेव च ।  
 इदमाचरणं देवि ! पशोर्न दिव्यवीरयोः ॥  
 स देवाचारवान् भूयात् दिव्यो वीरो महेश्वरि ! ।  
 यदि दैवात् महेशानि ! मद्यादि च न लभ्यते ॥  
 कस्मिन्नहनि देवेशि ! तदात्मानं समाचरेत् ।  
 तथापि न हि वक्तव्यमिदमाचमनं शिवे ! ॥  
 महामद्यं विना कौलः क्षणादूर्ध्वं न तिष्ठति ।  
 तस्मात् मद्यादिकं देवि ! सेवितव्यं दिने दिने ॥  
 अनुष्ठानविधिं वक्ष्ये शृणु त्वं पर्वतात्मजे ! ।  
 गुरुणा दीक्षितो भूत्वा कौलन्यासं समीचरेत् ॥  
 तद्विधिश्चोत्तरे तन्त्रे एतत् स्यात्तु कुलार्णवे ।  
 मयोक्तं तत्क्रमेणैव अभिषेकद्वयं चरेत् ॥

, नाम लब्ध्वा गुरोश्चापि वृणुयाद् योगमुत्तमम् ।  
 दिव्यं वा वीरयोगं वा यथा कर्मानुसारतः ॥  
 तत्क्षणात् प्रियतामेत्य मुक्तो भवति कालतः ।  
 यस्तु दिव्यो भवेत् सत्यं स विष्णुर्नात्र संशयः ॥  
 यो रुद्रो भविता शेषे वीर एव न संशयः ।  
 यत्र देशे नरस्तिष्ठेद् दिव्यो वा वीरपुङ्गवः ॥  
 तत्तत्कुलं वा देवेशि ! स देशः क्षितिराट् स्वयम् ।  
 सिद्धिच्चेत्तं समुद्दिष्टं समन्ताद्दशयोजनम् ॥  
 तत्रैव सर्वतीर्थानि तत्र गङ्गा सरिद्धरा ।  
 योगिनीदुर्लभाप्येतड्डाकिनौभिः सरीसृपैः ॥  
 ब्रह्मराक्षसवेतालैः कुष्माण्डैर्भैरवैः शिवैः ।  
 गुह्यकैर्दानवैर्वापि मारीभिर्यक्षकिन्नरैः ॥  
 रोगैर्दुष्टमृगैश्चैव दुर्भिर्क्षैः सर्पसंकुलैः ।  
 अवश्यं मङ्गलं तत्र तत्पुरीपरिवर्द्धनम् ॥  
 सुभिच्यं क्षेममारोग्यमेवं ते धर्मकोषकः ।  
 स्फुरन्ति सर्वशास्त्राणि सर्वस्मादपि नित्यशः ॥  
 ब्रह्मविष्णुशिवादीनां सुप्रियः साधकोत्तमः ।  
 तैरवोऽपि हि जीवन्ति पशुः पक्षी स जीवति ॥  
 कुलधर्मे मनो यस्य स्वधर्मश्च व्यवस्थितः ।  
 यत्र कुत्र सृतो देवि ! दिव्यो वा वीरपुङ्गवः ॥  
 तत्रैव परमं ज्ञानं कर्णमूले ददाम्यहम् ।  
 कुलधर्ममिमं देवि ! संसेव्यं सनिरन्तरम् ॥  
 कुलधर्मपरा देवि ! सर्वे च त्रिदिवौकसः ।  
 मुनयो मानवो द्वागाः सिद्धगन्धर्वकिन्नराः ॥  
 ऋषयो वसवो दैत्या येऽपि स्युः कुलपुङ्गवाः ।  
 कुलधर्मप्रसादेन ते सर्वे कुलनायकाः ॥

इन्द्राद्याः खेचरारूढा भवेयुश्चिरजीविनः ।  
 ये यथा मां प्रपद्यन्ते ते तथा फलभागिनः ॥  
 ब्राह्मणः क्षत्रियो वैश्यो ब्रह्मचारी गृह्यो तथा ।  
 वान्प्रस्थो यतिश्चैव भवेयुस्ते कुलानुगाः ॥  
 तेषां विधिं शृणुष्वद्यमतस्त्वं कुलनायिके ! ।  
 गुडाद्र्दकरसेनैव सुरा तु ब्राह्मणस्य च ॥  
 नारिकेलोदकं कांस्ये क्षत्रियस्य वरानने ! ।  
 वैश्यस्य माक्षिकं प्रोक्तं कांस्यस्थं वरवर्णिनि ! ॥  
 मांसं मत्स्यन्तु सर्वेषां लवणाद्र्दकमीरितम् ।  
 भर्ज्जधान्यादिकं यदयश्चर्वणीयं प्रचक्षते ॥  
 सा मुद्रा कथिता देवि ! सर्वेषां नगनन्दिनि ! ॥  
 ब्राह्मणी ब्राह्मणस्यैव क्षत्रिया क्षत्रियस्य च ॥  
 वैश्या वैश्यस्य देवेशि ! मैथुने यद्विधिः स्मृतः ।  
 वैश्या वा ब्राह्मणी क्षत्र्यात्रिवर्णानां महेश्वरि ! ॥  
 क्षत्रिया ब्राह्मणस्यापि कथिता वरवर्णिनि ।  
 शूद्रा वा ब्राह्मणादीनां त्रिवर्णानामभावतः ॥  
 ब्रह्मक्षत्रविशाञ्चैव आश्रमिणामिदं स्मृतम् ।  
 त्रिवर्णविहितानाञ्च यतीनां शृणु सम्प्रति ॥  
 सहस्रारोपरि विन्दौ कुण्डल्या मेलनं शिवे ! ।  
 मैथुनं परमं द्रव्यं यतीनां परिकीर्तितम् ॥  
 अवधूताश्रमी यो हि तस्य वक्ष्ये विधिं शृणु ।  
 पौष्टिकादीनि सर्वाणि मद्यानि तस्य शाश्ववि ! ॥  
 मत्स्यं मांसं तस्य देवि ! जलभूचरखेचरम् ।  
 पूर्वोक्ता च भवेन्मुद्रा देवता सादरान्विता ॥  
 माह्वयोनिं परित्यज्य मैथुनं सर्वयोनिषु ।  
 क्षतयोनिस्ताडितव्या अक्षतां नैव ताडयेत् ॥

अक्षताताडनाद्देवि ! सिद्धिहानिः प्रजायते ।  
 द्वादशाब्दाधिका योनिर्यावत् षष्टिः प्रजायते ॥  
 तावत्तु मैथुनं तस्या यावत्तु स्यात् स्वयम्भवा ।  
 अवधूतसमाचाराः शूद्रे सर्वाः प्रकीर्त्तिताः ॥  
 विशेषं मैथुने तस्य कथयामि शृणुष्व मे ।  
 ब्राह्मणीं क्षत्रियां वैश्यां त्यक्त्वा तु सर्वजातिषु ॥  
 मैथुनं प्रचरेद्भीमान् देवताभावचेष्टितम् ।  
 गृहमेधी भवेच्छूद्रो नान्याश्रमी भवेत् कदा ॥  
 शूद्रवदन्यजातीनामाचारोऽयं प्रकीर्त्तितः ।  
 गुरुवद्देवैर्त्रिवर्णे तु तथा मातामहे कुले ॥  
 मैथुनं सुसमुद्दिष्टं मवधूताश्रमेऽपि च ।  
 काली तारा किन्नमस्ता सुन्दरौ भैरवी तथा ॥  
 मातङ्गी च तथा विद्या धूमावती तथा ।  
 एतासां साधकाचारः सावधूतसमः स्मृतः ॥  
 सर्वश्रमेषु सर्ववर्णेषु सर्वयोगे तथा शिवे ! ।  
 सर्वस्थानेषु सर्वत्र न विशेषं कचिद्भवेत् ॥  
 आनन्दं ब्रह्मणो रूपं तच्च देहे व्यवस्थितम् ।  
 एवं विप्रो देवतायै स्वगात्ररुधिरं ददेत् ॥  
 शक्तिनाशविकारोऽस्ति स्वदेहरुधिरार्पणे ॥  
 तस्याभिव्यञ्जनं द्रव्यं दीयते कालयोगिभिः ।  
 शुद्धादि सकलं देवि ! व्यञ्जकस्यापरार्द्धकम् ॥  
 केवलेनाद्ययोगेन साध्यः कात्यायुपासकः ।  
 भैरवाय द्विगुणेन शिवत्वं हृत्तीयकम् ॥  
 चतुर्थे सर्वसिद्धीश-स्त्रिंश-मेतन्नगात्मजे ! ।  
 परेण परतां याति मम तुल्यो न संशयः ॥  
 सेविते कुलतत्त्वे तु कुलतत्त्वसुदर्शिनः ।

ज्ञायन्ते न भैरवास्ते वेशास्तत्समदर्शिनः ॥  
 तमःपरिवृतं वेश्म यथा दीपेन हन्यते ।  
 तथा मायावृते वृत्ते ज्ञानदीपेन दृश्यते ॥  
 निरस्तभेदवस्तु स्यान्मेध्यामेध्यादिवस्तुषु ।  
 जीवन्मुक्तो देहभावो देहान्ते क्षेममाप्नुयात् ॥  
 पीत्वा कुलरसं वीरो ब्रह्मध्यानमुपाश्रयेत् ।  
 ब्रह्मध्यानं महेशानि ! ब्रह्मनिर्वाणकारणम् ॥  
 तच्छृणुष्व महेशानि ! सारात्सारं परात्परम् ।  
 स्वकीयजीवदेहादि ब्रह्माण्डोऽनन्त एव च ॥  
 एवं हि सकलं देवि ! देहे महार्णवादि यत् ।  
 न चिन्तनीयं तत् सर्वं नास्तीति परिभावयेत् ॥  
 मात्स्थीयकं महातेजश्चैतन्यव्यापकं यथा ।  
 अहमेव जालरूपश्चाधारदेहवर्जितः ॥  
 आत्मानमपि देवेशि ! तदभेदेन चिन्तयेत् ।  
 ब्रह्मध्यानमिदं प्रोक्तमेतत् स्थिरतराय च ॥  
 सेवन्ते योगिनो द्रव्यं नान्यथा तु कदाचन ।  
 क्षणं ब्रह्माहमस्मीति यः कुर्यादात्मचिन्तनम् ॥  
 तत्र दद्यात् फलं देवो तस्यान्ते नैव गम्यते ।  
 मया वा ब्रह्मणा वापि विष्णुनपि कथञ्चन ॥  
 अतएव महेशानि ! नित्यकर्म न लोपयेत् ।  
 द्रव्याभावे महेशानि ! जलेनापि समाचरेत् ॥  
 अथवा मनसा नित्यं कुलयोगं समाचरेत् ।  
 वक्ष्येऽयुतविधिं भद्रे ! शृणुष्व कमलानने ! ॥  
 कुण्डल्या मिलनादिन्दोः स्रवते यत् पराश्रुतम् ।  
 पिवेद्योगी महेशानि ! सत्यं सत्यं शिवः स्वयम् ॥  
 कुलयोगं महापानमिदमेव स्मृतं ध्रुवम् ।

पापपुण्यं पशुं हत्वा ज्ञानखड्गेन शाम्भवि ! ॥  
 परमात्मनि नयेच्चित्तं पलानीति निगद्यते ।  
 मनसा सेन्द्रियं सर्वं संयम्यात्मनि योजयेत् ॥  
 मत्स्याशी स भवेद्योगी मुक्तबन्ध स्तव प्रिये ! ।  
 अशेषब्रह्माण्डभाग्डं परब्रह्मणि संनयेत् ॥  
 परशक्त्यात्मसंयोगो न वीर्यं मैथुनं मतम् ।  
 एवं ते कथितं देवि ! सारात्सारं परात्परम् ॥  
 गोपनीयं गोपनीयं मम सर्वस्वसाधनम् ॥  
 इति श्रीयोगिनीतन्त्रे महातन्त्रराजे देवीश्वरसंवादे  
 चतुर्विंशतिसाहस्ये षष्ठः पटलः ।

अथ सप्तमः पटलः ।

श्रीदेव्युवाच । नमस्तुभ्यं महादेव ! संसारार्णवतारक ! ।  
 जायाशेष ! जगन्नाथ ! भक्तवत्सल ! ईश्वर ! ॥  
 परमानन्दसन्दोह ! कारणानाञ्च कारण ! ।  
 दिव्यवीरप्रभेदेन श्रुतं योगद्वयं मया ॥  
 इदानीं श्रोतुमिच्छामि विद्यां स्वप्नावतीं शुभाम् ।  
 मृतसंस्त्रीवतीं विद्यां तथा मधुमतीमपि ।  
 आसफलं साधनञ्च वद मे परमेश्वर ! ॥  
 श्रीईश्वर उवाच ।

शृणु देवि ! प्रवक्ष्यामि यन्मां त्वं परिपृच्छसि ।  
 ओं क्लीं ह्रस्वपुरावाहि कालि स्वप्ने कथयामुक्तस्यार  
 देहि क्लीं स्वाहा ।  
 प्रणवं पूर्वमुद्भूतं मायावीजं तदन्तरम् ।

तदन्ते स्वपुरावाहि कालि सम्बोधनद्वयम् ॥  
 स्वप्ने कथय तत्पञ्चादमुकस्यामुकं ततः ।  
 देहिपदात् कालीबीजमन्ते वक्त्रिबधून्तथा ॥  
 इयं स्वप्रावतीविद्या त्रैलोक्ये चातिदुर्लभा ।  
 महाचमत्कारकरो महाकालेन भाषिता ॥  
 अष्टोत्तरशतं नित्यं जपेद्वर्षचतुष्टयम् ।  
 ततः सिद्धा भवेद्विद्या स्वप्ने तिष्ठति नित्यशः ॥  
 स्वप्ने दर्शयते सर्वं यदुद्यन्मनसि कल्पते ।  
 मृतसञ्जीवनीं विद्यामतः शृणु नगात्मजे ! ॥  
 अमृतं बीजमाभाष्य मृतसञ्जीवनीति च ।  
 स्वसन्ध्यातं ततः पञ्चान्मृतमुत्थापय द्वयम् ॥  
 ब्रह्मज्ञानबधून्मन्ते त्रैलोक्ये चापि विश्रुता ।  
 ससुप्तं यं महाविद्या सारात्सारतरं स्मृतम् ॥  
 नित्यमष्टोत्तरशतं जपमात्रेण शाम्भवि ! ।  
 सिद्धिदा सा भवेद्विद्या मृतसञ्जीवनी ततः ॥  
 कालालयं गतो यो वा चिताधूमागतोऽपि वा ।  
 मन्त्रं जपन् स्पृशेच्छ्वं तदा देवि ! वरानने ! ॥  
 चिरजीवी भवेत् सत्यं नात्र कार्या विचारणा ।  
 वक्ष्ये मधुमतीं विद्यां सर्वरञ्जनकारिणीम् ॥  
 श्रीमधुमति इत्युक्त्वा स्थावरजङ्गमाकर्षिणीति च ।  
 ठ ठ स्वाहा महाविद्या वसुचन्द्राक्षरी परा ।  
 त्रैलोक्याकर्षिणी विद्या प्रोक्त्यं देवदुर्लभा ॥  
 एकवर्षं जपेन्नित्यं शतमष्टोत्तरं नरः ।  
 ततः सिद्धा महाविद्या सर्वज्ञानप्रकाशिनी ॥  
 आकर्षयेत् सुमेरुञ्च दिशः सागरमेव च ।  
 नदीं रत्नानि च पुरीं स्त्रियः शैलान् वनस्पतीन् ॥



अलभ्यानि च द्रव्याणि पातालादिस्थितान्यपि ।  
पुरस्त्रानश्च वृत्तान्तं राज्ञाश्च विद्मिषामपि ॥  
नक्तं तत्पश्यतजपात् सिद्धिं प्राप्नोति साधकः ॥  
श्रीदेव्युवाच । देवदेव ! जगद्धाम ! प्रसीद सुमुख ! प्रभो ! ।

यत् पृष्टं यच्छ्रुतं नाथ ! श्रोतुमिच्छामि सम्प्रति ।  
पद्मावतीमहाविद्यां सर्वविद्याविनोदिनीम् ॥

श्रीईश्वर उवाच ।

कथयामि वरारोहि ! विद्यां पद्मावतीं शुभाम् ।

प्रणवं पूर्वमुद्धृत्य मायावौजं तदन्तरम् ॥

पद्मावतीपदं देवि ! सम्बुद्धान्तं समुद्धरेत् ।

त्रैलोक्यवार्त्तामन्ते च कथय इन्द्रमुद्धरेत् ॥

स्वाहान्तेयं महाविद्या कथिता कल्पवल्ग्वरी ।

अष्टोत्तरशतं नित्यं जपेद्दर्शयं प्रिये ! ॥

ततः सिद्धा महाविद्या सर्वं वदति साधके ।

तल्पे स्थित्वा नक्तयोगे जपेत् मन्त्रं शताष्टकम् ॥

जगद्धितस्य वृत्तान्तं तज्जानाति दिने दिने ।

ब्रह्मविष्ण्वादिकानाञ्च त्रैलोक्यस्यापि शङ्करि ! ।

वृत्तान्तं कथयेत् स्वप्ने विद्या पद्मावती शुभा ॥

श्रीदेव्युवाच । श्रुतञ्च साधनं पुण्यं महाकालेन भाषितम् ।

इदानीं श्रोतुमिच्छामि वशीकरणमुत्तमम् ॥

अल्पसाध्यं महादेव ! द्रुतसिद्धिकरं महत् ॥

श्रीईश्वर उवाच ।

तवानुरोधाद्देवेशि ! कथयामि शृणुष्व तत् ।

पुरा ते कथितं देवि ! योगिनां ज्ञानसम्भवम् ! ॥

संचेपादधुना देवि ! विस्तरात् कथयामि ते ।

गोपितव्यं प्रयत्नेन सर्वदा पश्यसङ्कले ॥

कुजवारे नक्तयोगे अमायाञ्च तिथौ नरः ।  
 शत्रुनाम लिखित्वा तु वामपादतले न्यसेत् ॥  
 तत्पादोपरि देवेशि ! वाग्भव' प्रजपेत् सुधीः ।  
 अष्टौत्तरशतं देवि ! तदा वादी वशी भवेत् ॥  
 अतिमूको भवेच्छत्रुर्विवादे व्यवहारके ।  
 तार्क्ष्यं दृष्ट्वा यथा सर्पे जड़ो भवति कामिनि ! ॥  
 तथैव तत् समालोक्य जड़ो वादी न संशयः ।  
 तथान्यत् संप्रवक्ष्यामि वशीकरणमुत्तमम् ॥  
 येन योगप्रभावेण भुवनं वशमानयेत् ।  
 प्रणवं पूर्वमुद्धृत्य सुन्दरी भैरवी तथा ॥  
 योगिनीपदतो देवि ! राजा प्रजा मंहारथी ।  
 वशङ्करि तथा प्रीच्य अं इ' उ' ऋ' तथा वदेत् ॥  
 षड्विंशत्यक्षरो मन्त्रः कथितः कल्पपादपः ।  
 अनेन मनुना देवि ! तैलञ्च चन्दनञ्च वा ॥  
 शताष्टजप्तं तत्तैलं मुखे दद्यात् वरानने ! ।  
 तच्चन्दनेन तिलकं भाले दद्यान्मगात्मजे ! ॥  
 जगद्व्यक्रियामितां कृत्वा साधकसत्तमः ।  
 चेत्तु पश्यति यं देवि ! स वशी नात्र संशयः ॥  
 एवमेव विधानेन देवेन्द्रमपि मोहयेत् ।  
 किं पुनर्मानवान् देवि ! सार्वभौमान् नराधिपान् ॥  
 अथोच्यते महादेवि ! वशीकरणमुत्तमम् ।  
 सर्वेषां जगतां देवि ! मोहने परमाद्भुतम् ॥  
 मन्त्रमादौ प्रवक्ष्यामि सर्वतन्त्रेषु गोपितम् ।  
 प्रणवं पूर्वमुद्धृत्य वदेद्राजमुखीपदम् ॥  
 पुनाराजमुखी प्रीच्य मायावीजद्वयं वदेत् ।  
 कामवीजं ततः पश्चाद्देवी देवीद्वयं द्वयम् ॥

महादेवीपदं पश्चाद्देवि ! देवाधिदेवी च ।  
 सम्बोधनान्तं देवेशि ! पदमेतच्चतुष्टयम् ॥  
 सर्वजनस्याभिसुखं मम वशं कुरु कुर्विति ।  
 स्वाहान्तोऽयं महामन्त्रः सर्ववश्यप्रदो महान् ॥  
 इति मन्त्रेण शय्यास्थः प्रातःकाले महेश्वरि ! ।  
 त्रिवारं दक्षहस्तेन मुखं संमार्जयेत् कृतौ ॥  
 एवन्तु प्रत्यहं कुर्याज्जगद्विधाय कामिनि ! ।  
 अवश्यं जायते वश्यं जगदेतच्चराचरम् ॥

श्रीदेव्युवाच । श्रुतमेतत् महादेव ! त्वत्प्रसादात् पुरातनम् ।

स्वप्नावती च या विद्या कथितावगता मया ॥  
 इदानीं श्रोतुमिच्छामि विशेषं तत्र यज्ञवेत् ।  
 तद्वदस्व महादेव ! यदि तेऽनुग्रहो मयि ॥

श्रीईश्वर उवाच ।

कथयामि शृणु प्राज्ञि ! विद्यां स्वप्नावतीं पराम् ।  
 प्रणवं पूर्वमुद्धृत्य बधूवीजं समुद्धरेत् ॥  
 मायावीजं ततः स्वाहा मन्त्रमेतत् नगात्मजे ! ।  
 दिवा भुक्त्वा हविश्चान्नं रात्रौ जम्बा सहस्रकम् ॥  
 ततः शुद्धायां शय्यायां तदा स्वप्ने हि पश्यति ।  
 मनसा चिन्तितं यदयत् तत् सर्वं परमेश्वरि ! ॥  
 अथापरं प्रवक्ष्यामि स्वप्नप्रबोधमुत्तमम् ।  
 येन विज्ञानमात्रेण सर्वं जानाति निश्चितम् ॥  
 प्रणवं प्राक् समुच्चार्य हिलि ह्रूं शूलपाणये ।  
 स्वाहान्तोऽयं महामन्त्रः प्रोक्तस्ते कमलेक्षणे ! ।  
 विधानं पूर्ववत् सर्वं जपान्ते प्रार्थनं शृणु ॥  
 श्रीं नमो जर्गच्छिनेत्राय पिङ्गलाय महात्मने ।  
 वामदेवसुरूपाय स्वप्नाधिपतये नमः ॥

स्वप्ने कथय मे तत्त्वं सर्वं कार्यं शुभाशुभम् ।  
 इति मन्त्रेण संप्रार्थ्यं सर्वं जानाति भावतः ॥  
 एतत्ते कथितं देवि ! स्वप्नबोधमनुत्तमम् ।  
 ग्रहस्य परमं रम्यं वशीकरणमुत्तमम् ॥  
 सर्वमेतत् महादेवि ! सर्वज्ञानप्रदायकम् ।  
 निरन्तरं महादेवि ! सेवितः सिद्धशङ्करैः ॥  
 मधुमत्याः प्रसादेन सर्वोक्तं सर्वयोनिषु ।  
 याचन्तं परमेशानि ! तस्मात्त्वां समुपाश्रयेत् ॥  
 स्वप्नावल्यादिविद्याया यो जपः कथितः प्रिये ! ।  
 वर्षसंख्याक्रमेणैव सिद्धिकामाश्च शाश्वति ! ॥  
 त्वां जपन्तु ततो देवि ! फलसिद्धिः समीरिता ।  
 सिद्धविद्याप्रभावेण स्युः सुसिद्धाः सुरासुराः ॥  
 इति ते कथितं सम्यग्रहस्यं परमाद्भुतम् ।  
 गोपनीयं खले दुष्टे पशुपामरसन्निधौ ॥  
 अन्यथा कुरुते यस्तु स भक्ष्यो डाकिणीगणैः ।  
 तस्मात् सर्वप्रयत्नेन गोपनीयं विशेषतः ॥  
 दद्याच्छान्ताय दान्ताय सत्कुलीनाय योगिने ।  
 भक्ताय पापहीनाय साधकाय महात्मने ॥  
 इति योगिनीतन्त्रे महातन्त्रराजे देवीश्वरसंवादे  
 चतुर्विंशतिसाहस्रे सप्तमः पटलः ।

अथ अष्टमः पटलः ।

त्रैदेव्युवाच । श्रुतं हि साधनं सर्वं त्वन्मुखान्भोजनिर्गतम् ।  
 देवदानवगन्धर्वसिद्धचारुणसेवितम् ॥  
 परमानन्दसन्दोहं सानन्दादिविभूतिदम् ।

परं पारं परं पुण्यं पवित्रं परमं महत् ॥  
 योगिन्युत्पत्तिकथनं त्रैलोक्यस्यापि दुर्लभम् ।  
 कथयस्व महादेव ! केवलानन्दवर्द्धितम् ॥  
 ईश्वर उवाच ।  
 पूर्वं यदावयोर्वृत्तं सर्वं तद्विस्मृतम् शिवे ! ।  
 अत्यन्तगुह्यं परमं देवासुरभयङ्करम् ॥  
 प्राचीनमतिगोप्यं हि सारात्सारं परात्परम् ।  
 शृणु वक्ष्यामि चार्वाङ्गि ! समासेन शिवप्रिये ! ॥  
 गोपनीयं त्वया भद्रे ! योनिः परनरे यथा ।  
 ब्रह्माण्डस्यायुषः शेषे सर्वसत्त्वविवर्जितम् ॥  
 भूम्यादिपञ्चतत्त्वे तु केवले संस्थिता शिवे ! ।  
 त्वां मां विना महेशानि ! नासीत् किञ्चिज्जगच्चये ॥  
 एतस्मिन्नन्तरे त्वां वै पप्रच्छाहं प्रहासतः ।  
 ममाधिका योग्यता वा तवापि वा महेश्वरि ! ॥  
 इदानीं परमेशानि ! नभोब्रह्माण्डमण्डले ।  
 स्थातुं स्थानं न कुत्रास्ति कुत्र स्थास्यामि भाविनि ! ॥  
 यद्ययमया कृतं सर्वं तत् सर्वं गतमेव हि ।  
 विविक्तोऽहं सदा दिव्ये भवसंसारकर्मणि ॥  
 स्थातुं स्थानमिदानीं त्वं कल्पयस्व महेश्वरि ! ।  
 इति श्रुत्वा तदा देवी क्रोधिनारुणलोचना ॥  
 उवाच मां सुनिष्ठुरं दुराचारादिदारुणा ।  
 यद्ययत् कृतं त्वया देव ! मामुपाश्रित्य सर्वदा ॥  
 मां विना ते महादेव ! शवत्वमिति निश्चितम् ।  
 योगे हिते महेशानि ! मया सर्वमिदं ततम् ॥  
 कल्पितं वत्सरूपेण योग्यता का तवास्ति ते ।  
 क्लृप्तावस्थयापन्ना सदाहं धातुरुपिणी ॥

न कार्यं नैव यत् किञ्चित् वङ्गौ वाहं क्षरं परम् ।  
 कार्यभावसमापन्ना सदा प्रकृतिरूपिणौ ॥  
 तदा ब्रह्मादयः सर्वे सर्वेऽप्याविर्भवन्ति हि ।  
 मम मायामयमिदं विश्वं देवचराचरम् ॥  
 विक्षेपावरणे मासारम्भो मे परमेश्वर ! ।  
 इति श्रुत्वा वचस्तोऽहं वञ्चतुल्यं सुदारुणम् ॥  
 नोवाच किञ्चित्तां देवीं स्थिरत्वमभवत्तदा ।  
 वारितोऽहं सदा देवि ! दुःखेनान्तरजेन च ॥  
 ततः स्थिरोक्तव्यं हृदि उपायं तव निग्रहे ।  
 जगाम पश्चिमे भागे ब्रह्माण्डस्य वरानने ! ॥  
 गत्वा तत्र महादेवि ! निर्जने दारुणं पुरः ।  
 स्वदेहभस्मना दैत्यं प्रागदृष्टं श्रुतं तथा ॥  
 दानवेन्द्रं महाघोरं घोरनामानमङ्गुतम् ।  
 कोटियोजनविस्तीर्णं द्वात्रिंशलक्षप्रस्थितम् ॥  
 कोटिहस्तं महारौद्रं कोटिलोचनमुज्ज्वलम् ।  
 पञ्चाशलक्षवदनं ज्वालावलिसमाकुलम् ॥  
 तस्मै दत्त्वा महासिद्धीरणिमाद्या महेश्वरि ! ।  
 सर्वभावैर्मत्सदृशं विधाय तं सुदारुणम् ॥  
 उक्त्वासमनसा देवि ! आगतोऽहं तवान्तिकम् ।  
 सोऽपि तस्थौ दानवेन्द्रः शय्यां कृत्वा जलार्णवे ॥  
 गेण्डुके द्वे विधायैव सुवेलवेलपर्वतौ ।  
 तदा मम मनो ज्ञात्वा त्वमवादीक्ष मां प्रति ॥  
 इदानीं ब्रह्माण्डभाण्डं जीवहीनं प्रजायते ।  
 आन्नापय महादेव ! पश्यामि सकलं शिव ! ॥  
 तदा विहस्य मनसा तवोत्कण्ठाञ्च वर्धयन् ।  
 उवाच त्वामहं भद्रे ! आगच्छ पश्चिमां दिशम् ॥

सर्वत्रान्यत्र देवेशि ! दृष्ट्वा पश्चाद् द्रुतं मयि ।  
 स्त्रीणां स्वभावो देवेशि ! य एवाधः स्थितो भवेत् ॥  
 तत्रैव महती अद्वा दृष्ट्वा ज्ञातुं सदा भवेत् ।  
 इति ज्ञात्वा मयोक्तं तन्निषेधवचनं शिवे ! ॥  
 ततः प्रयोजनाभावात् तव स्वभावतः शिवे ! ।  
 न गतान्यत्र देवेशि ! मम च प्रत्यगन्तिके ॥  
 महद्दामे च कान्तारे तत्र केदारकेश्वरः ।  
 तत्र गत्वा महादेवी जगन्मोहनकारिणी ॥  
 विव्याध दैत्यराजेन्द्रं कामवाणान् सङ्घस्रशः ।  
 अत उत्थाय दैत्येन्द्रः कामवाणेन विह्वलः ॥  
 करान् प्रसार्य सकलान् आह चाटुवचो भृशम् ॥  
 घोर उवाच । क्रोडे मे त्वं समागच्छ भव सर्वेश्वरी मुदा ।  
 त्राहि मां कामजलधौ निभग्नं स्वाङ्गदानतः ॥  
 कश्चित् कालं न जीवामि त्वां विनाहं कथञ्चन ।  
 आलिङ्ग्य पतिभावेन जीवनं रक्ष सुन्दरि ! ॥  
 इत्यादि चाटुवाक्यैस्त्वां मुहुर्मुहुर्जगाद च ।  
 ततः सा त्वमवादीश्व सकटाच्चं शुचिस्मितम् ॥

श्रीदेव्युवाच ।

त्वं सर्वदैत्येन्द्रः सर्वभोक्ता त्वं वै बली देवनिकाय एव ।  
 त्वं वीर्यवान् सर्वविनाशनश्च त्वां वै वरामो यदि तत् करोषि ॥  
 मदीयवृत्तान्तमिह शृणुष्व नावस्थितिः क्वापि भवेन्न यस्मात् ।  
 पुरा प्रतिज्ञा हि मया कृता यातां पालय त्वं यदि मां ग्रहीतुम् ।  
 मनस्तु चैवं खलु दैत्यराज ! यो मां विनिर्जित्य रणे स्थितः स्यात् ।  
 स मे हि भर्ता न चान्य एव तदादितो युद्धमितः श्रयस्व ॥

ईश्वर उवाच ।

एवं ब्रुवाणां त्वां देवि ! क्रोधेन महता वत ।

उच्चैर्निर्भर्त्सयामास प्रलयाभोधिघर्घरम् ।  
 ततः समुत्थितो घोरः कालरुद्रश्च न्यकृतः ।  
 समाहर्त्तुं तदा दैत्यो धावतिस्त्राखिलं जगत् ॥  
 तत्रापि त्वां गृहीतुं स क्षमो नाभूत् कथञ्चन ।  
 तैदा बोधेन महता जम्बा च दानवेश्वरः ॥  
 हस्तामर्षवशात्ते च पर्वताः स्पृश्यतां गताः ।  
 पादाघातादुपरता मग्नाश्चैव जलार्णवे ॥  
 तद्वह्नमवातेन प्रोच्छलज्जलमण्डलम् ।  
 ऋद्धीधश्च कटाहान्तं महाभौमतरङ्गकम् ॥  
 ब्रह्माण्डं परिसंव्याप्य भ्रमते स निरन्तरम् ।  
 धर्त्तुं कामो महामायां तां धर्त्तुं न क्षमोऽभवत् ॥  
 अग्रेऽग्रे त्वां पश्यतिस्म केवलं देवपुङ्गवः ।  
 यद्यद्युद्धं कृतं तेन कथितुं नैव शक्यते ॥  
 यद्यत् क्षिप्तं त्वयि शिवे ! तत् सर्वं भस्मसादुगतम् ।  
 यत्तेजसा महेशानि ! तत्रापि क्रोधमूर्च्छितः ॥  
 अभून्निरन्तरं दैत्यो घोरो घोरपराक्रमः ।  
 आश्चर्यं शृणु देवेशि ! युद्धवृत्तं महोज्ज्वलम् ॥  
 जलजातात् कटाहात्तु बुद्धिरुत्पद्यते भृशम् ।  
 एवमेकाहृतो युद्धं कोटिवर्षमभूत् तदा ॥  
 दिव्यं तत्र महेशानि ! युद्धकाले भयातुरः ।  
 अहं योगं समाश्रित्य सूक्ष्मसूक्ष्मतरं वपुः ॥  
 विधाय परमेशानि ! त्वामाश्रित्य स्थितः सदा ।  
 कथञ्चिदपि न प्राप्य त्वां धर्त्तुं दैत्यराट् तदा ॥  
 चिन्तयामास च खलु त्वां हन्तुं विविधक्रमम् ।  
 वर्धयित्वा शरीरं स्वं घर्षयित्वा च बाहुना ॥  
 कटाहे मारयिष्यामि महादुष्टां च त्वामहम् ।



इति सञ्चिन्त्य मनसा वर्धयित्वा कलेवरम् ॥  
 पूरितं तेन ब्रह्माण्डं घोरो हर्षमुपांगमत् ।  
 उवाच त्वां तदा दैत्यः कृता यास्यसि कुत्र वा ॥  
 भवती भृशमालोक्य दैत्यं ब्रह्माण्डपूरितम् ।  
 त्वयोक्तोऽसौ घोरदैत्यस्तिष्ठ तिष्ठ सुदुर्मते ॥  
 कथं व्यस्यो भवान् जातो निहन्मि त्वामहं सुदा ।  
 अधुनैव महादुष्ट ! जानासि न हि मां कदा ॥  
 मत्तः स्रष्टिः समुत्पन्ना मय्येव प्रविलीयते ।  
 मयैव पात्यते सर्वं मम मायामयं जगत् ॥  
 मत्तो नान्यत् किञ्चिदस्ति ब्रह्मैवाहं सनातनः ।  
 शृणु भूढवरास्माकं परमं मङ्गलं महत् ॥  
 दुष्टभावेन वा दैत्य ! शिष्टभावेन वा पुनः ।  
 भजन्ते मां यथा यो हि तथा कामं ददामि ते ॥  
 निदानन्तु प्रयच्छामि महाफल मनुत्तमम् ।  
 त्वयाहं सेविता दैत्य ! बहुकालं न संशयः ॥  
 ममास्मि मेकचित्तेन ममेहा त्वकरोदयतः ।  
 शिवोऽसि नात्र सन्देहो मत्कृते यदुभ्रमस्तव ॥  
 इदानीं पश्य मद्वृषं ब्रह्मानन्दं परं पदम् ।  
 यदुदृष्टवान् पुनः कोऽपि कदाप्याविर्भवेत् किल ॥  
 ध्यात्वा यत् परमं रूपं शिवं न्यूनमिति प्रभो ।।  
 तद्रूपं परमं धाम कालीरूपमिति शृणु ॥  
 इतः परतरं रूपं ब्रह्मणो नास्ति कुत्रचित् ।  
 इत्युक्त्वाहं तदा देवि ! भवानी भवमोचनी ॥  
 ध्यात्वा यत् परमं रूपम् अहं कालीति वादिनी ।  
 असक्तत् परमेशानि ! जाता त्वं कालिका तदा ॥  
 कृष्णवर्णा महाघोरा महाकालोपरिस्थिता ।

मुण्डमालावलीरम्या मुक्तकेशी स्मितानना ॥  
 लोलजिह्वा रक्तघोरलोचनत्रयराजिता ।  
 अमाकलासमुल्लासा किरीटोज्ज्वलविग्रहा ॥  
 शिवाकोटिसहस्रेस्तु तेजोमण्डलसम्भवैः ।  
 महारावैश्चतुर्दिक्षु याता घोरपराक्रमैः ॥  
 रश्मिहृन्दसमुद्भूता योगिन्यः कोटिकोटिशः ।  
 समन्ताद् घोररूपस्था महायुद्धमहोत्सुकाः ॥  
 प्रतिलोमकूपमध्ये ब्रह्माण्डं कोटिकोटिशः ।  
 भासन्ते सततं देवि ! सर्वाः सूर्यमयाः पुनः ॥  
 एवं तां कालिकां दृष्ट्वा भूर्च्छितो दानवेश्वरः ।  
 प्रतीतोऽसौ महाकात्या दृष्ट्वा श्रीमुखमण्डलम् ॥●  
 तत्क्षणाद्दानवाधीशो ब्रह्मज्ञानमवाप्तवान् ।  
 ततस्तं दानवाधीशं ज्ञाने भक्तं सुनिर्मलम् ॥  
 जिह्वया लोलया काली कर्त्तयिष्ये रणान्तरे ।  
 ब्रह्माण्डसहितं माता चर्वयित्वा मृता क्षणात् ॥  
 चकार लोलया काली घोरवाद्यमहोत्सुका ।  
 नानायन्त्रस्य वृद्धतः पताका व्यापिका सदा ॥  
 इति योगिनौतन्त्रे देवेश्वरसंवादे चतुर्विंशति-  
 साहस्र्ये अष्टमः पटलः ।

अथ नवमः पटलः ।

ईश्वर उवाच ।

तद्दृष्ट्वा तु महाश्चर्यं भयविह्वलमानसः ।  
 अष्टं जगाम सहसा तत्र कान्तारमुत्तमम् ॥  
 क्षुण्ण्वावर्त्मना देवि ! तत्र गत्वा मया किल ।

संदृष्ट्वा श्रुतं यदयत् कथितुं नैव शक्यते ॥  
 सर्वाश्चर्यमयं देवि ! न दृष्टं न श्रुतं क्वचित् ।  
 अतोव हृदयाकाराः ब्रह्माण्डाः कोटिकोटिशः ॥  
 चरन्ति सर्वदा देवि ! कः संख्यातुं क्षमो भवेत् ।  
 कोटिकोटिमुखा देवि । कोटिकोटिभुजा स्तथा ।  
 एवञ्च विविधाकारा ब्रह्मविष्णुशिवादयः ॥  
 महदैश्वर्यसम्पन्नाः प्रतिब्रह्माण्डवासिनः ।  
 सर्वाश्चर्यमयं देवि । दृष्ट्वा कुशलमानसः ॥  
 सर्वं मे विस्मृतं जातं कोऽहं चिन्तापरायणः ।  
 अहं कः कुत्र आयातः को न पृच्छति कुत्रचित् ॥  
 एवं भानाविधं देवि ! भुवने विस्मृतः सदा ।  
 नानास्थानसम्भ्रमञ्च स्मर्यञ्च नास्ति मे कदा ॥  
 ततश्च कोटिवर्षान्ते प्राप्तं ते हृदयाम्बुजम् ।  
 तत्र गत्वा मया सर्वं दृष्टमाश्चर्यसुन्दरम् ॥  
 तत् सर्वं परमेशानि ! कथितुं नैव शक्यते ।  
 यद्धर्मार्थोदयं शास्त्रं कारणं सुखमोक्षयोः ॥  
 परमात्मागमो वेदा जीवो दर्शनमिन्द्रियः ।  
 देहः पुराणमङ्गानि स्मृतयो यानि यानि च ॥  
 तत्रैव सर्वशास्त्राणि लोमादौनि वरानने !  
 जोवात्मनो र्यथा भेद स्तथा वेदागमेष्वपि ॥  
 पत्राग्रे पत्रमध्ये च पत्रान्ते हृदयाम्बुजे ।  
 दृष्ट्वा वर्णावली यातु तीव्रतेजोमयी शुभा ॥  
 शिखा कल्पो व्याकरणं निरुक्तञ्छब्द एव वा ।  
 अन्यानि सर्वशास्त्राणि क्षुद्राणि यानि कानि च ॥  
 किन्तु पूर्ववलालोके जातोऽहं कथितं तव ।  
 ततो मया श्रुतं देवि ! कर्णिकान्तर्महोज्ज्वलम् ॥

कोटिकोटिदिवानाथनिशानाथसमुज्ज्वलम् ।  
 कोटिकोटिमहावक्त्रितेजोमण्डलमण्डितम् ॥  
 तन्मध्ये तु मया दृष्टं वर्षपुञ्जं महोज्ज्वलम् ।  
 सूर्यकोटिसमाभासं चन्द्रकोटिसुशैतलम् ॥  
 वक्त्रिकोटिमहोज्ज्वलं परं ब्रह्ममयं ध्रुवम् ॥  
 सर्वज्ञानमयं देवि ! सर्वार्थमयं सदा ।  
 सर्वयज्ञमयं देवि ! सर्वतीर्थमयं सदा ॥  
 सर्वपुण्यमयं देवि ! सर्वधर्ममयं तथा ।  
 ब्रह्मज्ञानमयं देवि ! ब्रह्मानन्दमयं तथा ॥  
 प्रमाणं सर्वशास्त्राणां वेदादीनां महेश्वरि ! ।  
 प्रमाणं सर्वसत्त्वानां ब्रह्मतेजः परं हितम् ॥  
 सर्वमायावह्निभूतं सर्वमायानिक्कन्तनम् ।  
 सर्वानन्दमयं देवि ! ब्रह्मानन्दमयं सदा ॥  
 पूर्णानन्दमयं देवि ! ब्रह्मनिर्वाणमुत्तमम् ।  
 सर्वमायामयं देवि ! सर्वविद्यामयं पुनः ॥  
 सर्वतपोमयं देवि ! सर्वसिद्धिमयं तथा ।  
 सर्वसुक्तिमयं देवि ! सर्ववेदमयं तथा ॥  
 सर्वलोकमयं देवि ! सर्वभोगमयं तथा ।  
 सर्वशास्त्रमयं देवि ! सर्वयोगमयं तथा ॥  
 दृष्ट्वागममिमं तत्र मम ज्ञानान्धसागरे ।  
 गतशर्वार्थोऽद्राक्षं यथा सूर्योदयोज्ज्वलम् ॥  
 अभ्यस्तं हि मया सर्वं महाकालीप्रसादतः ।  
 दृष्ट्वाभ्यस्तं मया सर्वं तत्क्षणान्नात्र संशयः ।  
 ततः किञ्चत्कपुञ्जेषु गत्वा दृष्टं मया किल ॥  
 वर्षपुञ्जमयं देवि ! सूर्यकान्तिसमप्रभम् ।  
 न्यायोमीमांसकं सांख्यं पातञ्जलं तथा पुनः ॥

वैशेषिकं तथा पूर्वं मया ज्ञातं हि तत्क्षणात् ।  
 ततो वर्णावलीं दृष्ट्वा कर्णिकाप्रान्तदेशतः ॥  
 शतसूर्यसमाभासा सर्वरञ्जनकारिणी ।  
 आयुर्वेदभिषगवेदा मयाभ्यस्ता स्तदैव हि ॥  
 तदन्तरे महादेवि ! दृष्ट्वा कर्णावलीं शुभाम् ।  
 सहस्रादित्यसङ्काशा शूद्रवर्णा महोज्ज्वला ॥  
 स्मृतीतिहासौ देवेशि ! पुराणानि मया पुनः ।  
 मयाभ्यस्तं हि तत् सर्वं तत्क्षणाद्वात्र संशयः ॥  
 तथापि भ्रमदेहो मे न शुध्यति कदाचन ।  
 तदन्तरे मया दृष्टं सूर्यकोटिसमप्रभम् ॥  
 ब्रह्मज्ञीनं मया देवि ! ब्रह्मतेजःपरीवृतम् ।  
 वेदान्तमिति विख्यातं वर्णपुञ्जमहाप्रभम् ॥  
 मयाभ्यस्तं तत्क्षणात्तन्महदेभ्यश्च मोहतः ।  
 तदन्तरे मया दृष्टं वर्णपुञ्जसमुज्ज्वलम् ॥  
 कोटिसूर्यप्रतीकाशं चन्द्रकोटिसुशीतलम् ।  
 सर्वज्ञानमयं देवि ! सर्वतीर्थमयं सदा ॥  
 सर्वयज्ञमयं देवि ! सर्वधर्ममयं तथा ।  
 प्रमाणं सर्वसत्त्वानां शास्त्रादीनां महेश्वरि ! ॥  
 वेदचतुष्टयं सामाथर्वऋग्यजुस्तमम् ।  
 मयाभ्यस्तं हि तत् सर्वं तत्क्षणाद्वात्र संशयः ॥  
 तथापि न च तृप्तिर्मे जायते न च तत्क्षणात् ।  
 सर्वज्ञानसर्वतत्त्वसर्वसिद्धिमयो ह्यहम् ॥  
 तदा नमस्कृतां देवि ! तै स्त्वां कालीं सनातनीम् ।  
 शिवाभिर्योगिनीभिश्च नृत्यन्तीं ब्रह्मरूपिणीम् ॥  
 स्थित्वा स्थित्वा संमुखे मे दृष्ट्वा श्रीमुखमण्डलम् ।  
 तत् उड्डीनमासाद्य द्विदले चागतं मया ॥

आज्ञाचक्रे भुवोर्मध्ये महाकाव्या महेश्वरि ।  
 तदा मम स्मृतिर्जाता ब्रह्मविष्णुक्ते पुनः ॥  
 तन्नृत्यसमये काव्या द्वयोश्चिवुकयोश्चितौ ।  
 च्युतौ स्वेदौ महेशानि ! ताभ्यां जातौ गुणोचितौ ॥  
 ब्रह्मा विष्णुश्च तौ दृष्ट्वा भयकम्पितविग्रहौ ।  
 तदा तौ च गतौ तूर्णं नासिकारन्ध्रयोर्द्वयोः ॥  
 काव्यास्तदागतो धाता पिङ्गलायां महेश्वरि ! ।  
 ईडायाञ्च ततो विष्णु स्तत्र गत्वा च तौ शुभौ ॥  
 महाविडम्बितौ भूतौ दृष्ट्वाश्चर्यमनेकशः ।  
 रुदन्तौ सततं देवि ! विस्मृतं किं भविष्यति ॥  
 एवमादि रुदन्तौ तौ गच्छन्तौ च इतस्ततः । •  
 तावीश्वरौ महेशानि ! महादुःखेन दुःखितौ ॥  
 ज्ञात्वा मया महेशानि । प्राग्तं विष्णुमन्दिरम् ।  
 तस्मै दत्तं मया ज्ञानं मन्त्रं परममङ्गलम् ॥  
 तत्तत्क्षणमम तुल्योऽसौ वामाङ्गे केवलो मम ।  
 तस्मै दत्तं सर्वशास्त्रं वाङ्मात्रेणागमं विना ॥  
 गरुडस्थो महाविष्णुर्हृष्टपुष्टो बभूव ह ।  
 तमादाय गतस्तत्र ब्रह्माण्डे परमेश्वरः ॥  
 गत्वा तस्मै मया दत्तं मन्त्रं परममङ्गुतम् ।  
 महाज्ञानी महादेवि ! तत्क्षणात् स पितामहः ॥  
 मम तुल्यो जायतेऽसौ दक्षाङ्गे मम केवलः ।  
 स विधिः परमेशानि ! मम शासनतस्तदा ॥  
 दत्तं तस्मै सर्वशास्त्रं विशारदश्च विष्णुना ।  
 गतव्यथ तदा ब्रह्मा हृष्टः पुष्टः सदैव हि ॥  
 अत आदिगुरुस्त्वं हि वर्त्तसे मम सर्वदा ।  
 तदङ्गीकृत्य तज्ज्ञानं सह ताभ्यां महेश्वरि ! ॥

परं काष्ठा मया यातं तेन तेन पथा तथा ।  
 शिवाभिर्योगिनीभिश्च महानृत्यपरायणा ॥  
 शतकोटिदिव्यवर्षं नृत्यतिस्र परात्मिका ।  
 नानावाद्यमहोक्तासा नानालङ्कारगायिका ॥  
 चन्द्रसूर्यवक्त्रिसौम्यैर्विचित्रैश्च प्रसूनकैः ।  
 उत्थितैः पतितैः पुष्पैर्दिव्यगन्धैर्महोत्सका ॥  
 वीक्षणगोचरैर्देवि ! सदानृत्यपरैः रजः ।  
 शतशो ब्रह्माण्डसमा पताकाभिश्च रञ्जिता ॥  
 विचित्राभिश्च बहुभिर्दृष्टा क्रान्ताभिरेव च ।  
 अतस्तोतुं समारब्धा वयं कालीं करालिकाम् ॥  
 सायुङ्क्षु तागदगदोक्त्या नतशीर्षाः पुटैः करैः ।  
 तदादौ विधिरस्तौषीत् सर्वशास्त्रेण भक्तितः ॥  
 कोटिवर्षं महेशानि ! तमुवाच तदा परा ।  
 यदगुणस्त्वमहो धातः ! सर्वशास्त्रार्थविष्मृतः ॥  
 अनुसन्धानवेत्तासि सृजकस्त्वं सदा भव ।  
 इत्याज्ञप्तस्ततो धाता कृतकृत्योऽभवत्तदा ॥  
 ततोऽस्तौषीन्महाविष्णुः सर्ववेदेन शास्त्रवि ।  
 दशकोट्ययनानाञ्च ततस्तमब्रवीच्छ्रवा ॥  
 वेदज्ञोऽसि महाविष्णो ! मङ्गक्तोऽसि गुणालयः ।  
 धर्मज्ञोऽसि पालकस्त्वं भव सृष्टेय रक्षकः ॥  
 इत्याज्ञाञ्च शिरे कृत्वा कृतार्थोऽसौ जगद्धितः ।  
 ततोऽहं परमां नित्यां कालीं ब्रह्मसनातनीम् ॥  
 तुष्टाव परया भक्त्या आगमेन महेश्वरि ! ।  
 विंशकोटिवत्सराणां मामुवाच तदा तु सा ॥  
 काण्डवाच । आगमज्ञो महाप्राज्ञो निर्मायोऽसि सदाशिव ।  
 सगुणस्त्वं महायोगी सृष्टिसंहारको भव ॥

एवमाज्ञां शिरे कृत्वा पुनस्तुष्टाव तामहम् ।  
 पञ्चकोटिदिव्यवर्षं मामुवाच ततस्तु सा ॥  
 आगुमे संस्तुता तेऽहं तुष्टा तेऽस्मि सदाशिव ! ।  
 किं प्रार्थते महादेव ! ददामि नात्र संशयः ॥

ईश्वर उवाच ।

तिष्ठामि सततं मात स्वदीयचरणाम्बुजे ॥

श्रीकाल्युवाच ।

घोरनान्ना दानवेन यादृग्युद्धं कृतं मया ।  
 तत्कोटिकोव्यं शयुद्धं करिष्यत्येव यो मया ॥  
 महिषीगर्भसंभूत स्तव रेतःसमुद्भवः ।  
 भविष्यसि त्वं देवेश ! महिषासुरनामधृक् ॥  
 आसुरं भावमासाद्य महायुद्धं करिष्यसि ।  
 तदा त्वां नाशयित्वाहं भद्रकालीस्वरूपतः ॥  
 वामाङ्गुष्ठं पदाब्जस्य स्थापयिष्यामि ते हृदि ।  
 इदानीं त्वं महादेव ! मम पादतले सदा ॥  
 तिष्ठ त्वं शवरूपेण मम चासनतां व्रज ।  
 इत्याज्ञप्ता वयं देव्याः पतिताः पदसन्निधौ ॥  
 दण्डवत्प्रणिपातेन लक्षवर्षं गतं तदा ।  
 तत्रैवान्तरगात् काली चिद्रूपा ब्रह्मनिष्कला ॥  
 इत्येवं कथितं तुभ्यं योगिन्युत्पत्तिविस्तरम् ।  
 गोपनीयं प्रयत्नेन सर्वेषां साधनोत्तमम् ॥

इति योगिनीतन्त्रे देवीश्वरसंवादे चतुर्विंशति-

साहस्ये नवमः पटलः । •



## अथ दशमः पटलः ।

ईश्वर उवाच ।

उत्थाय च पुनर्देवि ! न त्वां दृष्ट्वा वयं पुनः ।  
वदन्तो भृशदुःखार्त्ता निमग्नाः शोकसागरे ॥  
हा मातस्ते सुखाभोजं कोटिचन्द्रार्कन्यकृतम् ।  
कीदृक् चरणरागं ते कृपासागरसञ्चयम् ॥  
विस्तृतं परमं रूपं महामायाविमोहनम् ।  
किंभूतं नखचन्द्राणां ज्योतिः परममङ्गलम् ॥  
कोटिकोटिनिशानाथविगलन्मुखमण्डलम् ।  
किंभूतं किं भवेन्मातः ! क्व यातमिदमद्भुतम् ॥  
हाहा मातरिदं रूपं सञ्चिदानन्दमव्ययम् ।  
अस्माकं मातृभावेन न पश्यामः पुनश्च तत् ॥  
मातृतातविहीनाश्च भ्रमन्ति वालका यथा ।  
रुदित्वा च रुदित्वा च वयं सर्वे तथा स्थिताः ॥  
इत्यादि विविधैर्देवि ! विलापैः परमेश्वरि ! ।  
नीता वयं पञ्चलक्षं वर्षाणामम्बुजेक्षणे ! ॥  
रुदित्वा पुनरुत्थाय रुदन्तो भृशमुच्चकैः ।  
मातर्मातः ! क्व याता त्वम् अस्माकं किं भविष्यति ॥  
वयन्ते कथमुत्पाद्य निःक्षिप्त्वा दुस्तरार्णवे ।  
दया नास्ति अहो मातर्वयन्ते दीनवालकाः ॥  
न पालयसि चेदस्मान् को वास्मान् पालयिष्यति ।  
त्वां विना जननी नास्ति नास्माकं भाव एव च ॥  
त्वामदृष्ट्वा मरिष्यामः सत्यमेव सुनिश्चितम् ।  
मातृतातविहीनस्य वालकस्य च जीवनम् ॥  
अथ भवति हे मातर्ज्ञायतां स्वयमेव हि ।

निरुत्सुका चिदस्माकं कृपां तस्यां ततः कुरु ।

सोवाच योगिनी वाणीं महासृतप्रवर्षिणीम् ॥

श्रीकाल्यवाच ।

मा भयार्त्ता महेशान ! ब्रह्मविष्णुमहेश्वराः ।

तिष्ठामि सततं तेषामित्याह खलु सा तदा ॥

सच्चिदानन्दरूपाहं ब्रह्मैवाहं स्फुरत्प्रभम् ।

मम नाशो नास्ति कदा निःसन्देहास्तु तिष्ठत ॥

यद्रूपं दृष्टमस्माकं युष्माभिः परमं मतम् ।

ध्यात्वा तद्रूप ममलं जपं कुरुत मे मनुम् ॥

तदेव मङ्गलं तुभ्यं भविष्यति महाप्रभम् ।

इदानीं ब्रह्मणो देहे विश विष्णो ! स्थिरोभव ॥

अहो महेश ! देवेश ! ब्रह्मदेहे प्रविश्यताम् ।

यावत् सृष्टिं करोतीश इमां ज्ञानक्रियामयीम् ॥

ईश्वर उवाच ।

इत्युक्त्वा सा महाकाली ददावस्मासु शाम्भवि ! ।

इच्छाज्ञानक्रियाशक्तीः सर्वकार्यार्थसाधनीः ॥

इच्छा तु विष्णवे दत्ता क्रियाशक्तिस्तु ब्रह्मणे ।

मह्यं दत्ता ज्ञानशक्तिः सर्वशक्तिस्वरूपिणी ॥

तदोवाच महाकाली शृणुध्वं परमेश्वराः ! ।

अहं विशामि युष्मासु पूर्णरूपेण शङ्करे ॥

अयमेव गुरुर्देवः श्रीशिवः परमेश्वरः ।

अयं हि वक्ता शास्त्राणां नाप्यन्योऽपि विधिर्हरिः ॥

श्रीव्री याहं हि युष्माकं सर्वेषां नात्र संशयः ।

मोहयिष्यामि ब्रह्माणं विष्णुं वापि महेश्वरम् ॥

ईश्वर उवाच ।

इत्युक्त्वा सा महाकाली अस्मासु प्रविवेश ह ।

- अयञ्च माधवो देहे प्रविष्टो ब्रह्मणस्तदा ॥  
 ततस्तं मोहयामास ब्रह्माणं ब्रह्मविग्रहम् ।  
 ततो ब्रह्मा स्वयं ज्ञात्वा स्वयं जुहोति चाव्ययम् ॥  
 स्वयम्भूरिति विख्यातिं तदा प्राप्तो न संशयः ।  
 किं करोमि क्व गच्छामि इति चिन्तासमाकुलः ॥  
 एवमेव विधातासावुषित्वा परिवत्सरम् ।  
 जलमेव ससर्जादौ व्यापकं परमं महत् ॥  
 गुणाभिमानं ततोयं कारणार्णवमुत्पन्नम् ।  
 तत्र स्थित्वा हेमरूपमसृजद्वार्थसञ्चयम् ॥  
 तद्दीर्घ्यबुद्बुदं यावदनीकं जातमन्तिके ।  
 तत्तद्ब्रह्माण्डमाख्यातं प्लवते कारणार्णवे ॥  
 तत्तद्ब्रह्माण्डरक्षार्थं ब्रह्माण्डानां वियोगताम् ।  
 करोमि सततं देवि ! रुद्रमूर्त्तिधरः स्वयम् ॥  
 शूलपाणिं महादेवि ! प्रतिब्रह्माण्डपार्श्वतः ।  
 एकैकरुद्ररूपेण तिष्ठामि सततं शिवे ! ॥  
 यथा ब्रह्माण्डयोश्चापि संयोगो जायते न हि ।  
 तथा करोमि सततं स्थित्वा तत्कारणार्णवे ॥  
 'एवमेव वयं सर्वे' ब्रह्मविष्णुमहेश्वराः ।  
 प्रतिब्रह्माण्डमध्ये तु तिष्ठामो नात्र संशयः ॥  
 ततो ब्रह्मा जगद्धाता प्रतिब्रह्माण्डमध्यतः ।  
 प्रविश्ये कैकरूपेण अन्यतत्त्वचतुष्टयम् ॥  
 भूमिमग्निं तथा वायुमाकाशञ्च ससर्जं सः ।  
 एतैस्तु पञ्चभिस्तत्त्वैः सर्वां सृष्टिमकारयत् ॥  
 ततस्तु भगवान् विष्णुरिच्छया ब्रह्मणस्तदा ।  
 ब्रह्मदेहात् समुद्भूय पालयामास तां सदा ॥  
 सृष्टिं ब्रह्माज्ञया देवि ! प्रतिब्रह्माण्डमध्यतः ।

पृथक् पृथक् समास्थाय विष्णुरूपं महाभुजम् ॥  
 प्रतिब्रह्माण्डमध्ये तु संहरामि पुनः पुनः ।  
 अहं हि परमेशानि ! ब्रह्मदेहं समाश्रितः ॥  
 एवं किञ्चिन्न स्मरति ब्रह्मा किञ्चिन्नहेश्वरि ! ।  
 सर्वकार्यं ममैवैतज्जानाति हि जगन्निधिः ॥  
 जलादिसकलं तत्त्वं ब्रह्माण्डादिकविस्तरम् ।  
 देवादिसकलं देवि ! दिग्विदिक् च चराचरम् ॥  
 कार्यञ्च कारणं देवि ! तथा विष्णोः समुद्भवः ।  
 सर्वं जानाति हि ब्रह्मा मत्कृतं मायया पुनः ॥  
 किन्तु सर्वं हि मिथ्यैव मातुर्माया हि केवलम् ।  
 तां मायां हि भजन्ते ये मायामेतां तरन्ति ते ॥  
 तुष्टा चेत् परमा माया मुक्तिमात्रं प्रयच्छति ।  
 कृष्टा चेत् सैव माता मे भूमियोगं प्रयच्छति ॥  
 भुक्तिर्मुक्ति स्तस्य पादे वश्यैव चाश्रयाचिता ।  
 यस्य तुष्टा महादेवि ! मम माता हि कालिका ॥

श्रीदेवुवाच ।

श्रुतं हि सकलं देव ! त्वत्प्रसादात् महेश्वरः ।  
 अश्रुतं सर्ववृत्तान्तं ब्रह्मादीनां मगोचरम् ॥  
 इदानीं श्रोतुमिच्छामि यत् प्रोक्तं कारणार्णवम् ॥  
 किमाधारं महादेव ! तदाधारञ्च किं वद ।  
 सौमानं वद देवेश ! यदि स्नेहोऽस्ति मां प्रति ॥

ईश्वर उवाच ।

शृणु देवि ! प्रवक्ष्यामि गुह्याद् गुह्यतरं शुभम् ।  
 अतिगोप्यं सुगोप्यं हि ब्रह्मविष्णुाद्यगोचरम् ॥  
 महार्णवो भवेत् देवि ! महाकालो महेश्वरः ।  
 शून्यरूपं हि क्रीडार्थं भर्तारं पर्यकल्पयत् ॥

सैव काली जगन्माता महाकालतुला तु सा ।

भूत्वार्धतेजसी रूपा महाकालश्च विभ्रती ॥

शून्यरूपा क्षणवर्णा मत्ता स्याद्दूर्ध्वतेजसी ।

सौमा पृष्टा त्वया देवि ! सीमा ब्रह्मैव केवलम् ॥

तेजोरूपं ब्रह्मतेजः प्रकाशरूपकं तथा ।

तत्प्रकाशं महादेवि ! व्याप्यव्यापकवर्जितम् ॥

नाधेयश्चैव नाधारमद्वितीयं निरन्तम् ।

इदं हि सकलं देवि ! सर्वं मायामयं पुनः ॥

मिथ्यैव सकलं देवि ! सत्यं ब्रह्मैव केवलम् ।

इदं हि कथितं तुभ्यं सारात्सारं परात्परम् ॥

गुह्याद् गुह्यतरं गुह्यं गुह्याद् गुह्यं महेश्वरि ! ।

इदं हि परमं ज्ञानं सर्वमायानिक्कन्तनम् ॥

सर्वज्ञानमतं भेदं महामार्त्तण्डविग्रहम् ।

कोटिकोटिमहादानात् कोटिकोटिमहातपात् ॥

कोटिकोटिमहाज्ञानात् कोटिकोटिमहाव्रतात् ।

कोटिकोटिमहातीर्थावगाहाच्च महेश्वरि ! ॥

बहुजन्मव्यतीते तु यदि शृणोति कर्हिचित् ।

तदा मुक्तो भवेत् देवि ! संसारे न पुनर्भवेत् ॥

इत्येवं कथितं तुभ्यं गोपयस्व स्वयोनिवत् ।

यथान्यो लभते नैवं तथा कुरु प्रयत्नतः ॥

गोपनीयं प्रयत्नेन मम सर्वस्वमुत्तमम् ।

दद्याच्छान्ताय धीराय योगिने कुलयोगिने ॥

ज्ञानिने देवदेवेशि ! अन्यथा नरकं व्रजेत् ।

कथितं सारभूतं ते खेलत्खञ्जनलोचने ! ॥

ब्रह्मज्ञानं मया देवि ! किं भूयः श्रोतुमिच्छसि ।

नातः परतरं किञ्चित् विद्यते मम मानसे ।

गोपनीयं सदा भद्रे ! पशुपामरसन्निधौ ॥

इति योगिनीयन्त्रे देवीश्वरसंवादे चतुर्विंशतिसाहस्रे

दशमः पटलः ।

अथ एकादशः पटलः ।

ोदेव्युवाच । देवदानवगन्धर्वसुरेशपरिपूजित ! ।

गणेशनन्दिचन्द्रे शशोविन्दविधिवन्दित ! ॥

योगीन्द्रवन्दितपद ! सर्वलोकगुरो ! हर ! ।

या प्रोक्ता परमा विद्या कालो कलुषनाशिनी ॥

यदुयत् मन्त्रं साधनञ्च पूजनञ्च पुरष्क्रियाम् । •

मुद्रां बलिं तथा होमं भावं स्थानं तथैव च ॥

ध्यानं स्तोत्रञ्च कवचम् अस्याः श्रुतं पुरा मया ।

इदानीं श्रोतुमिच्छामि स्थानं भेदं महेश्वर ! ॥

कुत्र वा प्राप्यते मोक्षः कुत्र वा सिद्धिरुत्तमा ।

भटित्येव महादेव ! कृपया वद शङ्कर ! ॥

यदाश्रितो द्रुतं लोकः स्वकार्यफलभागभवेत् ।

प्रयासस्य च बाहुल्यं हित्वा हि परमेश्वर ! ॥

ईश्वर उवाच ।

शृणु देवि ! प्रवक्ष्यामि स्थानं परमदुर्लभम् ।

द्रुतसिद्धिकरं देवि ! महामोक्षफलप्रदम् ॥

कालिकायाः श्मशानादि नान्यत् स्थानं प्रशस्यते ।

तत्र यदुयत् कृतं कर्म तदनन्तफलं लभेत् ॥

तत्र चैका पुरश्चर्या कृता चेत् परमेश्वरि ! ।

न तु मैवं महादेवि ! भावयुक्तः सशक्तिकः ॥

अवश्यं मन्त्रसिद्धिः स्यात् नात्र चित्रं कथञ्चन ।

अनन्तफलदा पूजा सर्वत्रैव जले स्थले ॥  
 दिव्यभावेन वा देवि ! वीरभावेन चेद्भवेत् ।  
 शाक्तं वा वैष्णवं वापि शैवं वान्यं तथा पुनः ॥  
 वाराणस्यां जपेद् यो हि मासमात्रं वरानने ! ।  
 प्रातःकालं समारभ्य यावन्मध्यन्दिनं भवेत् ॥  
 अवश्यं मन्त्रसिद्धिः स्यात् सत्यमेव सुसिद्धिदे ! ।  
 निर्वाणं तस्य देवेशि ! अवश्यं जायते शिवे ! ॥  
 महाश्मशानं देवेशि ! आनन्दकाननं तथा ।  
 अविमुक्तं महादेवि ! तथा गौरीमुखं पुनः ॥  
 वाराणसी महाक्षेत्रं कालीरूपं परात्परम् ।  
 तत्र यद्दयत्कृतं देवि ! किं तस्य कथयामि ते ॥  
 कामरूपे महापूजा सर्वसिद्धिफलप्रदा ।  
 नेपालस्य काञ्चनाद्रिं ब्रह्मपुत्रस्य सङ्गमम् ॥  
 करतोयां समाश्रित्य यावद्दिक्रवासिनीम् ।  
 उत्तरस्यां कुञ्जगिरिः कारतोयात् पश्चिमे ॥  
 तीर्थश्रेष्ठादिक्षुनदी पूर्वस्यां गिरिकन्यके ।  
 दक्षिणे ब्रह्मपुत्रस्य लाक्षायाः सङ्गमावधि ॥  
 कामरूप इति ख्यातः सर्वशस्त्रेषु निश्चितः ।  
 ऋणानि त्रीण्यपाकर्तुं यस्य चित्तं प्रसीदति ॥  
 स गच्छेत् परया भक्त्या कामाख्यायोनिमन्त्रिधिम् ।  
 तीर्थयात्रां समासाद्य यद्येकोऽप्यत्र गच्छति ॥  
 पदे पदेऽश्वमेधस्य फलं प्राप्नोति मानवः ।  
 त्रिंशद्योजनविस्तीर्णं दीर्घेण शतयोजनम् ॥  
 कामरूपं विजानीहि त्रिकोणाकारमुत्तमम् ।  
 ईशाने चैव केदारो वायव्यां गजशासनः ॥  
 दक्षिणे सङ्गमे देवि ! लाक्षाया ब्रह्मरेतसः ।

त्रिकोणमेव जानीहि सुरासुरनमस्कृतम् ॥  
 तत्र ये मानवाः सन्ति ते देवा नात्र संशयः ।  
 तत्र यदयम्बलं देवि ! तत्सर्वं तीर्थमेव हि ॥  
 उपवीथिश्च वीथिश्च उपपीठश्च पीठकम् ।  
 सिद्धपीठं महापीठं ब्रह्मपीठं तदन्तरम् ॥  
 विष्णुपीठं महादेवि ! रुद्रपीठं तदन्तरम् ।  
 नवयोनिरिति ख्याता चतुर्दिक्षु समन्ततः ॥  
 तत्र तत्र महापूजा चोत्तरोत्तरफलाधिका ।  
 द्विगुणं द्विगुणं भद्रे ! फलमेव सुनिश्चितम् ॥  
 सर्वेषाञ्चैव विद्यानां सर्वमन्त्रस्य शास्त्रवि ! ।  
 पूजने जपने चैव द्विगुणं द्विगुणं फलम् ॥  
 नवयोनिः समाख्याता कामाख्यायोनिमण्डलम् ।  
 आयोनिमहिपर्यन्तमाविद्यागन्धमादनम् ॥  
 पञ्चक्रोशमिदं देवि ! सर्वेषामेव दुर्लभम् ।  
 ब्रह्मविष्णुसुरेशाद्यैः सेवितं परमाद्भुतम् ॥  
 देवा मरणमिच्छन्ति का कथा मानुषेषु च ।  
 योनिपीठे महेशानि ! पञ्चक्रोशमिते शिवे ! ॥  
 ये गच्छन्ति शिवाकारा ये मृतास्तेऽपुनर्भवाः ।  
 ये च सूर्याकारं क्लेशं न प्राप्नुवन्ति कर्हिचित् ॥  
 योनिपीठे च निष्पापा ये वसन्ति नरोत्तमाः ।  
 ते सर्वे शङ्करा जातास्त्रिनेत्राश्चन्द्रमूर्धजाः ॥  
 सर्वेषाञ्चैव विद्यानां सर्वमन्त्रस्य चेश्वरि ! ।  
 पूजनं जपनञ्चैव कुरुते साधकोत्तमः ॥  
 अणिमाद्यष्टसिद्धीनामाश्रयो जायते नरः ।  
 तस्म्यथे च महादेवि ! गिरिर्नीलाञ्जलोऽम्बलः ॥  
 ब्रह्मविष्णुशिवाकारः सर्वशक्तिमयः पुनः ।



तन्मध्ये परमेशानि ! मनोभवगुहा परा ॥  
 मनोभवगुहामध्ये रक्तपानीयरूपिणी ।  
 कोटिलिङ्गसमाकीर्णा कामाख्या कस्यवत्तरी ॥  
 तत्तेजसा तु सन्दीप्ता मनोभवगुहा सदा ।  
 अस्याः स्पर्शनमात्रेण लौहो याति सुवर्णताम् ॥  
 चतुर्हस्तप्रमाणानि समन्तात् पर्वतात्मजे ! ।  
 अस्याः स्पर्शनमात्रेण शिवत्वमेति मानवः ॥  
 निष्पापो जायते देवि ! तत्क्षणान्नात्र संशयः ।  
 अत्र यद्यत् कृतं कर्म तदनन्तफलं भवेत् ॥  
 तन्मध्ये परमेशानि ! समन्ताद्द्वादशाङ्गुलम् ।  
 आपातुलाद् ऋदं देवि ! प्रोच्छलज्जलमण्डलम् ॥  
 तज्जलं परमेशानि ! ब्रह्मविष्णुशिवात्मकम् ।  
 ऐश्वरं तज्जलं देवि ! कारणार्णवसञ्चकम् ॥  
 बह्व किं कथ्यते देवि ! तज्जलं परमाद्भुतम् ।  
 सङ्केतेनैव कथितं मातर्जानौहि सुन्दरि ! ॥  
 काङ्क्षन्ति सततं देवि ! तज्जलं च चराचराः ।  
 तज्जलस्पर्शमात्रेण तद्भुदस्पर्शनेन च ॥  
 तत्क्षणाभ्यान्मनवो देवि ! देवो भवति निश्चितम् ।  
 पुण्यपापविनिर्मुक्तो जीवन्मुक्तो भवेद्भुवम् ॥  
 तद्भुदे पूजयेद् यो हि तज्जलेन महेश्वरि ! ।  
 जिह्वाकोटिसहस्रेस्तु वक्त्रकोटिशतैरपि ॥  
 वर्णितुं नैव शक्नोमि तत् फलं गिरितन्दिनि ! ।  
 ऋदे हस्तं विनिःक्षिप्य जलमध्ये महेश्वरि ! ॥  
 अष्टोत्तरशतजपाभ्याहासिद्वीश्वरो भुवि ।  
 मन्त्रासिद्धिर्भवेत्तस्य तत्क्षणाद्वात्र संशयः ॥  
 शैवो वा वैष्णवो वापि शक्तो वान्यो महेश्वरि ! ।

जपन्ति ये हि मन्त्रं ते सिद्धिमायान्ति तत्क्षणात् ॥  
 प्रष्टोत्तरशतेनापि नात्र कार्या विचारणा ।  
 कुशाग्रैरुत्थितं तोयं यः पितृभ्यः प्रयच्छति ॥  
 गयीश्राद्धं कृतं तेन नियुताब्दं महेश्वरि ! ।  
 एतत्ते कथितं देवि ! कामाख्यायोनिमण्डलम् ॥  
 संक्षेपेण महेशानि ! वक्ष्याम्येवं विशेषतः ।  
 किंत्वस्य कथ्यते देवि ! माहात्म्यं ते यशस्विनि ! ॥  
 यत्र कोटियोगिनीभिः काली वसति तारिणी ।  
 छिन्नमस्ता भैरवी सा सप्तसप्तविभेदिता ॥  
 धूमा च भुवनेशानी मातङ्गी कमलालया ।  
 भगक्लिन्ना भगाधारा तथा चैव भगन्दरी ॥  
 दुर्गा च जयदुर्गा च तथा महिषमर्दिनी ।  
 उपविद्याश्च याः प्रोक्ताः सर्वाभिस्ताभिरेव च ॥  
 ब्रह्मविष्णुमहेशाद्यैर्महाकाली वसेत् सदा ।  
 ब्रह्ममुखाश्चयं पीठमुग्रताराधिदैवतम् ॥  
 तत् पीठं विविधं प्रोक्तं गुप्तं व्यक्तं महेश्वरि ! ।  
 व्यक्ताद् गुप्तं पुण्यतरं दुरापं साधकोत्तमैः ॥  
 सर्वत्र लभ्यते देवि ! कुलहयविशारदैः ।  
 मनोभवगुहावङ्गी देवौशिखरमुन्नतम् ॥  
 तन्महोग्रमिति ख्यातं पीठं परमदुर्लभम् ।  
 सिद्धिकाली ब्रह्मरूपा देवता भुवनेश्वरी ॥  
 निवसेत्तत्र या काली घोरदैत्यविनाशिनी ।  
 तत्पीठोपरि संविश्य दशधा च जपेन्ननुम् ॥  
 तदा मन्त्रविशुद्धिः स्यात् तद्देहेन शिवो भवेत् ।  
 यत्क्षणं ते मया प्रोक्तं ऋदमध्ये सुलोचन ! ॥  
 पादहीनं तत् फलं स्यात् पूर्णं शिवजपार्चने ।

अर्धं जालम्बरे ज्ञेयमुच्छ्रियाने तदर्धकम् ॥  
 अवश्यं तन्त्रसिद्धिः स्वाम्नेपाले तिथिवासरात् ।  
 नीलकण्ठसमीपे तु नात्र कार्या विचारणा ॥  
 जपेन देवदेवेश ! कथितं ते मया मुदा ।  
 त्रयोदशाहं महासिद्धिरेकाम्बुकानने तथा ॥  
 दशलक्षेण गङ्गायां सिद्धिरावश्यकं शिवे ! ।  
 राढ़ायां विकटाक्षायां द्रुतञ्च पर्वतात्मजे ! ॥  
 लक्षत्रयेण सिद्धिः स्यात् सत्यमेव सुसिद्धिदे ! ।  
 पुष्कराख्ये च लक्षेण प्रयागे विंशलक्षतः ॥  
 कोटिजपाद्गिरौ ज्वालायाञ्च द्विलक्षतः ।  
 तथैव विरजे क्षेत्रे लक्षद्वादशतः शिवे ! ॥  
 हिमालये त्रिलक्षेण केदारे पञ्चलक्षतः ।  
 कैलासे दशलक्षेण जयन्त्यां पञ्चलक्षतः ॥  
 उज्जयिन्यां दशाहेन मासेन मन्दराचले ।  
 अवश्यं मन्त्रसिद्धिः स्वाज्जपनात् पूजनाच्छिवे ! ॥  
 इत्येवं कथितं तुभ्यं यत् पृष्टं गिरिसम्भवे ! ।  
 मातृजारसमं देवि ! सर्वदा परिगोपयेत् ॥  
 इति योगिनीतन्त्रे देवीश्वरसंवादे चतुर्विंशतिसाहस्रे  
 एकादशः पटलः ।

अथ द्वादशः पटलः ।

श्रीदेव्युवाच । भोः स्वामिन् ! परमानन्द ! योगिनामभयप्रद  
 कामाख्यायोगिमाहात्म्यं यदुक्तं मे त्वया शिव ! ॥  
 सत्यं सत्यं न सन्देह आश्चर्य्यं सर्वमेव हि ।

तत्त्वेन तन्मया ज्ञातं कस्यो किं न सुसिद्धिदम् ॥  
न पश्यामो वशिन्नानं मन्त्रसिद्ध्यैव च ।  
किमेतत् कारणं नाथ ! वद मे करुणामय ! ॥

ईश्वर उवाच ।

नरकासुरनामा तु विष्णुवीर्यसमुद्भवः ।  
पृथिवीगर्भसम्भूतो दानवानामधीश्वरः ॥  
तस्मै विष्णुर्ददौ राज्यं कामरूपं महाफलम् ।  
पृथिवीवचनात् सोऽपि दानवो युद्धदुर्धरः ॥  
किरातैर्घटितं जित्वा रणे कामनृपोऽभवत् ।  
पुनश्च भगवान् तस्मै निवासाय ददौ मुदा ॥  
प्रागज्योतिषपुरं ख्यातं कामाख्यायोनिमण्डलम् ।  
जित्वाऽभिषेचनं राज्ये विष्णुः शक्तिं ददावपि ॥  
ततस्तु दर्शयामास मनोभवगुहां हरिः ।  
सुस्नातं नारकं तद्विधेयामास वै तदा ॥

विष्णुरुवाच ।

कामाख्यायाश्च माहात्म्यं सर्वविदार्थसम्मतम् ।  
ब्रह्मत्वं ब्रह्मणा प्राप्तं विष्णुत्वञ्च मया पुनः ॥  
शिवत्वञ्च शिवेनैव कामाख्यायाः प्रसादतः ।  
तस्मादयोनिं पूजयस्व यत्नात् सर्वात्मभिस्त्वमूम् ॥  
यदा ते सुमुखी माता तदा ते सर्वसम्पदः ।  
यदा ते विमुखी माता तदा ते न शुभं सुत ! ॥  
तदैवाहञ्च त्यक्त्यामि पुत्रत्वं वेङ्गमहं पुनः ।  
इति ज्ञात्वा पूजयस्व विशेषेण वदामि किम् ॥

ईश्वर उवाच ।

इत्युक्त्वा स ययौ विष्णुर्वैकुण्ठं स्वनिकेतनम् ।  
नरकः पालयामास विष्णूक्तं यदयदेव हि ॥

एतस्मिन्नन्तरे देवि ! वृत्तान्तं शृणु दारुणम् ।  
 ब्रह्मणो मानसः पुच्छो वशिष्ठोऽतीव सदयतिः ॥  
 तारामाराधयामास तदा नीलाचले मुनिः ।  
 तत्रैवैकदिने देवि ! जप्तुं चैव सुरेश्वरीम् ॥  
 कामाख्यामण्डले तारां पुरद्वारे समागतः ।  
 तत्र तं वारयामास नरको ब्रह्मसम्भवम् ॥

नरक उवाच ।

इदानीं तिष्ठ विप्र ! त्वं नागच्छ मण्डलान्तरे ,  
 इदानीं पूज्यते देवी पूजान्ते त्वं गमिष्यसि ॥  
 इत्युदीरितमाकर्ण्य नरकस्य मुनीश्वरः ।  
 हादृशादित्यसङ्काशो बभूव क्रोधमूर्च्छितः ॥  
 उवाच नरकं विप्रो वशिष्ठस्ताम्रलोचनः ॥

वशिष्ठ उवाच ।

रे पापिष्ठ ! किमुक्तं ते अयोग्योऽहं सुदुर्मते ! ।  
 कामाख्यापूजने काले मा लभेम गृहान्तरे ॥  
 गन्तुं योन्यन्तरे मूढ ! भूत्वापि ब्रह्मसम्भवः ।  
 इदानीं पश्य वीर्यं मे तव नाशकरं महत् ॥  
 इत्युक्त्वा च वशिष्ठोऽसौ जग्राह पाणिना जलम् ।  
 कमण्डलोर्महादेवीं शशाप दारुणं मुनिः ॥

वशिष्ठ उवाच ।

अहञ्च ब्राह्मणो मातः ! कामाख्ये ! ब्रह्मसम्भवः ।  
 हित्वा त्वां हि ब्रजाम्यद्य न किञ्चिद्युच्यते त्वया ॥  
 ब्रह्मबधोद्भवं पापं सत्यं तेऽद्य भविष्यति ।  
 एवमत्र महापीठे जपनात् पूजनादपि ॥  
 सिद्धिर्न जायते कर्हि काले मदचनात् पुनः ॥

ईश्वर उवाच ।

दत्त्वेमं दारुणं शापं त्यक्त्वा तज्जलमुत्तमम् ।  
 नीलाचलं परित्यज्य गतोऽसौ खाण्डवं गिरिम् ॥  
 ततः सा परमा विद्या कामाख्या विश्ववन्दिता ।  
 महाज्योतिर्मयी देवी सर्वप्रकाशरूपिणी ॥  
 दह्यतेऽहर्निशं तारा तत्रैव स्वाङ्गतेजसा ।  
 तत्क्षणात् परिसन्दग्धा गता कैलासमन्दिरम् ॥  
 तदैव परमेशानि ! मनोभवगुहा पुनः ।  
 महान्धकारपटलैरावृता तद्वियोगतः ॥  
 ह्वाह्वाकारः सर्वलोके मूर्च्छितो दानवेश्वरः ।  
 ततस्तां परमां मायां विषण्णवदनां पुनः ॥  
 दृष्ट्वाहं परिप्रपच्छ कामाख्यां परिसादरम् ।  
 कथं शिवे ! समायाता त्यक्त्वा तदयोनिमण्डलम् ॥  
 विषण्णवदना भूत्वा कामाख्ये ! वद कारणम् ।  
 त्वं देवि ! परमाराध्या स्थीयतां मे हृदि स्वयम् ॥  
 सर्वं प्रतिकरोम्येव विषण्णवदने ! कथम् ॥

कामाख्या उवाच ।

वशिष्ठो ब्रह्मणः पुत्रस्तारामाराधितुं मुनिः ।  
 मदयोनिमण्डले नाथ ! द्वारं मे समुपागतः ॥  
 प्रातस्तस्मिन् ब्राह्मणो मामर्चितुं समुपागतः ।  
 द्वारपालोऽभवद्वाजा यावन्मे पूजनं भवेत् ॥  
 तावत् कोऽपि न क्षमो हि गन्तुं मदयोनिमण्डलम् ।  
 एवं नित्यं नियमितं नरकेनासुरेण च ॥  
 अतस्तां वारयामास नरको ब्रह्मनन्दनम् ।  
 ततस्तेनैव मुनिना शापो दत्तः सुदारुणः ।

शापं शृणु महादेव ! कथने रोदनं मम ॥  
 ब्रह्मविष्णुसुरेशादयः काङ्क्षन्ते यत् परं स्वल्पम् ।  
 तत् मम विहतं देव ! को वोपायोऽस्ति मे वद ॥  
 हित्वा त्वां हि ब्रजाम्यद्य न किञ्चिदुच्यते त्वया ।  
 ब्रह्मबधोऽयं पापं सत्यं तेऽद्य भविष्यति ॥  
 एवमत्र महापीठे जपनात् पूजनादपि ।  
 सिद्धिर्न जायते कर्हि काले मदचनात् पुनः ॥  
 एवमेव मुनेः शापादागताहं तवान्तिकम् ।  
 कमुपायं करिष्यामि वद मे करुणामय ! ॥

ईश्वर उवाच ।

एवमुक्त्वा रुदन्तीं तामाश्वास्य च पुनः पुनः ।  
 आगत्याहं योनिपीठे जजाप कालिकामनुम् ॥  
 शापोद्गाराय देवेशौ तस्माच्छापाद्विमोचिता ।  
 कामाख्यां स्थापयामास पूर्ववदयोनिमण्डले ॥  
 ततः सा परमा माया महाहर्षमुपागता ।  
 किन्तु कलौ महेशानि ! वर्षाणाञ्च शतत्रयम् ।  
 ब्रह्मशापो महेशानि ! फलिष्यति सुनिश्चितम् ॥  
 देव्युवाच । वशिष्ठेन पुरा शप्ता कासाख्या कामवासिनी ।  
 नरकस्य प्रसङ्गेन तत् सर्वं कथितं मयि ॥  
 इदानीं श्रोतुमिच्छामि शापोद्गारस्य ते कथा ।  
 कथं शापश्च ज्ञातव्यस्तस्यापि लक्षणं वद ॥  
 यच्छ्रुत्वा साधवः सर्वे दयामेयन्ति सर्वदा ॥

ईश्वर उवाच ।

कुमतेः पुरभूपस्य राज्यनाशो यदा भवेत् ।  
 तद्दिनात् परमेशानि ! ब्रह्मशापः प्रवर्तते ॥  
 ततोऽतौ दुराचारो कामरूपे भविष्यति ।

प्रजापीडा रोगकृत्या बहुदोषो भविष्यति ॥  
 सदा युष्मं महामाये ! सदा दुर्वृत्तमेव च ।  
 देवदानवगन्धर्वाः सदा पीडापरायणाः ॥  
 कुपूर्वकुलटाचन्द्रमिते शाके दिवानिशम् ।  
 सौमारैश्च कुवाचैश्च यवनैर्युद्धमुख्यम् ॥  
 भविष्यति कामपृष्ठे बहुसैन्यसमाकुलम् ।  
 ततो रणे च सौमारं जित्वा यवन वाञ्छितम् ॥  
 वर्षमेवाकरोद्राज्यं मकारादिर्महीपतिः ।  
 तत्सहायं समासाद्य कुवाचः स्वीयराज्यभाक् ॥  
 वर्षान्ते यवनं हित्वा सौमारो राज्यनायकः ।  
 कुमारीचन्द्रकालेन्दौ गते शाके महेश्वरि ! ।  
 कामरूपे मणेः पृष्ठसंयोगं सन्भवित्यति ।  
 कामरूपे तथा राज्यं द्वादशाब्दं महेश्वरि ! ॥  
 कुवाचसङ्गतो भूत्वा यवनश्च करिष्यति ।  
 षष्ठवर्गपञ्चमादिस्ततः शरीरमिच्छति ॥  
 शासितव्यं कामरूपं सौमारैश्च कुवाचकैः ।  
 यवनश्च कुवाचश्च सौमारश्च तथा पूवः ॥  
 कामरूपाधिपो देवि ! शापमध्ये न चान्यकः ।  
 एवमेव बहुविधं वक्ष्ये लक्षणमौश्वरि ! ॥  
 क्रियते सत्कारकारं प्रत्यक्षं परमेश्वरि ! ।  
 वशिष्ठस्य तपस्यादावग्निः शाम्यति कामिनि ! ॥  
 भविष्यन्ति च तरवः शालाख्यपर्वतोपरि ।  
 स्वर्गद्वारे शिलापाते चैके वेपुरसन्निधौ ॥  
 कामाख्याया मठे भग्ने उर्वश्या सदृशङ्गुः ।  
 ब्रह्मपुत्रस्य देवेशि ! सूक्ष्मधारा तु तस्य च ॥  
 षोडशाब्दे गते शाके भूमहीरिपुत्रुल्लके ।



- विंगतौ भविता नूनं सौमारकामपृष्ठयीः ॥  
 षण्मासं तत्र सम्पूर्णं उत्तराकालकोषयोः ।  
 गमिष्यन्ति च राजानः सर्वे युद्धविशारदाः ॥  
 कुवाचैर्यवनैश्चान्द्रैर्बहुसैन्यसमाकुलैः ।  
 त्रिभिर्बलैश्चैः समाकीर्णं महायुद्धं भविष्यति ॥  
 भ्रष्टं मुण्डैर्नरमुण्डैर्गजमुण्डैर्विशेषतः ।  
 लोहित्योरक्तपूर्णं च भविष्यति न संशयः ॥  
 तदैव परमा माया योगिनीगणवन्दिता ।  
 कामाख्या वर्णकश्यामा वलिहस्ता हसन्मुखी ॥  
 लोलजिह्वा मुण्डमाला दिग्वस्त्रा परमा स्थिता ।  
 पर्वतार्धं समाश्रित्य रक्तपानं करिष्यति ॥  
 ततः कुवाचो यवनं हित्वा सौम्यविनाशितः ।  
 करतोयानदीं यावत् करिष्यति महद्रणम् ॥  
 दशाहं तत्र संस्थाय यास्यति पुमरालयम् ।  
 ततो विप्रो नृपो भूत्वा कामरूपनिवासिनः ॥  
 करिष्यति जनान् देवो जपपूजादितत्परान् ।  
 एवं वर्षत्रयं राज्यं कृत्वा दण्डो द्विजो नृपः ॥  
 भविष्यति महामाये ! योनिमण्डलसन्निधौ ।  
 ततो द्वादशदले नाभिः कल्पते पूर्वभूमिपः ॥  
 ऐशानोमागतः कामानेकच्छत्रं करिष्यति ।  
 तद्राज्यं सकलं देवि ! धर्मेण पालयिष्यति ॥  
 तत्पत्नी श्यामवर्णा स्यात् सदाराधितपार्वती ।  
 सवितं तनयं साध्वी राजानं राजपुत्रकम् ॥  
 तज्जन्मदिवसृद्देवि ! यावत् स्याद्वादशं दिनम् ।  
 तावत् स्पर्शाचले स्पर्शमणिराविर्भविष्यति ॥  
 तेनैव धनिनः सर्वे कामरूपनिवासिनः ।

भविष्यन्ति तदैव स्याद् वशिष्ठशापमोचनम् ॥  
ततस्तेजांसि भूयांसि कामाख्यायोनिमण्डले ।  
कामाख्यासन्निधाने च भविष्यति कलौ युगे ॥  
मन्त्रसिद्धिश्च भविता तदैव योनिमण्डले ।  
यथोक्तफलदा देवि ! कामाख्या हि भविष्यति ॥  
जङ्गीभवद्ब्रह्मशापाद् वर्षाणाञ्च शतत्रयम् ।  
कामाख्या देववन्द्याङ्घ्रि कमला लज्जिता स्वयम् ॥  
पूर्ववत् सकलं देवि । ततस्तु सम्भविष्यति ।  
एवं कामपरित्राणं संचेपात् कथितं मया ॥  
किं श्रोतव्यमितो देवि ! गिरिजे । कथ्यतां त्वया ॥  
इति श्रीयोगिनीतन्त्रे देवीश्वरसंवादे चतुर्विंशति-  
साहस्रं द्वादशः पटलः ।

### अथ त्रयोदशः पटलः ।

द्रेव्युवाच । देवेश ! परमेशान ! सर्वज्ञ ! सर्वपूजित ! ।  
क्व गच्छसि मुहुर्नाथ ! कृपया वद शङ्कर ! ॥  
ईश्वर उवाच ।  
कोऽचाख्याने च देशे च योनिगर्तसमीपतः ।  
साध्वी सती ब्राह्मिका हि रेवती जनविश्रुता ॥  
स्नेच्छदेहोद्भवा या तु योगिनी सुन्दरी मता ।  
तत्कुचौ कठिनौ हृन्तौ योनौ तस्याश्च पीबता ।  
भिच्चाचारप्रसङ्गेन गच्छामि च दिवानिशम् ।  
तत्सन्निधौ महेशानि ! तथा मे रमणं महत् ॥  
इवाह । कुचासीत् किं तपस्तप्तं कथं प्राप्तं महीतलम् ।

त्वया सार्द्धं रतिर्यस्या नाख्यस्य तपसः फलम् ।  
 तथापि च कृपा तस्यां लब्धते महती मया ।  
 इदानीं किमभूत् सा हि कृपया परया वद ॥

ईश्वर उवाच ।

नगेन्द्रतनये ! बाले ! शृणु मयाणवक्त्रमे ! ।  
 तत् साध्वोचरितं किञ्चित् कथयामि शुचिस्मिते ! ॥  
 रसक्रीडा कृता सार्द्धमेकाम्बकानने मुदा ।  
 वेदाङ्गसम्भवा साध्वी योगिनो सा सुरी मता ॥  
 नाभूत्तस्याः सुहृन्निर्मे मत्क्रियायां नगात्मजे ! ।  
 मामाप्तमुत्कटं तप्तमस्मिन् मे चैत्रकामदे ॥  
 एकाम्बगहने देवि । पर्वते तीर्थसङ्कुले ।  
 तत्रैको ब्राह्मणो यातो भिक्षार्थं तामुवाच ह ॥  
 न दत्तमुत्तरं तस्मै भिक्षा तिष्ठतु दूरतः ।  
 ततः शशप विप्रस्तां स्नेच्छतां याहि दुर्मदे ! ॥  
 इत्युक्त्वा स ययौ विप्रो स्नेच्छत्वमाप योगिनी ।  
 अतोऽर्थिनं समथंश्चेत् याचितं न ददाति चेत् ॥  
 स दुर्गतिमवाप्नोति समर्थो विनयं चरेत् ।  
 तस्यास्तु तपसा देवि ! क्रीतोऽहमभयं सदा ॥  
 अतस्तया रतिर्याता मम कामिनी सर्वदा ।  
 तस्याः पुत्रो विनुसिंहो मदौरससमुद्भवः ॥  
 एकेन जितवान् कामान् सौमारान् गौडपञ्चमान् ।  
 विनिर्जित्य नृपान् सर्वान् एकः श्रीमान् महामतिः ॥  
 तस्यापि बहवः पुत्राः पृथिवीपरिपालकाः ।  
 कुवाचा धर्मिकाः सर्वे राजानो युद्धदुर्मदाः ॥  
 तपः कर्तुं विनुसिंहो योगमाश्रित्य विद्वले ।  
 तिष्ठत्यव्यक्तरूपेण पट्ट-भाकल्पमम्बिके ! ॥

कालात् सा माधवी देवी महेहे नीचतां गता ।  
 यथा जाया नन्दिमाता तथेयं योगिनी मता ॥  
 यथा पुत्रो भृङ्गरीटस्तथा विनुर्ममात्मजः ।  
 विनुंसिंहोऽपि कल्पान्ते परां सिद्धिमवाप्स्यति ॥  
 तद्वंशजास्तु राजानः सर्वे कैलासवासिनः ।  
 भविष्यन्ति महात्मानो गणेशाः सर्वशालिनः ॥  
 रूपयौवनसम्पन्नैर्देवकन्यागणैः सह ।  
 विहरन्ति सदा देवि ! क्रीडन्ते भैरवा यथा ॥  
 यदा यदा ब्रह्मशापः कामाख्यायां भवेत् पुनः ।  
 तदा तदाऽवतीर्यासौ स्वस्य कामस्य पालकः ॥  
 तथा तद्वंशजाः सर्वे भवेयुः कामपालकाः ।  
 कल्पान्तमेवं देवेशि ! यावच्छापो विमुच्यते ॥  
 तावदेव महामाये ! तद्वीर्यं क्रीडति ध्रुवम् ।  
 कल्पमेवं महेशानि ! कलौ वर्षशतत्रयम् ॥  
 वर्षाणां परमेशानि ! भुक्तिशापं परात्मिका ।  
 कामाख्या हि महामाये ! तदन्ते सकलं भवेत् ॥  
 एवन्ते कथितं देवि ! ब्रह्मशापविमोचनम् ।  
 कामाख्याया महेशानि ! साकल्येन मया ध्रुवम् ॥  
 तावदयस्य ब्रह्मशापो निष्कृतिस्तस्य दूरतः ।  
 तत्क्षणेणापि दष्टस्य प्रतीकारो हि तत्क्षणात् ॥  
 ब्रह्मशापप्रसक्तस्य कल्पान्ते स्यात् प्रतिक्रिया ।  
 नरकान्निष्कृतिर्नास्ति तस्याभावान्न संशयः ॥  
 एवं तद्वंशजाः सर्वे पीड्यन्तेऽहर्निशं प्रिये ! ।  
 नानाविधमहोत्पातै र्यावत् स्यात् सामपौरुषम् ॥  
 तस्मात्तु ब्राह्मणं देवि ! नावमन्येत कुत्रचित् ।  
 सर्वदेवमयो विप्रो ब्रह्मविष्णुशिवात्मकः ॥

- ब्रह्मतेजःसमुद्भूतः सदा प्राकृतिको द्विजः ।  
 ब्राह्मणैर्भुज्यते यत्र तत्र भुङ्क्ते हरिः स्वयम् ॥  
 तत्र ब्रह्मा च रुद्रश्च खेचरा ऋषयो मुनिः ।  
 पिवरो देवताः सर्वे भुञ्जते नात्र संशयः ॥  
 सर्वदेवमयो विप्र स्तस्मात्तं नावमानय ।  
 ब्राह्मणश्च कुमारीश्च शक्तिमग्निं श्रुतिश्च गाम् ॥  
 नित्यमिच्छन्ति ते देवा पूजार्थं कर्मभूमिषु ।  
 पूजितैका कुमारी चेद्वितीयं पूजनं भवेत् ॥  
 कुमारीपूजनफलं मया वक्तुं न शक्यते ।  
 कुमार्यश्च शक्तयश्च सर्वमेतच्चराचरम् ॥  
 एका चेद्युवती देवि ! पूजिता स्वात्मलोकिता ।  
 सर्वा एव परा देव्यः पूजिताः स्युर्न संशयः ॥  
 द्रुतमेकगुणं वक्त्रो दत्त्वमेकगुणं द्विजे ।  
 लभ्यते कोटिगुणितं विश्वासान्नात्र संशयः ॥  
 अविश्वासे शतगुणं फलमेव सुनिश्चितम् ।  
 गोघ्रासं पावनं लोके सर्वपापनिवृत्तनम् ॥  
 कुमार्यै चैव यद्वत्तं तथा शक्त्यै महेश्वरि ! ।  
 'सततश्चैव तेषान्तु कल्पकोटिशतायुतैः ॥  
 धर्मयोनिर्हि ते देवा धर्मो यन्नादिको मतः ।  
 परलोके महाबन्धुधर्मो नास्त्यत्र संशयः ॥  
 कर्मण्येव कृते देवि ! वैदिके बहुजन्मनि ।  
 ततश्चागमिके धर्मे धर्मैर्नैव प्रवर्तते ॥  
 तत्र सम्प्राप्यते मुक्तिः कर्मबन्धविनाशिनी ।  
 ततस्तु बहुजन्मन्ते ज्ञानमासाद्य मुच्यते ॥  
 कर्मणा लभते भक्तिं भक्त्या ज्ञानमुपालभेत् ।  
 ज्ञानान्मुक्तिर्महादेवि ! सत्यं सत्यं सयोष्यते ॥

ज्ञानं भावैः समुत्पन्ने सम्प्राप्य ज्ञानकामिनीम् ।  
 तदा योगी विमुक्तः स्यादित्याह भगवान् शिवः ॥  
 न कर्मणः समारम्भाच्चैकैर्भ्यः पुरुषोऽश्नुते ।  
 तस्मात् कर्म महामाये ! सर्वदा समुपाचरेत् ॥  
 वैदिकं तान्त्रिकं वापि यदि भाग्येन लभ्यते ।  
 न ह्यथा गमयेत् कालं द्यूतक्रीडादिना सुधीः ॥  
 गमयेद्देवतापूजाजपयज्ञस्त्वादिना ।  
 द्विविधश्चैव तत् कर्म बाह्यान्तरविभेदतः ॥  
 बाह्यं ज्ञानियमोसक्तं मानसं न तथा पुनः ।  
 अशुचिर्वा शुचिर्वापि यत् कुत्र स्थलेऽपि वा ॥  
 गच्छेत्स्तिष्ठन् स्वप्नं वापि यद्वा यद्वा वरानने ! ।  
 कुर्याच्च मानसं धर्मं न दोषो मानसे क्वचित् ॥  
 सर्वेषां कर्मणां श्रेष्ठं जपज्ञानं महेश्वरि ! ।  
 जपयज्ञो महेशानि । मत्स्वरूपो न संशयः ॥  
 जपयज्ञे हि तिष्ठेद्यो बाह्ये वा चान्तरेऽपि वा ।  
 सर्वदा परमेशानि ! जीवन्मुक्तो न संशयः ॥  
 वैदिकास्तान्त्रिका ये ये धर्माः सन्ति महेश्वरि ! ।  
 सर्वे ते जपयज्ञस्य कलां नार्हन्ति षोडशीम् ॥  
 अहभूतपिशाचाद्या यच्चरक्षीगणाश्च ये ।  
 व्याघ्राद्या जन्तवो देवि ! तथैव कुपितान्तराः ॥  
 डाकिन्यो गुह्यकाश्चैव गन्धर्वाश्च सरीसृपाः ।  
 दानवा भैरवा दुष्टा ये वै ज्ञानवासिनः ॥  
 केऽपि नेक्षन्ति तं देवि ! जापिनं भयविह्वलाः ।  
 न स्पृशन्ति च पापानि कदापि साधकं प्रिये ! ॥  
 फलमेतद्वाचिकस्य जपस्य परिकीर्तितम् ।  
 उपांशुः स्वात् शतगुणः सहस्रो मानसो मतः ॥

मन्त्रमुच्चारयेद्वाचा वाचिको जप ईरितः ।  
 किञ्चित् सुश्रवणोपेत उपांशुः परिकीर्तितः ॥  
 निजकर्णागोचरो यो मानसः परिकीर्तितः ।  
 वाचिकस्तु जपो वाङ्मो मानसोऽभ्यन्तरो मतः ॥  
 उपांशुर्मिश्र एव स्यात्त्रिविधोऽयं जपः स्मृतः ।  
 जपेन देवता नित्यं स्तूयमाना प्रसीदति ॥  
 प्रसन्ना विपुलान् कामान् दद्यान्मुक्तिञ्च शाश्वतीम् ।  
 साधनञ्च जपञ्चैव ध्यानञ्चैव करानने ! ॥  
 नाल्पेन तपसा देवि ! केनापि कुत्र लभ्यते ।  
 यदि भाग्येन देवेशि ! बहुजन्मार्जितेन च ॥  
 प्राप्नुते यत्र तच्चेत्तु जन्मनाथ्येकमोक्षभाक् ।  
 ब्रह्मज्ञानञ्च यत् प्रोक्तं समाधिस्तत् प्रकीर्त्यते ॥  
 इत्येवं कथितं रम्यं समासेन महेश्वरि ! ।  
 इतः परं महादेवि ! किं पुनः श्रोतुमिच्छसि ॥  
 इति श्रीयोगिनीतन्त्रे देवीश्वरसंवादे चतुर्विंशति-  
 साहस्र्ये त्रयोदशः पटलः ॥

### अथ चतुर्दशः पटलः ।

श्रीदेव्युवाच । भो देव ! परमानन्द ! महायोगेश्वर ! प्रभो !  
 शुश्रूषा यत्र मे देव ! कृपया कथ्यतां गुरो ! ॥  
 श्रुतं विप्रस्य चरितं रेतसस्ते सनातन ! ।  
 भवञ्च यवनञ्चैव सौमारञ्च महेश्वर ! ॥  
 तेषां रेतःसर्मुद्धूता न्नेच्छास्ते कामपालकाः ।  
 कथं जाता महादेव ! वद मे करुणामय ! ॥

ईश्वर उवाच ।

शाल्वपुत्राश्च वाङ्मौक्तिका मृताः कौरवसंयुगे ।  
नान्यो वंशधरः कश्चित्तद्वंशे तु विलोचने ॥  
तदा वाङ्मौक्तिकरमणी कीर्तिगुणवती शुभा ।  
युवती सुन्दरी रम्या तपःशीला महामतिः ॥  
पुच्छेच्छया गता काशीं तपस्तेपे दिवानिशम् ।  
स्थित्वा विश्वेश्वराग्रे तु द्वारे मे मुक्तिमण्डपे ॥  
ब्रूयादवलसुतो वाणो महाकालो महाबलः ।  
तद्धारपालको देवि ! शुशुभे तां निरीक्ष्य च ॥  
मदधीकारमादाय भैरवः काममोहितः ।  
ऋपालमाली मदिरामोदितोन्मत्तवेशवान् ॥  
तपस्विवेशमास्थाय निर्लज्जो रतिनायकः ।  
तीर्मेर्जातो महादेवि ! बभ्रुकामलकादिभिः ॥  
भैरवो विपुलस्तत्र ततो जातो महाङ्कुशः ।  
तीर्मेः सुतो महादेवि ! महाकालस्य रेतसः ॥  
‘तत्सत्यं’ तत्र दृष्ट्वाहं तत्पुत्रो भैरवस्य च ।  
याऽनिशं रतिञ्चापि महाङ्कुशमहाभुजम् ॥  
‘ज्याप्तिं’ सह तस्यापि कीर्तयेष्टाञ्च शाम्भवि ! ।  
‘मरूपान्तकं शाल्वं’ राज्यं दत्त्वा महाङ्कुशे ॥  
‘कीर्तिर्योनिं’ समासाद्य कुलाचारपरायणः ।  
मर्चयन् यथा काश्यां तथा तत्रापि सर्वदा ॥  
तूपूजा तत्र महती भविष्यति दिवानिशम् ।  
महाङ्कुशः समुद्भूय काश्यामास्कन्दनं कुतः ॥  
तः प्लवेतिनामा च जगाम मणिमण्डपम् ।  
‘रन्ते’ कथितं देवि ! चरितं प्लवसम्मतम् ॥  
‘वर्नं’ चरितं किञ्चित् कथयामि शृणुष्व तत् ।



आसीच्छेतायुगे राजा बाहुर्धर्मपरायणः ।  
 महाधीशो ! महायोद्धा सूर्यवंशसमुद्भवः ।  
 पिढ्यशत्रून् विनिर्जित्य सप्तद्वीपां वसुन्धराम् ॥  
 बुभुजे परमं कामं योगध्यानं सुविस्तृतम् ।  
 बहुकाले महामायि ! ततः स्वमदमोहितः ॥  
 मत्तोऽधिकोऽधिको राजा नासौभूमण्डलेऽधुना ।  
 निपात्य पिढ्यशत्रून् यः पिढ्यशत्रुं कृतं हि यत् ॥  
 एवं जातः स्वाहङ्कारः सर्वनाशकरो हि यत् ।  
 तस्मात्तु पापसञ्चारो जातस्तस्य महाभुजः ॥  
 पापात्मा यो भवेद्राजा राजतां न कदाचन ।  
 अहङ्कारो युद्धार्थः सदा नैवाव्यवस्थितिः ॥  
 महर्षिपापानि सर्वाणि साङ्गान्येतानि निश्चितम् ।  
 तस्य तेनैव भावेन राजलक्ष्मोर्विनिश्चयता ॥  
 आविर्भूतो हैहयश्च तालजङ्घा नृपोत्तमाः ।  
 मन्त्रयित्वा च राजानो लङ्घयित्वाभुधिं तदा ॥  
 व्याजतः करदानस्य प्रापुरत्तरकोशलम् ।  
 आदौ पराजितस्तेभ्यो बाहुर्मासेन निष्क्रमन् ॥  
 जितराज्यो बाहुराजः सस्त्रोको वनमाययौ ।  
 ममार तदने बाहुः समस्तं निष्प्रभं तदा ॥  
 तेन विसर्जितौ भूपौ तालजङ्घीयहैहयौ ।  
 अवसानावशिष्टस्य चाश्रमं जग्मतुस्तदा ॥  
 पुनश्च तौ हि राजानौ यवनौ प्राणकातरौ ।  
 वशिष्ठं शरणं यातौ रक्षरच्चेतिवादिनौ ॥  
 ततस्तान् यवनान् विप्रो वशिष्ठस्त्वभयं ददौ ।  
 एतस्मिन्नन्तर्गते भूपः सगरः खङ्गमूर्च्छितः ॥  
 तान् नृपान् हन्तुकामस्तु वशिष्ठान्निकमाययौ ।

तत्तथा भूपमालीक्य वशिष्ठो ब्रह्मसम्भवः ॥  
 उवाच सगरं देवि ! धर्मज्ञं बाहुनन्दनम् ।  
 मा हिंसीर्बाहुनन्दन ! अभयं दत्तवानहम् ॥  
 तच्छ्रुत्वा चकितो राजा बाहुजी भविता कृती ।  
 ब्रह्मवाक्यं वृथा न स्थात् प्रतिज्ञा मेऽपि पूर्वजा ॥  
 इदानीं किं करोम्यद्य सङ्कटं समुपस्थितम् ।  
 इति सञ्चिन्त्य तत् सर्वं वशिष्ठमभ्यवेदयत् ॥  
 हनामि मानुषगणान् प्रतिज्ञा मे कृता पुरा ।  
 तत्र तद्वचनं श्रुत्वागतोऽस्मि किं करोम्यतः ॥  
 तद्वाक्यमन्यथा कर्तुं मया नीतं सदा मुने ! ।  
 यद्युपायं न करोषि श्रेयो मे मरणं तदा ॥  
 एवं श्रुत्वा वशिष्ठोऽसौ सत्वरं प्रत्यभाषत ॥

वशिष्ठ उवाच ।

मा विषादं गच्छ सखे । कर्त्तव्यं यच्छृणुष्व मे ।  
 तवारातीनिमान् सर्वान् मुण्डयित्वा शिरांसि तु ॥  
 वेदाचारवहिर्भूतान् कारयामास दूरतः ।  
 हिमाद्रिपश्चिमे भागे देशे तु यवनो नृपः ॥  
 इत्थं मे वचनं तिष्ठेत् प्रतिज्ञापि च ते शिशो ! ।  
 शिरसः कृन्तनं यद्धि मुण्डनं तद्वदेव हि ॥  
 वेदेऽपि स्थिरमेवं हि समानं समुदाहृतम् ॥

ईश्वर उवाच ।

इत्थं तद्वचनं श्रुत्वा सगरोऽपि तथाकरोत् ।  
 तेऽपि वै क्षत्रियाः सर्वे ह्येहयास्तालजङ्गकाः ॥  
 विडम्बिता विहीनास्ते सदा मुण्डितमस्तकाः ।  
 सुषण्णमुनिमाश्रित्य तदाचारविराजिताः ॥  
 सुषण्णस्योपदेशात्ते तपस्तेषुः सदाश्रिताः ।

यमाश्रित्य महादेवि । स्नेच्छाचारपरायणाः ॥  
 तामसास्ते महादेवि । तामसं भावमाश्रिताः ।  
 संयोगश्च वियोगश्च मन्त्राणाञ्च द्विधा गतिः ॥  
 सात्त्विको राजसी देवि । संयोगः फलदायकः ।  
 बाह्यान्तरवियोगेन संयोगो हि अनुत्तमः ॥  
 तामसे तु वियोगः स्याद् बाह्यः सिद्धिफलप्रदः ।  
 तामसः परलोकस्य बाह्यस्तद्धर्म ईश्वरः ॥  
 तेषान्तेनैव भावेन प्रसादो मेऽभिजायते ।  
 मया दत्तो वरस्तेभ्यो शृणु कामयितुं वस्म् ॥  
 भुङ्क्ष्वे दानौमिदं राज्यं यवन ! तिष्ठ एव च ।  
 कालं तर्धन्वष्टनवान् गते शाके कलौ युगे ॥  
 पुण्यदेशाधिपा यूयं भविष्यथ सुनिश्चितम् ।  
 एवमेव महेशानि ! कामरूपाधिपाः शिवे ॥  
 यवनो मत्प्रसादेन तथान्यपुण्यभूमिषु ।  
 बहुभूपसमाकीर्णः कलौ भुङ्क्ते महीं मुदा ॥  
 एवन्ते कथितं देवि ! वृत्तान्तं यावनं सदा ।  
 इदानीं श्रूयतां युडे सौमारचरितं तथा ॥  
 एकादशरिपुग्रस्तः खाण्डव वनमाययौ ।  
 विहाय देवराजानं कौशाङ्ग्या सहितः स्वयम् ॥  
 गतेषु बहुकालेषु क्रीडया देवभूभुजः ।  
 तौर्यत्रिके सम्यगिच्छा जाता बहुविधास्तथा ॥  
 रत्नां तिलोत्तमां काञ्चीं कुरङ्गाक्षीं मनोहराम् ।  
 आदिदेश समानीय नृत्यं कर्तुञ्च रत्नया ॥  
 ततस्तेन वृताः सर्वा वेश्या जग्मु मुदान्विताः ।  
 नानाविधिविधानेन इन्द्रं तुतोष मोहिनी ॥  
 मोहिता चापि कौशाङ्गी देवराजेन सङ्गता ।

तासां नृत्यप्रगीतेन कामभ्रंशो भविष्यति ॥  
 एतस्मिन्नन्तरे देवि ! स्वर्गवेश्या मनोहरा ।  
 तथा रतिं समकरोत् स राजा हृष्टमानसः ॥  
 या काली परमा विद्या ब्रह्मरूपा सनातनी ।  
 कामाख्या सैव देवेशि ! सर्वसिद्धिविनोदिनी ॥

श्रीदेव्युवाच ।

कथं काली ब्रह्मरूपा कामाख्याभूम्नहेश्वर ! ।  
 सर्वं मे कृपया नाथ ! वदस्व चन्द्रशेखर ! ॥

ईश्वर उवाच ।

यदा सृष्टिः कृता धात्रा स्वयमेव स्वयम्भुवा ।  
 तदाहङ्कारदोषेण पूरितोऽसौ पितामहः ॥  
 अहङ्कारो नाशकरः सर्वस्यैवेति चेश्वरि ! ।  
 तमहङ्कारमादाय स्थितो ब्रह्मा जगन्निधिः ॥  
 विस्मृत्य सर्ववृत्तान्तं कालिकोक्तं हि यत् पुरा ।  
 केवलाहङ्कारयुतो धात्रा भूतो हि सर्वदा ॥  
 सर्वकामालयं विश्वं कस्य वा किं कृतं भवेत् ।  
 तथापि मायया देवि ! ब्रह्माहङ्कारमोहितः ॥  
 तं तथाभूतमालोक्य ब्रह्मणः परमेश्वरि ! ।  
 तद्देहात् कल्पयामास तदहङ्कारतः शिवे ! ॥  
 दैत्यं परमदुर्द्धर्षं केशिनामानमुद्धतम् ।  
 निःसृत्य ब्रह्मणो देहाद् दैत्यः परमदारुणः ॥  
 धारयतिस्म तदा देवि ! ब्रह्माणं ग्रसितुं ततः ।  
 ततः पलायनञ्चक्रे विष्णुना स पितामहः ॥  
 ततः केशी महादैत्यः पुरञ्चक्रे च भारते ।  
 केशिपुरमिदं ख्यातं तत्र स्थित्वा हि दानवः ॥  
 बुभुजे सकलं देवि ! भूर्भुवः स्ववराचरम् ।

ब्रह्मशब्दजपादेव सदा ब्रह्माण्डमखले ॥

ततो ब्रह्मा जगद्धाता विष्णुना निरहङ्कृतिः ।

अस्तीषीजगतां मातां कालीं विघ्नविनाशिनीम् ॥

ब्रह्मविष्णू उचतुः ।

ममः परमेकस्थानीं प्रणवात्मानमीश्वरीम् ।

निजबीजस्वरूपाञ्च कामबीजस्वरूपिणीम् ॥

मुण्डमालावलीरम्यां ललज्जिह्वां सनातनीम् ।

मायाबीजस्वरूपाञ्च कूर्चबीजस्वरूपिणीम् ॥

वन्देऽहं जगतां मातां कालीं कमललोचनाम् ।

घोररावां शिवसङ्गीं मुक्तकेशीं दिगम्बरीम् ॥

नमामि कालिकां मातां महाविघ्नविनाशिनीम् ।

प्रणमामि सदा हृद्यां तां मातां भुवनेश्वरीम् ॥

ईश्वर उवाच ।

एवं स्तुता तदा देवी ब्रह्मणा विष्णुनापि च ।

सहसाकाशवाणी वै किमिच्छसि पितामह ! ।

भो विष्णो ! त्वं महाबाहो ! किमिच्छसि च तद्वद

ब्रह्मविष्णू उचतुः ।

जगद्द्वैत्यवरसैकः केशिनामा महासुरः ।

भावयोः सकलं नीतं नित्यं तत् तेन मण्डलम् ॥

हृत्वेदानीं तमसुरमावां स्थापय पूर्ववत् ।

देहि दास्यं पदाम्भोजे माहात्म्यं तन्निषेदनम् ॥

श्रीकाण्डे वाच ।

शृणु ब्रह्मब्रह्मो वाक्यं अहङ्कारो गतस्तव ।

इदानीं परिसंज्ञातं ते यान्ति च तवाधिकाः ॥

सर्वमायामयं विश्वं किं त्वेवान्यस्य पङ्कजे ।

अहङ्काराप्तमौलित्वा विघ्नं दत्तं दुरासदम् ॥

माया तुभ्यं जगद्धातस्तवाहङ्कारनिर्मितम् ।  
 केशिदैत्यस्वरूपोहि हन्मि तन्तु स्थिरोभव ॥  
 सा भयं कुरु भो विष्णो ! स्थिरोभव मङ्गामते ! ॥

ईश्वर उवाच ।

एवमासाद्य आश्लास्य ब्रह्मविष्णुपरात्मिका ।  
 हुङ्कारेणैव तं भस्मीचकार दानवोत्तमम् ॥  
 केशीं महासुरं कालौ विधिमाह ततस्तु सा ॥  
 ध्रुवाच । अहङ्कारात् पातकं ते जातं ब्रह्मन् । सहस्रतरम् ।  
 तत्पापस्यापनोदाय क्रियते पर्वतोत्तमः ॥  
 केशिदैत्यभस्मना च गोघ्रासं बहुना धृतम् ।  
 तद्घ्रासभस्मना नित्यं गौस्ते प्रापं क्षयिष्यति ॥

ईश्वर उवाच ।

एकीकृत्य च तद्भस्म केशिदैत्यशरीरजम् ।  
 कमण्डलुजलक्षेपाञ्चकार पर्वतं विधिः ॥  
 नात्युच्छ्रितं नातिनिम्नं गोघ्रासं बहुना धृतम् ।  
 तद्घ्रासभस्मना गोश्च तुष्टिः पुष्टिर्भवेद् ध्रुवम् ॥  
 अतो गोवर्द्धनं नाम पर्वताय ददौ विधिः ।  
 यथा यथा चात्ति गौश्च तद्घ्रासं पर्वतोत्तमे ॥  
 तथा तथा क्षयं याति पातकं ब्रह्मणः शिवे ! ।  
 तावत्तु निष्कृतिर्धातुर्धावद् गोवर्द्धनो गिरिः ॥  
 तदन्ते निष्कृतिस्तस्य ब्रह्मणः परमेश्वरि ! ।  
 एवमेवापराधस्ते प्राधान्ये यदि जायते ॥  
 तत्फलं पौडनं तस्य सर्वेषाञ्च त्रिलोचने ! ।  
 ततो ब्रह्मा जगद्धाता विष्णुश्च जगतां प्रतिः ॥  
 पुनश्च तत्क्रमेणैव अस्तौषीत् परमेश्वरीम् ।  
 ततः काली जगद्धाता तावुवाच किमिच्छस्यः ॥

‘ ददामि वत्सौ ! तत्सर्वं भवन्तौ कातरौ कथम् ॥

ब्रह्मविष्णू ऊचतुः ।

आवयोर्जगताञ्चैव मङ्गलाय पदाञ्चुतम् ।

महामुक्तिप्रदञ्चैव त्वदीयमतिनिर्मलम् ॥

अदृश्यमपि गोप्यं हि मातराकारवर्जितम् ।

कथं तत् पूजयिष्यावः सर्वं मङ्गलदायकम् ॥

भूमौ स्थानं कल्पयस्व जपितुं त्वत्पदाम्बुजम् ।

सर्वदा पूजयिष्यावो महामङ्गलकारणम् ॥

आवयोञ्चैव सर्वेषां महामुक्तिफलाय च ।

तदावयोर्दानबाधैरशुभैः किं करिष्यति ॥

अवश्यं नौ तरिष्यावो दुस्तरात् त्वत्पदार्चनात् ॥

क्वाण्ववाच । शृणु वत्स ! महाविष्णो ! वचनं परमं महत्

जलहङ्गारबीजेन चकार भस्म दानवम् ॥

केशीमन्त्रं महाबीजं शब्दब्रह्मस्वरूपकम् ।

महातेजोमयं विद्धि तद्बीजं परमं पदम् ॥

केशिपुरे च तद्बीजं केशिहन्त्रा व्यवस्थितम् ।

आपातालं क्रोगमात्रं तद्बीजं तेजसावृतम् ॥

‘ अतो हि पूज्यं तत्स्थानं महातेजोमयं ध्रुवम् ।

तत्स्थानं त्वं समादाय मां पूजय यदीप्सितम् ॥

अतिसङ्कुप्तभावेन दीप्सितं प्राप्यते फलम् ।

देवदानवगन्धर्वैरन्यैरपि महामते ! ॥

यथा न ज्ञायते कश्चित् तथार्चनां कुरुस्व मे ।

सर्वापद्भ्यः परित्वाणं त्वां करिष्यामि सर्वदा ॥

क्रीडास्थानमिदं विष्णो ! उक्तं तुभ्यं मया सदा ।

इच्छाशक्तिस्तु दत्ता वै आद्यञ्चैव मया पुरा ॥

मङ्गलक्ष्मीस्वरूपेण सेवते ब्रह्मसंस्थिता ।

सैव वृन्दास्वरूपेण पुरेष्ठ सन्भविव्यति ॥  
 केशिपुरं समा व्याप्य ततो वृन्दावनाभिधम् ।  
 केशिपुरस्य भविता तथा ते क्रीडनं ध्रुवम् ॥  
 भूत्वा वृन्दातरुर्लक्ष्मीरत्र स्थास्यति सर्वदा ।  
 'दैत्यविघ्न' हि भविता सर्वदैत्यनिसूदनी ॥  
 भो ब्रह्मन् ! शृणु वत्सैतद्वचनं मे शुभोदयम् ।  
 केशिदैत्यबधार्थाय यत्र मे पूजनं कृतम् ॥  
 युवाभ्यां तत्र पश्य त्वं जातं मे योनिमण्डलम् ।  
 मम तेजःसमुद्भूतं जानीहि योनिमण्डलम् ॥  
 सर्वेषामुद्भवस्थानं योनिरेव न संशयः ।  
 जानीहि प्रकृतिं देव ! योनिं मे यां तु मामकीम् ॥  
 सम्पूज्य योनिं देवेश ! सृष्टिं कुरु यथार्थतः ।  
 कुत्रापि च भयं न स्यात् तव कापि पितामह ॥  
 अधिष्ठानमस्ति मम तत्र पीठे न संशयः ।  
 जानीहि तदधिष्ठातृरूपं मेऽति सुशोभनम् ॥  
 नित्यं पूजय तद्रूपं कामाख्यायोनिमण्डले ।  
 योनिमण्डलमासाद्य कामाख्यां यस्तु पूजयेत् ॥  
 सर्वसिद्धीश्वरो भूत्वा परब्रह्मेशो मोदते ।  
 न भयं तस्य कुत्रापि कस्मादपि प्रजायते ॥  
 तवान्येषां हितार्थाय स्थापितं योनिमण्डलम् ।  
 पृथिव्यां भारते वर्षे कामरूपं महालयम् ॥  
 नवयोनिसमाकीर्णं महामुक्तिफलप्रदम् ।  
 नवयोन्यात्मके ब्रह्मन् ! कासरूपे मनोहरम् ॥  
 कामाख्यातेजसा देवि ! दीयते योनिमण्डलम् ।  
 किंस्विदानो भवत्पापं प्रपश्यामि कथञ्चन ॥  
 अहङ्कारात् समुत्पन्नं त्रिविधं पातकं तव ।



कायिकं वाचिकञ्चैव मानसञ्च तथा पुनः ॥  
 तत्पापाद् योनिपीठं मे न पश्यसि कदाचन ।  
 तत्पापं ध्यानधाराभिर्बद्धीभूतं दिवानिशम् ॥  
 तत्र वाचनिकं पापं गोवर्धनात् प्रकाश्यते ।  
 तत्तयस्य प्रशमनं वदामि तच्छृणुष्व मे ॥  
 नक्षत्रलोकान्नक्षत्रमेकं तत्र निपात्य च ।  
 श्रेष्ठतामेहि हे देव ! दृष्ट्वा पीठं तपः कुरु ॥  
 यावद्राक्षसीज्योतिस्तु मिलितं योनिर्तजसि ।  
 तावत् कुरु तपो घोरं तदन्ते पातकद्वयम् ॥  
 प्रशम्यति न सन्देही वसतिं कुरु सत्वरम् ।  
 तत्र तप्पेवशात् तत्तु केनापि नहि वीक्ष्यते ॥  
 अपराधाच्छ्रेयसस्तु भवेद्गै गतिरीदृशी ।  
 नक्षत्रस्थापनात्तत्र पृथक् जातिषु निश्चयम् ।  
 स्थानं तद्भास्यते वत्स ! सर्वलोके निरन्तरम् ॥

ईश्वर उवाच ।

इत्युक्त्वा विररामासौ गगनस्था परात्मिका ।  
 कालीं परमकल्याणीं तां नत्वा विधिकेशवौ ॥  
 'विस्मयाविष्टमनसौ राज्यं' तच्चक्रतुस्तु तौ ।  
 इत्येवं कथितं गुह्यं यत् पृष्टं गिरिसम्भवे ।।  
 प्राचीनमतिगोप्यं हि वृत्तान्तं कुलनायिके । ॥  
 इति त्रयीयोगिनीतन्त्रे देवीश्वरसंवादे चतुर्विंशतिसाहस्रे  
 चतुर्दशः पटलः ।

अथ पञ्चदशः पटलः ।

ईश्वर उवाच ।

कौशाङ्गी तं समालोक्य मनो दधे तथा तु सा ॥  
 कामरूपेषु विभ्रान्ता खलितान्ता नृत्यगीतयोः ।  
 रतिर्धैर्यं तयोर्जातं तस्यास्तत्खलने पुनः ॥  
 ततस्तस्या मनी ज्ञात्वा कौशाङ्गी क्रोधमूर्च्छिता ।  
 उवाच निष्ठुरां वाणीं शृणु देवि ! मनोहराम् ॥  
 भूत्वा वेश्या महादुष्टा मदबिचित्रमानसा ।  
 अतः प्रचलितं चित्तमावयोरतिकर्मणि ॥  
 अहो याहि भुवं वेश्ये । राजानं पतिमाप्नुहि ।  
 एवमुक्तं दुष्टशापं कौशाङ्गीमुखनिःसृतम् ॥  
 श्रुत्वा च मूर्च्छिता भूत्वा कौशाङ्गी चरणेषुपतत् ।  
 विललाप बहुविधं धृत्वा च चरणे मुहुः ॥  
 ततो जगाद कौशाङ्गी द्वात्रिंशद्वायनं भुवि ।  
 भुक्ता शापं मनोहरे । पुनः सौस्थ्यं गमिष्यसि ॥  
 मन्दाकिन्यां त्यक्ततनुं ततस्तां मानवीश्रिताम् ।  
 कङ्कती मोहिनी रम्या धार्तराष्ट्रं पतिं गता ॥  
 कौरवे च कुरुक्षेत्रे हते नारीशतं मृतम् ।  
 दूर्णञ्च कङ्कती सागाञ्चन्द्रचूडं गिरिं भिया ॥  
 अत्युच्चशिखरे तस्य सा तस्थौ भृशदुःखिता ।  
 प्राप्यर्तुं स्वर्गवेश्या सा द्वितीयदिवसे निशि ॥  
 कामवाणैः सदा विद्धा मूर्च्छिता तापमागता ।  
 ततो रथे समारूढो गत्वापश्यत् तु सुन्दरीम् ॥  
 सालङ्काराञ्च कुशदीपात् स्मृत्वा तत्पूर्वकारणम् ।  
 बोधयित्वा च सर्वं तां कान्तां कामविमोहिताम् ॥

रतिं धृत्वा गतस्तस्याः सुतोऽभूच्च अरिन्दमः ।  
 कङ्कत्याः परमेशानि ! पर्वते गन्धमादने ॥  
 अतो जग्राह तामिन्द्रो द्वितीयदिवसे ऋतौ ।  
 ततः सोऽरिन्दमश्चाभूत् क्लृप्ताचारपरायणः ॥  
 व्याधर्षात्तरतो घोरः सर्वदा प्राणिहंसकः ।  
 सर्वमांसादनो देवि ! किरातो घटितो यथा ॥  
 सर्वपुण्यबहिर्भूतः सर्वपापसमाकुलः ।  
 मद्यमांसभगामोदौ कदाचारपरायणः ॥  
 ईदृशं तं सुतं दृष्ट्वा कङ्कती भृशदुःखिता ।  
 तपस्तेपेऽतिगाढञ्च सारात्सारं चतुष्टयम् ॥  
 ततस्तुं देवराजोऽसावुवाच तत्पुरस्थितः ॥

इन्द्र उवाच ।

कथं तप्तं तपो वाचं त्वया कङ्कति ! मे वद ।  
 तपसा तेऽतिसन्तुष्टो यदिच्छसि ददामि च ॥  
 कङ्कती उवाच ।

सुतस्ते ईदृशो जातः सदा पापपरायणः ।  
 द्रष्टुं न शक्ता देवेश ! यथेच्छसि तथा कुरु ॥  
 देवाधिदेव ! देवेश ! सुतस्तेऽयं सुराधिप ! ।  
 भवेत् सत्यं न सन्देहस्त्वयन्तु च नराधमः ॥  
 अतस्त्वं देवतानाथ ! पिताऽस्यायं सुतस्तव ।  
 यथेच्छसि कुरु तथा मां तु नय द्रुतं प्रभो ! ॥  
 किङ्करीं त्वत्पार्श्वदेशे किङ्करीत्वे नियोजय ।  
 देवाधीश ! एष काम्यो नान्यः काम्यः कदाचन ॥

इन्द्र उवाच ।

शृणु प्रेयसि ! महाकथं शापकालो गतस्तव ।  
 त्वरितो नेष्याम्यधुना त्वामहं सुस्थिरा भव ॥

पुत्रस्य पापयोगेन वंशनाशकरोऽभवत् ।  
 अतः शताष्टविंशे च पुरुषे क्षयिते सति ।  
 सौमारवासिनो भूत्वा वंश्या मे राजपुङ्गवाः ॥  
 पुण्यश्लोका धर्ममयाः सदाचारपरायणाः ।  
 न्यायबुद्धिमहोत्साहा देवविप्रपरायणाः ॥  
 भविष्यन्ति न सन्देहो ब्रह्मत्वन्तु नथाधुना ।  
 गच्छन्ति चापि वैकुण्ठे सर्वे सुर्विष्णुवक्त्रभाः ॥  
 लयमेष्यन्ति तत्रैव यावदाभूतसंभवम् ॥

ईश्वर उवाच ।

ततस्तन्तु समादायागच्छदिन्द्रो निजालयम् ।  
 तथा काले तु सौमारः कामरूपाधिपोऽभवत् ॥  
 पूर्वभागे च सौमारः कुवाचः पश्चिमे तथा ।  
 दक्षिणे यवनस्तद्वदुत्तरे प्लव एव च ॥  
 एवमेव महादेवि ! ते सर्वे कामपालकाः ।  
 एवन्ते कथितं देवि ! सौमारचरितं हि तत् ॥  
 इतः किमिच्छसि श्रोतुं यत्त्वया नैव संश्रुतम् ।

इति श्रीयोगिनीतन्त्रे देवीश्वरसंवादे चतुर्विंशति-  
 साहस्ये पञ्चदशः पटलः ।

अथ षोडशः पटलः ।

श्रीदेव्युवाच । श्रुतं हि पूर्ववृत्तान्तं सर्वेषामप्यगोचरम् ।  
 इदानीं श्रोतुमिच्छामि कालीरूपाऽभवत् कथम् ॥  
 ईश्वर उवाच ।  
 शृणु देवि ! परं गुह्यं ब्रह्मादीनामगोचरम् ।

सारात् सारतरं देवि ! भक्तिसुक्तिप्रदायकम् ।  
 एकदा ब्रह्मविष्णू तौ विरोधन्तौ परस्परम् ।  
 ईश्वरोऽहमीश्वरोऽहमुक्तवन्तौ जलार्णवे ॥  
 तयोः शान्त्ये महेशानि ! प्रादुर्भूतं जलार्णवे ।  
 अप्रमेयं महालिङ्गं मदीयं पावनं परम् ॥  
 ज्ञानाज्ञानमयं दिव्यं दुर्निरीक्ष्यं भयङ्करम् ।  
 तन्मध्येऽहं रुद्ररूपो वभ्राम वृषवाहनः ॥  
 तौ दृष्ट्वा तु तदाश्चर्यं भयकल्पितविग्रहौ ।  
 स्तुत्वा च विविधैः स्तोत्रैरुचतुर्मां पुनश्च तौ ॥

ब्रह्मविष्णू ऊचतुः ।

इत्युद्गोरितमाकर्ण्य स्थगितौ ब्रह्मकेशवौ ।  
 निगूढं ध्यानतो ज्ञात्वा सन्तुष्टौ माधवोऽभवत् ॥  
 उद्दिग्धमानसो ब्रह्मा ध्यात्वा मन्मानमाप्तवान् ।  
 केवलं रुद्ररूपं मां ज्ञात्वाऽसौ कमलासनः ॥  
 विचिकित्सापरो भूत्वा विष्णुमाह तदा विधिः ॥

ब्रह्मोवाच ।

भो विष्णो ! मत्कपालाद् यो जातो रुद्रोऽप्यसौ मतः ।

ईश्वर उवाच ।

एवमुक्त्वा चोपहासं कृत्वा धात्रा विगर्हितम् ।  
 चकार बहुधा देवि ! विघ्नं दत्तं सुदारुणम् ॥  
 मया तस्मै ब्रह्मणे तद्विगर्हितविनिर्मितम् ।  
 तद्विघ्नमसुरो भूत्वा मध्याह्नसमये रविः ॥  
 जातो देहात् स त्रिपुरनाम्ना च दानवः शिवे ! ।  
 सर्वेषां सकलं नीतमिन्द्रादीनां महेश्वरि ! ॥  
 तेन दैत्येन देवेशि ! ततो विष्णोर्हि तत् जगत् ।  
 गरुडश्च विना लक्ष्मीमन्यत् सर्वं हृतं बलात् ॥

कृतं तेनैव दैत्येन ब्रह्मणः कमलासनम् ।  
 ततः पलायिता देवा ब्रह्मविष्णुपुरोगमाः ॥  
 हिमालयं समासाद्य विष्णुराहं तदा विधिम् ॥  
 वेश्णु उवाच । शिवनिन्दा कृता धातुव्या पूर्वं जलार्णवे ।  
 तेनैव चापराधेन वयं सर्वे प्रपीडिताः ।  
 ततस्तु परमेशानं स्तोषाम्यत्र गिरौ पुनः ॥  
 तदैव मङ्गलं लेभे भूयो मे रोचते हृदि ॥  
 ईश्वर उवाच ।

समान्त्रित्यं तपस्तेषु ब्रह्मविष्णुपुरोगमाः ।  
 हिमालये तदा देवाः प्रसादो मेऽभवत् तदा ॥  
 पृथिवीञ्च रथं कृत्वा चक्रे चन्द्रदिवाकरी ।  
 ब्रह्माणं सारथिं कृत्वा वेदान् रज्जुस्तथैव च ॥  
 देवान् कृत्वा रथाङ्गानि अश्वांश्चैव रथान् पुनः ।  
 धनुः कृत्वा सुमेरुञ्च ज्याञ्च कृत्वा तु वासुकिम् ॥  
 विश्वञ्च सकलं कृत्वा रथस्थं यच्चराचरम् ॥  
 वाणं विष्णुं विधायैव त्रिपुरं भस्मसात् कृतम् ।  
 चराचरेण सहितं देवदैत्यादिभिः सह ॥  
 मया तत्र महेशानि ! पुनः सृष्टिः कृता ततः ।  
 यत्र भस्म कृतं देवि ! जगदेतच्चराचरम् ॥  
 महत् श्मशानन्तु विद्धि सर्वेषां लयकारणम् ।  
 सृत्तानां सर्वदेवानां तेजस्तत्र व्यवस्थितम् ॥  
 पञ्चक्रोशात्मकं भूत्वा तेजस्तु जगतां तथा ।  
 निर्माय मायया देहं त्रैपुरं तस्य वक्षसि ॥  
 तत्र सृत्युच्छलेनाहं तुष्टाव परमेश्वरीम् ।  
 तत्तेजसि महाकाव्याः परा चैतन्यरूपिणी ॥  
 ततस्तेजसि सा काली प्रादुर्भूता परा कला ।

महादीपप्रमाणन्तु तेजः कालीति कीर्तितम् ॥  
 मुखमात्रं समादृष्टं महाकाव्यास्तु तेजसि ।  
 अतो गिरिमुखं नाम मुनिभिः परिगौयते ॥  
 तद्दृष्ट्वा परमेशानि । आनन्दश्चैव जायते ।  
 आनन्दकाननं तस्माद् गौयते वेदवादिभिः ॥  
 कालीमयं हि तत्तेजः सकलं संवभूव ह ।  
 यथा तु सागरे गच्छन् शीकरः सागरो भवेत् ॥  
 तथा सूर्यादितेजो हि कालीतेजो वभूव ह ।  
 यथा नानाजलं देवि ! गङ्गायां पतितं यदि ॥  
 गङ्गैव जायते सर्वं तथा तेजः सुरेश्वरि ! ।  
 सर्वं काल्यंभवत् पूर्णं नास्ति भेदो महेश्वरि ! ॥  
 सर्वं तदमृतं देवि ! जानीहि सुरसुन्दरि ! ।  
 तामसीमनिशं देवि ! शिरसा धारयाम्यहम् ॥  
 ततो हि शङ्करत्वं मे निश्चितं सत्यमेव हि ।  
 तां कालीं शिरसाधाय पञ्चक्रोशमयीं सदा ॥  
 अहर्निशं पूजयामि परमानन्दह्वंहितः ।  
 अतो विश्वेश्वरत्वं मे सदैव नात्र संशयः ॥  
 ब्रह्मविष्ण्वादिकानाञ्च ईश्वरो यः सुरेश्वरि ! ।  
 विश्वेश्वरः स एव स्यान्नापरः परमेश्वरि ! ॥  
 केवलानन्दवान् भूत्वा पूजयामि परं सदा ।  
 तत्र तस्याः कृपा जाता वाग्भवा याऽशरीरिणी ॥  
 श्रीदेव्युवाच । भो देव ! परमानन्द ! ममानन्दः कृतस्त्वया  
 अतः काश्चां मृतानां त्वमानन्दं देहि सर्वदा ॥

ईश्वर उवाच ।

इति श्रुत्वा ध्वजस्तस्या मग्नोऽहममृतार्णवे ।  
 ददामि परमं ब्रह्म सुषुम्नैः कर्णगोचरे ॥

वाराणस्यां सदा देवि ! स्थित्वा ध्यानपराः शिवे ।।  
 जले स्थले चान्तरीक्षे वाराणस्यां मृतास्तु ये ॥  
 ददामि परमं ब्रह्म तेषां हि कर्णगोचरे ।  
 ह्रिस्वा हि सकलं कर्म सुकृतं दुष्कृतं हि ते ।  
 प्राप्स्यन्ति ब्रह्म निर्वाणं ममोपदेशतः क्षणात् ॥  
 तत् सर्वं सुकृतं कर्म दुष्कृतं वा महेश्वरि ! ।  
 भवेद्ब्रह्म महाकाव्याः प्रसादात् ज्ञानयोगतः ॥  
 काशीलग्नं हि यत्किञ्चित् काशी भवति तत्क्षणात् ।  
 काशीस्पर्शनमात्रात् ते पूर्णानन्दमयाः सदा ॥  
 शूली कर्म दहेत् काशीतेजःस्पर्शात् क्षणात्तथा ।  
 तूलराशिं दहेत्त्वग्निः किञ्चित्कालाद्यथा शिवे ॥  
 तथा दहेत् कर्मराशिं काशीजन्मैकतो नृणाम् ।  
 काशीस्थानं पुण्यचयं किं वाहं कथयामि ते ॥  
 अपि चेत् त्वत्समा नारी मत्समः पुरुषोऽस्ति चैत् ।  
 तदा काशीफलं किञ्चिद् देवि ! वक्तुं क्षमो भवेत् ॥  
 अण्डजा उष्णजाश्चैव उद्भिज्जाश्च जरायुजाः ।  
 ते सर्वे मुक्तिमायान्ति काश्याच्चेद् भाग्यतो मृताः ॥  
 इयं वाराणसी देवि ! महातेजोमयी शुभा ।  
 युगभेदाज्जनैरेव दृश्यते हि चतुर्विधा ॥  
 कृते रत्नमयी काशी त्रेतायां स्वर्णजा स्मृता ।  
 द्वापरे सा शिलारूपा कलौ भूमिमयी शुभा ॥  
 नातः परतरं चेन्न त्रिषु लोकेषु विद्यते ।  
 सत्यं सत्यं महादेवि ! शपथेन वदामि ते ॥  
 संसारवर्त्मना देवि ! मुक्तिमिच्छति यः पुनः ।  
 पाषाणेश्वरलोभित्वात् तिष्ठेत् काश्यां स यन्त्रितः ॥  
 स एव पण्डितो ज्ञानी स एव कुलपावनः ।



प्राणान्तेऽपि महादेवि ! काशीं न निस्त्यजेद्बुधः ॥  
 स एव परमो मूर्खः स एव कुलनाशकः ।  
 वृथैव मूर्खलोकेन काशीं प्राप्य समुज्झितम् ॥  
 बहुभिर्जन्मभिः पुण्यैर्यदि काशीं लभेत् जनः ।  
 तदा नैव त्वजित् काशीं प्राणान्तेऽपि कदाचन ॥  
 अनायासेन संसारसागरं यस्तितीर्षति ।  
 स गच्छेदपि यत्नेन मम वाराणसीं पुरीम् ॥  
 अन्नं दद्यादन्नपूर्णां ज्ञानं दद्यात् सरस्वती ।  
 प्राणान्ते मुक्तिदाताऽहं काश्यां स्थित्वा सदैव हिं ॥  
 एवन्ते कथितं देवि ! यत् पृष्टं गिरिजे ! मयि ।  
 परं पावनं मोक्षं किमतः श्रुतुमिच्छसि ॥

इति श्रीयोगिनोतम्बे देवीश्वरसंवादे चतुर्विंशति-  
 साहस्र्ये षोडशः पटलः ।

अथ सप्तदशः पटलः ।

श्रीदेव्युवाच । गुरुस्त्वं सर्वलोकानां परमेश ! पुरातन ! ।  
 जगद्गुरुं कलाधीश ! वद कोलानिपातनम् ॥

ईश्वर उवाच ।

शृणु देवि ! प्रवक्ष्यामि कोलासुरनिपातनम् ।  
 महाकालीप्रसङ्गेन वृत्तान्तमिदमद्भुतम् ॥  
 पापं जातं ब्रह्मशापाद् विष्णोरतुलतेजसः ।  
 पीडितस्तेन पापेन तपश्चक्रे स सर्ववित् ॥  
 हिमालयान्तिके गत्वा तत्पापक्षयकात्मकः ।  
 अष्टाक्षरीं महाविद्यां महाकात्याः सदा जपन् ॥

दशवर्षसहस्रान्ते तुतोष सा महेश्वरी ।  
 तस्याः सन्तोषमात्रेण विष्णोर्हृदयपङ्कजात् ॥  
 कोलानामासुरो भूत्वा निर्गतः सहसा हि सः ।  
 तेन दैत्येन बलिना सर्वं नीतं दुरात्मना ॥  
 इन्द्रादिसकलान् देवान् विनिर्जित्य महासुरः ।  
 हृत्वा च वैष्णवं धाम ब्रह्मणः कमलासनम् ॥  
 इदानीं रे वत्स ! विष्णो ! हन्मि कोलान् सक्ताम्भवान् ।  
 कोलानगरमास्थाय कुमारीरूपमास्थिता ॥

ईश्वर उवाच ।

एवं श्रुत्वा कोलावाणीं ब्रह्मविष्णादयः सुराः ।  
 आनन्दजलधौ मग्नाः शिखिवन्नृतुर्घनात् ॥  
 अतः काली करालास्या द्विजबालास्वरूपतः ।  
 गत्वा कोलापुरं देवि ! कोलासुरसमोपतः ॥  
 तमयाचत तद्भक्ष्यं कुमारी दैत्यपुङ्गवम् ॥

काल्युवाच ।

माहतातविहीनाहं सहायपरिवर्जिता ।  
 क्षुधिताहं महाराजन् ! भोज्यं मद्यं प्रदीयताम् ॥

ईश्वर उवाच ।

ततः कोलासुरो देवि ! मायया परिमोहितः ।  
 दयया तां करे धृत्वा विवेशान्तःपुरे स्वयम् ॥  
 उवाच भोज्यं दास्यामि तुभ्यं यत्ते स्वभीक्षितम् ।  
 अत्रोपविश बाले ! त्वं आसने मणिरञ्जिते ॥  
 इत्युक्त्वासौ ददौ भोज्यं नानाविधमनेकशः ।  
 भुक्त्वा सा सकलं देवि ! पुनर्देहीतिवादिनौ ॥  
 पुनर्ददौ बहुतरं तच्चापि बुभुजे स्वयम् ।  
 ताहं ह्यसौ वदन्तो तां कोलोवाच तदाऽसुरः ॥

यथा तृप्तिर्भवेद् बाले ! तावच्च तत्तथा कुब ।  
 इत्युदीरितमांकण्यं काली बालास्वरूपिणी ।  
 कोषं हयं हस्तिनञ्च रथं सैन्यं सबान्धवम् ।  
 क्षणेन बुभुजे काली कोलासुरं महाबलम् ॥  
 कालरुद्रो यथा काले क्षणाद्युगत्रयं नयेत् ।  
 तथा कोलापुरं शून्यं कृतं काव्या क्षणाच्छिवे ! ॥  
 हतारयस्ततो देवा ब्रह्मविष्णुमुखास्तथा ।  
 निरन्तरं पुष्पवृष्टिं चक्रुस्ते नटतुः परम् ॥  
 जगुः सुललितं गीतं देवगन्धर्वकिन्नराः ।  
 विद्याधरीदेवपत्नीकिन्नरीभिः समन्ततः ॥  
 पूजितास्तैः कुमारी सा कुसुमेर्नन्दनोद्भवैः ।  
 सर्वलोकेः पूजिता च कुमारी सा गृहे गृहे ॥  
 ततः साऽन्तर्हिता देवौ कुमारी ब्रह्मविग्रहा ।  
 एवं तेऽद्य मया प्रोक्तं कोलासुरनिन्दनम् ॥  
 ब्रह्मशापो दुराधर्षः कोऽप्यतस्तं न चाचरेत् ।  
 वाग्वज्रञ्च ब्राह्मणानां सदा जानीहि कामिनि ! ।  
 अतोऽविद्यः सविद्यो वा ब्राह्मणः सर्वदा भवेत् ।  
 सन्तोष्य ब्राह्मणान् देवि ! तुष्टा वयं सदा सुराः ॥  
 वितुष्टे ब्राह्मणे देवि ! वितुष्टा वयमेव हि ।  
 यद्यकार्यं तं देवि ! ब्राह्मणः स्वयमाचरेत् ।  
 आत्मनो हितकामेन तथापि तं न चोत्सृजेत् ।  
 नापमानञ्च कर्त्तव्यः सर्वदा सुरपुङ्गवे ॥  
 ब्राह्मणः सर्वदेवात्मा मोक्षतेजःसमो हि सः ।  
 अप्रसूतिश्च सा काली कुमारीरूपधारिणी ॥  
 ततः प्रभृति देवेशि ! कुमारी पूज्यते सुरैः ।  
 ब्रह्मविष्णुमहेशाद्यैः कुमारी पूज्यते सदा ॥

अन्यैः सर्वैः प्रपूज्येत ब्रह्माण्डतलगोचरैः ।  
 कुमारीपूजनफलं वक्तुं नार्हामि सुन्दरि ! ॥  
 जिह्वाकोटिसहस्रेस्तु वक्त्रकोटिशतैरपि ।  
 तस्माच्च पूजयेद् बालां सर्वजातिसमुद्भवाम् ॥  
 ज्ञातिभेदो न कर्त्तव्यः कुमारीपूजनै शिवे ! ।  
 जातिभेदाद्महेशानि ! नरकान्न निवर्त्तते ॥  
 विचिकित्सापरो मन्त्री भ्रुवच्च पातकी भवेत् ।  
 देवीबुद्ध्या महाभक्त्या तस्मात्तां परिपूजयेत् ॥  
 सर्वविद्यास्वरूपा हि कुमारी नात्र संशयः ।  
 एका हि पूजिता बाला सर्वं हि पूजनं भवेत् ॥  
 यदि भाग्यवशाद्देवि ! वेश्याकुलसमुद्भवाम् ।  
 कुमारीं लभते कान्ते ! सर्वस्वेनापि साधकः ॥  
 यत्नतः पूजयेत्तान्तु स्वर्णरौप्यादिभिर्मुदा ।  
 तदा तस्य महासिद्धिर्जायते नात्र संशयः ॥  
 महासिद्धिर्भवेदस्य स एव श्रीसदाशिवः ।  
 लक्षणं तस्य वक्ष्यामि तच्छृणुष्व प्रियंवदे ! ॥  
 सकृत्तस्य महेशानि ! काञ्चनं परिजायते ।  
 सर्वसिद्धियुतो भूत्वा क्रीडते भैरवो यथा ॥  
 स्वर्गे मर्त्ये च पाताले गतिस्तस्य सुनिश्चितम् ।  
 हठात्तु जायते सर्वं यद्यन्मनसि वर्त्तते ॥  
 क्वायव्यूहं समासाद्य सर्वत्र व्यापको भवेत् ।  
 अव्याहताङ्गः सर्वत्र यथा पुरन्दरः शिवे ! ॥  
 देवदानवगन्धर्वनागकिन्नरकामिनी ।  
 विद्याधरी राजनारी सेवते तं दिवानिशम् ॥  
 अन्ते च प्राप्यते तेन परं निर्वाणमुत्तमम् ।  
 कुमारीपूजने काले साधकः शिवतां व्रजेत् ॥

कुमारी पूज्यते यत्र स देवः क्षितिपावनः ।  
 महापुण्यतमं भूयात् समन्तात् क्रोशपञ्चकम् ॥  
 कुमारीपूजने तत्र कुर्याच्च परमेश्वरि ! ।  
 स्फुरत्येव महज्ज्योतिः प्रत्यक्षं भारते भुवि ॥  
 विश्वम्भरो नाम राजा चैत्रवंशसमुद्भवः ।  
 अपूजयत् कुमारीं तां वेश्याकुलसमुद्भवाम् ॥  
 काञ्चीनाम्नीं कृष्णवर्णां सर्वलक्षणपूरिताम् ।  
 पूजाकाले महादेवि ! काञ्ची जाता स्फुरत्प्रभा ॥  
 तत्प्रभापटलाच्छ्वो राजा मोक्षमवाप्तवान् ।  
 सम्यक् प्रपूरिता तत्र काञ्ची ज्योतिर्मयी प्रभा ।  
 भूत्वा नित्या हि तत्स्थाने गृह्णाति पूजनं सदा ॥  
 काञ्चीनाम्नी पुरी जाता तत्स्थानन्तु महाफलम् ।  
 मोक्षदा सा पुरी ज्ञेया पञ्चक्रोशमयी शुभा ॥  
 गृह्यपारादिकञ्च तत्र यदयत् कृतं भवेत् ।  
 तत् सर्वं पूजनं तस्याश्चिदमेतन्नगेन्द्रजे ! ॥  
 अथ काञ्चीपुरी देवि ! युता वाराणसी शुभा ।  
 एवन्तु पूजिता बाला काम्पिज्ञेन महात्मना ॥  
 काम्पिज्ञे नगरे पूर्वं तामुद्भूत्य वरानने ! ।  
 अद्यापि दृश्यते लोके शिलारूपेण तिष्ठता ॥  
 सर्वपुण्यतमं वासं सर्वतीर्थसमाकुलम् ।  
 सर्वयज्ञयुतं देवि ! महर्षीणाञ्च वेष्टितम् ॥  
 सर्वाश्चर्यसमाक्रान्तं काम्पिज्ञे नगरे परम् ।  
 ये वसन्ति महादेवि ! काम्पिज्ञनगरे पुरे ॥  
 इह भुक्ता वरान् भोगान् मम तुष्टिप्रदायकान् ।  
 सर्वसम्पत्समीकौर्णानन्ते देव्याः प्रसादतः ॥  
 उल्लङ्घ्य ब्रह्मलाकं वै देव्याः स्थानं समाप्नुयुः ।

यदि कामी भवेत् कोऽपि वैकुण्ठं परमं व्रजेत् ॥  
मल्लीकं वा महेशानि ! यथा मे मणिमन्दिरम् ।  
एवं तेऽद्य मया प्रोक्तं कुमारीचरितं शिवे ! ॥  
किञ्चिदेव महामाये ! पुनः किं परिकथ्यते ॥

इति श्रीयोगिनीतन्त्रे देवीश्वरसंवादे चतुर्विंशति-  
साहस्रे सप्तदशः पटलः ।

### अथ अष्टादशः पटलः ।

श्रीदेव्युवाच । श्रुतं कुमारीचरितं पूर्वं हि देववाञ्छितम् ।  
इदानीं श्रोतुमिच्छामि कहोलचरितं परम् ॥  
आज्ञापय महादेव ! क्वपया परया हि तत् ।  
हितं हि सर्वलोकानां योगिनां हृदयार्थदम् ॥  
श्वर उवाच । वेदवेदान्तवेदाङ्गसर्वशास्त्रस्वरूपभाक् ।  
सर्वयागी सर्वतीर्थपूतः सर्वाघवर्जितः ॥  
सर्वविद्यासर्वमन्त्रकृतां सिद्धऋषीश्वरः ।  
सर्ववर्त्य ऋषिश्रेष्ठः परिवभ्राम मेदिनीम् ॥  
चिन्तामवाप महतीमतीवोद्दिग्धमानसः ।  
सहस्रसूर्यसङ्काशः स एवासीत् पुरा शिवे ! ॥  
चिन्तया परया सोऽभूत् परिव्याप्तो निरन्तरम् ।  
तदाकाशसमुद्भूता श्रुता वाणी महर्षिणा ॥  
कहोल ! याहि पूर्वं त्वं शङ्करं देवशङ्करम् ।  
स गुरुः सर्वसत्त्वानां सकलं ते करिष्यति ॥  
श्रुत्वा तां गागरीं वाणीं परमानन्दसंभ्रुतः ।  
गत्वोवाच कहोलोऽसौ वृत्तान्तं सकलं हि तम् ॥

- ततस्तस्मै मया दत्ता विद्या काली परा कला ।  
 चन्द्राक्षरी सर्वज्ञानभानवी चिन्मयी शुभा ॥  
 दत्तश्च परमाचारः श्रीमदागमसम्मतः ।  
 कथितश्च मया तस्मै कहोल ! पुत्र ! तच्छृणु ॥  
 अग्नेनाचारयोगेन गत्वा कालीं दिगम्बरीम् ।  
 भावयित्वा पूजयेद् यः सर्वज्ञानविनाशिनीम् ॥  
 ततस्ते संशया नष्टा भवेयुर्भुवनेश्वरि । ।  
 इत्याज्ञप्तः कहोलः स ऋषिर्वेदविशारदः ॥  
 गत्वा काशीं यजेत् कालीं पञ्चाचारयुतो मुदा ।  
 तस्य ते संशया विघ्नाः पलायन्ते दिने दिने ॥  
 ऋषेस्तस्य कहोलस्य वेदभूर्त्तर्महामतेः ।  
 ततस्तस्मिन् कृपा जाता महाकाल्या ऋषेः शुभा ॥  
 तथा च कृपया देवि ! कहोल ऋषिसत्तमः ।  
 आत्मानं कालिकारूपं परं ब्रह्म सनातनम् ॥  
 जज्ञौ मायाविनिर्मुक्तमद्वैतं परमं शिवे ! ।  
 सर्वमायाविनिर्मुक्तो जातः स ऋषिरुत्तमः ॥  
 सर्वं ब्रह्ममयं दृष्ट्वा जगदेतच्चराचरम् ।  
 आत्मदेहादिकं किञ्चिज्जानाति न च कर्हिचित् ॥  
 तेनैव ब्रह्मज्ञानेन देहकर्मादिकं खलु ।  
 भस्मीभूतं महेशानि ! ऋषेस्तस्य महात्मनः ॥  
 ब्रह्मभूतः कहोलर्षिमहाकाल्याः प्रसादतः ।  
 अत्याचारेषु सर्वेषु रतः स्यात् स्फुरते हि सः ॥  
 एवमेव महाकाल्या कहोल ऋषिरादृतः ।  
 चकार दीनं तमृषिं स्वीयदेहे तु कारणे ॥  
 यं यं भावमुपाश्रित्य यजेत् कालीं हि साधकः ।  
 प्राप्नुयादचिरादेव महाकाल्याः प्रसादतः ॥

क्षीदैव्युवाच । श्रुतं कहीलचरितं पूर्वं विस्मयकारकम् ।

देवासुरमुनौन्द्राणाञ्चूषीणां भावितात्मनाम् ॥

इदानीं श्रोतुमिच्छामि गङ्गां त्रैलोक्यपावनीम् ।

क्वां विद्यां प्राप्य सा जाता तां वदस्व मयि प्रभो ! ॥

• श्रीईश्वर उवाच ।

शृणु देवि ! प्रवक्ष्यामि यन्मां त्वं परिपृच्छसि ।

श्रवणात् सर्वपापानि नाशमायान्ति नान्यथा ॥

मन्त्रमादौ प्रवक्ष्यामि त्रैलोक्यपावनाभिधम् ।

महादेव्या महाकाव्या महादेवेन भाषितम् ॥

निजवीजं समुद्धृत्य सम्बोधनपदद्वयम् ।

पुनश्च निजवीजं हि विद्यायश्चकरी परा ॥ •

एनां विद्यां समाराध्य गङ्गा त्रैलोक्यपावनी ।

मम जटातटे स्थित्वा जपेद्विद्यामहर्निशम् ॥

तेन सा पावनी गङ्गा मोक्षदा सर्वदेहिनाम् ।

सिद्धमन्त्रस्वभावेन कालीतेजोऽतिबहिता ॥

अतः सा पावनी भूत्वा मोक्षदा स्यात् शिवे ! सदा ।

अतो हि सर्वतौर्यानां सा विद्या सर्वपूजिता ॥

माहात्म्यं किमु वक्ष्यामि गङ्गायाश्च सुरेश्वरि ! । •

यन्नामस्मरणादेव पापिनो मुक्तिभागिनः ॥

गङ्गा गङ्गेति यो ब्रूयात् पापिनामपि पातकी ।

तेषाञ्च पातकं हित्वा स गच्छेद्दैर्गवीं पुरीम् ॥

यानि कानि च पापानि प्रोक्तानि ते महेश्वरि ! ।

प्रायश्चित्तविहीनानि प्रायश्चित्तपराण्यपि ॥

तानि सर्वाणि नश्यन्ति गङ्गाजलाभिषेकतः ।

नगरीं यां सदा देवि ! शुभा गङ्गा प्रवह्येत ॥

सर्वं गङ्गा भवत्येव मन्त्रमाहात्म्यतः शिवे ! ।



- यत्र देशे वसेद्गङ्गा स देशः पुण्यभाजनः ॥  
 पुण्यक्षेत्रं समुद्दिष्टं पवित्रं योजनद्वयम् ।  
 तत्र यत् क्रियते कर्म गङ्गायां नात्र संशयः ॥  
 गङ्गायां यत् कृतं देवि ! तदक्षयफलं भवेत् ।  
 सङ्गमं वा विहीनं वा कथितं शम्भुवक्त्रभे ! ॥  
 तत्रस्थाः प्राणिनः सर्वे देवलोकविनिःसृताः ।  
 भुक्ता च विविधान् भोगान् कृत्वा च सुकृतं सदा ॥  
 अनायासेन यास्यन्ति स्थानं परमदुर्लभम् ।  
 यत्र गङ्गाप्रवाहोऽस्ति देवर्षिगणसंस्तुते ! ॥  
 गङ्गायां त्यजते प्राणान् यस्तु पुण्यस्वभावतः ।  
 ज्ञानतो मोक्षमाप्नोति वैकुण्ठं तत्प्रभावतः ॥  
 स्वर्लोकाद्या महेशानि ! गङ्गा पापविनिर्जिता ।  
 गङ्गामुद्दिश्य यो गत्वा पथि प्राणान् विमुञ्चति ॥  
 विष्णुलोकं बहुगुणं पापी चेत् सोऽपि गच्छति ।  
 तत्तीरे यस्यजेत् प्राणान् न्यायतोऽन्यायतोऽपि वा ॥  
 सोऽपि स्वर्गमवाप्नोति सर्वसम्भारसंयुतम् ।  
 यावदस्थीनि गङ्गायां निक्षिप्यन्ते मृतस्य च ॥  
 तावद्वर्षसहस्राणि स्वर्गलोके महीयते ।  
 गङ्गाजलसमायोगान्म्रियते यत्र कुत्रचित् ॥  
 सर्वपापविनिर्मुक्तो विष्णुलोके महीयते ।  
 गङ्गातीरे चतुर्हस्ते पिण्डं दद्यात् समाहितः ॥  
 पितॄणां निष्कृतिं कृत्वा विष्णुलोके वसेन्नरः ॥  
 गङ्गायां तर्पणं देवि ! पुण्यवान् यः समाचरेत् ।  
 महादत्तिर्भवेत् सत्यं पितॄणाञ्च शताब्दिकम् ॥  
 ऋषीणां देवतानाञ्च तथैव समुदाहृतम् ।  
 दिवा वा यदि वा रात्रौ सन्धायां वा महानिधि ॥

ज्ञानं दानं तपो होमं तर्पणं पूजनं शिवे ! ।  
 सर्वं कुर्यात्तु गङ्गायां कालभेदं न चाचरेत् ॥  
 कालभेदं समाचर्य यदि कर्म त्यजेत् शिवे ! ।  
 तर्तस्तु स्थावरो भूयादरण्ये तदनन्तरे ॥  
 दावाग्नीनां शिखा तस्य दग्धा मृतस्त्वनेकधा ।  
 तदन्ते परमेशानि ! चाण्डालो नित्यदुःखितः ॥  
 जायते सप्तजन्मानि तदन्ते रजको भवेत् ।  
 जन्मत्रयं महेशानि ! तदन्ते शूद्रयोनिषु ॥  
 दशजन्म महेशानि ! ततो वैश्यत्वमाप्नुयात् ।  
 चतुर्जन्मव्यतीते तु क्षत्रियत्वं त्रिजन्मतः ॥  
 ब्राह्मणत्वं ततः प्राप्य लभेत् पुण्यगतिं नरः  
 गङ्गायां हरते यो हि यत्किञ्चित् परमेश्वरि ! ॥  
 तस्य मोहान्धतमसो रौरवान्नास्ति निष्कृतिः ।  
 अभूतसंज्ञं देवि ! कथितं ते सुरेश्वरि ! ॥  
 तस्यास्तीरे च गङ्गायाः प्रतिगृह्णाति यो नरः ।  
 खपचो जायते नित्यं दशजन्मानि कामिनि ! ॥  
 ततो दारिद्र्यदोषेण परिभ्रमति मेदिनीम् ।  
 सप्तजन्म महादेवि ! तदन्ते निष्कृतिं लभेत् ॥  
 एवन्ते कथितं तस्या मन्त्रमाहात्म्यमुत्तमम् ।  
 कालिकाया महेशानि ! गङ्गामाहात्म्यकारणम् ॥  
 इति श्रीयोगिनोतन्त्रे देवीश्वरसंवादे चतुर्विंशति-



## अथ जनविंशः पटलः ।

श्रीदेव्युवाच । भो देव ! परमानन्द ! करुणामयवारिधे ।

अपारे घोरसंसारि पतितानां महार्णवे ॥

यो मृतः कः समुद्धर्ता चास्ते ब्रह्माण्डमण्डले ।

गुरुस्त्व' सर्वसत्त्वानां ब्रह्मादीनां यतो भवान् ॥

पृच्छामि त्वामतो नाथ ! कृपया परया वद ।

श्रुतं सर्वं जगन्नाथ ! त्वन्मुखाभोजनिर्गतम् ॥

इदानीं श्रोतुमिच्छामि यत्तु मे मानसं गतम् ।

कां विद्यां समुपाश्रित्य करालभैरवः स्वयम् ॥

क्रोधाज्जो भैरवोऽभूत् सर्वसत्त्वभयप्रदः ।

विद्रवन्ति भयार्ता वै यस्माद्देवासुरादयः ॥

स्वां स्वां श्रियञ्च सत्त्वञ्च पलायन्ते इतस्ततः ।

तां विद्यां श्रोतुमिच्छामि वद नाथ ! दिगम्बर ! ॥

ईश्वर उवाच । अतिगुह्या महाविद्या गुह्यादगुह्यतरा हि ।

ब्रह्मविष्णुशिवादीनां सर्वसं जीवनावधि ॥

कथितुं नैव शक्नोमि तां विद्यां परमेश्वरि । ।

कथ्यते नाममात्रं हि ज्ञायतां कुलभैरवि । ।

यत्र वै परमेशानि ! सुन्दरी वरदायिनी ॥

विद्या राज्ञी घोरकाली अनिरुद्धसरस्वती ।

गृह्णीत्वा तां महाविद्यामादिनाथः स भैरवः ॥

महाकालभैरवाद्यैर्यद्गुरोः श्रीमुखाच्छिवे । ।

प्राप्तिमात्राम्हादेवि ! करालभैरवः सदा ॥

मेने स पूतमात्मानं सर्वस्मादधिकं स्वयम् ।

सर्वसंसारनिर्मुक्तो ब्रह्मादिसुरवन्दितः ॥

स तूदयाचले पूर्वं तपस्तेपेऽतिदुष्करम् ।

भूत्वाक्षचरणो देवि ! वर्षाणां नियुतद्वयम् ॥  
 हिमाचले चैकलक्षं लक्षञ्च मन्दराचले ।  
 कनकाश्रमे तथा लक्षमुड्डीयाने दिलक्षकम् ॥  
 पञ्चविंशतिलक्षञ्च तथा जालन्धरे शिवे ! ।  
 पुण्यशैले तथा लक्षं पञ्चविंशतिमानतः ॥  
 पञ्चविंशतिलक्षञ्च कामाख्यायोनिमण्डले ।  
 एवं तप्तं तपोह्येवं कीटिवर्षं सुदुष्करम् ॥  
 कष्टेन महता देवि ! करालभैरवेण ते ।  
 तथापि तं प्रति प्रीता मांभूत् काली कदाचन ॥  
 ततः स भैरवो देवि ! गुरोरन्तिकमन्वगात् ।  
 निवेदयामास तथा वृत्तान्तं तपसः शिवे ! ॥  
 श्रुत्वा श्रीमदादिनाथो महाकालो महेश्वरः ।  
 मन्नाथः परमेशानि ! भावनावशतां गतः ॥  
 विना च परमाचारं न हि सिद्धिर्भवेत् किल ।  
 कथं त्वां परमाचारं कथयामि समासतः ॥  
 स एव परमाचारः कालीहृदयसङ्गतः ।  
 गुह्यातिगुह्यगुह्येति ब्रह्मादौनामगोचरः ॥  
 परो मुक्तिप्रदः साक्षात् सर्वसिद्धिवरप्रदः ।  
 कालीप्रत्यक्षवीजोऽयं मम सर्वस्व एव च ॥  
 केवलं कथितं सर्वं शिवेन मत्समो भवेत् ।  
 सत्त्वशान्तो महायोगो गोपितस्तेन यत्नतः ॥  
 आचारार्थं स्वीयपादं कालरुद्रे समर्पितम् ।  
 मम स्वस्वपदं शशुर्निरुद्धे गोऽप्यचेतसः ॥  
 परं सङ्गोप्यते नैव तथाचारं समाचरेत् ।  
 सदाचारस्य निगूढं तत्त्वज्ञानं महामतिः ॥  
 सर्वेषामधिपो भूतो विश्ववन्द्यः सदाशिवः ।

अजरामरतां प्राप्ते महाशान्तः परेश्वरः ॥

तदाचाररतं नित्यं शान्तं दृष्ट्वा मया पुनः ।

पदं मदीयं गुरुतां दत्त्वा तस्मै समासतः ॥

अहन्तु तस्य देहे वै तिष्ठामि सर्वदा मुदा ।

सर्वेषान्तु सहस्रारं तिष्ठामि कमले परे ॥

शिवस्य सकलं प्राप्य तिष्ठामि सर्वदा ह्यहम् ।

शिवः शिवोऽहन्तु शिवो न भेदः कुत्रचित् सदा ॥

ब्रह्मविष्णुशिवादौनां गुरुर्यत्र ततः शिवः ।

सोऽपि शान्तो महायोगी आचारक्षम एव सः ॥

नान्यः कश्चित् क्षमः कापि तदाचारः कदाचन ।

शिवस्य कृपया चैव केवलं साधकः क्षमः ॥

क्षमा गिरिसुता देवी नान्यः कश्चित् कदाचन ।

ऊर्ध्वतोऽयं भीमकर्मा करालभैरवः सदा ॥

तमेव परमाचारं विद्यान्नास्य तमो भवेत् ।

यथा मे कालिकाराध्या तथाचारोऽयमेव हि ॥

विद्याराज्ञीं समाराध्यां दातुं योग्यः कदाप्यहम् ।

योग्यो न परमाचारं दातुं कालीहृदङ्गमम् ॥

इति सम्भाव्य मन्त्राथः करालभैरवं प्रति ।

आज्ञापयामास गच्छ पुच्छि ! त्रिलोचनं प्रति ॥

देवौ शिवं समारुह्य तथापि करुणामयि ! ।

याता मातुः कालिकायास्ततः स भैरवः स्वयम् ॥

त्यक्त्वा तपस्तु सकलं भावयन्न्तरात्मना ।

यद्यज्जप्तं तपो ज्ञेयं यातु यातु वृथा हि तत् ॥

मम भाग्यवशात् सा हि गुर्वज्ञा विफला भवेत् ।

अतः शरीरं त्यज्यामि न वक्ष्यामि कदाचन ॥

प्रतिज्ञामीदृशीं कृत्वा देहं सन्धत्तमुद्यतः ।

तदाकाशसमुद्भूता वाणी सेयं समीरिता ॥  
 श्रुत्वा तेन करालेन भैरवेण महात्मना ।  
 तामाज्ञां कथयामीशे ! श्रुत्वा कर्णे तवांशजम् ॥  
 गुर्वज्ञा विफला यातु तव वै भैरवोत्तमः ।  
 विनाचारं तपस्तप्तं त्वयात्मज्ञानतः सदा ॥  
 कथं तुभ्यं महासिद्धिं दर्शनं वा ददास्यहम् ।  
 पुनर्याहि महाकालभैरवं भवनाशनम् ॥  
 आदिनाथं तव गुरुं वृत्तान्तं कथयेदृशम् ।  
 तदावश्यं महाचारं तुभ्यं स तु प्रदास्यति ॥  
 तेनैवाचारतो देव ! ममाराधनमुन्नत ! ।  
 अचिरात्तं प्रदास्यामि यदुयन्मसि वर्त्तते ॥  
 कालीतारामहामन्वं शुभं मन्त्रञ्च वै ध्रुवम्  
 कुलाचारं विना यो हि जपेत् स नारकी भवेत् ॥  
 कथं सिद्धिर्भवेत् तस्य मुक्तिस्तिष्ठति दूरतः ।  
 एवमाज्ञां महाकात्या लब्ध्वा स भैरवोत्तमः ॥  
 पुनर्गत्वा च श्रोनाथं आदिनाथं महाप्रभुम् ।  
 महाकालं महादेवं शून्यरूपं जगद्गुरुम् ॥  
 निवेदयामास तदा यदुयद्वाक्यं समीरितम् ।  
 जाता कृपा महाकात्याः करालभैरवोऽधुना ॥  
 इति मत्वा निन्दितः स गुरुणा शून्यरूपिणा ।  
 तदा नियमपूर्वं हि करालभैरवोऽवदत् ॥  
 कुलाचारं परं गुप्तं कालीतन्त्रोदितं हि यत् ।  
 महाकालो जगन्नाथोऽभिषिक्तं तच्चकार ह ॥  
 शाक्ताभिषेकविधिना पूर्णाभिषेकतस्तथा ।  
 ददौ नाम करालाय क्रोधवक्त्रोऽतिविश्रुतः ॥  
 दिव्यभावं आवयित्वा वीरभावं तदन्तरम् ।

- समदिरामत्स्यमुद्रान्तु पात्रं कारणपूरितम् ॥  
 ददौ तस्मै महाकालः शून्यरूपी गुरुः स्वयम् ।  
 तदानीं शुशुभे सर्वं जगदेतच्चराचरम् ॥  
 क्रोधवक्त्रोऽपि नत्वा श्रीमहाकालीपदाम्बुजम् ।  
 महाकालो तदा देवि ! स्मृत्वा श्रीगुरुपादुकाम् ॥  
 गुर्वान्नया भावयुक्तः स्वीकृत्य कारणं परम् ।  
 नष्टपापः स्थिरमनाः परमानन्दपूरितः ॥  
 आनन्दजलधौ देवि ! निमग्नः क्रोधभूषतिः ।  
 शक्तिकोपे महेशानि ! भूयो नत्वा गुरोः पदम् ॥  
 अस्तौषीत् परया भक्त्या संसारसागरे स्थितः ॥

...ोधवक्त्रभैरव उवाच ।

- नमामि नाथं सुरकल्पवृक्षं गुरुं चिदानन्दमहावतारम् ।  
 नित्यं हि विज्ञानमानन्दरूपं परात्परं ब्रह्म शिवस्वरूपम्  
 जगन्निवासं जगदादिभूलमज्ञातमेकं परमात्मसंज्ञम् ।  
 तेजोमयं निष्कलतत्त्वभावं क्रियाविहीनं परमं निरञ्जनम्  
 प्रपञ्चहीनं परिपूर्णभावमाद्यन्तशून्यं प्रकृतेः परस्तात् ॥  
 अरूपरूपं स्फुटमेव सत्यं कृपावतारं खलु शून्यरूपम् ॥  
 अनादिसंसारविनाशबीजं परं पवित्रञ्च ह्यगोचरं गुरुम् ।  
 शिवाह्वदः केवलनाममन्वात् प्रकाशभावं प्रणमामि नित्यम्  
 अणोरणीयान्महतो महीयान् प्रपश्यति त्वादिविदेव वर्त्यः ।  
 यज्ज्ञानजं लोचनमेव सत्यं स च प्रविष्टस्त्वयि नाथ ! सत्यं  
 असारसंसारसमुद्रतारं वन्देऽहमाद्यं पुरुषं पुराणम् ।  
 तमेव कालीपरमार्थबीजं नमाम्यहं तच्चरणारविन्दम् ॥  
 स्तोत्रेणार्णेन यो भक्त्या त्वां स्तोष्यति च साधकः ।  
 प्रातर्मध्याह्नायात्रे तेषां मुक्तिप्रदा भव ॥

महाकालभैरव उवाच ।

श्लोत्रेषानेन संस्तुष्टः सदाहं तव पुत्रक । ।

नच्छ शीघ्रं योनिपीठं देवीशिखरमाश्रितः ॥

भज कालीं कुलाचारभाववेश्यापरायणः ।

अचिराद्वाञ्छिता सिद्धिर्भविता ते न संशयः ॥

वेश्यामध्यगतं वीरं कदा पश्यामि साधकम् ।

एवं वदति सा काली तस्माद्वेश्यापरो भव ॥

मन्त्राचारे हि सर्वत्र नि हि दोषः कदाचन ।

तस्माद्भ्रान्तिं परित्यज्य कुलधर्मं समाश्रय ॥

भ्रान्तिस्तत्र न कर्तव्या सिद्धिहानिर्यतो भवेत् ।

विशुद्धचित्तो भूयाच्चेत् सिद्धिः स्यादपरार्द्धगा ॥

ईश्वर उवाच । ततो नत्वा महाकालीं गुरुं बहुविधं मुदा ।

योनिपीठं समासाद्य देवीशिखरमाश्रितः ॥

उर्वशीमेनकारभाषणचूडातिलोत्तमाः ।

पञ्चवेश्यारतो भूत्वा कुलाचारपरायणः ॥

भावशुद्धां महाविद्यां जजाप क्रोधभूपतिः ।

विद्याराज्ञीं घोरकालीं अनिरुद्धसरस्वतीम् ॥

अष्टोत्तरशतैव तस्य प्रत्यक्षतामियात् ।

काली करालवदना तेजोरूपा सनातनी ॥

तेजसा परिसञ्छाद्य ब्रह्माण्डमण्डलं सदा ।

तद्वद्वा सुमहत्तेजो भैरवो भयविह्वलः ॥

अनुपायो मूर्च्छितः सन् पपात पर्वताद् भुवि ।

ततः काली जगन्माता कृपासागरसञ्चया ॥

आश्वास्योवाच तं क्रोधं वाचाऽमृतसमानया ॥

श्रीकाश्यवाच । समुत्थाय ततो देवीं भैरवः पुलकान्वितः ।

अस्तौषीत् परया भक्त्या नानाविधविधानतः ॥




सुहृर्मुहुर्ननामासौ ततः कालीमुवाच ह ॥  
 क्रोधवक्त्र उवाच । परं ब्रह्म परं धाम परमात्मा सनातनी ।  
 मनोऽभीष्टं प्रयच्छ त्वं सर्वदा मे मनोमयि ! ॥  
 श्रीकाल्युवाच । ब्रह्मविष्ण्वादिकानाञ्च ब्रह्माण्डेतरवासिनाम् ।  
 नित्यं निग्राहकस्त्वं हि भव भैरवसत्तम ! ॥  
 कुलाचारेण यः कोऽपि मामर्चयति पुत्रक ! ।  
 स मे पुत्रत्वमागच्छेत् सत्यं सत्यं न संशयः ॥  
 गृह्णातु वक्त्रं दास्यामि ब्रह्माण्डभयदो भवान् ।  
 तव वक्त्रं कालरूपं सर्वनिग्राहकं परम् ॥

ईश्वर उवाच ।

वक्त्रं दत्त्वा भैरवाय क्षणात् शान्तिमगात् शिवा ।  
 महाकालो भैरवोऽपि वज्रपाणिर्वभूव सः ॥  
 करालभैरवं रूपं क्रोधवक्त्रो वभूव सः ।  
 वज्रपाणिर्महाकालीप्रसादादीश्वराभिधः ॥  
 इति श्रीयोगिनीतन्त्रे पूर्वाङ्गे कथितं मया ।  
 गोपनीयं सदा भद्रे ! योनिं परनरे यथा ॥  
 इति श्रीयोगिनीतन्त्रे देवीश्वरसंवादे चतुर्विंशति-  
 साहस्रे जनविंशतिः पटलः ।

इति श्रीयोगिनीतन्त्रे पूर्वखण्डं समाप्तम् ।

# उत्तरखण्डम् ।



प्रथमः पटलः ।

श्रीं कामाख्यायै नमः ।

प्रधानसाधारविकल्पसत्त्वा स्वभावभावाद्भुवनत्रयस्य ।  
सा विद्यया व्यक्तमपीह माया ज्योतिःपरा पातु जगन्ति नित्यम् ॥  
श्रीदेव्युवाच । उड्डीयानादिकं पीठं श्रुतं मे प्राणवल्लभ ! ।

इदानीं श्रोतुमिच्छामि कामरूपस्य निर्णयम् ॥

यदुक्तं मे त्वया नाथ ! घोरपापविनाशकम् ।

कामाख्यासंज्ञकं पीठं व्यक्तं कलियुगे गतम् ॥

कलिसर्पस्य दंष्ट्राणां विचित्राणां चिकित्सकम् ।

भेषजं परमं देव ! किं मे तत् कथ्यतां विभो ! ॥

श्रीभगवानुवाच । उड्डीयानस्य देवेशि ! प्रादुर्भावः कृते युगे ।

पूर्णशैलस्य सम्भूतिस्त्रेतायुगमुखेऽभवत् ॥

हापरे जालशैलस्य कामाख्यस्य कलौ युगे ।

घोरस्य कलिपापस्य विनाशाय महेश्वरि ! ॥

प्रतिवर्षं तव पीठमुपपीठं युगं युगम् ।

त्रयं त्रयं महाक्षेत्रं पुण्यारण्यं त्रयं त्रयम् ॥

प्रतिपीठे महादेवः प्रतिपीठे चतुर्भुजः ।

प्रतिपीठे स्थिता गङ्गा पार्वती प्रतिपीठके ॥

प्रतिपीठं प्रतिक्षेत्रं पुण्यारण्यन्तु पीठके । ०

कलौ गृह्णात् सुदूरे च तीर्थबुद्धिः प्रजायते ॥

किन्तु तीर्थानि वै सन्ति भावनासिद्धिमन्दिरे ।

प्रतिपीठं पृथग्धर्म आचारश्च पृथक् पृथक् ॥  
 देशे देशे कुलाचारो न हन्तव्यश्च हेतुभिः ।  
 पृथक् पूजा पृथङ् मन्त्रो मर्त्ये च तारपीठकम् ॥  
 भद्रपीठं दक्षिणात्ये मध्यदेशस्य पार्वति ! ।  
 जालन्धरन्तु पाश्चात्ये पूर्णपीठन्तु पूर्वतः ॥  
 ऐशान्यां पूर्वभागे च कामरूपं च जानीहि ।  
 जालन्धरन्तु वायव्ये कोत्वापूरन्तु उत्तरे ॥  
 ईशाने चैव विहारं महेन्द्र उत्तरे कियत् ।  
 श्रीहृदमपि पूर्वे च उपपीठान्यथो शृणु ॥  
 नौकायानेन देवेशि ! अष्टषष्टिस्तु योजनैः ।  
 प्रस्तारे ओङ्गपीठस्य आयामेऽति गुणं भवेत् ॥  
 शकटाकारकं पीठं चतुष्कोणं सपीठकम् ।  
 चतुर्द्वारसमायुक्तं वायुविम्बेन चिह्नितम् ॥  
 तीर्थकोटिद्वययुतं सिन्धुभद्रकपीठकम् ।  
 यत्र सोमेश्वरं लिङ्गमादिपीठं तथा परम् ॥  
 कामधेनुश्च यत्रैव यत्र चक्रेश्वरो हरः ।  
 क्षेत्रं विरजःसंज्ञश्च एकाम्बं नदनन्तरम् ॥  
 भास्करस्य महाक्षेत्रं यत्र मातङ्गशङ्करः ।  
 कुशस्थली महापुण्या दन्तकस्य वनं तथा ॥  
 सुमन्तश्च तथारण्यं शिवयूपश्च पूर्वतः ।  
 पश्चिमे धेनुकारण्ये उत्तरे तु गयाशिरः ॥  
 दक्षिणे चन्द्रभागा च ओङ्गपीठं वरानने ! ।  
 त्रिशद्वयोजनविस्तीर्णमायामे शतयोजनम् ॥  
 यत्र कामेश्वरौ देवी योनिमुद्रास्वरूपिणी ।  
 भूगोलपीठकं नाम यत्र वै गोलकेश्वरः ॥  
 धर्मपीठं महापीठं यत्र कामेश्वरो हरः ।

अविमुक्तं महाक्षेत्रं हंसप्रपतनं तथा ॥  
 ब्रह्मयूपस्तु तत्रैव यत्र श्वेतवटः स्थितः ।  
 कुरुक्षेत्रस्तु तत्रैव यत्र मायास्वना नदी ॥  
 त्रयोधारण्यकं पुण्यं धर्मारण्यं तथा परम् ।  
 कचात्मकं महारण्यं यत्र पातालशङ्करः ॥  
 गण्डकी च नदी पूर्वे विष्णुयूपश्च पश्चिमे ।  
 दक्षिणे वृषभं लिङ्गं उत्तरे कदलीवनम् ॥  
 एतन्मध्यतमं पीठं चापाकारं मनोरमे ! ।  
 आननाभं तथा पद्मं रक्तवर्णं विभावयेत् ॥  
 एकादशशतायामं योजनानां तथा नव ।  
 अशीत्यष्टौ च प्रस्तारे त्रिकोणं पीठमुत्तमम् ॥  
 प्रवरं पीठकं तत्र पीठं चाशोकमेव च ।  
 सीतायाश्च महाक्षेत्रं अगस्तस्याश्रमस्तथा ॥  
 हरस्य परमं क्षेत्रं क्षेत्रत्रयमिदं प्रिये ! ।  
 माधवारण्यकं क्षेत्रं हरस्यारण्यकं तथा ॥  
 अरण्यञ्चैव भर्गस्य एतदारण्यकं त्रयम् ।  
 उत्तरे ब्रह्मक्षेत्रञ्च दक्षिणे सागरावधि ॥  
 पूर्वे तूदयकूटञ्च पश्चिमे श्रीपर्वतं प्रिये ! ।  
 एतन्मध्यतमं पीठं पुण्याख्यं नाम नामतः ॥  
 पादात् पादान्तरं यावन्मध्यहस्तद्वयान्तरम् ।  
 शिवरात्रौ च गमनं सौरमासेन मासकम् ॥  
 कामरूपं विजानीयात् षट्कोणास्रप्रगर्भकम् ।  
 तत् पुण्यं तत्समं वेत्त्य नवव्यूहं त्रिमण्डलम् ॥  
 पर्वतैर्दशभिर्युक्तं वेदिमध्यं प्रकीर्तितम् ।  
 मध्यपीठं महापीठं यत्र कामेश्वरोऽभवत् ॥  
 तत्र पीठे हि देवेशि ! यत्र चम्पावती नदी ।

कन्याश्रमं महाक्षेत्रं यत्र रुद्रपदद्वयम् ॥  
 एकाक्षकं परं क्षेत्रं यत्र नागाङ्गशङ्करः ।  
 मानसं क्षेत्रकक्षेत्रं यत्र विश्वेश्वरो हरः ॥  
 नाटकारणकक्षेत्रं चम्पकारणकं तथा ।  
 पिच्छिञ्जा वा दक्षिणतो गौतमस्य महाबलम् ॥  
 पूर्वं स्वर्णनदीं यावत् करतोया च पश्चिमे ।  
 दक्षिणे मन्दशैलश्च उत्तरे विहगाचलः ॥  
 प्रस्तारे चैव मासार्द्धं योजनानाञ्च पञ्चकम् ।  
 अयुतत्रयञ्च त्रिस्रोतः पञ्चोद्भवं तथा दश ॥  
 अष्टकोणञ्च मौषारं यत्र दिक्करवासिनी ।  
 तस्मिन् वसति सा देवी ज्ञानादुध्यानाद्भवोऽपि वा ॥  
 तेऽपि देव्याः प्रसादेन स्थितिं गच्छन्ति नान्यथा ।  
 अथाद्यं मानवं पीठं सौमाराभ्यान्तु कथ्यते ॥  
 वसत्यजेयं प्रत्यक्षं यत्र दिक्करवासिनी ।  
 दिक्करस्य च वायव्ये नीलपीठं सुदुर्लभम् ॥  
 यत्र कामेश्वरी देवी योनिमुद्रास्वरूपिणी ।  
 पारिजातं महाक्षेत्रं यत्रादित्यस्तु शङ्करः ॥  
 कौषेयस्य पुरं क्षेत्रं तथा चामरकण्टकम् ।  
 आरण्यमाश्विनक्षेत्रं गौतमारण्यकं शिवम् ॥  
 अरण्यं शिविनाथस्य शृणु पीठावधि प्रिये ! ।  
 पूर्वं सौरशिलारण्यं पश्चिमे स्वर्णद्वी शुभा ॥  
 दक्षिणे ब्रह्मयूपस्तु उत्तरे मानसं सरः ।  
 एतन्मध्यगतं पीठं भुक्तिमुक्तिप्रदायकम् ॥  
 सौमाराण्यं, महापीठं षट्कोणन्तु त्रिमङ्गलम् ।  
 सहस्रयोजनव्यासं हयताम्रञ्च पञ्चमम् ॥  
 प्रस्तारे तु व्यासहीनं कौत्सपीठं प्रकीर्तितम् ।

सौमाराख्यं महापीठं शिवतत्त्वञ्च पीठकम् ॥  
 वक्रशैवेश्वरं लिङ्गं यत्र वै कमला शिला ।  
 केदारक्षेत्रं प्रथमं यत्र केदारशङ्करः ॥  
 यत्र पिण्डकरं क्षेत्रमरुणो यत्र तिष्ठति ।  
 दुर्गारण्यं सौमारण्यं भद्रारण्यं तथैव च ॥  
 अशीतियोजनं क्षेत्रं षट्त्रिंशद्योजनायुतम् ।  
 चौहाराख्यं महाक्षेत्रं यत्र गत्वा न शोचति ॥  
 ब्रह्मक्षेत्रं कलाक्षेत्रं रघुक्षेत्रं तथैव च ।  
 नन्दनं पारिजातञ्च शिवारण्यं तथा परम् ॥  
 देशारण्यं ततः प्रोक्तं सप्तपीठावधि प्रिये । ।  
 पूर्वं तु हीरिका नाम नदी पुण्यतमा स्मृता ॥  
 पश्चिमे नाथकं लिङ्गमुत्तरे किलिपर्वतः ।  
 दक्षिणे नाथवृक्षस्तु पीठन्तु परिकीर्तितम् ॥  
 गोयानेन त्रिभिर्मसैस्तथा चैव दिनत्रयम् ।  
 मासहीनन्तु प्रस्तारे त्रिपीठं नाम नामतः ॥  
 वाराही प्रथमं पीठं द्वितीयं कोलपीठकम् ।  
 कुमारक्षेत्रं प्रथमं द्वितीयं नन्दनाह्वयम् ॥  
 तृतीयं शाश्वतीक्षेत्रं मातङ्गं प्रथमं वनम् ।  
 सिद्धारण्यं द्वितीयन्तु तृतीयं विपुलं वनम् ॥  
 कोटिकोटियुतं लिङ्गं कोटिकोटिगलैर्द्वयम् ।  
 पञ्चतीर्थं भवेत् पूर्वं पश्चिमे धनदा नदी ॥  
 पत्राख्या दक्षिणे चैव उत्तरे कुरुवकावनम् ।  
 एतन्मध्यगतं देवि । श्रीपीठं नाम नामतः ॥  
 इति योगिनीतन्त्रे सर्वतन्त्रोत्तमे द्वाविंशतिसाहस्रे कामरूप-  
 पीठाधिकारे प्रथमतमे द्वितीयभागे प्रथमः पटलः ।

## अथ द्वितीयः पटलः ।

श्रीभगवानुवाच ।

नित्यं निर्वर्त्य स्वगृहे पितृन् नान्दीमुखानपि । ६

अभ्यर्थं विधिवद्भक्त्या पश्चाद् यात्रां समाचरेत् ॥

उत्तरस्थगते शुके सानुकूले शुभे ग्रहे ।

गुरुपितोरनुज्ञाप्य ब्राह्मणानां विशेषतः ॥

भोजयित्वा द्विजान् सप्त ततो यात्रां समाचरेत् ।

सिंहे धनुषि मेषे च न गच्छेत् पूर्वपीठकम् ॥

घटे च मन्मथे कुम्भे न गच्छेत् पश्चिमं बुधः ।

वृषेऽङ्गनायां मकरे न गच्छेद्दक्षिणालयम् ।

कर्कटे कौटमीने च न गच्छेदुत्तरं सुधीः ॥

चापे गव्यङ्गनायाञ्च न गच्छेद्दक्षिकोणकम् ।

मकरे कर्कटे मीने नैऋत्यां परिवर्जयेत् ॥

वायव्यां कुम्भमेषे च चापे चैव विवर्जयेद् ।

सिंहे मीने कर्कटे च ऐशान्यां तु न चिन्तयेत् ॥

एतत् स्थूलं विजानीयाद् योगिनीं शृणु शङ्करि ! ।

न गच्छेन्मन्दवारे च पूर्वदेशं मम प्रिये ॥

पश्चिमं सवितुर्वारे दक्षिणं बुधवासरे ।

कुजवारे तथा नादयन्त्रे चापि दिशं भजेत् ॥

जीववारे तु नैऋत्यां वायव्यां भृगुवासरे ।

शनिवारे तथैशान्यां सोमे चैव विशेषतः ॥

पूर्वदेशं महेशानि ! प्रतिपन्नवमी तथा ।

न गच्छेदुयात्रिको यात्रां योगिनीं सम्मुखा यतः ॥

चतुर्दशी तथा षष्ठी पश्चिमन्तु विवर्जयेत् ।

त्रयोदशी पञ्चमी च न गच्छेद्दक्षिणां दिशम् ॥

द्वितीया दशमी चैव वर्जयेद्राक्षसीं दिशम् ।  
 पूर्णिमा सप्तमी चैव वायव्यां सर्वथा त्यजेत् ॥  
 न गच्छेच्चैव ऐशान्यामभावास्यां तथाष्टमीम् ।  
 विष्णुः प्रीतिरायुष्मान् प्रतिपत्सु विवर्जयेत् ॥  
 सौभाग्यं शोभनञ्चैव द्वितीयाश्चातिगण्डके ।  
 सुकर्मा च धृतिश्चैव तृतीयायां विजानीहि ॥  
 गण्डो वृद्धिर्ध्रुवश्चैव व्याघातश्च तथैव च ।  
 चतुर्थ्यां वर्जयेद्देवि ! पञ्चम्यां हर्षणं तथा ॥  
 वज्रं सिद्धिव्यतीपातौ षष्ठ्यां जानीहि शङ्करि ! ।  
 वरीयान् परिघश्चैव सप्तम्यां परिवर्जयेत् ॥  
 शिवः सिद्धिश्च साध्यश्च वर्जयेदष्टमीतिथौ ।  
 नवम्यां शुभशुक्रञ्च दशम्यां ब्रह्म एव वा ॥  
 एकादश्यां तथेन्द्रस्तु द्वादश्यां वैधृतिं त्यजेत् ।  
 उत्तरात्रयं त्रयोदश्यां विशाखान्तु चतुर्दशीम् ॥  
 मघाद्रां भरणीश्चैव पौर्णमास्यां विवर्जयेत् ।  
 प्रतिपत्कृतिकायान्तु द्वितीयायान्तु ज्येष्ठके ॥  
 न यात्रिके च नक्षत्रे प्रस्थाने न कदाचन ।  
 यात्रायान्तु न दुष्टं स्यात् करणस्य विचिन्तनम् ॥  
 जन्ममासे जन्मदिने जन्मनक्षत्रके तथा ।  
 अष्टम्याञ्च नवम्याञ्च सदाकालेषु वर्जयेत् ॥  
 आप्तकाले च यात्रायामूषासम्पञ्च पश्चिमे ।  
 गोधूलिसमये चैव पूर्वदेशे विजानीहि ॥  
 मध्याह्ने दक्षिणे चैव अपराह्णे तथोत्तरे ।  
 ऐशान्याञ्च तथा रात्रौ नैऋत्यां सम्ययोर्दयोः ॥  
 मध्यन्दिने तथाग्नेये वायव्यां प्रातरेव हि ।  
 शारुणादिषु योगेषु यथाकाले समाचरेत् ॥



विना जातं दिनं तत्र अष्टमी नवमौ विना ।  
 प्राचीदिशं समागच्छेद् यात्रां कुर्यादुदशुखः ॥  
 उत्तरे दक्षिणामुखो यात्रां कुर्यात् सुसिद्धये ।  
 कुसुमं यावकः शङ्खो भेरी वाद्यञ्च भूमिपः ॥  
 गावः शतं रथं यानं दक्षिणे शुभगाः स्मृताः ।  
 सिद्धान्नं मांसपिण्डञ्च भक्तं भाजनजं गुरु ॥  
 मत्स्यपिण्डं परा हाराः सर्वाश्च दक्षिणे शुभाः ।  
 कन्याः वै मिथुनं वेश्या पूर्णकुम्भाः स्त्रियस्तथा ॥  
 चरन्तः पशुखगाश्च वामतः शुभकारकाः ।  
 अग्रे दधि फलं यात्रा शुभदा परिकीर्तिता ॥  
 तथाऽक्रौञ्चमयूराश्च युग्मं गच्छन्ति गच्छतः ।  
 तदा सिद्धिं विजानीयादन्यथा विघ्नमादिशेत् ॥  
 गृध्राः श्येनाश्च चित्वाश्च पार्श्वं गच्छन्ति वै यदा ।  
 न कुर्याद् यात्रिको यात्रां वायसे वनसंस्थिते ॥  
 च्युतं निष्ठुरसम्भाषं गृहगोधारुतं तथा ।  
 क्रन्दनं कलहं श्रुत्वा न गच्छेत्तु कदाचन ।  
 गुर्वादित्ये गुरौ सिंहे शुक्रं चास्तमुपागते ॥  
 देवतादर्शनं यात्रां प्रतिष्ठां नैव कारयेत् ।  
 व्रतारम्भं तथोद्वाहं गृहं प्रासादिकं तथा ॥  
 वापीकूपतडागानि यन्त्रस्थारम्भकं तथा ।  
 नारोपयेद् यज्ञवृक्षमारामकरणं तथा ॥  
 देवव्रतं वृषोत्सर्गं यज्ञस्थारम्भकं तथा ।  
 कर्णवेधोपनयने स्त्रीणामानयनं त्यजेत् ॥  
 प्राग्दर्शनञ्च देवानां न कुर्वीत कदाचन ।  
 प्रागारम्भं व्रतानाञ्च यात्रां संवत्सरात् परम् ॥  
 तथा व्याख्यतं यत्तु तथा निम्नं व्रजेच्च वै ।

न कालनियमस्तत्र तथा च रोहिणीव्रते ॥  
 शिवरात्रिव्रते चैव प्रयागस्य च सुखेने ।  
 देशदाहे ग्रहाणाञ्च विशुभं कर्म आरभेत् ॥  
 उज्जयिन्यामर्कशुद्धिर्मध्यदेशे विधीः शुभम् ।  
 कुजशुद्धिस्तु नेपालेऽवस्थां च बुधस्य हि ॥  
 गौडे चान्ध्रे गुरोः शुद्धिः कामरूपे भृगोः स्मृता ।  
 मथुरायामर्कजस्य राहोरङ्गे च वङ्गके ॥  
 धनुर्वाणं तथा तदद् ओड्रपीठे व्यवस्थितम् ।  
 जालन्धरे चतुर्हस्तं ऊर्मिकं हस्तपूर्णके ॥  
 प्रंक्तिहस्तं कामरूपे सौमारे तारहस्तकम् ।  
 शील्वपीठे तुर्यहस्तं चौहारे द्विगुणं भवेत् ॥  
 महेन्द्रे तु कलाहस्तं श्रीहट्टे वङ्गहस्तकम् ।  
 उपपीठे च पाताले हस्तमेव विजानीहि ॥  
 त्रपपीठे तु षडहस्तं लौहित्यां चैव उत्तरे ।  
 लदेवाश्रमे चैव तथा कन्याश्रमेषु च ॥  
 । योगिनीमुखं गच्छेत् स्नानं ध्यानं विवर्जयेत् ।  
 निनार्द्धफलं विद्यात्तथा च्छत्रे च पादुके ॥  
 तीर्थयात्राफलं हन्ति सुरतैर्मांसभक्षणैः ।  
 तीर्थं प्राप्यानुषङ्गेन तीर्थस्य च फलं लभेत् ॥  
 निन तु तदाप्नोति ज्ञानहीने तु निष्फलम् ।  
 तीर्थं चाचमनं वर्जेत् पादप्रक्षालनं तथा ॥  
 चिमाचमनञ्चैव अन्यतीर्थप्रशंसनम् ।  
 न्यतीर्थरतिञ्चैव सद्य तीर्थेषु दूषणम् ॥  
 मलं निर्वपेत्तीर्थे न केशं निर्वपेत् क्वचित् ।  
 तीर्थतीरे निवसेद् दक्षिणे तु विशेषतः ॥  
 क्षणे चैव तीर्थस्य न स्नायाद्धि कदाचन ।

तीर्थे तथोत्तरे भागे अष्टकोटिसहस्रशः ॥  
 व्रसन्ति तत्र तीर्थानि पुष्पान्यायतनानि च ।  
 दक्षिणे कुण्डतीर्थस्य सरितां वामतः प्रिये ! ॥  
 तीर्थेषु ब्राह्मणं नैव परीक्षेच्च कदाचन ।  
 यत्तीर्थं यस्य देवस्य तत्तीर्थस्थदिजाः सदा ॥  
 वन्दितव्याश्च पूज्याश्च तेषां वाक्येन पूतता ।  
 न कालनियमः श्राद्धे पिण्डे तु वर्जयेन्मधु ॥  
 तीर्थं गत्वा न दूरात्तु वसेत्तीरे विचक्षणः ।  
 ग्रहणे चैव तीर्थे च तथा शु पिण्डवासरे ॥  
 यज्ञारम्भे समाप्ती च भूकम्पे तु विशेषतः ।  
 ब्रह्मघ्ने दानयोग्यं न श्राद्धयोग्यं न तद्भवेत् ॥  
 न दीयते महादानं निष्फलं परिकीर्तितम् ।  
 नावाहनं च चार्घ्यं च न चान्नौकरणं तथा ॥  
 पवित्रसेचनेनैव तथाक्षय्याधारणम् ।  
 तीर्थश्राद्धे न कुर्वीत वासःसूत्रप्रदापनम् ॥  
 ततः सप्तदशान् पिण्डान् पिण्डकालेषु निर्वपेत् ।  
 श्राद्धं समाप्य तत् पिण्डं न दद्याच्च कदाचन ॥  
 मज्जनं प्रतिकुण्डे च प्रतितीर्थं च मज्जनम् ।  
 दिवसे दश चाष्टौ च पञ्च सप्तत्रयं तथा ॥  
 अतः कृत्वाभिषेकश्च तीर्थे च प्रतिपूजयेत् ।  
 स्नौहित्ये चैव शोणे च गयायां विरजेषु च ॥  
 कन्याश्रमेष्वगस्त्ये च पारिपात्रे तथैव च ।  
 मुकुराङ्गे च एकाम्त्रे मण्डलञ्च विवर्जयेत् ॥  
 पापराशिस्तु केशाग्रे प्रपलाय्य प्रतिष्ठति ।  
 तस्मात् शिखां परित्यज्य कर्णमूले च स्थापयेत् ॥  
 घाटान्ते चैव मासान्ते षण्मासान्ते च वसरे ।

अष्टावष्टौ समान्ते वा सुखेन च पुनश्चरेत् ॥  
 ततः कुशमयं विप्रं कृत्वा तीर्थे निधाय च ।  
 उत्तराभिमुखो भूत्वा बान्धवान् स्नापयेद्बुधः ॥  
 कुशो निदिति मन्त्रेण त्रिवारं स्नापयेत् कुशैः ।  
 तत्तीर्थस्य तुरीयाङ्गं फलं प्राप्य न संशयः ॥  
 गृहीत्वा तु द्विजक्रोडे नामोच्चारणमञ्जनम् ।  
 कृत्वा तीर्थफलस्यार्द्धं ब्राह्मणस्य विधीयते ॥  
 वरं विक्रयणं मातुर्वरं विक्रयणं पितुः ।  
 न स्नापयेच्चासगोत्रं न तीर्थे तु प्रतिग्रहम् ॥  
 सिद्धक्षेत्रेषु तीर्थेषु नाग्नीः कुर्यात् परस्य च ।  
 न गृह्णीयादितोऽन्यत्र तिलं गाञ्च विशेषतः ॥  
 न गृह्णीयाच्च शूद्रस्य यज्ञे पात्री भवेत् क्वचित् ।  
 यस्य यज्ञस्य यत् पात्रं तस्य पापेन लिप्यति ॥  
 तस्मात् सर्वप्रयत्नेन परयत्नं विवर्जयेत् ॥  
 इति योगिनीतन्त्रे द्वाविंशतिसाहस्रे कामरूपाधिकारे  
 द्वितीयभागे द्वितीयः पटलः ।

### अथ तृतीयः पटलः ।

श्रीभगवानुवाच । कामरूपं महापीठं गुह्याद्गुह्यतमं परम् ।  
 सदासौ संस्थितस्तत्र पार्वत्या सह शङ्करः ॥  
 नचिरात् पूजितो देवस्तस्मिन् पीठे प्रसीदति ।  
 तत्तु पीठं प्रवक्ष्यामि शृणु त्वं साम्प्रतं प्रिये ! ॥  
 नदीशतं यात्राकालं लिङ्गकोटिगणावृतम् ।  
 वायुकूटस्य चरमे धनुर्हस्तप्रमाणतः ॥

वायुरूपः स्थितश्चन्द्रस्तस्मान्निःसृत्य मारुतः ।  
 तन्तु वायुं समभ्यर्च्य वायुलोकमवाप्नुयात् ।  
 पूर्वं वायुगिरेः शैलश्चन्द्रकूट इति स्मृतः ॥  
 मध्यतश्चैव गोदन्तश्च जटाधरस्तु दक्षिणे ।  
 माधवश्चन्द्रकूटे तु गोदन्ते च जटाधरः ॥  
 प्रणम्यश्च जयन्तश्च अश्वक्रान्ते जनार्दनः ।  
 तत्तद्बीजेन मन्त्रेण पूजयेन्मधुपायसैः ॥  
 यो वसेद्वायुकूटे तु धनानामधिपो भवेत् ।  
 चन्द्रशैले निवासस्तु क्षयी भवति नान्यथा ॥  
 पापी भवति गोदन्ते अश्वक्रान्ते तु मुक्तिदः ।  
 चन्द्रशैलस्य पूर्वं तु किञ्चिदाग्नेयगोचरे ॥  
 लौहित्यमध्ये देवेशि ! धनुस्त्रिशत्प्रमाणतः ।  
 इन्द्रशैल इति ख्यातस्तत्र वासे महाफलम् ॥  
 इन्द्रचन्द्रस्य मध्ये तु किञ्चिद्वह्निगोचरे ।  
 उत्तरे चन्द्रशैलस्य त्यजेत् षोढा धनुर्वधः ॥  
 धनुस्तयश्च प्रस्तारे धनुषः शतकं मतम् ।  
 पञ्चविंशतिदैर्घ्येण चन्द्रकुण्डाह्वयं सरः ॥  
 तत्र स्नात्वा च पीत्वा च नरः कैवल्यमश्नुते ।  
 चन्द्रतीर्थं महातीर्थं तीर्थं पिण्डारकं समम् ॥  
 स्नात्वा चानेन मन्त्रेण ब्रह्महत्यां व्यपोहति ।  
 सुधीश्वंशसम्भूत ! माधवप्रीतिदायक ! ॥  
 सुधीश्वणजाह्लाद ! पापं हर ! नमोऽस्तु ते ।  
 भृगुः प्रायः सर्गयुतं आदिपंक्तिसमन्वितम् ॥  
 तदूर्ध्वं च भृगुर्दण्डी जान्तं शक्तिसुरान्वितम् ।  
 नादविन्दुसमायुक्तं पुनर्जान्तं सुभाविकम् ॥  
 अष्टाक्षरञ्च कक्कोलमन्त्रेणार्घ्यं समापयेत् ।

मेधे मीने पौर्णमास्यां जपन् काममनुं निशि ॥  
 स्नात्वा ब्रह्मत्वमाप्नोति दुर्गतिञ्च न विन्दति ।  
 स्नानञ्च दिवसे कुर्यान्महापातकनाशनम् ॥  
 इत्यनेन तु मन्त्रेण यः स्नायाच्चन्द्रपाथसि ।  
 अवच्छिन्नामन्त्रभिस्तु यावत्तिष्ठति मेदिनी ॥  
 स एव चन्द्रभवनं भरो ! याति परं पदम् ।  
 तस्य दक्षिणदिग्भागे चतुर्धनुःप्रमाणतः ॥  
 मानसं नाम तत्तीर्थं सर्वपापप्रणाशनम् ।  
 कार्तिके शुक्लपक्षे तु स्नानं तत्र समाचरेत् ॥  
 विष्णुलोकमवाप्नोति मन्त्रेण परमेश्वरि ! ।  
 तस्मान्न संशयस्तीर्थं विष्णुतुष्टिप्रदायकम् ॥  
 योगज्ञानाप्तये तुष्टिमर्घ्यं हर सरित्पते ! ।  
 तस्य दक्षिणदिग्भागे अष्टाविंशद्वनुर्मितम् ॥  
 अयुताख्यं सरस्तत्र स्नात्वायुतपदं व्रजेत् ।  
 वर्षासु चतुरो मासान् यस्तत्र स्नानमाचरेत् ॥  
 स याति ब्रह्मसदनं मध्याह्ने यदि शङ्करि ! ।  
 मन्त्रेण स्नानं कुर्यात्तु अर्घ्यभावेन साधकः ॥  
 अमृताख्यं महापिण्डं सिद्धं देवाभिवन्दितम् ।  
 अमृताधिवासं सर्वं प्राणिनां किल्बिषात् परम् ॥  
 तद्दक्षिणे दशधनुः ऋणमोचनकं सरः ॥  
 स्वाहाऋणत्रयान्मुक्तेर्भवबन्धो न जायते ।  
 भाद्रे ललितसप्तम्यां तत्र स्नात्वा दिवं व्रजेत् ॥  
 माघे मासि चतुर्दश्यां स्नात्वा मुक्तिञ्च विन्दति ।  
 ऋणग्रस्तनराः सर्वे त्रिभिः कर्मणि बन्धनात् ॥  
 ऋणत्रयान्मोचयित्वान्ते ऋणमोचनकं सरः ।  
 दक्षिणे अश्वक्रान्तस्य किञ्चिदाग्नये गोचरे ॥

धनुरर्कप्रमाणेन अश्वक्रान्ताङ्ग्यं सरः ।  
 नागलोकादुत्थितश्च कस्मिंश्चिदपी जनार्दनः ॥  
 स्नात्वा तत्रैव विरजे अश्वतीर्थं चकार ह ।  
 उत्तरे वापि मार्गस्य तत्र वासं समाचरेत् ॥  
 गन्धतोयेन क्षीरेण मन्त्रेणानेन यत्नतः ।  
 ब्राह्मणासेविते पुण्ये वाराणस्याः कलाधिके ।  
 गृहाणार्घ्यं सस्त्रीकश्च मुक्तिं तत्र ददाम्यहम् ॥  
 अश्वक्रमेण सम्भूतपापविच्युतिकारकः ।  
 अयुतैकमिदानोऽयमश्वक्रान्ताय ते ममः ॥  
 इत्यनेन तु मन्त्रेण स्नात्वा यज्ञफलं लभेत् ।  
 अश्वमेधाधिकं पुण्यं मौषलस्नानमात्रतः ॥  
 विधिञ्च स्नानमात्रेण राजसूयफलं लभेत् ।  
 दानमक्षयतां याति पितृणां तर्पणं तथा ॥  
 विशाखस्थो यदा भानुः क्षत्तिकासु च पूर्णिमा ।  
 स योगः पद्मको नाम अश्वक्रान्ते सुदुर्लभः ॥  
 अन्तरीक्षाद्देवतीर्थं ततः पैतामहे शुभे ।  
 स्नानं येऽत्र करिष्यन्ति तेषां लोका महोदयाः ॥  
 न सृष्ट्वा तेषु पुण्यस्य कृतस्यापत्कृतस्य च ।  
 करिष्यन्ति महेशानि ! सत्यमेतदुदाहृतम् ॥  
 तीर्थानां परमं तीर्थं लोकैऽस्मिन् त्रिषु विद्यते ।  
 कार्तिकी तु विशेषेण पुण्या पापहृता परा ॥  
 मन्त्रैर्दानैस्तपोभिश्च यत् कृत्यं जायते द्विजैः ।  
 यदा तु स्नानमात्रेण शुभैरपि सुभावितैः ॥  
 दर्शनात् सुविनिष्क्रान्ता महापातकिनः प्रिये ! ।  
 उपपातकसंसर्गाः स्वयं यान्ति सुमुक्षया ॥  
 तत्रोपवासी यज्ञस्य पुण्डरीकस्य यत् फलम् ।

तंतु प्राप्नोति नरः क्षिप्रमत्यायसेन शङ्करि ! ।  
 मांघे स्नात्वा तिलान् यस्तु प्रयच्छति च सहिजे ॥  
 यथाशक्त्या च भक्त्या च स विभुर्भुवने वसेत् ।  
 तत्रोपवासं स्नानञ्च तद्वै गव्याशनं तथा ॥  
 यः करोतिः नरः सोऽपि मृतः स्वर्गमवाप्नुयात् ॥  
 वसन्ति तत्समीपस्था ये तत्राक्षरजातयः ।  
 तेऽपि तस्यानुभावेन स्वर्गं यान्ति न संशयः ॥  
 ये यच्छन्ति द्विजेऽप्यर्थं धार्मिके ब्रह्मशान्तिनतः ।  
 ते मृताः स्वर्गमारूढाः पद्मासनचतुर्भुजाः ॥  
 ब्रह्मणा सह सायुज्यं प्राप्नुवन्त्यपुनर्भवम् ।  
 प्रायोपवेशं ये तत्र प्रकुर्वन्ति नरोत्तमाः ॥  
 ते हंसयानेन नरा दिवं यान्त्यकुतोभयाः ।  
 नृत्यन्ति पितरस्तेषां तुष्टाश्चैव पितामहाः ॥  
 लभन्ते तर्पणात्तृप्तिं पितुर्दानात् त्रिपिष्टपम् ।  
 स्पृष्टन्तु पापिनस्तत्र मुच्यन्ते भवबन्धनात् ॥  
 अवग्राहणाद् ब्रह्मणः स भवत्यनुचरः सदा ।  
 अश्वक्रान्तमनुप्राप्य न स्नानेन मनः क्वचित् ॥  
 भक्ते वा यदि वाऽभक्ते दिवा वा यदि वा निशि ।  
 तत्तीर्थं सर्वतीर्थानां सदनप्रवरं मतम् ॥  
 पापघ्नं पुण्यजननं प्राणिनां परिकीर्तितम् ।  
 ये पुनर्भावितात्मानस्तत्र स्नात्वा जनार्दनम् ॥  
 पूजयन्ति यथाशक्त्या ते प्रयान्ति त्रिपिष्टपम् ।  
 ब्रह्मा विष्णुस्तथा रुद्रो नित्यं सन्निहितास्त्रयः ॥  
 अश्वतीर्थं महेशानि ! नान्यत् पुण्यतमं भुवि ।  
 विरजामलतोयं तत् त्रिषु लोकेषु विश्रुतम् ॥  
 ब्रह्मलोकस्य यत् स्थानं धन्याः पश्यन्ति तीर्थकम् ।



ये तु वर्षशतं सायं अग्निहोत्रमुपासते ॥  
 कर्त्तिके वामदेशैकतीर्थे ते मुक्तिभागिनः ।  
 सर्वयज्ञफलं तुल्यं सर्वतीर्थफलप्रदम् ॥  
 सर्वेषाञ्चैव वेदानां समाप्तिस्तैश्च वै कृता ।  
 यैर्नत्वा ह्यश्वक्रान्ते च सन्ध्या च समुपासिता ॥  
 स्वपत्नीहस्तदण्डेन अश्वक्रान्तजनेन तु ।  
 मृङ्गारेण करङ्गेण मृगमयेनापि शङ्करि ! ॥  
 अनीय तज्जलं पुण्यं सन्ध्योपान्ते विचक्षणः ।  
 समाधिना समाधियात् सप्राणायामपूर्विकम् ॥  
 तस्यां कृतायां यत् पुण्यं तत् शृणुष्व वरानने ! ।  
 तेन द्वादशवर्षाणि भवेत् सन्ध्या सुवन्दिता ॥  
 अश्वमेधफलं स्नाने पाने दशगुणं तथा ।  
 उपवासेऽप्यनन्तञ्च प्राप्नोति सुमहत् फलम् ॥  
 तीर्थान्तरे गवां कोटिं विधिवद् यः प्रयच्छति ।  
 एकाहं यो वसेत्तीर्थे स तत् पुण्यफलं लभेत् ॥  
 अर्द्धपादप्रमाणेन यस्तु स्वर्णं प्रयच्छति ।  
 स्वर्णमानफलं तत्र तस्मै दद्यामतः परम् ॥  
 चन्द्रशैलं सृशन् धारा जाङ्गवी सा प्रकीर्तिता ।  
 अश्वतीर्थं सृशन् धारा मज्जनेऽपि भिधीयते ॥  
 इन्द्रशैलं सृशन् धारा सा विज्ञेया सरस्वती ।  
 अश्वक्रान्ते सङ्गमस्तु वर्षासु च प्रदृश्यते ॥  
 प्रयागं तद्विजानीयात् कर्त्तिके च विशेषतः ।  
 यस्तत्र मुण्डनं कुर्यात् प्रयागे मुण्डनं फलम् ॥  
 अद्यापि दृश्यते देवि ! गयाकुण्डे द्विधारकम् ।  
 इह लोके दरिद्रो यो भ्रष्टराज्योऽथवा पुनः ॥  
 अश्वक्रान्ते जले गत्वा वैष्णवीमन्वहं जपेत् ।

कृत्वा पूजोपहारञ्च देवानां पितृतप०णम् ॥

कृत्वा पिण्डप्रदानं तु सोऽचिराज्जन्मवर्जितः ।

एकचक्रो भवेद्राजा सत्यमेतन्न संशयः ॥

इह जन्मनि सौभाग्यं धनं धानं वरस्त्रियः ।

भवन्ति विविधास्तस्य यैर्यात्रा कार्तिके कृता ॥

इदं यात्राविधानं यः कुरुते कारयेत् तथा ।

शृणोति वा स पापैस्तु सर्वैरेव प्रमुच्यते ॥

अगस्त्यागमनं येन कृतं जानन्ति मानवाः ।

ब्रह्मक्रियोपलाभेन बहुवर्षशतेन च ॥

यात्रां चेत्त्रिं तथा कुर्याद्देवसंस्कारमाप्नुयात् ।

किमत्र बहुनोक्तेन न तदस्तीति भाविनि ! ॥

प्राप्यं संप्राप्यते तेन पापं वा यन्न पश्यति ।

सर्वयज्ञफलं तुल्यं सर्वतीर्थफलप्रदम् ॥

सर्वेषाञ्चैव देवानामुपास्तिस्तेन वै कृता ।

येर्गत्वा अश्वतीर्थं तु स्नात्वा सकृद् यथाविधि ॥

पुत्त्रिण्या वै दुहित्रा वा वसुभिः सहिताः कुले ।

शिखरिणीञ्च प्रदातॄणां युवतीनां न संशयः ॥

मोदते तत् तस्य तु वै सर्वाङ्गं परिपूरितम् ।

काशीवासे युगान्यष्टौ दिनैकं पुरुषोत्तमे ॥

तदेव कोटिगुणितं विरजामुखदर्शने ।

तत्सदृशं गुणं विद्यादश्वतीर्थं क्षणे क्षणे ॥

तद्दर्शनेन हि विराजति राजसूयः

स्नानं जले दशगुणं किल वाजपेयात् ।

गण्डूषमात्रमपि चाहति चाश्वमेधः

सर्वक्रतोरधिकमप्यधिकं भवान्भः ॥

इति योगिनीयन्त्रे द्वितीयभागे तृतीयः पटलः ।

## अथ चतुर्थः पटलः ।

देव्युवाच । यदि प्रसन्नो मे नाथ ! तदेवं मे वद प्रभो !

सुरेशानादिनाम्ना च कस्मिन् स्थाने भवान् स्थितः ।

केषु केषु च होमेषु त्वां पश्यन्ति सदा द्विजाः ।

नाम्ना च कतमं स्थानं शोभते धरणीतले ॥

भगवानुवाच । पुष्करेऽहं सुरेशानो गयायां वै सुशर्मदः

कान्यकुब्जे वेदगर्भो भृगुकच्छे पितामहः ॥

कौबेर्यां सृष्टिकर्ता च नन्दिपुर्यां बृहस्पतिः ।

प्रभासे पद्मजन्मा च स्वर्गनद्यां सुरप्रियः ॥

द्वारवत्यान्तु वाग्देवो नाटके नाटकेश्वरः ।

नीलाचले च कामेशः पिङ्गलो हस्तिपर्वते ॥

कुशावर्त्ते तु विजयो जयन्तः पुष्कराचले ।

भस्माचले भयानन्दश्चन्द्रकूटे च माधवः ॥

अन्तर्गृहे पद्महस्तो मङ्गलायाञ्च त्राम्बकः ।

भद्रप्रीते च दिव्येशो अश्वक्रान्ते जनार्दनः ॥

अहिच्छत्रे तुल्यानन्दः श्रौशैले तु जगत्प्रियः ।

पद्मपाणिः कुशहस्ते मानशैले मुनीश्वरः ॥

श्रीकण्ठे श्रीनिवासश्च काम्पित्ये सिद्धिदायकः ।

कन्याश्रमे च रुद्रोऽहं मैनाके विश्वनादकः ॥

एकाम्ने चैव नागेशो विरजायां महेश्वरः ।

मूलिकाख्ये तथा विष्णुर्महेन्द्रे भार्गवस्तथा ॥

कौशिक्यान्तु तथा बोधिरयोध्यायान्तु भार्गवः ।

मणिकूटे हयग्रीवो वराहो विन्दुपर्वते ॥

जटाधरस्तु गोदन्ते गोमन्ते जाङ्गलेश्वरः ।

परमेष्ठी ब्रह्मपुत्रे विश्वशैले तु गङ्गारः ॥

चित्रशैले तु चित्रेशो देविकायां चतुर्भुजः ।  
 वृन्दावने पद्मपाणिः कुशहस्तस्तु नैमिषे ॥  
 मन्दरे च महाबोधिर्गोपीन्द्रो हनुपर्वते ।  
 भागीरथ्यां पद्मगर्भः काम्पिले कनकाप्रियः ॥  
 करणे चैव कामीरः कापोते हव्यवाहनः ।  
 वशिष्ठश्चार्बुदे चैव श्वेतनद्यां मनोभवः ॥  
 धवलायां पिनाकी च पिच्छिलायां त्रिविक्रमः ।  
 यज्ञगर्भस्तु आगस्थे ऊर्वश्यां मधुसूदनः ॥  
 रुक्मिणीशे हरिश्चैव पैत्रिके तु रुचिस्तथा ।  
 वामनश्च गोमन्ते च काश्यां विश्वेश्वराह्वयः ॥  
 प्रजापतिः प्रयागे च विदर्भायां द्विजप्रियः ।  
 गङ्गाधरो मद्रपीठे मातङ्गे चैव त्र्यम्बकः ॥  
 त्रिपुरारिर्नन्दशैले पाण्डुशैले त्रिलोचनः ।  
 गङ्गाङ्गदे त्रिलोकेशो भित्तिपूर्यां दिवाकरः ॥  
 वमटे मिङ्गिलानाथो दारुशृङ्गे कलानिधिः ।  
 दारुवने महालिङ्गः अशोके तु विनाशकः ॥  
 हरिसेनश्चुङ्गुकायां पर्णाटे तु अनन्तकः ।  
 मार्कण्डेयो वटे चैव इक्षुद्वारे दिवाकरः ॥  
 गोकर्णे च विकर्णाख्यो मन्दारे मधुसूदनः ।  
 अष्टोत्तरशतं स्थानं मया ते धरिकीर्तितम् ॥  
 यत्र वै मम सान्निध्यं नित्यन्तु तव सुव्रते ! ।  
 एतेषामपि यस्त्वेकं पश्येत् च भक्तिमान्नरः ॥  
 ज्ञानं विरजः संलब्ध्वा मोदते शाश्वतीः समाः ॥  
 मानसं वाचिकञ्चैव कायिकं यच्च दुष्कृतम् ।  
 तत् सर्वं वै शमं याति नात्र कार्या विचारणा ॥  
 यानि तानि च सर्वाणि गत्वा मां पश्यते नरः ।

भवते मोक्षमार्गी च यत्राहं तत्र संस्थितः ॥  
 पुष्पोपहारै धूपैश्च ब्राह्मणानाञ्च तर्पणैः ।  
 ध्यानेन च स्थिरेणाशु प्राप्स्यते परमेश्वरि ! ॥  
 अश्वक्रान्तस्योत्तरत ऋणमोचनपश्चिमे ।  
 द्वाविंशतिधनुर्मानं क्षेत्रं परमदुर्लभम् ॥  
 क्षेत्रं द्विपञ्चकं नाम सर्वदेवनमस्कृतम् ।  
 पूजयित्वा तत्र रुद्रं ज्योतिर्व्योमफलं लभेत् ॥  
 षाण्मास्यं नियताहारो ब्रह्मचर्यासमाहितः ।  
 उषित्वा तत्र देवेशि ! प्राप्स्यते परमं पदम् ॥  
 कृते युगे पुष्कराणि त्रेतायां नैमिषं मतम् ।  
 द्वापरे तु कुरुक्षेत्रं अश्वतीर्थं कलौ युगे ॥  
 तस्मात् तदुत्तरे तीरे साधयेन्मानसेप्सितम् ।  
 द्वापरे तु कुरुक्षेत्रं सर्वपुण्यफलप्रदम् ॥  
 दुष्करं पञ्चके दानं पञ्चके सर्वदुष्करम् ।  
 यदन्यत्र कृतं पापं तीर्थे याति च लाघवम् ॥  
 तत्तीर्थे कृतमन्यत्र क्वचित् पापं व्यपोहति ।  
 द्वादशाहं दशाहं वा मासाहं दशमेव वा ॥  
 रुद्रस्यार्द्धासनगता मेरुपृष्ठे यशस्विनी ।  
 महादेवं ततो देवी प्रणता परिपृच्छति ॥  
 देव्युवाच । जन्मान्तरसहस्रेषु यत् पापं पूर्वसञ्चितम् ।  
 कथं तत् क्षयमाप्नोति तन्मामाचक्ष्व शङ्कर ! ॥  
 भगवानुवाच । शृणु देवि ! प्रवक्ष्यामि गुह्याद्गुह्यमनुत्तमम्  
 सर्वतीर्थेषु विख्यातमश्वक्रान्तमतः परम् ॥  
 यस्योत्तरे तु यत् क्षेत्रं मयाप्युक्तं विमुक्तकम् ।  
 एतदेव परं ज्ञानमेतदेव परं तपः ॥  
 एतदेव परं ब्रह्म एतदेव परं पदम् ।

यथा नारायणः श्रेष्ठो देवानां पुरुषोत्तमः ॥  
 यथेश्वराणां गिरिशः स्थानानामेतदुत्तमम्  
 दत्तं जप्तं हुतं शेषं तपस्तप्तं कृतञ्च यत् ॥  
 ध्यानमध्ययनं ज्ञानं सर्वं भवति चाक्षयम् ।  
 अश्वक्रान्ते परो योगो अश्वक्रान्ते परा गतिः ॥  
 अश्वक्रान्ते परो मोक्षस्तीर्थं नैवास्ति तादृशम् ।  
 मेरुमन्दरतुल्योऽपि राशिः पापस्य सर्वशः ॥  
 अश्वक्रान्तं समासाद्य सर्वां व्रजति संचयम् ।  
 अश्वक्रान्तस्थितैः पुण्यैः पांशुभिर्वायुनेरितैः ॥  
 यदि दुष्कृतकर्माणो यास्यन्ति परमां गतिम् ।  
 न सा गतिः कुरुक्षेत्रे गयाद्वारे च पुष्करे ॥  
 या गतिर्विहिता पुंसां अश्वक्रान्तनिवासिनाम् ।  
 न दानैर्न तपोभिर्न यज्ञैर्नापि च विद्यया ॥  
 प्राप्यते गतिरुत्कृष्टा अश्वतीर्थे स लभ्यते ।  
 संसर्गाच्च भवेन्मोक्ष इतरासत्परिग्रहात् ॥  
 आगस्त्यादपि चाग्न्यादि इदमेव महत्तरम् ।  
 ब्रह्महाप्यति यो गच्छेदश्वक्रान्तं कदाचन ॥  
 अश्वक्षेत्रस्य माहात्म्याद् ब्रह्महत्या निवर्तते ।  
 न तस्य पुनरावृत्तिः कदाचिदपि दृश्यते ॥  
 उत्तरं दक्षिणं वापि पुण्यद्वारं विचिन्तयेत् ।  
 सर्वोऽयस्य शुभः काल अश्वक्रान्ते वरानने ! ॥  
 महादानेन तस्माभ्यो यत्फलं लभते नरः ।  
 अश्वतीर्थे तु काकिन्यां दत्तायां लभतेऽक्षयम् ॥  
 एकाहमुपवासं यः करोतीह मम प्रिये ! ।  
 फलं वर्षसहस्रस्य लभते मत्परायणः ॥  
 तीर्थान्तरे गवां कोटिं विधिवद् यः प्रयच्छति ।

एकाहञ्च वसेच्चात्र तयोस्तुल्यं फलं लभेत् ॥

प्रयागे माघमासे तु सम्यक् स्नानेन यत् फलम् ।

तत्फलं कोटिगुणितं अश्वतीर्थे क्षणे क्षणे ॥

षष्टिकोटिसहस्राणि षष्टिकोटिशतानि च ।

सेवनाच्चैव मध्याह्ने अपराह्णे च शङ्करि ! ॥

मेरुमन्दरतुल्यो हि राशिः पापस्य सर्वशः ।

अश्वक्रान्तं समासाद्य सर्वो व्रजति संचयम् ।

कौटाः पतङ्गा मशकाश्च वृक्षा जले स्थले ये विचरन्ति जीवा

मण्डूकमत्स्याः क्रमशोऽश्वतीर्थे त्यक्त्वा शरीरं शिवमाप्नुवन्ति

यो वसेत् पञ्चके नित्यं स गच्छेत् परमां गतिम् ।

सर्वेषामेव लोकानां ब्रह्मलोकोपरिस्थितः ॥

यदीच्छेत् तत् पदं गन्तुं स वसेदत्र दुष्करम् ।

यथा सुराणां सर्वेषामादिस्तु मधुसूदनः ॥

तथैव सर्वज्ञेन्द्राणामादिपञ्चकमुच्यते ।

अनुलोमविलोमाभ्यां तथा व्यस्तसमस्तयोः ॥

स्नातव्यं पञ्चकं यच्च अश्वतीर्थे वरानने । ।

तथैवोत्तरमारण्यं तदेव फलमश्नुते ॥

विधिवद्गुह्यमानेषु सर्वतीर्थेषु यत् फलम् ।

पञ्चकालोक्तनादेव नरः प्राप्नोति तत् फलम् ॥

दशकोटिसहस्राणि तीर्थानां वै महीतले ।

सान्निध्यमश्वतीर्थे च मुक्तिद्वारसमीपतः ॥

यावत्तिष्ठन्ति गिरयो यावत्तिष्ठन्ति सागराः ।

तावत् पञ्चकमृतूनां ब्रह्मलोके मञ्जीयते ॥

जन्मान्तरसहस्रैश्च आजन्ममरणान्तिकम् ।

निर्दहेत् पातकं सर्वं सकृत् स्नात्वा तु शङ्करि । ॥

योगाभ्यासेन यस्तिष्ठेत् सम्यग् वर्षत्रयं नरः ।

एकेन जन्मना मुक्तिं योगाश्नोच्चञ्च विन्दति ॥  
 ऋणमोचनान्तं देवेशि ! समन्तात् पञ्चकं स्मृतम् ।  
 ब्रह्मणः सदनं भद्रे ! प्रशस्तमपि सर्वतः ॥  
 यत्र स्नानं जपो होमः आहं दानादिकं स्मृतम् ।  
 एकैकशो महेशानि ! पुनाति सप्तमं कुलम् ॥  
 अश्वतीर्थसमन्ते तत् किञ्चित्पश्चिमगोचरे ।  
 धनुरष्टप्रमाणेन सिद्धकुण्डमिहोच्यते ॥  
 अत्र स्नात्वोदकं पीत्वा मुच्यते सर्वपातकैः ।  
 त्रिरात्रोपोषितेनात्र एकरात्रोषितेन वा ।  
 द्विजातीनान्तु कथितं तीर्थानामिह सेवनम् ॥  
 यस्य वायुं शशी युङ्क्ते हस्तपादौ च संयतौ ।  
 एनोलोपी ब्रह्मचारी तीर्थानां फलमाप्नुयात् ॥  
 सिद्धकुण्डं महाभोगं देवताभिः सुसंस्कृतम् ।  
 पुनीहि सर्वपापेभ्यस्तीर्थदर्थं ! नमोऽस्तु ते ॥  
 इत्यनेन तु मन्त्रेण वैशाखे कृष्णपक्षके ।  
 त्रयोदश्यां स्नानमात्रे पुनात्युभयतः कुलम् ॥  
 पश्चिमे तस्य तीर्थस्य किञ्चित्तु मरुगोचरे ।  
 चतुःषष्टिधनुर्मानं तीर्थं ब्रह्मसरः स्मृतम् ॥  
 तत्र स्नात्वा पितृन् भक्त्या तर्पयित्वा यथाविधि ।  
 पापकर्तृनपि पितृन् तारयेन्नात्र संशयः ॥  
 स्नात्वा याति द्विजः सम्यक् ततः संस्कारतां व्रजेत् ।  
 स्वयन्तु ब्रह्मणा सृष्टं ईश्वरप्रियकाम्यया ॥  
 स्वयन्तु ब्रह्मणा स्नातं तस्मात् नाशय पातकम् ।  
 इत्यनेन तु मन्त्रेण स्नानं कृत्वा यथाविधि ॥  
 माघे मासि चतुर्दश्यां शुक्लपक्षे विशेषतः ।  
 दद्याद्दानञ्च विधिवद् ब्रह्मलोके महीयते



इन्द्रकूटस्य कौबेरे धनुरशीतिप्रमाणतः ।  
 रामक्षेत्रं विजानीयात् तस्य कुण्डं कुले प्रिये ! ॥  
 विन्दुकुन्दप्रमाणन्तु स्नात्वाभ्यर्च्य पितृनपि ।  
 तीर्थेभ्यः परमं तीर्थं रामतीर्थं वरानने ! ॥  
 ब्राह्मणानर्चयित्वा तु ब्रह्मलोके महीयते ।  
 तव तीरे महाभागे ! श्रीरामेण महात्मना ॥  
 पितरस्तर्पिताः सर्वे तीर्थवर्त्य ! नमोऽस्तु ते ।  
 इत्यनेन तु मन्त्रेण वैशाखे कृष्णपक्षके ।  
 तत्राभ्यर्च्य महादेवं गोसहस्रफलं लभेत् ॥  
 तस्य पूर्वं नवधनुः सीतातीर्थं वरानने ! ।  
 तत्र स्नात्वा दिवं यान्ति सशरीरा द्विजातयः ॥  
 क्रीञ्चञ्चापि महाश्राद्धे अक्षयं समुदाहृतम् ।  
 सीतया रामभद्रेण निर्मितं तीर्थमुत्तमम् ॥  
 तस्मात् पुनोहि मां पापैर्मोक्षं कुरु सुरार्चिते ! ।  
 मौनी भूत्वा त्रयोदश्यां तत्र स्नात्वा महाफलम् ॥  
 मन्त्रेणानेन स्नात्वा तु रत्ने नार्घ्यं प्रदापयेत् ।  
 मुच्यते सर्वपापेभ्यो ब्रह्मलोके वसेन्मृतः ॥  
 दक्षिणे चैव सीताया धनुर्दशप्रमाणतः ।  
 तत्राभिषेकमात्रञ्च विजयी सर्वदा भवेत् ॥  
 तीर्थानां परमं तीर्थं विजयं नाम शोभितम् ।  
 तत्र लिङ्गं महेशस्य विजयं नाम विद्युत्तम् ॥  
 षण्मासान्नियताहारो ब्रह्मचारी समाहितः ।  
 उषित्वा तत्र देवेशि ! मुच्यते सर्वपातकैः ॥  
 तीर्थानां परमं तीर्थं योगतीर्थेति विद्युत्तम् ।  
 सर्वपापहरं शम्भोर्निवासं परमेष्ठिनः ॥  
 दृष्ट्वा लिङ्गन्तु देवस्य योगीशं नाम विद्युत्तम् ।

ईप्सितान् लभते कामान् रुद्रस्य दयितो भवेत् ॥  
 द्वाविंशत् धनुर्मानं मुक्तितीर्थं विजानीहि ।  
 वक्ष्यमाणेन मन्त्रेण स्नात्वाऽर्घ्यं विनिवेदयेत् ॥  
 मोक्षाभिकाङ्क्षिभिर्बुधैर्वन्द्यते पूज्यतेऽनिशम् ।  
 योगकुण्डं महाभागे ! मां पुनात्यमरार्चिते ! ॥  
 तस्मात्तिदूरे लोकस्य वृत्तं कुण्डमनुत्तमम् ।  
 तत्रापि स्नात्वा विधिवत् सन्तर्प्य पिबदेवताः ॥  
 ब्राह्मणेभ्यः प्रदायाथ दानानि विविधानि च ।  
 स्नात्वा कोलेन वीजेन तत्त्वेनार्घ्यं निवेदयेत् ॥  
 पश्चात् कोलेश्वरं दृष्ट्वा मुच्यते भवबन्धनात् ।  
 तिथिहस्तमितं कुण्डं देवगन्धर्वसेवितम् ॥  
 कुण्डे सितवतीयायां ग्रामं धान्यं धनं लभेत् ।  
 इन्द्रशैलस्य यामे तु धनुर्द्वादशमानतः ॥  
 सूर्यतीर्थमिति ख्यातं तीर्थानां तीर्थमुत्तमम् ।  
 अदृश्यमूर्तिं भगवान् तत्र सप्तरथेरितः ॥  
 आस्ते लोकहितार्थाय व्यापी योगतनुः स्वयम् ।  
 यदा हरश्च निरयनिवासं कृतवानिह ॥  
 तत्रैव देवताः सर्वास्तस्यां सेव्याः समागताः ।  
 भानुवीजेन स्नात्वा तु अर्घ्यं तारेण दापयेत् ॥  
 रामक्षेत्रं ततो गच्छेत् साधकः सिद्धिमानसः ।  
 दुर्गकूपद्वयं तत्र ब्रह्मयूपश्च तिष्ठति ॥  
 दुर्गकूपोदकं पीत्वा माघे मासि चतुर्दशी ।  
 भवेद्भक्त्या गर्भधरामन्त्राणामयुतं जपम् ॥  
 यूपं प्रदक्षिणीकृत्य यस्तु श्राद्धं प्रकल्पयेत् ।  
 पितृंश्च तारयित्तेन ब्रह्मलोके महीयते ॥  
 षाकिनीञ्च न्यसेत् कूपे सुवर्णं रजतं तथा ।

यस्य मित्रस्य यद्विषं शोधयेत् पूर्वजन्मनि ॥  
 ततो गच्छेदिन्द्रशैलं दक्षिणाभिमुखेन तु ।  
 मणीश्वरं ततः पश्येन्निरयाञ्च प्रमुच्यते ॥  
 बधवन्धनयुक्तोऽपि युक्तो वाप्युपपातकैः ।  
 इन्द्रकूटस्थितं दृष्ट्वा मणिनाथं स वायुना ॥  
 क्षणेन मुच्यते देवि ! नात्र कार्या विचारणा ।  
 चरमे लोमतीर्थस्य धनुःपञ्चप्रमाणतः ॥  
 नागतीर्थं ततो जातं पृथिव्यां ख्यातिमागतम् ।  
 नागकुण्डेति वैकुण्ठः स्नात्वा नागान् समर्चयेत् ॥  
 पुण्यं तत् सर्वतीर्थेषु सर्पाणां विषनाशनम् ।  
 स्नानं कुर्वन्ति ये मर्त्या भक्त्या आवणपञ्चमीम् ॥  
 न तेषां तत्कूले सर्पाः पीडां कुर्वन्ति कर्हिचित् ।  
 आह्वं पितृणां ये तत्र करिष्यन्ति नरा भुवि ॥  
 ब्रह्मा तुष्टः परं स्थानं दास्यते नात्र संशयः ।  
 चन्द्रादुत्तरतः शैलश्चतुःषष्टिप्रमाणतः ॥  
 तत्र जले गयाकुण्डं क्षेत्रं तीरे तदुच्यते ।  
 गयाशीर्षं पूर्वभागे धनुर्द्वाविंशमानतः ॥  
 यावन्नोद्धित्यपथ्यन्तमुत्तरे ब्रह्मयोनिकम् ॥  
 गयातीर्थं परं गुह्यं पितृणाञ्चातिवल्लभम् ।  
 कृत्वा पिण्डप्रदानन्तु न भूयो जायते नरः ॥  
 आगस्थेऽस्मिन् गयायाञ्च तथा नौलाचले शुभे ।  
 यात्राभेदे ददेत् पिण्डं गयायाञ्च सकृत् प्रिये ! ॥  
 शोचन्ति पितरस्तस्य वृत्तोऽत्र शापविभ्रमः ।  
 गायन्ति पितरो गीतं कीर्त्तयन्ति महर्षयः ॥  
 गयां यास्यति यः कश्चित् सोऽस्माकं तारयिष्यति ।  
 एष्टव्या बहवः पुत्राः शीलवन्तो गुणान्विताः ॥

तेषां तत्समवेतानां यद्येकेऽपि गयां व्रजेत् ।  
 तस्मात् सर्वप्रयत्नेन ब्राह्मणस्तु विशेषतः ॥  
 यो दद्याद्विधिवत् पिण्डान् गयां गत्वा समाहितः ।  
 धन्यास्तु खलु ते मर्त्या मयायां पिण्डदायिनः ॥  
 कुलान्युभयतः सप्त समुद्धृत्य स चाप्नुयात् ।  
 परं पिण्डप्रदानं स दद्याद्द्वै पायसेन च ॥  
 कर्त्तव्यमृषिभिर्दृष्टं पिण्याकेन गृहे न तु ।  
 तिलपिण्याककैर्देयं भक्तिमद्भिर्नरैः सदा ॥  
 आहन्तु तत्र कर्त्तव्यमर्घ्यावाहनवर्जितम् ।  
 भूषिकगृध्रकाकाश्च नानुद्दृश्यं चरन्ति ते ॥  
 आह्वं तत्तीर्थकं प्रोक्तं पितॄणां तुष्टिदं परम् ।  
 कर्त्तुं तत्र प्रयत्नेन भुक्तिरेवाथ कारणम् ॥  
 भुक्त्या तुष्यन्ति पितरस्तुष्टाः कामान् ददन्ति च ।  
 आयुः पुत्रान् धनं धान्यं कामानन्यान् प्रयच्छति ॥  
 भुक्त्या चाराधितं रुद्रं नृणां प्रीताः पितामहाः ।  
 अकालेऽप्यथवा काले गयाश्चाह्वं सदा नरैः ॥  
 प्राप्य चैव सदा स्नानं कर्त्तव्यं पितृतर्पणम् ।  
 पिण्डदानञ्च तेनाप्तं पितॄणाञ्चातिवत्सलम् ॥  
 पितरो हि निरीक्षन्तो गगनं समुपागताः ।  
 आशया परया भुक्त्या आशामिषां प्रपूरयेत् ॥  
 विलम्बो नैव कर्त्तव्यो न च विघ्नं समाचरेत् ।  
 अच्छिन्ना सन्ततिस्तोषां सदाकालं भविष्यति ॥  
 पितरः पुत्रदातारो वृद्धिश्चाद्वाभिकाङ्क्षिणः ।  
 तेन ते सकलास्तुष्टाः पितरश्चैव कर्हिचित् ॥  
 अतः आह्वं पुरा प्रोक्तं स्वयमेव स्वयम्भुवा ।  
 ते सत्वरं तत्तत् कार्यं द्विजैः पितृपरायणैः ॥

तीर्थेऽक्षते गृहे वापि सङ्क्रान्तेऽपि ग्रहेऽपि वा ।  
 विषुवे तु तथा वापि जम्बनक्षत्रपीडने ॥  
 एते वै आङ्गकालाः स्युः पुरा स्वायम्भुवोऽब्रवीत् ।  
 कृते आङ्गे नवे पुंसां पीडा भवति देहजा ॥  
 इहामुत्र कृतं वापि सर्वं त्यजति दुष्कृतम् ।  
 याम्या न भवते पीडा ग्रहचौरनृपादिका ॥  
 दुष्कृतं नश्यते सर्वं परत्र च गतिं शुभाम् ।  
 लभते नात्र सन्देहः प्रजापतिवरो यथा ॥  
 कामेश्वरः सर्ववेदी अश्वक्रान्तस्तु कार्तिके ।  
 मातृमुख्यं गयाआङ्गं पितृमुख्यन्तु अन्यतः ॥  
 पिण्डश्च' षोडशं दद्याद् बहुलं कारयेत् सुधीः ।  
 पातयेत् क्षीरधाराञ्च आरोहेत् सोमपर्वतम् ॥  
 साक्षिणः सन्तु मे देवा ब्रह्मविष्णुमहेश्वराः ।  
 महागयां समासाद्य आङ्गं कुर्याद्विचक्षणः ॥  
 ततो भेर्यादिशब्देन आरोहेत् शिविकां नरः ।  
 गृहं गत्वा समभ्यर्च्य गृहदेवीं यथाविधि ॥  
 ब्राह्मणान् भोजयेत् पश्चात् अक्षय्यमुपधारयेत् ।  
 भुञ्जीत ब्राह्मणैः साङ्गं दक्षिणामुपपातयेत् ॥  
 अस्मिन् पिण्डप्रदानेन आगस्त्ये विरजेषु च ।  
 दशाश्वमेधिकश्चैव तथा विष्णुपदेषु च ॥  
 एकत्र पिण्डदः कश्चित् पुनः आङ्गं विवर्जयेत् ।  
 पुनराकर्षणं कृत्वा शापः पतति मूर्खनि ॥  
 त्रिदिनं पातयेत् पिण्डं गयायाञ्च विशेषतः ।  
 ततो मातृगयायाञ्च एकाङ्गमपि पातयेत् ॥  
 आगस्त्ये विरजे चैव पातयेच्च दिनत्रयम् ॥  
 इति श्रीयोगिनीतन्त्रे द्वितीयभागे चतुर्थः पटलः

अथ पञ्चमः पटलः ।

भगवानुवाच । ततः प्रभाते विमले साधकः सिद्धिमानसः ।

सोमशैलस्य ऐशान्यां दृष्टिमात्रान्तरे प्रिये ! ॥

मानशैलं ततो गत्वा गच्छेद्द्वाराणसीसरः ।

मणौश्वरस्य ऐशान्ये किञ्चित् पूर्वादिगोचरे ॥

धनुःसप्तान्तरे चैव कुण्डं वाराणसीयकम् ।

द्वाविंशद्भनुरायामं सर्वदेवैश्च संयुतम् ॥

देवी त्रिपथगा तत्र गोमती च सरस्वती ।

करतोया दिव्यनदी लोहित्यो घर्घरस्ततः ॥

सरयू धूतपापा च नर्मदा च महानदी ।

दृशद्वती देविका च तथा चर्मखती नदी ॥

कृष्णवेणी तथा पुण्या शोणः श्येनो महानदः ।

कावेरी यमुना चैव ये चान्ये नानुकीर्त्तिताः ॥

मम प्रीत्यर्थमायान्ति कुण्डं वाराणसीयकम् ।

उदधिर्गङ्गारश्चैव क्षीरोदश्च तथा पयः ॥

घृतोदश्चैव मद्योदो दध्युदश्चैव सागरः ।

ऋदाश्च सरितश्चैव तीर्थानि विविधानि च ॥

मधुमासे चतुर्दश्यां समायान्ति न संशयः ।

वैशाखस्य तृतीयायां समायान्ति सुमध्यमे ! ॥

स्नात्वा तत्र दिवं यान्ति यावदाभूतसंप्लवम् ।

जगन्माये ! जगद्बीजे ! जगत्पापप्रणाशिनि ! ॥

अमृतं देहि मे कुण्डे वाराणसि ! नमोऽस्तु ते ।

इत्यनेन तु मन्त्रेण अन्येनार्थं निवेदयेत् ॥

तस्य दक्षिणदिग्भागे धनुःपञ्चप्रमाणतः ।

द्वाविंशतिधनुर्मानं कुण्डं मणिकर्णिकाद्वयम् ॥

मणिकर्णसमं तीर्थं न भूतं न भविष्यति ।  
 सत्यं सत्यं पुनः सत्यं सत्यमेव सुनिश्चितम् ॥  
 मणिकर्णसमं तीर्थं नास्ति ब्रह्माण्डगोलके ।  
 युगादिषु च सङ्क्रान्तौ उपरागे महेश्वरि ! ॥  
 स्नानं मध्यन्दिने कुर्यान्महापातकनाशनम् ।  
 मणिकर्णे ! सुरश्रेष्ठे ! मणीश्वरि ! मणिप्रिये ! ॥  
 अयं हरकृतावासो मणिकर्ण ! नमोऽस्तु ते ।  
 मन्त्रेणानेन स्नात्वा तु प्रणिपत्य विसर्जयेत् ॥  
 ऐशान्यां मणिशैलस्य मङ्गला नाम वै नदी ।  
 नीर नीर वहन्तीव पापौघानि पुनीहि तौ ॥  
 मन्त्रेण स्नात्वा देवेशि ! प्रणिपत्य प्रसादयेत् ।  
 मणीश्वरं ततो गत्वा क्षालयेत् काममुच्चरन् ॥  
 द्वितीयकेन स्पृष्ट्वा तु तृतीयेनाभिपूजयेत् ।  
 कलाहस्तद्वयांशेन सिद्धक्षेत्रमिहोच्यते ॥  
 हंसोऽर्घ्यासनमारूढो रश्मिविन्दुसमासितः ।  
 मन्त्रोऽयं देवदेवस्य ऋषिर्गर्ग उदाहृतः ॥  
 कन्दोऽनुष्टुप् भवो देव इष्टार्थं विनियोजयेत् ॥  
 उद्यत्किरीटशकलं विमलं स देवो विभर्त्ति वैयाघ्रतनुश्चतुर्भिः ।  
 शूलञ्च यो वै स वरञ्च वज्रं रक्तं त्रिनेत्रं परमं मृगस्थम् ॥  
 मध्ये देवं पूजयेत् कृत्तिवासं भीमं देवं तत्पुरस्तात् हरञ्च ।  
 भवं देवं शक्रमाद्यं विसंज्ञं पञ्चाद्देवं वामनं कालसंज्ञम् ॥  
 यजेच्छक्तीः पद्मपत्रेषु देवी वाराणसी कीर्त्तिस्तयोः पुरस्तात् ।  
 श्रीकण्ठाद्यस्तद्वहिः संयजद्दे गृहान् पश्चात् तत्पुरस्ताद्दिगीशान् ।  
 वामेऽनन्तः पूजितः स्यात् पिनाकी दक्षिणे भागे कमला  
 सर्वतश्च ।  
 सिद्धेशाख्यादयस्तश्च प्रपूज्याः स्त्रैः स्त्रैर्मन्त्रैः स्त्रीयकण्ठोदितैश्च ॥

मणिनाथश्चादिलिङ्गं ब्रह्मपाषाणमक्षयम् ।  
 ऐशान्यां मङ्गला देवि ! एतन्मध्यतमं प्रिये ! ॥  
 क्रोशत्रयमिदं चेन्न मणिपीठं सुरार्चितं ! ।  
 दक्षवक्त्रो च कामिणी हवग्रीवेणु पश्चिमे ॥  
 उत्तरे कमलं लिङ्गं उत्तरायाः समुद्भवः ।  
 पूर्ववक्त्रो च विरजा उत्तरे कौलकोद्भवम् ॥  
 अन्यत्र वै कीटिहयं सर्वं वामीद्भवं भवेत् ।  
 रमणायाः समुद्भूतं कुण्डं पञ्चशतं शतम् ॥  
 सार्धकोटिस्तथा लिङ्गं त्रिंशतश्च कलौ युगे ।  
 भूम्यन्तरस्थं लक्षश्च सार्धलक्षं जले प्रिये ! ॥  
 द्विलक्षं पर्वते चैव पञ्चलक्षं गुहासु च ।  
 भूमिपीठे सप्तलक्षं वृक्षमूले तु लक्षकम् ॥  
 कुण्डमध्यगतं लिङ्गं अर्धलक्षं विजानीहि ।  
 सन्ध्या सन्ध्यांशके चैव कुण्डं लौहित्यपावनम् ॥  
 नवेन्दुशाके देवेशि ! विदितं सर्वमेव तु ।  
 त्रंशे सन्ध्यांशके चैव यदा शूद्रो भवेन्नृपः ॥  
 तदा कामिश्चरौ देवी स्फुटिता मध्यमांशके ।  
 अन्ते नैव शाकेश्वरी स्फुटिता मध्यमेऽंशके ॥  
 अन्ध्यांशे च शाके च देवी अव्यक्ता उर्वशी तदा ।  
 भूशाके माधवे व्यक्ते सुधांशे विरजा प्रिये ! ॥  
 यत्फलं राजसूयेन पूजनाहन्दनात् प्रिये ! ।  
 वायव्ये मानशैलस्य वराहो नाम पर्वतः ॥  
 तस्य पूर्वदक्षिणे च नरनारायणं सरः ॥  
 तत्र पीत्वा च स्नात्वा च विष्णुलोके महीयते ।  
 तस्य पश्चिमतीरे च लिङ्गं सोमेश्वरं परम् ॥  
 तौर्यं प्रभासनामानं मृतानां मुक्तिदं फलम् ।



सेवनात् कृतपिण्डानां पापजित् कामदं नृणाम् ॥  
 तत्र वैनायकं तीर्थं वायव्ये धनुरष्टकम् ।  
 सशतधनुरायामं प्रभासं तीर्थं मुत्तमम् ॥  
 वायव्ये तस्य देवेशि ! धनुरर्कप्रमाणतः ।  
 तीर्थं विन्दुसरः पुण्यं स्नानात् पातकनाशनम् ॥  
 मणिसोमाचलान्तेन सहस्रपञ्चकं धनुः ।  
 भूलिङ्गे च भवेत् कीटोज्यामुत्र च सरस्वतौ ॥  
 धनुष्कोकिलकः शम्भु लक्षकालिरुदाहृतः ।  
 नाटकाचलपूर्वे तु मतङ्गो नाम पर्वतः ॥  
 अग्नीं हयाचलं यावत् शिवस्यान्तर्गहं स्मृतम् ।  
 अन्तर्गहं स्मृता ये च यान्ति ब्रह्म सनातनम् ॥  
 अक्षयं सत्कृतं तत्र यत्कृतञ्च तदक्षयम् ।  
 मणिशैले स्थिता ये च ये स्मृतास्तेऽपुनर्भवाः ॥  
 तत्र दानं कुरुक्षेत्रसमं भवति नान्यथा ।  
 अश्वतीर्थेन्द्रमध्ये तु ब्रह्मावधिरुदाहृतः ॥  
 वराहस्य मुखे तोयं दृष्ट्वा मत्स्योदरी तदा ।  
 आपादे वर्षणे विष्णो र्यदा मत्स्योदरं भवेत् ॥  
 तदा सर्वप्रयत्नेन स्नानं कुर्यान्मम प्रिये ! ।  
 शतजन्मकृतं पापं स्नानाद्भक्ष्यति निश्चितम् ॥  
 भाद्रे वा श्रावणे वापि तदार्द्धार्द्धं लभेत् फलम् ।  
 कार्तिके दृश्यते किञ्चित् फलं दशगुणोत्तरम् ॥  
 हस्ताचलस्य पूर्वे तु किञ्चिद्देशान्यगोचरे ।  
 भस्माचलं स्थिरं कृत्वा समीचेत् काममुच्चरन् ॥  
 कीलकाचरमे भागे नाक्रान्तं तत्र पातयेत् ।  
 तत्क्षेत्रस्थोत्तरे भागे धनुरर्कप्रमाणतः ॥  
 उर्वशी सा समाख्याता सर्वकिष्किषमाग्निनी ।

माघे मासि सिते पक्षे द्वादशाक्ष समाहितः ॥  
 स्नात्वाश्वमेधजं पुण्यं लभते सङ्गमेषु च ।  
 दिनचर्ये च ग्रहणेन न स्नायाच्च कदाचन ॥  
 नाशोऽपि ज्येष्ठपुष्यस्य धनस्य परमेश्वरि ! ।  
 तारं श्रवणशून्यञ्च वाराहं स शिखी स्थितः ॥  
 समार्णको वज्रजायाऽनन्तोऽयं परिकीर्तितः ।  
 पृथिव्यां यानि तीर्थानि आसमुद्रसरांसि च ॥  
 उर्वश्चन्तानि सर्वाणि पापं हर नमोऽस्तु ते ।  
 मन्त्रेण विधिवत् स्नात्वा उत्तराशामुखेन तु ॥  
 वारुणेन च मन्त्रेण दद्यादर्घ्यं विभूतये ।  
 पूर्वाशामज्जनं कृत्वा महालक्ष्मीर्विमुच्यते ॥  
 धनं धान्यं प्रजावृद्धिः कुवेराशामिमज्जनात् ।  
 तस्याः पूर्वं चार्कधनुरायतांशं तथा परम् ॥  
 सूर्यतीर्थमिति ख्यातं देवानामपि दुर्लभम् ।  
 ऋषयः सिद्धगन्धर्वास्तीर्थानि च सरांसि च ॥  
 माहात्म्यमण्डलं तस्य सूर्यकुण्डस्य शङ्करि ! ।  
 भृग्वन्तं गगनं देवि ! भृगुः स्वर्गान्तिको मनुः ॥  
 स्नाने च पूजने चार्घ्यं स्तुतौ च विनियोजयेत् ।  
 चैत्रे माघे च मासि च सप्तम्यां रविवासरे ॥  
 स्नात्वा स्वर्गमवाप्नोति सूर्यलोकञ्च विन्दति ।  
 क्तांशो ! विंशसम्भूत ! महापातकनाशन ! ॥  
 महाभाग ! हृथ्यात्मक ! पापं हर नमोऽस्तु ते ।  
 तत्पूर्वं तु पञ्चधनुः कामाख्यं नाम वै सरः ॥  
 तत्र स्नात्वा त्रयोदश्यां सर्वान् कामानवाप्नुयात् ।  
 वात्रीफलं सुखे कृत्वा यस्तु स्नानं समाचरेत् ॥  
 प्रपुष्पो लभते पुष्यं राजानं पृथिवीपतिम् ।

चैत्रे सितत्रयोदश्यां स्नात्वा राज्यञ्च विन्दति ॥  
 वक्ष्यमाणेन मन्त्रेण कामेनार्घ्यं निवेदयेत् ।  
 कामकुण्ड ! मङ्गलभाग ! स्वयं देवीभिः संस्कृतः ॥  
 प्रयच्छ कामान् सकलान् पापाञ्च त्राहि सर्वतः ।  
 सूर्यतीर्थे चार्घ्यं दानं यः करोति वराङ्गने ! ॥  
 शतमष्टोत्तरञ्चापि सहस्रमयुतं तथा ।  
 द्वादशकृत्तथाष्टौ वा अश्वमेधफलं लभेत् ॥  
 माघे वा फाल्गुने वापि स्वाहार्घ्यं सप्तमीदिने ।  
 स्नात्वा रघुदये काले कुष्ठौ पापाद्विमुच्यते ॥  
 अपुष्पिता च विंशहात् या नारौ परमेश्वरि ! ।  
 तत्राभ्यर्च्यार्घ्यं दानेन सा नारौ पुष्पिता भवेत् ॥  
 योऽर्घ्यं न्तु मार्त्तपात्रेण आदित्यस्य च शङ्करि ! ।  
 सप्त जन्मनि दारिद्र्यं मृते सा चाभिजायते ॥  
 मृतापत्या च या नारौ अङ्घ्रि संपूज्य भास्करम् ।  
 करवीरेण वार्केण तथा धात्रीफलेन च ॥  
 करवीरशतं दत्त्वा नापुत्रो जायते क्वचित् ।  
 अभावे करवीरस्य पत्राण्यपि निवेदयेत् ॥  
 रक्तं रुद्रजटञ्चैव रक्तञ्च करवीरकम् ।  
 तथा रक्ततया देवि ! शस्तं भास्करपूजने ॥  
 सर्वेषाञ्चैव पुष्पाणां श्रेष्ठञ्च करवीरकम् ।  
 एकञ्च करवीरञ्च रक्तपद्मसहस्रकम् ॥  
 प्रतिपुष्पे चाश्वमेधफलं सम्यक् प्रजायते ।  
 तस्मात् सर्वप्रयत्नेन करवीरेण पूजयेत् ॥  
 अभावे करवीरस्य त्रिवारं वाग्यतः स्मरेत् ।  
 छुञ्चरेत् करवीरेति न तथा कोटिजाप्यतः ॥  
 प्रीतिः स्यात् करवीरस्य न तथा याति भास्करः ।

संवत्सरस्य मध्ये तु वारैकं समप्नोव्रतम् ॥  
 सूर्य्यतीर्थे सकृत् कृत्वा पुनाति सप्तमं कुलम् ।  
 अग्ररात्रं परं कालं परेशानि ! विजानीहि ॥  
 न्यूनातिरिक्ते देवेशि ! न सिद्धिर्जायते भुवि ।  
 द्विपक्वं वर्जयेद् यस्माद् घृतञ्चैव कलायकम् ॥  
 कशेरु शृङ्गवेरञ्च लवणञ्च कषायकम् ।  
 अम्लञ्चैव तथा तिक्तं दूषितञ्च न भक्षयेत् ॥  
 शिलापात्रेण भोक्तव्यं रौप्यताम्रे कदाच न ।  
 मङ्गलस्य दक्षभागे धनुःपंक्तिप्रमाणतः ॥  
 तीर्थं गङ्गासरो नाम तत्र स्नात्वा महत् फलम् ।  
 गङ्गातीरे नरः स्नात्वा पितृन् देवांश्च तर्पयेत् ॥  
 ब्रह्मलोकं समाप्नोति रत्रिसङ्क्रमणे ग्रहे ।  
 विष्णुपादरजःसम्भूते ! गङ्गे ! त्रिपथगामिनि ! ॥  
 धर्मद्रवि ! सरित्श्रेष्ठे ! त्राहि मां सर्वपातकात् ।  
 तुलायां मकरे चैव शुक्लाष्टम्याञ्च भाविनि ! ॥  
 स्नानमात्रेण स नरो विष्णुलोके महीयते ।  
 तस्य दक्षिणदिग्भागे धनुरष्टप्रमाणतः ॥  
 आगस्थं परमं तीर्थं मृतानां भुक्तिमुक्तिदम् ।  
 यः श्रुत्वा मज्जयेन्मर्त्यः सर्वज्ञत्वमवाप्नुयात् ॥  
 स्वयं देवो महादेवो विष्णुस्तत्र च संस्थितः ।  
 कामाख्यायाश्च क्रीडार्थमागस्थं कुण्डमुत्तमम् ॥  
 सर्वपापहरं शुद्धं विष्णुब्रह्मादिभिर्युतम् ।  
 देवदानवविद्याधृग्वन्दितं सर्वकामदम् ॥  
 नानारत्नादिभिश्च सौपानं सुमनोहरम् ।  
 शल्येन्योत्पादितं कुण्डं महादेव्याश्च तुष्टये ॥  
 माघे च कार्तिके चैव शुक्लपक्षे वरानने ! ।

दशम्यां स्नानमात्रेण पुष्करस्य फलं लभेत् ॥  
 शतजन्मकृतं पापं तत्क्षणादेव नश्यति ।  
 सहस्रजन्मजं पापं विषुवे च दिनक्षये ॥  
 पौषे च कर्कटे चैव क्षणाष्टम्यां महेश्वरि ! ।  
 स्नानञ्च वर्जयेद्देवि ! भार्याहानि भवेद्यतः ॥  
 यथा वाराणसी पुण्या तथा पुण्या न संशयः ।  
 गुह्यतीर्थं परं देवि ! नात्र कार्या विचारणा ॥  
 एतद्गुह्यतमं क्षेत्रमेतद् गुह्यतरं परम् ।  
 यत्र गत्वा नरः सद्यो मुच्यते सर्वपातकैः ॥  
 यत्र देवो महादेवो यत्र देवी सरस्वती ।  
 गङ्गादिसरितः सर्वाः समुद्राः सप्त एव हि ॥  
 नदाः शोणादयो यत्र तीर्थानि च सरांसि च ।  
 किंवा वामे परीतस्य कुण्डस्य परमेष्ठिनः ॥  
 न शक्यं विस्तराद्वक्तुं मया जलजलोचने ! ।  
 यथा चराचरं सर्वं त्रैलोक्यं त्रासयेत्क्षु ॥  
 तथा त्रायस्व मां नित्यं तीर्थवर्य्य ! नमोऽस्तु ते ।  
 आग्नेये तस्य क्षेत्रस्य किञ्चित् पश्चिमगोचरे ॥  
 एकविंशद्भुवर्गं वासवं नाम तीर्थकम् ।  
 वासवे परमे तीर्थे स्नात्वाभ्यर्च्य च वासवम् ॥  
 शक्रवीजेन देवेशि ! इष्टस्य सदनं व्रजेत् ।  
 वक्ष्यमाणेन मन्त्रेण धरण्यार्घ्यं निवेदयेत् ॥  
 वासवाख्यं महातीर्थं सर्वपापप्रणाशनम् ।  
 तवाम्भसि निमज्याथ यथोक्तफलदो भव ॥  
 तस्य पश्चिमतो देवि ! नातिदूरे व्यवस्थितः ।  
 धनुःसप्तप्रमाणेन रश्मातीर्थं महेश्वरि ! ॥  
 रश्मातीर्थं नरः स्नात्वा रूपवानभिजायते ।

संहं भर्त्ता कृता भवति ज्ञानाक्षरी पतिव्रता ॥  
 रश्मालोकश्च तदनु तदन्ते भवनं हरेः ।  
 याति नास्त्यत्र सन्देहः शेषे च गुरुवासरे ॥  
 ब्रह्मकर्मसमुद्भूते ! सर्वकामप्रदे ! शुभे ! ।  
 कामद्रवि ! नमस्तेऽस्तु त्राहि मां भवसागरात् ॥  
 स्नात्वानेन च रश्मायै मन्त्रेणार्घ्यं निवेदयेत् ।  
 क्षेत्रस्य पश्चिमे भागे धनुस्त्रिंशत्प्रमाणतः ॥  
 तत्रैव रुक्मिणीकुण्डं स्नात्वा ब्रह्मपुरं व्रजेत् ।  
 मुखस्य क्षालनं कृत्वा नारी वा पुरुषोऽपि वा ॥  
 रूपवान् परलोके तु जायते नात्र संशयः ।  
 स्नानं कन्दर्पवीजेन शृणु क्षालनमन्त्रकम् ॥  
 ब्रह्मविष्णुमहेशानैः क्षालितं वदनं त्वयि ।  
 रूपवानश्विनो र्याति रूपं सत्येन देहि मे ॥  
 वायव्ये तस्य क्षेत्रस्य धनुरष्टास्रसंमितम् ।  
 पितृणां परमं तीर्थं स्नानादुयाति परां गतिम् ॥  
 पितृतीर्थं ! महाभाम ! स्वयं देवाष्टसत्कृत ! ।  
 तृप्तिहेतो ! महाभाग ! अघोरान्मां पुनौहि च ॥  
 अत्र स्नात्वा च मन्त्रेण पितृमेधफलं लभेत् ।  
 आगस्त्यस्य तु दक्षे च गत्वा स्नात्वा च तर्प्य च ॥  
 धनुर्वेदप्रमाणञ्च गवाक्षागति वै सरः ।  
 तत्र गत्वा च सप्तम्यां पितृणामनृणो भवेत् ॥  
 गयातीर्थं महातीर्थं पितृणां नास्ति तत्समम् ।  
 पावनः सर्वतीर्थेषु स मां पुनातु पापतः ॥  
 अनेन स्नानं कृत्वा तु उत्तीर्थं धीतवाससी ।  
 पिधाय तिलकं दद्यात् क्षेत्रं कुर्यात् प्रदक्षिणम् ॥  
 कृत्वा दशाक्षक्षेत्रे च पिण्डं दद्यात् समाहितः ।

तत्र देवि ! षोडशके पितॄन् समर्चयेद्बुधः ॥  
 क्षीरेण मधुना चैव पादापनयनेन च ।  
 दक्षिणादिक्रमाच्चात्र एकैकैर्हस्तकं चतुः ॥  
 वेदीषोडशकस्तत्र प्रतिवेदीं समर्चयेत् ।  
 गयाकूपे नरः स्नात्वा दृष्ट्वा देवसुमापतिम् ॥  
 आत्मानं तारयेत् सद्यो दश पूर्वान् दशापरान् ।  
 विष्णुर्ब्रह्माद्यरुद्रश्च अगस्त्यश्च शतक्रतुः ॥  
 गणेशश्चैव क्रौञ्चश्च कुमारश्च प्रजापतिः ।  
 च्यवनः कश्यपश्चैव पुलस्त्यश्च यथाक्रमात् ॥  
 अश्वक्रान्तस्य वृद्धैरवमागस्त्येऽमृतवासरे ।  
 अत्र मातुः पृथक् पिण्डमन्यत्र पतिना सह ॥  
 दशाश्वमेधे यः पिण्डं नाम्ना येषान्तु निर्वपेत् ।  
 नाकस्थाश्च दिवं यान्ति स्वर्गस्था मोक्षमाप्नुयुः ॥  
 येऽस्मत्कुले च पितरो लुप्तपिण्डोदकक्रियाः ।  
 ये चाप्यक्षतचूडाश्च ये च गर्भाद्भिनिःसृताः ॥  
 येषां दारा विक्रयाश्च येऽग्निदग्धास्तथापरि ।  
 भूमौ दत्तेन तप्यन्तु तृप्ता यान्ति परां गतिम् ॥  
 पिता मातामहश्चैव तथैव प्रपितामहः ।  
 माता पितामही चैव तथैव प्रपितामही ॥  
 यथा मातामहश्चैव प्रमातामह एव च ।  
 ये च सिंहव्याघ्रसर्पप्रहृता निहृताश्च ये ॥  
 दंष्ट्रिभिः शृङ्गिभिर्वापि तेषां पिण्डं ददाम्यहम् ।  
 अग्निदग्धाश्च ये केचिन्नाग्निदग्धास्तथापरि ॥  
 विद्युच्चौरहता ये च तेषां पिण्डं ददाम्यहम् ।  
 पशुयोनिगता ये च पक्षिकीटसरीसृपाः ॥  
 अथवा वृक्षयोनिस्थास्तेषां पिण्डं ददाम्यहम् ।

अस्मिन्जनसंस्था ये ये नीता यमशासनम् ॥  
 तेषामुद्धरणार्थाय इमं पिण्डं ददाम्यहम् ।  
 जात्यन्तरसहस्राणि भ्रमन्ति स्वेन कर्मणा ॥  
 मनुष्यान्तर्गतं येषां यातनाशतमाहृतम् ।  
 अन्येषां यातनास्थानां प्रेतलोकनिवासिनाम् ॥  
 तेषामुद्धरणार्थाय इमं पिण्डं ददाम्यहम् ।  
 ये बान्धवाबान्धवा वा येऽन्यजन्मनि बान्धवाः ॥  
 तेषान्तु तृप्तिमायान्तु पिण्डदानेन सर्वदा ।  
 ये ये पितृकुले जाताः कुले मातुस्तथैव च ॥  
 गुरुष्वशुरबन्धूनां ये चान्ये बान्धवाः स्मृताः ।  
 ये ये कुले लुप्तपिण्डाः पुत्रदारविवर्जिताः ॥  
 क्रियालोपगता ये च जात्यन्धाः पङ्गवस्तथा ।  
 विरूपा वा सगर्भा ये ये च जाताः कुले मम ।  
 तेषां पिण्डं मया दत्तमक्षय्यमुपतिष्ठताम् ॥  
 ये बान्धवा ये पितृवंशजाता मातुस्तथा ये भवनादिजाताः ।  
 कुलद्वये ये मम दासभूता मृतास्तथैवामृतसेवकाश्च ॥  
 मित्राणि सख्यः परसख्यश्च वृक्षाः पुण्याश्च दुष्टाश्च कृतोपकाराः ।  
 जन्मान्तरे ये मम दासभृत्यास्तेषामिमं पिण्डमहं ददामि ॥  
 सूर्यकुण्डस्य वायव्ये धनुर्दण्डान्तरे स्थितः ।  
 देवो गदाधरस्तत्र प्रणिपत्य प्रदापयेत् ॥  
 साक्षिणः सन्तु मे देवा ब्राह्मणा वसवस्तथा ।  
 मया गयां समासाद्य पितृणां निष्कृतिः कृता ॥  
 आगतोऽहं गयां देव ! पितृकार्यं गदाधर ! ।  
 त्वमेव साक्षी भगवाननृणोऽहं ऋणत्रयात् ॥  
 पितृपिण्डस्य मध्ये तु पिण्डं दद्याच्च षोडश ।  
 वर्तुलं कारयेत् पिण्डं क्षीरधारासु पातयेत् ॥



गदाधरस्य वै वामे नातिदूरेण शङ्करि ! ।  
 तत्र मातृगया देवि ! दक्षिणेन सुतीर्थकम् ॥  
 तथा गदाधरं देवं सुक्तिदं पुरुषोत्तमम् ।  
 तं प्रणम्य प्रयत्नेन न भूयो जायते नरः ॥  
 मौनादित्यं महात्मानं कनकार्कं विशेषतः ।  
 दृष्ट्वा मौनेन विप्रर्षिः पितृणामनुगो भवेत् ॥  
 ब्रह्माणं पूजयित्वा च ब्रह्मलोकमवाप्नुयात् ।  
 उर्वश्या दक्षिणे तौरे या शिला कनकप्रभा ॥  
 सा विज्ञेया च गायत्री पूजयेद्गन्धचन्दनैः ।  
 गायत्रीं प्रातरुत्थाय उपागम्य तु नामशः ॥  
 सन्ध्यां कृत्वा प्रयत्नेन सर्ववेदफलं लभेत् ।  
 सावित्रीञ्चैव मध्याह्ने दृष्ट्वा यज्ञफलं लभेत् ॥  
 दशाश्वमेधे धनदो देवदेवो जनार्दनः ।  
 तत्र पिण्डप्रदानेन तृप्तिर्भवति शाश्वती ॥  
 गयायां पितरूपेण देवदेवो जनार्दनः ।  
 तं दृष्ट्वा पुण्डरीकाक्षं सुच्यते वै ऋणत्रयात् ॥  
 दृष्ट्वा पितामहं देवं सर्वपापैः प्रमुच्यते ।  
 मकरे वर्त्तमाने च ग्रहणे चन्द्रसूर्ययोः ॥  
 दुर्लभस्त्रिषु लोकेषु आगस्थे पिण्डपातनः ।  
 आत्मजो वा तथान्यो वा मया कूपेऽश्वमेधिके ॥  
 यन्नाम्ना पातयेत् पिण्डं तं नयेद् ब्रह्म शाश्वतम् ।  
 तद्ब्रह्मकल्पितं स्थानं विप्रा ब्रह्मप्रकल्पिताः ॥  
 पूजितैः पूजिताः सर्वे पितृभिः सह देवताः ।  
 तर्पयेत्तु गयाविप्रान् हव्यकव्यविधानतः ॥  
 स्नानं देहिपरित्यागो गयायान्तु विधीयते ।  
 यः करोति महादानं वृषोत्सर्गं करोति यः ॥

दशाश्वमेधिके तीर्थं मुक्तिदे सं च मानवः ।  
 चतुःषष्टिधनुर्मानं क्षेत्रमागस्त्यमौरितम् ॥  
 पञ्चपञ्चाशतं तीर्थमुक्तं तीर्थं सुमध्यमे ! ।  
 उर्वशी च तथा सूर्यः कामः पुत्रश्च वासवः ॥  
 आगस्त्यश्चाश्वमेधश्च तीर्थसारी गयाविलः ।  
 उद्धन्धनमृता ये च गलपाशमृताश्च ये ॥  
 पतिदुष्टा च या नारौ क्रिया तेषां न विद्यते ।  
 नान्येष्टिर्न च दाहश्च नाशौचं तेषु विद्यते ॥  
 आगस्त्ये च गयायाश्च क्रियां कुर्याच्चिरात्कम् ।  
 अमायाश्च समारभ्य कुर्याच्चैव चिरात्कम् ॥  
 अन्यत्र च क्रियां तेषां यः करोति सुदुर्मतिः ।  
 विफला च क्रिया तेषां चरेच्चान्द्रायणं व्रतम् ॥  
 ततः शुद्धिमवाप्नोति अन्यथा पातकी भवेत् ।  
 अन्यतीर्थे कृतं पापं गयायान्तु विनश्यति ॥  
 गयायां यत् कृतं पापं रामक्षेत्रे विनश्यति ।  
 रामक्षेत्रे कृतं पापं मणिकूटे विनश्यति ॥  
 मणिकूटे कृतं पापं नीलगैले विनश्यति ।  
 नीलगैले कृतं पापमन्तर्गहे विनश्यति ॥  
 अन्तर्गहे कृतं पापं सोमतीर्थे विनश्यति ।  
 सोमतीर्थे कृतं पापं मङ्गलायां व्यपोहति ॥  
 मङ्गलायां कृतं पापं आगस्त्ये तु विनश्यति ।  
 आगस्त्ये यत् कृतं पापं मन्दरे तद्दिनश्यति ॥  
 मन्दरे यत् कृतं पापं वज्रलेपे विनश्यति ।  
 वज्रलेपाश्च यत् पापं अश्वक्रान्ते विनश्यति ॥  
 अश्वक्रान्ते कृतं पापं उर्वश्यां तद्व्यपोहति ।  
 माहात्म्यश्रवणेनाथ संहिताश्रवणेन वै ।

दिनं नयेन्महेशानि ! रात्रौ विष्णुविचिन्तनम् ॥  
 कृत्वा वासन्तु तत्रैव नक्तं भोक्ष्यं न वर्त्तयेत् ।  
 ततोऽन्यदिवसे कात्या आगस्थे स्नानमाचरेत् ॥  
 भस्माचलं सृशन् धारा सा विज्ञेया सरस्वती ।  
 तत्र स्वाहा महेशानि ! अग्निष्टोमफलं लभेत् ॥  
 विष्णोर्वक्षःस्थिते ! भद्रे ! मकरन्दप्रिये ! शुभे ! ।  
 जन्मजन्मार्जितं पापं हर मे परमेश्वरि ! ॥  
 स्नायादनेन मन्त्रेण कार्तिकीञ्च विशेषतः ।  
 देवस्य पूर्वभागे तु वापी तिष्ठति शोभना ॥  
 तस्याः स्वच्छोदकं पीत्वा पुनर्जन्म न विद्यते ।  
 आग्नेये भस्मशैलस्य धनुरष्टप्रमाणतः ॥  
 पिशाचमोचनं नाम तीर्थं परमकं शुभे ! ।  
 पिशाचमोचने तीर्थं पूजयामास शूलिनम् ॥  
 इदं देवस्य तस्मिन् कपर्दीश्वरमुत्तमम् ।  
 वायव्ये भस्मकूटस्य धनुर्मदनमानतः ॥  
 कपालमोचनं नाम तीर्थं भ्यस्तीर्थमुत्तमम् ।  
 पूजनीयं प्रयत्नेन स्तोतव्यं विविधैः स्तवैः ॥  
 कपालं पतितं तस्य स्नानस्य मम सुन्दरि ! ।  
 तस्मिन् स्नातो वरारोहे ! ब्रह्महत्यां व्यपोहति ॥  
 कपालेश्वरमीशानमस्मिन् तीर्थे व्यवस्थितम् ।  
 तस्योत्तरे धनुःपञ्च कपिला नाम वै शिवे ! ॥  
 तत्र स्नात्वा वरारोहे ! मुच्यते भवबन्धनात् ।  
 कपिलाङ्गदतीर्थेऽस्मिन् स्नात्वा संयतमानसः ॥  
 षष्ठध्वजं शिवं दृष्ट्वा सर्वयज्ञफलं लभेत् ।  
 पूर्वाशाभिमुखेनैव आरोहेद् भस्मकूटकम् ॥  
 वक्ष्यमाणेन मन्त्रेण पूजयित्वा प्रशस्यते ।

वृषाचल ! नमस्तेऽस्तु धर्ममार्गत्रिपिष्टप ! ॥  
 आरोहयामि शिखरं भस्मकूट ! नमोऽस्तु ते ॥  
 पश्चिमाभिमुखं यस्तु आरोहेत् पर्वतं यदि ।  
 दशजन्मकृतं पुण्यं तत्क्षणादेव नश्यति ॥  
 उत्तराभिमुखी यस्तु यश्च ऐशान्यसम्मुखः ।  
 धनं पुत्रं कलत्रञ्च सर्वं नश्यति तत्क्षणात् ॥  
 अन्यद्वारं प्रवक्ष्यामि गुह्याद् गुह्यतरं शुभम् ।  
 वृषध्वजस्य माहात्म्यं शृणु देवि ! वरानने ! ॥  
 संयुक्ता सोमवारेण अमावस्या भवेद् यदि ।  
 तदा भस्माचलं गत्वा देवमभ्यर्च्य यत्नतः ॥  
 कुलैकविंशमुद्धृत्य सं गच्छेत् परमं पदम् ।  
 गन्धाद्यैः स्नापयेज्जिह्वं कमलैः सुमनोहरैः ॥  
 पञ्चासृतेन तोयेन चन्दनेन विलेपयेत् ।  
 महात्मानं ततः कुर्यान्मासान्ते प्रतिपर्वणि ॥  
 विष्णुपत्रेण सम्पूज्य रत्नतोयिन स्नापयेत् ।  
 प्रासादेन तु मन्त्रेण रुद्रपुष्पेण पूजयेत् ॥  
 बन्धूकेन जयन्तेन मालुरेण विशेषतः ।  
 यः प्रीतो देवदेवः पिनाकी पांशुनेत्रैर्दीप्यमानैस्तृतैः ।  
 लैः साक्षात् सर्वपापौघहर्ता विश्वद्रुदो यश्चतुरो देवदेवः ॥  
 भद्रासङ्घर्म वैयाघ्रकाण्डं भूत्या शुभं शशिकान्तं वपुश्च ।  
 या गात्रे नीलदेहो मुखञ्च सृशन् पाणिं पाणिना सुप्रमत्तः ॥  
 पत्रेषु पूजयेदेता देवताः परमेष्ठिनः ।  
 धाम धर्मं तथा सूक्ष्मं विष्णुं नारायणं हरम् ॥  
 विजयं विरजं विश्वं मध्यादि प्रतिपूजयेत् ।  
 शक्तीः सम्पूजयेच्चैव रामाद्याः प्रोक्तलक्षणाः ॥  
 बाह्ये सम्पूजयेत्तथा श्रीकण्ठाद्याश्च तद्विधिः ।

पीठेशांश्च तथा बाह्ये पीठेशांश्चाग्रतोऽर्चयेत् ॥  
 त्रैयम्बकेण मन्त्रेण पूजयेत् कमलां विना ।  
 नन्दीशं मुकुटश्चैव दिक्पालान् पूजयेत् क्रमात् ॥  
 एवं सम्पूज्य देवेशं पूजाभिर्भक्तिमाधरः ।  
 प्रणम्य परमेशानं इदं स्तोत्रमुदाहरेत् ॥  
 ओं नमो विश्ववर्णाय हिरण्माय हिरण्यकर्णाय च ।  
 हिरण्यकतप्रूडाय हिरण्यपतये नमः ॥  
 ईशानवज्रसम्भूत ! हरिकेश ! नमोऽस्तु ते ।  
 नमो बालार्कवर्णाय ज्वलद्गुणधराय च ॥  
 नमोऽशुभाय शुभाय सौभगाय क्षयाय च ।  
 भवाङ्गोर्जितकेशाय मुक्तकेशाय वै नमः ॥  
 नमः षट्कर्मतुष्टाय त्रिकर्मनिरताय च ।  
 वर्णाश्रमेण विधिवत् पृथक् कर्मप्रवर्तिने ॥  
 नमः शोशीय शोशाय नमः करकणाय च ।  
 खेतपिङ्गलनेत्राय कृष्णवक्त्रेक्षणाय च ॥  
 धर्मकर्मार्थमोक्षाय सर्वपापहाराय च ।  
 नमस्त्रिशूलहस्ताय उमाकान्ताय वै नमः ॥  
 ईशानवक्त्रसम्भूत ! हरिकेश ! नमोऽस्तु ते ।  
 प्रसीद पार्वतीकान्त ! उमानन्दाय वै नमः ॥  
 ततोऽनुज्ञां समादाय कृताञ्जलिपुटः करः ।  
 प्रणम्य पूजयित्वा च इमं मन्त्रमुदीरयेत् ॥  
 उमानन्द ! नमस्तेऽस्तु पार्वतीप्रौतिवर्द्धन ! ।  
 निर्विघ्ना यातु मे सिद्धिर्यस्मात् पूजा कृताऽद्य मे ॥  
 जगन्नाथ ! प्रसादेन श्रीमत्कामेश्वरं शिवम् ।  
 अर्चयाम्बह्य देवेश ! आश्रया ते महेश्वरम् ॥  
 प्राथं तस्य समभ्यर्च्य विश्वक्सेनं जनार्दनम् ।

देवस्य पश्चिमे भागे मातङ्गं नाम क्षेत्रकम् ॥  
 धनुर्द्वाविंशमानेन तत्र वासे न शोचति ।  
 तत्र यत् पातकं कृत्वा अन्यद् ब्रह्मबधे समम् ॥  
 तत्र तत्र सुकृतं किञ्चित् अग्निष्टोमफलं लभेत् ॥  
 मातङ्गं पूजयेत्तत्र गङ्गाद्यैर्भक्तिमादरः ॥  
 मायावौजेन देवेशि ! भावेन सुसमाहितः ।  
 तत्रस्थो मन्दिरं पश्येद्दक्षिणाभिमुखेन तु ॥  
 स सर्वकुलमुद्धृत्य ब्रह्मलोके महीयते ।  
 नमो मन्दिरशैलाय विष्णुरूपाय वेधसे ॥  
 तान् दृष्ट्वाथ च स्वर्गस्थो भवपापं व्यपोहतु ।  
 वीचेत् सन्ध्याचलं पञ्चादिमं मन्त्रमुदीरयेत् ॥  
 युगकोटिसहस्राणि यत् पापं समुपार्जितम् ।  
 क्षपासिगजवक्त्रे च साक्षी भव मतङ्गज ! ।  
 ततोऽर्घ्यं भानवे दद्यात्तिलवारिकुशान्वितम् ॥  
 उत्थाय प्रणिपातेन दद्यादाचमनीयकम् ।  
 आदित्यस्य व्रताङ्गे तु अर्घ्यदाने विशेषतः ॥  
 उपविश्य ततो दद्यादन्यतोत्थाय दापयेत् ।  
 अधोमुखञ्चार्घ्यपात्रं दत्त्वाध्यान्ते विचक्षणः ॥  
 तत्र चण्डेश्वरं सूर्यं प्रणिपत्य विसर्जयेत् ।  
 दशाश्वमेधनैर्ऋत्ये दक्षिण्ये मम सुन्दरि ! ॥  
 इषुक्षेपान्तरे यच्च संस्थितं कलिपर्वतम् ।  
 तत्रारोहणमात्रेण सुकृतञ्च विनश्यति ॥  
 दुःखितं लिप्यते गात्रे कलिः सृशति नान्यथा ।  
 कलिः सृशति यां धारां सा धारा मम वाहिनी ॥  
 सर्वं कलिमलं तोर्यं तथैनं परिवर्जयेत् ।  
 मन्दिरस्य हि चैशान्यां धनुःषोडशकं मितम् ॥

चक्रतीर्थं महातीर्थं सर्वपापप्रणाशनम् ।  
 ग्रहापदोषजञ्चैव पातकं यत् कृतं बहु ॥  
 कृष्णे शुक्ले चतुर्थ्याञ्च दृष्ट्वा सिंहे च चन्द्रकम् ।  
 तद्दोषात् पातकं यच्च सर्वं स्नानाद्दिनश्यति ॥  
 अस्थीनि पातयेद् यस्तु सप्तरात्रौ मम प्रिये ! ।  
 चक्राङ्कितं भवेद्देवि ! नात्र कार्या विचारणा ॥  
 चक्रतीर्थं मृतं सर्वं धारणाद् योऽपि चन्दनम् ।  
 तत्फलं प्राप्य तेजस्वी मृते हरिपुरं व्रजेत् ॥  
 द्वारकायां समुद्भूत ! द्विजन्मभवसागरात् ।  
 तीर्थराज ! नमस्तेऽस्तु त्राहि मां भवबन्धनात् ॥  
 मन्त्रेणानेन स्नात्वा तु सवित्रेऽर्घ्यं निवेदयेत् ।  
 चक्रतीर्थं नरः स्नात्वा वेधसं यस्तु पूजयेत् ॥  
 दश पूर्वान् दश परान् आत्मानञ्चैव तारयेत् ।  
 चक्रतीर्थं स्पृशन् शैलं नन्दनं नाम पर्वतम् ॥  
 धनुर्विषष्टिमानञ्च पश्चिमेनैव सुन्दरि ! ।  
 जनार्दनञ्च देवेशं कलौ बौद्धस्वरूपिणम् ॥  
 तं दृष्ट्वा मुच्यते पापैर्महाघोरैः सुदारुणैः ।  
 कर्कशं पीण्डवर्द्धञ्च या शिलाचक्र उद्यता ॥  
 मन्दरस्य च पाश्चात्ये शुभशैलस्य भाविनि ! ।  
 जनार्दनस्य चिह्नञ्च रूपञ्च परिकीर्तितम् ॥  
 उत्तरे तस्य शैलस्य ऐशान्यां विरजा तथा ।  
 दक्षिणे गजशैलस्य पश्चिमे शीभ्रलिङ्गकम् ॥  
 एतन्मध्यतमं क्षेत्रमागस्थं नाम वै गया ।  
 एवं शतमितं क्षेत्रमसम्भवादिकं स्मृतम् ॥  
 एतदाशां विजानोयादन्यस्त्रोद्धितमुच्यते ।  
 तत्र पिण्डप्रदानेन पितॄणां परमा गतिः ॥

जनार्दनस्य हस्ते च स्वाहापिण्डं समर्पयेत् ।  
 एष पिण्डो मया दत्तस्तव हस्ते जनार्दन ! ॥  
 परलोकगतं मङ्गलं त्वं हि दाता भविष्यसि ।  
 कलिशेषस्य पूर्वं तु धनुरष्टप्रमाणतः ॥  
 सा शिला प्रेतभावेन पितॄणां तरणाय च ।  
 तत्र पिण्डप्रदानेन न प्रेतो जायते क्वचित् ॥  
 चक्रतीर्थस्य चाग्नेये धनुर्द्वन्द्वप्रमाणतः ।  
 लिङ्गं लौलं परं तीर्थं तिलदुग्धैः प्रतर्पयेत् ॥  
 जनार्दनं ततो वीक्ष्य मुच्यते वै ऋणत्रयात् ।  
 कलिदापरयोः सन्धौ धनुरर्द्धप्रमाणतः ॥  
 शुक्रेण स्थापितं लिङ्गं शुक्रेशं नामतः श्रुतम् ।  
 देवं शुक्रेश्वरं दृष्ट्वा को न मुच्येत बन्धनात् ॥  
 गोलेश्वरं ततो दृष्ट्वा मुच्यते ब्रह्महत्याया ।  
 अङ्गारेशश्च सिद्धेशं गयादित्यं गजं तथा ॥  
 मार्कण्डेयेश्वरं दृष्ट्वा पितॄणामऋणो भवेत् ।  
 गयागोलेश्वरं दृष्ट्वा स्नापयित्वा जनार्दनम् ॥  
 एतेन किं न पर्याप्तं नृणाञ्च शुद्धिकारणम् ।  
 ब्रह्मलोकं प्रयान्तीह पुरुषा एकविंशतिः ॥  
 पृथिव्यां यानि तीर्थानि आसमुद्रसरांसि च ।  
 चक्रतीर्थं गमिष्यन्ति वारमेकं दिने दिने ॥  
 पृथिव्याञ्च गया पुण्या गयायां कूपकं तथा ।  
 कूपादष्टगुणं देवि ! श्रेष्ठा मातृगया शुभे ! ॥  
 पुत्रो मातृगयां गत्वा अनृणो भवति क्षणात् ।  
 गयायां पिण्डदानेन पितॄणामऋणो भवेत् ॥  
 गयान्तं पिण्डदानञ्च गयान्तं तीर्थमेव च ।  
 पञ्चकान्तं कामरूपं पिच्छिलान्ता सरित् शुभे ! ॥



जनार्दनस्य हस्ते तु पिण्डं दद्यात् स्वकं नरः ।  
 विरजे च तथा चाश्वे कर्णिवामे च सोमके ॥  
 जीवत्पिण्डप्रदानेन अल्पायुर्जायते नरः ।  
 यत्रागस्त्ये महाक्षेत्रे स्वकं पिण्डं ददेत्तु यः ॥  
 मासद्वयाधिकं वर्षमायुषो वर्द्धते क्रमात् ।  
 स्वहस्ते तु वृषोत्सर्गं यः करोत्यौर्ध्वदेहिकम् ॥  
 परलोकगते देवि ! अक्षयं तदपि स्मृतम् ।  
 पितृष्व जीवतोः पुत्रो न कुर्यादौर्ध्वदेहिकम् ॥  
 बहुपुत्रे चैकपुत्रे पुत्रे वा योगसेविते ।  
 क्षयकृष्णगते पुत्रे त्रिपुत्रे वा महेश्वरि ! ॥  
 चत्वारिंशत्परो देवि ! स्वयमात्मक्रियाञ्चरेत् ।  
 दानञ्चैव वृषोत्सर्गं कुर्यान्मैव दशाहिकम् ॥  
 दम्पत्यो जीवतोः कुर्याद् वृषोत्सर्गद्वयं सदा ।  
 एकत्र मण्डले कुण्डे वृषोत्सर्गं पृथक् चरेत् ॥  
 मृते कुर्यादेकगुणं जीवितेऽष्टगुणं फलम् ।  
 परगोत्रकृते चैव स्वल्पाब्धं फलमाप्नुयात् ॥  
 उद्यतस्तु गयां गन्तुं श्राद्धं कृत्वा विधानतः ।  
 कृत्वा स्वजनसम्भाषां ग्रामस्यापि प्रदक्षिणम् ॥  
 ततो ग्रामान्तरं गत्वा श्राद्धशेषस्य भोजनात् ।  
 कृत्वा प्रदक्षिणं गच्छेत् प्रतिग्रहविवर्जितः ॥  
 गृहाञ्चारत्निमात्रञ्च आगस्त्यगमनं प्रति ।  
 स्वर्गारोहणसोपानः पितॄणाम्नु पदे पदे ॥  
 दिवा च सर्वदा रात्रौ आगस्त्ये श्राद्धकृद्भवेत् ।  
 अश्वतीर्थे कृतं श्राद्धं नीलकूटे च पञ्चके ॥  
 रामश्रमे सोमकूटे श्राद्धो स्वर्गं नयेत् पितॄन् ।  
 आगस्त्ये मण्डलं कृत्वा दृष्ट्वा देवं जनार्दनम् ॥

आरुह्य मन्दरं शैलं पुनाति सप्तमं कुलम् ।  
 सांवत्सरं गयाश्राद्धं पार्वणं प्रतिपर्वणि ।  
 निरामिषं कृतं श्राद्धं तथाच विषुवद्वये ॥  
 सपिण्डाः पितरस्तस्य निराशाः सर्वदा गताः ।  
 आमश्राद्धे आममांसं प्रदद्यादविचारतः ॥  
 पितरोऽधोमुखंगतास्तिष्ठन्ति न मम प्रिये ! ।  
 सामिषन्तु कृतं श्राद्धं यस्तु भुङ्क्ते निरामिषम् ॥  
 तामिस्रनरकं गच्छेत् पितृभिः सह नान्यथा ।  
 दीर्घतन्तुमयं कुर्याद् गृहीत्वा तत्र शङ्करि ! ॥  
 श्राद्धाचारं विना कुर्याद् व्रतमेवं मम प्रिये ! ।  
 निरामिषः कृती तेन कुर्यात् श्राद्धं निरामिषम् ॥  
 भोक्ता निरामिषं भुङ्क्ते सामिषं न कदाचन ।  
 संधी निमग्नयेत् श्राद्धे कर्म कुर्याद्विचक्षणः ॥  
 शूद्रेण निन्दिते विप्रे श्राद्धयज्ञे सुरेषु च ।  
 ब्राह्मणं भोजयेद् यस्तु भुङ्क्ते विष्ठाञ्च शङ्करि ! ॥  
 माहिषं वृहदाजश्च मेषश्च चामरं तथा ।  
 गोधां कूर्मश्च शाखश्च शाशकं शौकरं तथा ॥  
 वाराहश्च तथा मेषं श्राद्धे देयानि सर्वशः ।  
 अकलौ तु गवां मांसं सारमेयश्च तत्त्ववित् ॥  
 हीनेन्द्रियं क्वागलश्च न कथं तस्य वर्जयेत् ।  
 कृष्णच्छागस्य मांसेन पितृन् यस्तु प्रतर्पयेत् ॥  
 निराशाः पितरो भ्रान्तिं शप्यं दत्त्वा सुदारुणम् ।  
 हीनेन्द्रियं विना क्वागमांसै र्यस्तु प्रतर्पयेत् ॥  
 महाभयकरं प्रोक्तं तस्मात्तत् परिवर्जयेत् ।  
 माहिषं द्वादशाब्देन दक्षिर्भवति शाश्वती ॥  
 सांवत्सरन्तु आज्ञेन क्वागैः पार्वति ! षट् समाः ।

चामरेण शतं वर्षं साहस्रं गोधया प्रिये ! ॥  
 षण्माषश्च वरारोहे ! कूर्मेण मासमात्रकम् ।  
 वाराहेण तु षण्मासं शाशकेन नवैव तु ॥  
 द्वाविंशत्मासकेनैव क्षुद्रवाराहके तथा ।  
 शताब्दं चामरेणैव स्थूलमांसन्तु वर्जयेत् ॥  
 यत्र वर्ज्यं भवेत् पुंभिश्चतुर्भिः षड्भिरेव च ।  
 अतिस्थूलमिति प्रोक्तं तस्मात् तत् पूर्वसूरिभिः ॥  
 माहिषस्य च गव्यस्य वराहस्य मम प्रिये ! ।  
 मार्गस्य वृहदाजस्य स्थूलस्यापि हि शस्यते ॥  
 खड्गं पाञ्चतखं भक्ष्यमभक्ष्यं खड्गसंयुतम् ।  
 चतुर्नखं वारिजातं वर्जयेच्च मम प्रिये ! ॥  
 गोधिकां स्वर्णखड्गश्च चामरं कृष्णमेव च ।  
 वर्जयेत् कूर्मकं विद्वान् यदि चक्रेण चिह्नितम् ॥  
 सिंहशृणुं रोहितश्च राजीवं चित्रकं तथा ।  
 महाशल्कं प्रौष्ठिकश्च मत्स्यश्च पर्वतीयकम् ॥  
 वृहद्रोहितमत्स्यश्च वृहत्प्रौष्ठिकमेव च ।  
 वृहच्छल्कश्च चित्रश्च आद्वे यत्नेन योजयेत् ॥  
 मत्स्यांश्च शल्कहीनांश्च सर्पाकारांश्च वर्जयेत् ।  
 शल्कहीनस्य मध्ये तु प्रदेयं कचकद्वयम् ॥  
 प्रेताकारादिकं यच्च विस्मृताकारमेव यत् ।  
 सर्पास्यान् पीबरांश्चैव रजनांश्च विवर्जयेत् ॥  
 जीवांश्च शेलुकश्चैव पद्मकं कुङ्कुमं तथा ।  
 स्वर्णकं ग्रन्थिवर्णश्च आद्वे यत्नेन वर्जयेत् ॥  
 धूम्रश्च पञ्चकदलं शर्कराकीटसंयुतम् ।  
 महिषस्य घृतं क्षीरमाज्यं आद्वे विवर्जयेत् ॥  
 नारिकेलश्च तालश्च खजूरं पीनकं तथा ।

स्रक्तं घृतं विना क्षीरं प्रयत्नेन विवर्जयेत् ॥  
 दीपं वर्जयेद् रन्ध्रवर्त्या प्रत्यक्षं तैलमेव च ।  
 कुसुम्भं नालिकाशाकं मालतीकुसुमं तथा ॥  
 हृदिश्राद्धे पङ्कजञ्च करवौराणि वर्जयेत् ।  
 न प्रदद्यात् गाङ्गेयं द्वयं रक्तजलोद्भवम् ॥  
 विना वस्त्रेण यच्छ्राद्धं विना यज्ञोपवीतकम् ।  
 विना तिलेन देवेशि ! विना गव्येन निष्फलम् ॥  
 अभावे चैव वस्त्रस्य कुशमाल्यं निवेदयेत् ।  
 अभावे यज्ञसूत्रस्य सूत्रयुग्मन्तु विन्यसेत् ॥  
 शूद्रश्राद्धे च स्त्रीश्राद्धे यज्ञसूत्रं विवर्जयेत् ।  
 ताम्बूलेन विना श्राद्धं पर्णचूर्णेन शङ्करि ! ॥  
 अभावे जीवकं दद्यात् पायसं मधुसंयुतम् ।  
 एकजातीयपात्रे तु दद्यादन्नं समाहितः ॥  
 देवतं प्रथमं दद्यात् पितृपात्रे निवेदयेत् ।  
 पितृशेषन्तु देवे तु पुनरन्नं कदाचन ॥  
 निरग्ने रामश्राद्धे तु अन्नं न क्षालयेत् क्वचित् ।  
 वृद्धौ च क्षालयेदन्नं संक्रमे ग्रहणेषु च ॥  
 अष्टमुष्टिप्रमाणेन ब्राह्मणेनैकसंक्रमात् ।  
 अन्नोऽविकञ्च न्यूनञ्च न दद्यात् श्राद्धकर्मणि ॥  
 यः श्राद्धं पद्मपात्रे च करोति सुमनोहरम् ।  
 वर्षाणान्तु शतं साग्रं हस्तिर्भवति नान्यथा ॥  
 अश्वत्थस्य च्छदे देवि ! ब्रह्मपात्रे च शङ्करि ! ।  
 षण्मासं जायते हस्तिरनन्ताश्वत्थपात्रके ॥  
 मासैकं ताम्रपात्रे च रुक्मपात्रे तु वत्सरम् ।  
 रौप्ये दशगुणं प्रोक्तं खड्गपात्रे शतोत्तरम् ॥  
 एकजातीयपात्रे तु मृताहि श्राद्धकर्मणि ।

पार्वणे च तथा वृद्धौ पृथक्जातींश्च योजयेत् ॥  
 संवत्सरं भवेत्तावद् व्रीहींश्चैव नियोजयेत् ।  
 वर्षादुभवति यो व्रीहिः प्रेतश्चाह्ने विवर्जयेत् ॥  
 धान्यं वर्षासमुद्भूतं तिलं यावानकञ्च यत् ।  
 यज्ञादौ च तथा आह्ने द्विःस्त्रिन् परिवर्जयेत् ॥  
 षष्टिधान्यं राजधान्यं वृद्धधान्यञ्च वल्लभम् ।  
 सोमधान्यं शिशुधान्यं वङ्गानि रक्तशालिकम् ॥  
 केतकीं कलविङ्कञ्च धान्यं नारायणं तथा ।  
 माधवञ्च प्रदीपञ्च विष्णुधान्यञ्च वल्लभम् ॥  
 भोग्यधान्यमशोकञ्च नागाक्षं पञ्चकं तथा ।  
 धान्यानि आह्वययोग्यानि वेदेषु च नियोजयेत् ॥  
 गोधूमैश्च यवैश्चैव अपूपैश्च महेश्वरि ! ।  
 नीवारांश्च तथा आह्ने देवधान्यं तथा परम् ॥  
 वसन्ते रोपितं धान्यं यत्नेन च विवर्जयेत् ।  
 तदन्नभक्षणादेव पापं संक्रमते नृणाम् ॥  
 भक्षणे आवणान्नस्य दरिद्रश्चाभिजायते ।  
 भक्षणे सोमधान्यस्य व्रतं चान्द्रायणञ्चरेत् ॥  
 भक्षणे वृद्धधान्यस्य विभवो जायते किल ।  
 राजधान्यं शिशुधान्यं भक्षणाद्विष्णुलोकभाक् ॥  
 रक्तशाल्योदनं भुक्त्वा विजयश्रीमवाप्नुयात् ।  
 नारायणं माधवस्य भोगञ्च मम सुन्दरि ! ॥  
 धान्यन्तु यावसं भुक्त्वा नरः ख्यातिमवाप्नुयात् ।  
 निमन्त्रितं ब्राह्मणञ्च यदि आह्ने विवर्जयेत् ॥  
 दारुणं नृरकं गच्छेद् यावदाभूतसंभवम् ।  
 निमन्त्रितो यदि गृहे भुङ्क्ते विप्रः कथञ्चन ॥  
 स गच्छेत् कालसूत्रञ्च शौकरीं योनिमाविशेत् ।

निमग्नितो व्रतस्थश्च ब्रह्मचार्यथवा पुनः ॥  
 नातिक्रामेच्च तत् श्राद्धं न दोषो मधुभक्षणे ।  
 सद्योष्टतं सदा धान्यं मांसं तैलं तथैव च ॥  
 व्रतस्थभक्षणे देवि ! न दोषः पिष्टयज्ञके ।  
 गथाश्राद्धे प्रेतपक्षे तथानुमरणे प्रिये ! ॥  
 ग्रहणे तीर्थश्राद्धे च न जिघ्रेत् पिण्डकं प्रिये ! ।  
 मुक्तितीर्थं विना विप्रो नानुगच्छेत् स्वकं पतिम् ॥  
 पृथक् चितां नानुगच्छेन्मुक्तिमार्गेषु सर्वदा ।  
 क्रिया कार्या दशाहेन अन्यत्र तु निवारकम् ॥  
 उद्धन्यनमृतञ्चैव तथा जलगते शवे ।  
 पर्युषिते शवे चैव क्षयकुष्ठिशवे तथा ॥  
 ब्राह्मणो नानुगच्छेच्च मुक्तितीर्थादृते प्रिये ! ।  
 बहुपुत्रा सगर्भा च तथा चैव रजस्वला ॥  
 पतिता कुलहा चैव असती न कदाचन ।  
 ततोऽनुगमनार्थञ्च एकाहं स्थापयेत् शवम् ॥  
 अनुगच्छेत् परेद्युश्च न दोषस्तत्र जायते ।  
 विदेशमरणे चैव भर्तुं र्यद्वस्तु विद्यते ॥  
 तद्द्रव्यं हृदये कृत्वा क्षत्रादीनामनुव्रजेत् ।  
 भावावगुण्ठिता वाय सती शूद्रा भवेत् क्वचित् ॥  
 तस्यानुमरणं कुर्याद् वैश्यस्य च विधिः स्मृतः ।  
 तृतीयायां मृतो भर्ता चतुर्थामप्यनुव्रजेत् ॥  
 भर्तुरेव तिथौ तस्याः कुर्यात् संवत्सरे बुधः ।  
 एकत्र मरणे देवि ! पिण्डमेकत्र निर्वपेत् ॥  
 युगपत् कारयेत् श्राद्धं समाप्यैव न तद्भवेत् ।  
 दम्पत्योश्चैव पिण्डञ्च वर्तुलं कारयेन्नरः ॥  
 वस्त्रेणावरणं कुर्यान्मधु क्षीरं निपातयेत् ।

न पिण्डेन सहं क्षीरं शुष्काम्नं न कदाचन ॥  
 न घृतं माहिषाज्यञ्च धात्रिकं लकुचं तथा ।  
 दाडिमं वीजपूरञ्च ऊर्वाककफलं तथा ॥  
 जम्बूफलञ्च पद्माक्षं कदलीं रामकं त्यजेत् ।  
 कशेरुञ्च युगानञ्च कपिलाक्षौरमेव च ॥  
 तथा जम्बूफलं पक्वं श्राद्धे देयानि यत्नतः ।  
 अपक्वं कीटदुष्टञ्च मूलकं करमर्दकम् ॥  
 विल्वञ्च तिन्दुकञ्चैव मधुकं मधुरौ तथा ।  
 जम्बूफलञ्च पद्माक्षं जीवन्तीञ्च निवेदयेत् ॥  
 ब्राह्मणैः क्षत्रियैर्बैश्यैः श्राद्धं सुवचसोदितम् ।  
 कुलधर्ममनुज्ञाय दातव्यं मन्त्रपूर्वकम् ॥  
 त्रिभिर्वर्णैर्वरैः शूद्रैर्देयं विप्रानुशासनात् ।  
 मन्त्रवर्जञ्च विधिवद् वङ्गिपाकविवर्जितः ॥  
 पुष्करादिषु तीर्थेषु पुण्येष्वायतनेषु च ।  
 शिखरेषु गिरीन्द्राणां पुण्यदेशे तु शङ्करि ! ॥  
 सरित्सु पुण्यतोयेषु सरित्सु च नदेषु च ।  
 सङ्गमेषु नदीनाञ्च सागरेषु च समस्तु ॥  
 देवतायतने चैव गोष्ठे च धात्रौमूलके ।  
 दिव्यपादपमूलेषु तुलसीमध्यगेषु च ॥  
 दशार्धेषु कुमार्येषु मगधेषु कुशेषु च ।  
 विरजस्योत्तरे तीरे लौहित्यस्य च दक्षिणे ॥  
 दक्षिणे नर्मदायाश्च आगस्त्यस्य च दक्षिणे ।  
 पूर्वेषु करतोयाया न देयं श्राद्धमुच्यते ॥  
 श्राद्धं देयं वदन्तीह मासि मासि उपक्षये ।  
 पौर्णमासीषु श्राद्धञ्च कर्त्तव्यमक्षगोचरे ॥  
 नित्यश्राद्धं सदैवञ्च मनुष्यैः सह गीयते ।

नैमित्तिकं सुरैः सार्धं नित्यं नैमित्तिकं तथा ॥  
 काम्यानि यानि आह्वानि प्रतिसंवत्सरं द्विजैः ।  
 वृद्धिश्चाद्वक्ष्य कर्त्तव्यं कर्माकर्मादिकेषु च ॥  
 तत्र स्नानं हि जानोहि मातृपूर्वन्तु शङ्करि ! ।  
 कन्यागते सवितरि दिनानि दश पञ्च च ॥  
 पार्वणेन विधानेन आह्वं कुर्याद्विचक्षणः ।  
 यो ददाति गुडैर्मिश्रान् तिलान् वा आह्वकर्मणि ॥  
 मधुना मधुमिश्राणि चाक्षयं मनुनैव यत् ।  
 कृत्तिकासु पितृनार्थं मुक्तिमाप्नोति मानवः ॥  
 अपत्यकामी रोहिण्यां सौम्यतेजस्वितां लभेत् ।  
 मघासु च प्रजां पुष्टिं सौभाग्यं फाल्गुनीषु च ॥  
 नक्षत्रेष्वपि चान्येषु कर्त्तव्यं कामचारतः ।  
 अपि नः पितरो यस्य सृताः शस्त्रेण वाह्वे ॥  
 तेन कार्यं चतुर्दश्यां तेषां वृत्तिमभीप्सता ।  
 यदा पञ्चदशश्चाह्वं कर्त्तव्यं काम्यभावतः ॥  
 चतुर्दश्यां समेतश्च षोडशश्चाह्वमिष्यते ।  
 दशम्यादिकमारभ्य पञ्चम्यादिकमेव च ॥  
 तदा वर्ज्यं चतुर्दश्यां तिथौ दैवान् समाचरेत् ।  
 आह्वं कुर्यादभावस्यां मासि मासि तदा क्वचित् ॥  
 सर्वान् कामानवाप्नोति सृते च स्वर्गमश्नुते ।  
 नित्यश्चाह्वे तर्पणे च सुरार्चा-नित्यपूजने ॥  
 भोजने ब्राह्मणमाश्च दक्षिणा न हि विद्यते ।  
 आह्वाशक्तौ प्रेतपक्षे ब्राह्मणान् भोजयेत् प्रिये ॥  
 देवेभ्योऽन्नं जलं दद्यादेवञ्चापि निवेदयेत् ।  
 पित्रोश्च जीवतो देवि ! यन्नादौ आह्ववासरि ॥  
 भोजयेद्ब्रह्मभोज्यैश्च फलैश्च विविधैरपि ।



अभोजिते हतो यन्नः श्राद्धश्चापि हतं भवेत् ॥  
 वृद्धो श्राद्धे पार्वणे च नित्यश्राद्धं विवर्जयेत् ।  
 ब्राह्मणानां बह्वनाश्च भोजने च महेश्वरि । ॥  
 राजसूयाश्वमेधाय यदिच्छेद् दुर्लभं पदम् ।  
 गयां गङ्गां गतो गत्वा कुर्यात् श्राद्धं विधानतः ॥  
 अप्यम्बु, शाकमूलाद्वैः शक्तुभिर्यावनीयकैः ।  
 तावत् पितृपुरी शून्या यावद्विष्णोः प्रबोधनम् ॥  
 प्रबोधे समतिक्रान्ते पित्रा वा दैवतैः सह ।  
 निखस्य प्रतिगच्छन्ति शापं दत्त्वा सुदुष्करम् ॥  
 गयाश्राद्धं गयास्नानं तथा च तिलतर्पणम् ।  
 खड्गपात्रेण देवेशि ! जीवत्पित्रादि वर्जयेत् ॥  
 सोमवारं त्वमावास्यामीनं स्नानं विवर्जयेत् ।  
 यस्य माता मृता देवि ! तस्य मातृगया प्रिये ! ॥  
 यदि श्रेष्ठः पिता देवि ! पितृव्यमरणेऽपि वा ।  
 मातापित्रो जीवतोश्च न कदापि गयां व्रजेत् ॥  
 पितृपिण्डं प्रदद्यात्, भोजयेच्च पितामहम् ।  
 प्रपितामहस्य पिण्डेऽपि एवं शास्त्रेषु निश्चितम् ॥  
 मृतेषु पिण्डं दातव्यं ब्राह्मणांश्चापि भोजयेत् ।  
 सपिण्डीकरणं नास्ति न च पार्वणमिष्यते ॥  
 दक्षिणापूरणं सिद्धं विविक्तं शुभलक्षणम् ।  
 शुचिं देशं विविक्तञ्च गोमयेनोपलेपयेत् ॥  
 पावक्ये भूमिभागे च पितृणां नैव निर्वपः ।  
 शमनीयग्रहे देवि ! पापागारं विवर्जयेत् ॥  
 भिक्षुको ब्रह्मचारौ च भोजनार्थमुपस्थितः ।  
 उपविष्टेषु श्राद्धेषु कामश्चदपि पूजयेत् ॥  
 सह क्रियां देशकालौ द्रव्यब्राह्मणसम्पदः ।

पक्षैते पितरो घ्नन्ति तस्याङ्गे हेतुविस्तरम् ॥  
 अपि वा योजयेदेवं ब्राह्मणं वेदपारगम् ।  
 भूयोऽपि देवसन्तुष्ट्यै तत् कार्यं वा करोति यः ॥  
 न कार्यं तद् भवेत् आद्यं तन्त्रेणापि समापयेत् ।  
 वैश्वदेवस्य चारम्भे तत् आद्यञ्च विवर्जयेत् ॥  
 प्रासादीकरणे चैव यात्रायां गृहकर्मणि ।  
 न विद्यते श्यामपक्षे तन्त्रज्ञानं विवर्जयेत् ॥  
 इति योगिनीतन्त्रे सर्वतन्त्रोत्तमे द्वाविंशतिसाहस्रे  
 कामरूपाधिकारे द्वितीयभागे

पञ्चमः पटलः ।

अथ षष्ठः पटलः ।

श्रीभगवानुवाच ।

द्वितीयेऽन्यदिने देवि ! यत् कृतं शृणु पार्वति ! ।  
 चक्रतीर्थे नरः स्नात्वा भस्मकूट ! नमोऽस्तुते ॥  
 लौहित्यदक्षिणं गत्वा वायव्ये कोलपर्वतः ।  
 तस्य पश्चिमदिग्भागे पाण्डुनाथो महाबली ॥  
 तस्य वायव्यभागे तु धनुर्द्वादशकं सरः ।  
 ब्रह्मकुण्डमिति ख्यातं सर्वपापप्रणाशनम् ॥  
 किं जप्यैः किं तपोभिश्च किं दानैः किं सुतैरपि ।  
 ब्रह्मकुण्डे नरः स्नात्वा सिद्धिं विन्दति तत्क्षणात् ॥  
 ईश्वरानुज्ञया पूर्वमुषितं ब्रह्मणा पुरा ।  
 स्नानार्थं सम्प्रधावन्ति तत्तीर्थं देवदानवाः ॥  
 ऋषयः सिद्धगन्धर्वास्तीर्थानि च सरांसि च ।  
 माहात्म्यमण्डलं तस्य ब्रह्मकुण्डस्य सुन्दरि ! ॥

तीरेण स्नात्वा विधिवद् दानं दद्याद् यथाविधि ।

मणिकाञ्चनरत्नानि यथाविभवमात्मनः ॥

सम्भवे सति यो मोहात् न स्नाति स नराधमः ।

पच्यते नरके घोरे यावदिन्द्राक्षतुर्दश ॥

तस्य दक्षिणदिग्भागे धनुःपञ्चप्रमाणतः ।

लौहित्यं नाम तत्तीर्थं स्नानान्नश्यति पातकम् ॥

स्नानेन तीर्थराजस्य तथा सर्वाघसंचयः ।

तीर्थराजसरः पुण्यं सर्वतीर्थफलप्रदम् ॥

भूतानि यानि तीर्थानि सरितश्च सरांसि च ।

विशन्ति सर्वतीर्थानि सरितश्च सरांसि च ॥

राजा समस्ततीर्थानां सागरः सरितां पतिः ।

तस्मात् समस्ततीर्थेषु श्रेष्ठोऽसौ सर्वकामदः ॥

तमोनाशं तथा ज्योतिर्भास्करो उदिते प्रिये ! ।

स्नानेन तीर्थराजस्य तथा सर्वाघसंचयः ॥

तीर्थराजसमं तीर्थं न भूतं न भविष्यति ।

अधिष्ठानं सदा यत्र प्रभो नारायणस्य वै ॥

कः शक्नोति गुणान् वक्तुं तीर्थराजस्य मे प्रिये ! ।

तिस्रो नवत्यः कोट्यश्च यत्र तीर्थानि सन्ति वै ॥

तस्मात् स्नानञ्च दानञ्च होमं जाप्यं सुरार्चनम् ।

यत् किञ्चित् क्रियते पुण्यं चाक्षयं भवति प्रिये ! ॥

नमस्ते ब्रह्मपुत्राय नमः शान्तनुसूनवे ।

त्रिजम्बजश्च यत् पापं हर लौहित्य ! सर्वदा ॥

इत्यनेन तु मन्त्रेण स्नात्वा चार्घ्यं निवेदयेत् ।

पूजयेत् परया भक्त्या मन्त्रेणानेन भाविनि ! ॥

तीर्थानां परमं श्रेष्ठं हंसं वामाक्षिसंयुतम् ।

ज्ञासनं हृदयं वक्त्रेः प्रिये ! भ्रुववपुः सरः ॥

तस्य दक्षिणतो भागे नातिदूरे च संस्थितः ।  
 कुलं धान्वन्तरं यावद् विष्णुकुण्डमिति श्रुतम् ॥  
 विष्णुकुण्डे नरः स्नात्वा संवीक्षेत् पाण्डुशौनकम् ।  
 गुरुचारुशिलारूपं अग्रे मञ्जुसमन्वितम् ॥  
 पञ्चानामश्वमेधानां फलं प्राप्नोति मानुषः ।  
 प्राणस्थः सर्वभूतानां योनिश्च सरितां पतिः ॥  
 विष्णुकुण्ड ! नमस्तेऽस्तु त्राहि मां मुच्यते प्रिये ! ।  
 स्नात्वानेन वरारोहे ! एकादश्याञ्च फाल्गुने ॥  
 सर्वपापविनिर्मुक्तः सर्वदुःखविवर्जितः ।  
 हृन्दारकहयः श्रीमान् रूपयौवनगर्वितः ॥  
 विमलेनार्कवर्णेन दिव्यगन्धर्वसेविना ।  
 कुलैकविंशमुद्भूत्य विष्णुलोकञ्च गच्छति ॥  
 तस्य दक्षिणकोष्ठायां किञ्चिन्नैऋत्यगोचरे ।  
 एकादशधनुर्मानं शिवकुण्डमिति श्रुतम् ॥  
 तत्राभिषेकमात्रेण रुद्रलोकं स गच्छति ।  
 शिवकुण्डे चतुर्दश्यां मासि मासि मम प्रिये ! ॥  
 स्नात्वारुणोदये काले न प्रेतो जायते भुवि ।  
 तीर्थानां परमं तीर्थं विष्णुस्नानसमुद्भवम् ॥  
 सरित्पते ! नमस्तेऽस्तु त्राहि मां त्वं शिवप्रियः ।  
 स्नात्वा चानेन मन्त्रेण हंसेनाय्यं निवेदयेत् ॥  
 ततो व्रजेत् पाण्डुशैलं गन्धतोयेन स्नापयेत् ।  
 पूजयेत् कमलैः श्वेतैः करवीरैः सितैः शुभैः ॥  
 विष्णवे पदमाभाष्य पाण्डुनाथाय सत् पदम् ।  
 जवाद्यञ्च नतिः पश्चादुद्धरेत् जनकादिषु ॥  
 चतुर्दशार्णो बालो यत् शिखान्तं समुदौरितम् ॥  
 नारदोऽस्य ऋषिः खण्डो गायत्री देवता हरिः ॥

विनियोगश्च सर्वार्थे काम्येषु च विशेषतः ।  
 श्वेतश्च द्विभुजं विष्णुं चक्रशङ्खलसत्करम् ॥  
 वरदं देवगन्धर्वसेवितं कामदं सदा ।  
 ध्यानं कृत्वा च ये ङ्गीमान् पात्रपूर्वादितः क्रमात् ॥  
 लक्ष्मीं सरस्वतीं गङ्गां यमुनां नर्मदां शिवाम् ।  
 बालाञ्च कमलाञ्चैव तथा सङ्घर्षणादिकम् ॥  
 दिक्पतींश्च ग्रहांश्चैव विश्वक्सेनं प्रपूजयेत् ।  
 लौहित्ये विधिवत् स्नात्वा पाण्डुनाथं प्रपूजयेत् ॥  
 सर्वपापविनिर्मुक्तो विष्णुलोके महीयते ।  
 मन्वन्तरगतं साग्रं जरामृत्युविवर्जितः ॥  
 पुण्यक्षयादिहागत्य कुले सर्वगुणान्विते ।  
 जायते प्रेतवन्नैव धार्मिको याति वैष्णवम् ॥  
 मन्त्रं जपमर्चयेच्च दृष्टमन्त्रेण पूजयेत् ।  
 पाण्डुनाथ ! नमस्तेऽस्तु नमस्ते मोक्षकारक ! ॥  
 त्राहि मां सर्वलोकेश ! विष्णुरूप ! नमोऽस्तु ते ।  
 निर्मलान्भोद सङ्काश ! नमस्ते पुरुषोत्तम ! ॥  
 नमस्ते पुण्डरीकाक्ष ! पाण्डुनाथ ! नमोऽस्तु ते ।  
 नमस्ते हेमगर्भाभ ! नमस्ते गरुडध्वज ! ॥  
 ब्रह्मरूप ! नमस्तेऽस्तु नारायण ! नमोऽस्तु ते ।  
 नमस्तेऽञ्जनसङ्काश ! नमस्ते भक्तवत्सल ! ॥  
 पाण्डुनाथ ! नमस्तेऽस्तु त्राहि त्राहि नमोऽस्तु ते  
 नमस्ते विबुधावास ! नमस्ते विबुधप्रिय ॥  
 नारायण ! नमस्तेऽस्तु त्राहि मां शरणागतम् ।  
 नमस्ते विबुधश्रेष्ठ ! नमस्ते कमलोद्भव ! ॥  
 चतुर्मुख ! जगन्नाम ! पाण्डुरूप ! नमोऽस्तु ते ।  
 नमस्ते नीलमेघाभ ! नमस्ते त्रिदशार्चित ! ॥

त्राहि विष्णो ! जगन्नाथ ! पाण्डुरूप ! नमोऽस्तु ते ।  
 नरसिंह ! महावीर्य ! त्राहि मां दीप्तलोचन ! ॥  
 विष्णुरूप ! नमस्तेऽस्तु पाण्डुनाथ ! नमोऽस्तु ते ।  
 देवस्य नैर्ऋते भागे धनुःपञ्चप्रमाणतः ॥  
 अश्वत्थचिह्नितं चैत्रं धर्मक्षेत्रं विजानीहि ।  
 संहितां प्रजपेत्तत्र गीतशास्त्रञ्च सञ्जपेत् ॥  
 चतुर्युगेन सञ्ज्ञप्यं मन्त्रेणैव च तत् फलम् ।  
 लभते नात्र सन्देह एकावर्त्तं सहस्रकम् ॥  
 क्षेत्रस्यारोहणाद्देवि ! कुरुक्षेत्रफलं लभेत् ।  
 देवस्य पूर्वभागे तु धनुस्तावत् प्रमाणतः ॥  
 स्वच्छाकृतिश्चारुशिला सा लक्ष्मीः परिकीर्त्तिता ।  
 श्रीबीजेन समभ्यर्च्य मालतीकुसुमैर्यजेत् ॥  
 विष्णुकुण्डे ततः स्नात्वा लक्ष्मीं जप्त्वा विधानतः ।  
 पौर्णमास्यां तुलार्के तु लक्ष्मीस्तस्य प्रसीदति ॥  
 तस्य दक्षिणदिग्भागे नातिदूरे च शङ्करि ! ।  
 धनुरष्टप्रमाणञ्च कोलक्षेत्रं विजानीहि ॥  
 अश्वत्थमूले देवेशं कृष्णचारुशिलामयम् ।  
 लोलं दृष्ट्वाचयेद्भक्त्या विष्णुलोकं स गच्छति ॥  
 ब्रह्मकूटस्य धनदे श्रीकुण्डं नाम वै सरः ।  
 धनुर्युग्मप्रमाणेन तत्र स्नात्वा श्रियं लभेत् ॥  
 चैत्रे शुक्लदशम्याञ्च एकादश्यां सिते शिवे ! ।  
 मन्त्रेण स्नात्वा श्रीतीर्थं गतिमाप्नोत्यनुत्तमाम् ॥  
 श्रीवस्तु भगवच्छ्रेष्ठं आरोग्यविजयप्रदम् ।  
 श्रियं देहि यशो देहि पापं हर नमोऽस्तु ते ॥  
 तस्याः पूर्वे च द्वाविंशद्धानुरेव प्रमाणतः ।  
 तीर्थं कनखलं प्रोक्तं महापातकनाशनम् ॥

वैशाखस्य तृतीयायां शुक्लपक्षे विशेषतः ।  
 दक्षिणामूर्त्तिमन्त्रेण स्नात्वा स्वर्गे महीयते ॥  
 सरिच्छ्रेष्ठ ! महाभाग ! देवगन्धर्वसेवित ! ।  
 दशजन्मार्जितं पापं हर तीर्थ ! नमोऽस्तु ते ॥  
 तस्य दक्षिणभागे तु पर्वते च मनोहरि ।  
 धनुर्वेदप्रमाणञ्च चम्पकेशं समर्चयेत् ॥  
 कनखलं समुपसृश्य शुचिभावसमन्वितम् ।  
 मुच्यते सर्वपापैश्च ब्रह्मलोकं व्रजेद् यतः ॥  
 तस्य पूर्वं सप्तधनुः शुभे देवि ! प्रमाणतः ।  
 तीर्थं त्वै लोक्यविख्यातं ब्रह्मणः परमेष्ठिनः ॥  
 पुष्करं सर्वपापघ्नं मृतानां ब्रह्मलोकदम् ।  
 मनसा संस्मरेद् यस्तु पुष्करन्तु महेश्वरि ! ॥  
 मुच्यते पातकैः सर्वैः शक्रेण सह मोदते ।  
 तत्र देवाः सगन्धर्वाः सयक्षोरगराक्षसाः ॥  
 उपासते सिद्धसङ्घा ब्रह्माणं पद्मसम्भवम् ।  
 तत्र स्नात्वा भवेन्मुक्तो ब्रह्माणं परमेष्ठिनम् ॥  
 पूजयित्वा हि वरदं ब्रह्माणञ्च प्रपश्यति ।  
 तदाभिगम्य देवेशं पुरहृतमनिन्दितम् ॥  
 स्वरूपो जायते मर्त्यैः सर्वान् कामान् समश्नुते ।  
 कमलास्य ! महाभाग ! नमस्ते च त्रिपुष्कर ! ॥  
 हुं ह्रूं ह्रौं सरितां नाथ ! पापं मे हर पुष्कर ! ।  
 अनेन स्नानं कुर्यात्तु अनेनार्घ्यं निवेदयेत् ॥  
 पुष्करस्य च नैऋत्ये किञ्चिद्वामे मम प्रिये ! ।  
 अष्टाविंशद्भनुर्मानं तीर्थं वदरिकाश्रमम् ॥  
 तत्र गन्धार्चयेद्देवं नारायणमनामयम् ।  
 गोसहस्रफलं प्राप्य स्नात्वाभ्यर्च्य हरं दिने ॥

नारायणस्याश्रमे तु यः कुर्याद्रोहिणीव्रतम् ।  
 एकेन शतकोटीनां व्रतस्य फलमाप्नुयात् ॥  
 तत्र लिङ्गं महेशस्य विभाण्डकमिति श्रुतम् ।  
 प्रासादेन समभ्यर्च्य रुद्रत्वमधिगच्छति ॥  
 पञ्चमोदावरं तीर्थं ब्रह्माद्यैः सेवितं परम् ।  
 पूजयित्वा तत्र रुद्रं प्रसन्नं परमेश्वरम् ॥  
 आराधयामास हरं पञ्चाक्षरपरायणम् ।  
 पूजयित्वा नमस्कुर्याद् गोशतानां फलं लभेत् ॥  
 पुष्करस्य च पूर्वे तु कुमारं नाम वै सरः ।  
 कुमारतीर्थे यः स्नायाद् गाणपत्यञ्च विन्दति ॥  
 कुमारतीर्थस्याग्नेये पञ्चाशद्वनुरायतम् ।  
 नरमारण्यकं देवि सर्वदेवगणैर्हृतम् ॥  
 कुमारेशपुरे वासो विष्णोः प्रियस्थिते रतः ।  
 ओं ओं ईं झूं जगद्गप्त ! पापं हर कुमारक ! ॥  
 अनेन मज्जनं कृत्वा सुरेशार्घ्यं निवेदयेत् ।  
 तत्र देवो महादेवः स्थाणुरित्यभिधीयते ॥  
 तं दृष्ट्वा सर्वपापेभ्यो मुच्यते तत्क्षणान्नरः ।  
 चम्पकेशस्य धनदे धनुर्दिषष्टिमानतः  
 तदनं चम्पकं नाम सिद्धब्रह्मर्षिवन्दितम् ॥  
 पुरश्चिमायतनं विष्णोस्तत्रास्ते पुरुषोत्तमः ।  
 ब्रह्मकूटस्य धनदे शिलापञ्चसमध्यगम् ॥  
 दुर्गाकूपं महाकूपं सर्वतोद्वारमेव हि ।  
 दशाक्षरेण मन्त्रेण स्नात्वा कामानवाप्नुयात् ॥  
 दुर्गाकूपे तथाष्टम्यां स्नात्वा काममनुं जपन् ।  
 त्रिः कृत्वा पञ्चमं वाथ कृष्णविजयपुष्पकैः ॥  
 पूजयित्वा परं देवं नरः श्रुतिधरो भवेत् ॥



काकबन्धा तु या नारी मृतापत्या च या भवेत् ।  
 सापि तन्नतिमाप्नोति शरत्काले विशेषतः ॥  
 बन्धुकैः पूजयेत्तत्र देवीं कामेश्वरीं यदि ।  
 विष्णुपत्रेण देवेशि ! शाश्वतीं सिद्धिमाप्नुयात् ॥  
 साधयेदौषितान् कामान् तत्र सिद्धिञ्च विन्दति ।  
 कौलश्च विष्णुशैलश्च शङ्करः परमेश्वरः ॥  
 ईशश्च पारिजातश्च कुमारश्च गणेश्वरः ।  
 नीलश्वेतोत्थभूभागे उत्तरे संस्थिताचलः ॥  
 मध्ये विष्णुस्तथा स्थाणुरथ धर्मबलस्तथा ।  
 कमलश्च शिखा चैव कपोतो मरुताचलः ॥  
 आग्नेये चाचलो देवि ! हस्तिकर्णो विकर्णकः ।  
 अमाचलो दक्षिणे तु मरुवकोऽथ प्रजेश्वरः ।  
 द्युमन्तः कनकश्चैव वायव्यो नीललोहितः ॥  
 मानशैलः कामाह्वयो वज्रिन्द्रः शतक्रतुः ।  
 लोहितः कमलश्चैव नैर्ऋते निर्ऋतिस्तथा ॥  
 गन्धर्वो लक्ष्णश्चैव पिशाचो विहगाचलः ।  
 पश्चिमे ब्रह्मयूपश्च हयमेधो गिरीश्वरः ॥  
 उत्तरे उत्तरश्चैव तथा चोत्तरपाण्डुकः ।  
 आदित्यो वायुकोणे तु वायु भस्मातकस्तथा ॥  
 धनदश्च महीध्रश्च जनकश्च नलस्तथा ।  
 ऐशान्यां मण्डलश्चैव अश्वक्रान्तः सचन्द्रकः ॥  
 यमश्चित्रवहश्चैव ग्रहश्चैव यथाक्रमात् ।  
 ततो गच्छेन्नीलशैलं मध्याङ्गे परमेश्वरि ! ॥  
 अष्टम्याञ्च त्रयोदश्यां चतुर्दश्यामथापि वा ।  
 विषुवे अयने वाथ रविसंक्रमणे तथा ॥  
 पूर्वद्वास्त्रियदा गच्छेत् प्राप्नुयाद्विपुलं धनम् ।

उत्तरे सुक्तिकामस्तु राज्यकामस्तु पश्चिमे ॥  
 यदा दक्षिणमार्गेण आरोहेन्नौलकूटकम् ।  
 हतराज्यो भवेद्राजा अन्येषां जायते क्षयः ॥  
 ऐशान्ये तु तदा गच्छेत् विपुलां श्रियमाप्नुयात् ।  
 वायव्ये चाग्निनैर्ऋत्ये महाभयकरं भवेत् ॥  
 नीलं दशभुजं शान्तं मणिकुण्डलमण्डितम् ।  
 नागहारोत्तरीयञ्च वृषभस्थं विचिन्तयेत् ॥  
 पूजयेद्दक्षिणीजिनं नमस्कृत्वा विधानतः ।  
 मन्त्रेणारोहयेत् शैलं अश्वमेधफलं लभेत् ॥  
 पूर्वद्वारे गृहस्थैव आरोहेन्नौलपर्वतम् ।  
 नीलश्चैव महावाहो ! धर्मकामार्थमोक्षदः ॥  
 आरोहयामि शिखरं पापं हर प्रसीद मे ।  
 दुर्गाकूपे तु पूर्वस्थां देवमाम्नातकेश्वरम् ॥  
 धनुस्त्रयान्तरे देवि ! पूजयेत् केशवादिना ।  
 तस्य देवस्य याम्ये तु धनुरष्टान्तरे प्रिये ! ॥  
 गजाकारं कृष्णवर्णं पूजयेद्गणनायकम् ।  
 तस्य पूर्वैर्णैव धनुः संस्थितश्च त्रिविक्रमः ॥  
 तं प्रणम्य नरो भक्त्या सर्वान् कामानवाप्नुयात् ।  
 तस्यांशपञ्चकं यावद् धनुरेव प्रमाणतः ॥  
 चत्वारिंशद्वस्त्रमानं सौभाग्यं नाम वै सरः ।  
 क्रीडापुष्करिणी सा तु कामाख्यायाः सुरेश्वरि ! ॥  
 शक्रेणोपासितः पूर्वं सह देवैः प्रजापतिः ।  
 तस्य पश्चिमतीरे च स्नात्वा तत्र च मण्डलम् ॥  
 कृत्वा सम्यग्विधानञ्च उपवासं समाचरेत् ।  
 पञ्चमेऽन्यदिने प्राप्ते जले स्नात्वा विधानतः ॥  
 क्रीडापुष्करिणीं गत्वा कामेशीं यस्तु पूजयेत् ।

पितृन् सन्तारयत्याशु देवीलोके प्रमोदते ॥  
 सौभाग्ये सरिदावर्त्तं विमले मानसप्रिये ।  
 नमोङ्गारौ वषट् स्वाहा पापं हर नमोऽस्तु ते ॥  
 मन्त्रेण मज्जनं कृत्वा कामेनार्थं निवेदयेत् ।  
 ऐशान्ये तस्य कुण्डस्य लीहित्यो नाम वै सरः ॥  
 ध्रुवेण स्नात्वा देवेशि ! मुच्यते भवबन्धनात् ।  
 अग्नौ कुण्डं कालहस्तं यामलं नाम वै सरः ॥  
 तत्र स्नात्वा च पार्श्वेन रूपवान् जायते भुवि ।  
 नैर्ऋत्ये पञ्चकं हस्तं सौभाग्ये परमेश्वरि ! ॥  
 गङ्गासरो विजानीयात् सर्वतीर्थोद्भवं जलम् ।  
 कोलाभ्यन्तर्गतं कुण्डं सौभाग्यं परिकौर्त्तितम् ॥  
 तिस्रः कोट्यर्द्धकोटी च दिवि भुव्यन्तरीक्षके ।  
 सौभाग्ये तानि सर्वाणि मन्दीभूतं दिवाकरे ॥  
 तस्मात् समाचरेत् स्नानं कर्त्तव्यं मकरे रवौ ।  
 तुलाविषुवसङ्क्रान्त्यां यस्तु स्नानं समाचरेत् ॥  
 अभार्यो लभते भार्यां देवीलोके प्रमोदते ।  
 गोधिकाकाररूपेण व्यक्ताव्यक्तशिला च या ।  
 अनन्ताख्यं विजानीयात् कुण्डं तस्योपरि प्रिये ! ॥  
 अनन्तः पश्चिमे पार्श्वे पूर्वे कृष्णशिला च या ।  
 वराहं तं विजानीयात् सर्वतीर्थोद्भवं जलम् ॥  
 अभार्यो लभते भार्यां अपुत्रः पुत्रवान् भवेत् ॥  
 तुलायां वाथ कन्यायां शुक्लाष्टम्यां विशेषतः ।  
 स्नात्वा संवीक्ष्येद्देवीमग्निष्टोमफलं लभेत् ॥  
 तर्पयेत् पितृदेवांश्च काम्यान्त्यांश्च तर्पयेत् ।  
 सर्वतीर्थेषु देवेशि ! न कुर्यात् काम्यतर्पणम् ॥  
 अस्मिन् कुण्डे अश्वक्रान्ते आगस्थे च प्रयागके ।

वाराणसीकदे चैव भार्गवे मेरुपुष्करे ॥  
 गङ्गाकदे ब्रह्मसरे दुर्गाकूपे च भावयेत् ।  
 पृथ्वीप्रदक्षिणे यच्च फलं प्रोक्तं महर्षिभिः ॥  
 तत् फलं प्राप्यते तस्य कुण्डस्यैव प्रदक्षिणे ।  
 कुण्डस्याग्नेयभागे च तुलादूरे व्यवस्थितः ॥  
 कम्बलाख्यं शिवं दृष्ट्वा मुच्यते भवबन्धनात् ।  
 स्मरेण भावयुक्तेन नत्यन्तेन प्रपूजयेत् ॥  
 नमो नमस्ते देवेश ! मन्त्रवत् स विभूषितः ।  
 लक्ष्मीकान्त ! नमस्तेऽस्तु अनन्त ! पुरुषोत्तम ॥  
 देवदानवगन्धर्वपादपद्मार्चितः शुभः ।  
 नमो वरदलिङ्गाय कमलाय नमो नमः ॥  
 कृत्वाकृतिं विष्णुरूपं नमस्कृत्वा मम प्रिये ! ।  
 स्तुत्वा प्रदक्षिणं कृत्वा ततो देवीगृहं व्रजेत् ॥  
 गत्वा शवासनं जप्त्वा वीक्षेत्तारेण शङ्करि ! ।  
 पञ्चामृतेन तोयेन स्नापयेत् सुशुभैर्जलैः ॥  
 मूलमन्त्रेण तं देवं तेनपात्रेण मर्जयेत् ।  
 कामतन्त्रं कुशीतेन लिप्ते दत्ते मम प्रिये ! ॥  
 कामे कामं लिखित्वा तु तत्र पूजां समाचरेत् ।  
 देव्यङ्गे चित्रके पुष्टिमणौ खड्गे च शङ्करि ॥  
 श्मशाने च महालिङ्गे प्रतिमायां जले तथा ।  
 यन्त्रे तन्त्रे शालग्रामे मण्डलञ्च विसर्जयेत् ॥  
 महाहोमे मण्डलञ्च महापातकमाप्नुयात् ।  
 न गृह्णाति च तत्पूजां पदं वण्णो व्रजेत् पुरम् ॥  
 न च योन्यन्तरगतं श्मशानस्य च पूर्वतः ।  
 महामण्डलकं देव्याः संस्थितस्तत्र पूजयेत् ॥  
 सप्तशीतिधनुर्मानं रक्षोरक्तशिला च या ।

अष्टहस्तं सपुलकं लिङ्गं लक्षार्धसंयुतम् ॥  
 चतुर्हस्तसमं क्षेत्रं पश्चिमे योनिमण्डलम् ।  
 बहुमात्रमितश्चैव प्रस्तारे द्वादशाङ्गुलम् ॥  
 आपातालं जलं तत्र योनिमध्ये प्रतिष्ठितम् ।  
 उर्वशो यमुना धारा कावेरी च सरस्वती ॥  
 ब्रह्मकुण्डे समुद्भूतं मणिकूटे च निर्मलम् ।  
 याति नास्त्यत्र सन्देहो यो विष्णुं पूजयेद् हृदा ॥  
 प्लावित्वा मण्डलं देव्या व्यक्तं ब्रह्मसरः प्रिये । ।  
 मासत्रयाधिके षष्टिवर्षे शुष्कबला भवेत् ॥  
 द्विमासं त्रिदिनं यावत् षण्मासे तु विपत्करम् ।  
 यदा कुल्ये शुष्कधारा बाह्ये विण्मूत्रमादिशेत् ॥  
 वर्षे वर्षे यदा शुष्कधारा भवति शङ्करि । ।  
 बाह्ये भवति दुर्भिन्नं तत्र कश्चिन्न संशयः ॥  
 गर्भे शुष्के स्वामिहा च सर्वशुष्के च संश्रुणु ।  
 हतराज्यो भवेद्राजा परराष्ट्रसमागमः ॥  
 एवमेव भवेद्दोषस्तत्र शान्तिं समाचरेत् ।  
 लक्षद्वयं जुहुयाच्च करवीरं घृतान्वितम् ॥  
 पङ्कजं वाथवा रक्तं पायसं वाथ श्रीफलम् ।  
 त्रिमध्वाक्तेन देवेशि ! गोधामांसेन वा सुधीः ॥  
 शर्करा मधु मांसञ्च त्रिमधु परिकीर्तितम् ।  
 आवर्तितेन क्षीरेण आग्नयुक्तेन होमयेत् ॥  
 अनन्तस्य च पाश्चात्ये असि नाम स्थिता नदी ।  
 तत्पश्चिमे च या धारा वरुणा नाम सा नदी ॥  
 तस्याः स्वच्छोदकं पीत्वा न भूयो जायते क्वचित् ।  
 सिद्धेश्वरं कोटिलिङ्गं हेरुकां मुक्तिमण्डलम् ॥  
 क्षेत्रं धारा शमीक्षेत्रं देव्या अन्तर्गृहं श्रुतम् ।

लिङ्गस्थां पूजयेद्देवीं पुस्तके प्रतिमासु च ॥  
 स्थण्डिले पादुके चित्रे खड्गे वज्रौ जलेषु च ।  
 लौहित्ये चैव गङ्गायां सागरे तीर्थसङ्गमे ॥  
 प्रतिपीठे विल्वमूले विल्वमुखे च शङ्करि ! ।  
 यत्र कालशिला चैव पीठं तन्मणिपूरकम् ॥  
 अन्तर्गृहं महापीठं मणिपीठं तदुच्यते ।  
 शिलायां पर्वतस्याग्रे तथा पर्वतगङ्गरे ॥  
 देवीं सम्पूजयेन्नित्यं भक्तिश्रद्धासमन्वितः ।  
 वाराणस्यां यथा पूजा सम्पूर्णफलदायिनी ॥  
 ततस्तु द्विगुणा प्रोक्ता पुरुषोत्तमसन्निधौ ।  
 सर्वक्षेत्रेषु तीर्थेषु पूजा कालशिलासमा ॥  
 कौमारिऽष्टगुणा प्रोक्ता चौहारे चैव तत्समा ।  
 आर्यावर्त्ते मध्यदेशे ब्रह्मावर्त्ते तथैव च ॥  
 मणिपूरवत् फलदात्री श्रीहृद्दे च महेश्वरि ! ।  
 ततश्चतुर्गुणा प्रोक्ता आगस्थे चाश्वमेधिका ॥  
 तस्माच्चतुर्गुणा प्रोक्ता जल्पीश्वरस्य सन्निधौ ।  
 विराजते यत्र योनौ ततो दशगुणा स्मृता ॥  
 ततश्चतुर्गुणा प्रोक्ता एकाम्ने परमेश्वरी ।  
 तस्मात् शतगुणं भद्रे ! मणिकूटे महेश्वरि ! ॥  
 तस्माद्दशगुणा चैव मणिशैले महेश्वरि ! ।  
 ततो दशगुणा प्रोक्ता अश्वतीर्थे जले स्थले ॥  
 तत्समा कामरूपे च सर्वत्रैव जले स्थले ।  
 सर्वश्रेष्ठा यथा विष्णुर्लक्ष्मीः सर्वोत्तमा यथा ।  
 देवीपूजा तथा शस्ता कामरूपे मम प्रिये ! ॥  
 देवीक्षेत्रं कामरूपं विद्यतेऽन्यत्र तत्समम् ।  
 अन्यत्र विरला देवी कामरूपे गृहे गृहे ॥

कामाख्यायां महामायापूजां यः कृतवान् सकृत् ।  
 स चेह लभते कामान् परत्र शिवरूपताम् ॥  
 न तस्य सदृशोऽन्यत्तु कृतं किञ्च न विद्यते ।  
 याञ्छितार्थमवाप्येह चिरायुरभिजायते ॥  
 स्नानकालेऽर्द्धरात्रौ च महापूजावसानके ।  
 न स्पृशेत्तु महामायां न गच्छेत् सिद्धिमानसः ॥  
 महाष्टम्यां निशाभागे तथा चैव दिनक्षये ।  
 युगादौ कार्तिके मासि कौमारैर्न विलोकयेत् ॥  
 राजानं वीक्षयेद्यस्तु शूद्रो रूपाढ्य एव च ।  
 विधवा ब्राह्मणी या च सदा स्नानेन वीक्षयेत् ॥  
 स्नानकाले च मध्याह्ने निर्माल्यस्य विसर्जने ।  
 न स्त्री देवीं स्पृशेज्जातु युवती च विशेषतः ॥  
 पौषाष्टम्यां तथा भद्रे ! नवम्याञ्च त्रयोदशीम् ।  
 त्रिदिनं कर्कटस्यादौ न व्रजेत् पार्वतीगृहम् ॥  
 स्पृष्ट्वा ददाति शापञ्च दृष्ट्वा चायुःक्षयो भवेत् ।  
 दीक्षितेनैव भावेन न चैवादीक्षितेन च ॥  
 रक्ताम्बरधरो भूत्वा रक्तचन्दनभूषितः ।  
 नागजैस्तिलकं कुर्यान् सृदुर्धर्माणि संविशेत् ॥  
 दीयते ज्ञानमत्यर्थं क्षीयते पाशबन्धनम् ।  
 ततो दीक्षेति देवेशि ! कथिता तत्त्वचिन्तकैः ॥  
 मनसा कर्मणा वाचा यत् पापं समुपार्जितम् ।  
 तेषां विशेषकरणी परमज्ञानदा यतः ॥  
 तस्मात् दीक्षेति लोकेऽस्मिन् गीयते शास्त्रकोविदैः ।  
 विज्ञानफलदा सैव द्वितीया लयकारिणी ॥  
 तृतीया मुक्तिदा चैव तस्माद्दीक्षेति गीयते ।  
 निगलन्त्या निगधारा दीक्षाभिन्निविधानतः ॥

नित्ये नैमित्तिके काम्ये यस्य स्यादधिकारिता ।  
सा धारा सा हि विज्ञेया मुक्तिदा तु निराशया ॥  
दीक्षा फलवती तत्र कुण्डमण्डलपूर्विका ।  
मनोव्यापारमात्रेण निर्वीर्या सम्प्रता तथा ॥  
अपुत्रो मृतपुत्रश्च कुण्डश्च वामनस्तथा ।  
कुनखो श्यावदन्तश्चाधिकाङ्गः स्त्रीजितस्तथा ।  
आचार्योऽपि हि देवेशि ! एवमेवं विसर्जयेत् ॥  
सुमूर्त्तिश्च कुलीनश्च ज्ञानाचारगुणान्वितः ।  
तेन देया च दीक्षा स्यात् समायाचारवित्तया ॥  
पितोर्मन्त्रं न गृह्णीयात्तथा मातामहस्य च ।  
स्वप्रलब्धश्च स्त्रीदत्तं संस्कारेणैव शुध्यति ॥  
स्वप्रलब्धे च कलसे गुरोः प्राणं निवेशयेत् ।  
वटपत्रे कुङ्कुमेन लिखित्वा ग्रहणं तथा ।  
ततः शुद्धिमवाप्नोति अन्यथा विफलं भवेत् ॥  
अयने विषुवे चैव ग्रहणे चन्द्रसूर्ययोः ।  
रवेः संक्रान्तिदिवसे युगाद्यायां सुरेश्वरि ! ॥  
मन्वन्तरासु तिथिषु चतुर्दश्यष्टमीषु च ।  
महापूजादिने वापि शिष्यशुद्धिदिनेषु वा ॥  
गृह्णीयात् प्रयतो भूत्वा भक्तिश्रद्धासमन्वितः ।  
देवपूजाविधौ यस्तु मनुष्यो भक्तितत्परः ॥  
स एव दीक्ष्यो नान्यस्तु सर्वशास्त्रार्थतत्परः ।  
चैत्रे दुःखाय दीक्षा स्याद् वैशाखे सर्वसिद्धिदा ॥  
ज्येष्ठे मृत्युप्रदा सा स्याद् आषाढे बहुवत्सका ।  
श्रावणे बहुहानिः स्याद् भाद्रे च दुःखदा मता ॥  
आश्विने सर्वसिद्धौ सा कार्तिके ज्ञानवृद्धिदा ।  
शुभकृन्मार्गशीर्षे च पौषे ज्ञानविनाशिनी ॥



माघे च मेधावृद्धिः स्यात् फाल्गुने सर्वशस्यकृत् ।  
 ग्रहणे च महातीर्थे नास्ति कालस्य निश्चयः ॥  
 गयायां भास्करक्षेत्रे विरजे चन्द्रपर्वते ।  
 कोङ्कने च च मतङ्गे च तथा कन्याश्रमेषु च ॥  
 न गृह्णीयात्ततो दीक्षां तीर्थेष्वेतेषु पार्वति । ।  
 कर्त्तव्यं दीक्षितैः शिष्यैर्गुरोः शासनमुत्तमम् ॥  
 देवता हृदये यत् स्याद् गुरुपूजापरायणः ।  
 पुरश्चरणचारी स्याद् विशुद्धात्मा जितेन्द्रियः ॥  
 मन्त्रयन्त्रपुराणानि भारतौश्च गयादिषु ।  
 प्राप्तमित्येवमानोऽपि गुरुणां जापितं सदा ॥  
 न स्त्रीहिंसा प्रकर्त्तव्या शिष्येणैव महेश्वरि ! ।  
 सयवं चक्रवाकञ्च क्रौञ्चं पारावतं तथा ॥  
 नीलशैलादिशैलञ्च सदा तस्य प्रियो भवेत् ।  
 इत्येवं दीक्षितेनैव कर्त्तव्यं दिवसं तथा ॥  
 रात्रौ भुक्त्वा तथा यत्नाद् ध्यात्वा सम्पूजयेद्बुधः ।  
 तस्यापि पूर्वदिवसं हविष्यं वा निरामिषम् ॥  
 भुक्त्वा परस्मिन् दिवसे हविष्यञ्च समाचरेत् ।  
 चरुं अपित्वा भागार्द्धं दैवतायै निवेदयेत् ॥  
 तदर्द्धं गुरवे दद्यात् पूर्णन्तु स्त्रयमेव हि ।  
 भुक्त्वा च गुरुणा सार्द्धं सर्वदीक्षास्त्रयं विधिः ॥  
 मन्त्रं दत्त्वा गुरुश्चैव उपवासी यदा भवेत् ।  
 मोहान्धकारनरके कृमि भवति नान्यथा ॥  
 दीक्षां कृत्वा यदा मन्त्रो उपवासं चरेद्यदि ।  
 तस्य देवः सदा रुष्टः शापं दत्त्वा व्रजेत् पुरम् ॥

इति योगिनातन्त्र सर्वतन्त्रोत्तमे द्वाविंशतिसाहस्रे

द्वीतीयभागे षष्ठः पटलः ॥

अथ सप्तमः पटलः ।

श्री भगवानुवाच । शोभने निर्जने देशे निगूढे शुभमण्डले ।

पुष्पप्राकारमङ्गीर्णे गन्धपुष्पादिवासिते ॥

तृतीयवर्जिते देशे पशुदृष्टिविवर्जिते ।

फलिकादौ ततो मन्त्री मन्त्रं तत्र समुद्धरेत् ॥

विना मन्त्रममुद्धारं स्वल्पाल्पफलदं मतम् ।

यन्त्रे समुद्धरेन्मन्त्रं ताम्बूलं वा प्रपूरितम् ॥

न भूमौ विलिखेन्मन्त्रं न तथा पुस्तके लिखेत् ।

न भूमौ पुस्तकं स्थाप्यं नाहरेड्डाकिनीं ततः ॥

भूकम्पे ग्रहणे चैव अक्षरं वाथ पुस्तकम् ।

भूमौ तिष्ठति देवेशि ! जन्मजन्मनि मूर्खता ॥

तदा भवति देवेशि ! तस्मात्तं परिवर्जयेत् ।

वंशे नैवोल्लिखेद्दणं तस्य हानिर्भवेद्भुवम् ॥

ताम्रसूच्या हि विभवो जायते न क्षयो भवेत् ।

महालक्ष्मीप्रदश्चैव सुवर्णस्य शलाकया ॥

वृहन्नलस्य सूच्या वा मतिवृद्धिश्च जायते ।

तथा अग्निमये देवि ! पुत्रपौत्रधनागमः ॥

क्षीप्येण विपुला लक्ष्मीः कांक्ष्येन मरणं भवेत् ।

अष्टाङ्गुलप्रमाणेन दशाङ्गुलमथापि वा ॥

चतुरङ्गुलसूच्या वा यो लिखेत् प्रस्थकं शुभे ! ।

तत्तदक्षरसंख्यानां स्वल्पायु र्याति वै दिने ॥

मानं वक्ष्ये पुस्तकस्य शृणु देवि ! समासतः ।

मासेनापि फलं विन्द्यादमाने श्रीर्हता भवेत् ॥

हस्तमात्रमुष्टिमात्रमावाह्य द्वादशाङ्गुलम् ।

दशाङ्गुलं तथाष्टौ च अतो हीनं न कारयेत् ॥

वेधद्वयं मुष्टिहस्ते बाहुमात्रे चिरन्तनम् ।  
 समभागे महेशानि ! हस्तादौ रूपबन्धकम् ॥  
 अष्टाङ्गुलं परित्यज्य मध्ये वेधं न कारयेत् ।  
 प्रादेशादौ भवेद्राजा द्वाङ्गुले वा समाचरेत् ॥  
 पुस्तकस्य च आद्यन्ते यस्तु वेधं प्रकल्पयेत् ।  
 भार्याहानि भवेदाशु धनानां वा क्षयो भवेत् ॥  
 भूर्जे वा तेजपत्रे वा तथा वा तालपत्रके ।  
 विना गुरुश्च देवेशि ! पुस्तकं कारयेत् प्रिये ! ॥  
 सन्धवे स्वर्णपात्रे च ताम्रपात्रे च शङ्करि ! ।  
 अन्ये वृक्षत्वचि देवि ! तथा केतकिपत्रके ॥  
 मृत्ताम्रपात्रे रौप्ये वा वटपत्रे वरानने ! ।  
 अन्यपत्रे वसुदले लिखित्वा यः समभ्यसेत् ॥  
 स दुर्गतिमवाप्नोति धनहानि भवेदुध्रुवम् ।  
 देवस्य लिखनं कृत्वा यः पठेद् ब्रह्महा भवेत् ॥  
 पुस्तकं वा गृहे स्थाप्य बज्रपातो भवेदुध्रुवम् ।  
 दग्धरन्ध्रे भवेत् पीडा वर्तुलं शुभदं भवेत् ॥  
 चतुष्कोणे विप्लवस्तु त्रिकोणे मरणं भवेत् ।  
 सत्येऽक्षरे स्थितः शम्भुः शूलपाणिस्त्रिलोचनः ॥  
 प्रजापतिर्द्वापरे च त्रेतायां सूर्य एव च ।  
 कृते युगे पिनाकी च कलौ लिप्यक्षरे हरिः ॥  
 आरम्भे च समाप्तौ च लिखितं प्रतिपूजयेत् ।  
 हरिश्च गन्धपुष्पाद्यैर्वस्त्रैश्च सुमनोहरैः ॥  
 यावदक्षरसंख्यानं प्रतिपात्रे च शङ्करि ! ।  
 भवेद्युगसहस्राणि स्वर्गलोके वसेच्चिरम् ॥  
 वेतनञ्च गृह्णीयात् लिखित्वा पुस्तकस्य च ।  
 यावदक्षरसंख्यानं तावच्च नरके वसेत् ॥

व्यञ्जनक्षितिमारूढो वामनेत्रेन्दुसंयुतम् ।  
 महाबीजं विजानीयात् स जपेत् मुक्तिमाप्नुयात् ॥  
 प्रणवे प्रणवं वक्ष्ये वषडन्ते च ठडयम् ।  
 स्वयं वर्जेत् स्वरान्ते च नतिश्चैव हृदात्मिकाम् ॥  
 आद्यमेव ग्रहस्थस्य प्रणवं सर्वमन्त्रके ।  
 आद्यन्मवर्णसंस्थस्य आत्मज्ञानविवृद्धये ॥  
 मन्त्रविद्याविभागे तु द्विविधं जायते प्रिये ! ।  
 मन्त्राः पुं देवताः प्रोक्ता विद्या स्त्रीदेवता स्मृता ॥  
 पुंमन्त्रा हुंफडन्ताः स्युर्द्विठान्ताः स्युः स्त्रियो मताः ।  
 नपुंसका नमोऽन्ताः स्युर्मनवश्च त्रिधा मताः ॥  
 एतच्छून्या भवेद्विद्या महाशब्देन कीर्तिता ।  
 परमेष्ठौ ऋषिश्छन्दो गायत्र्याः समुदाहृतम् ॥  
 देवता त्रिपुराख्याता सर्वार्थं विनियोजयेत् ।  
 विधिना स्थापयेद्देवीं वारिणां प्रथमं प्रिये ! ॥  
 मुखप्रक्षालनं कृत्वा पुनः स्नानं समाचरेत् ।  
 दिनइयान्तरे देवि ! उत्थायाष्टदिनान्तरे ॥  
 तैलेनोद्धर्तनं कुर्यात् कषायिणातिरूक्षयेत् ।  
 पक्षान्ते चैव मासान्ते महास्नानं समाचरेत् ॥  
 मूलबीजेन देवेशि ! द्रव्यमन्त्रेण वा प्रिये ! ।  
 वैदिकेनाथ मन्त्रेण मायया वा समाचरेत् ॥  
 कलसैः स्थापयेत् पश्चादर्थ्यं स्नानमनन्तरम् ।  
 अर्थ्यं स्नानं ततः कृत्वा पुनः स्नानं करोति च ॥  
 देवीलोकच्युतिं भवति धनहानिश्च जायते ।  
 वारिणा प्रथमं स्नानं क्षीरेण तदनन्तरम् ॥  
 दध्ना घृतं पिण्डइयं शर्कराश्च गुडं मधु ।  
 तिलक्षीरं दधितिलं मधुक्षीरेण स्थापयेत् ॥

उष्णोदकं फलञ्चैव तथा चैव कुशोदकम् ।  
 गन्धोदकञ्च रत्नानामुदकं पुष्पतीयकम् ॥  
 विष्णोदकं सप्तपत्रं रक्तपुष्पोदकं तथा ।  
 स्वर्णशङ्खोदकञ्चैव ताम्राधारमनन्तरम् ॥  
 घटोदकं कुशञ्चैव अर्घ्यं स्नानं समाचरेत् ।  
 पञ्चगव्येन यो देवीं तथा दुग्धकुशोदकैः ॥  
 स्नापयेद्विविधैर्मन्त्रैर्ब्रह्मस्नानं हि तत् स्मृतम् ।  
 कपिलापञ्चगव्येन तथा क्षीरयुतेन च ॥  
 स्नानं शतगुणं प्रोक्तं तथा इक्षुरसेन च ।  
 क्षीरेण स्नापयेद् यस्तु अद्वाभक्तिसमन्वितः ॥  
 कामाख्यां विधिवद्देवि ! इन्द्रलोके महीयते ।  
 घृताभ्यङ्गेन देवास्त्रघृतेन विधिवत् प्रिये ! ॥  
 दश पूर्वान् दश परान् आत्मानञ्च विशेषतः ।  
 भवार्णवात् समुद्धृत्य दुर्गालोके महीयते ॥  
 स्नापयेद्विधिवद् यस्तु दध्ना दूर्वाक्षतेन च ।  
 राजतेन विमानेन शिवलोके महीयते ॥  
 कामाख्यां स्नापयेद् यस्तु नवनेक्षुरसेन च ।  
 गरुडेन विमानेन विष्णुना सह मोदते ॥  
 स्नापयित्वा नरो दुर्गां गन्धचन्दनवारिणा ।  
 चन्द्रांशुनिर्मलः श्रीमान् चन्द्रलोके महीयते ॥  
 सुगन्धपुष्पतीयेन स्नापयित्वा नरः क्वचित् ।  
 नागलोकं समासाद्य क्रीडते सह पद्मगैः ॥  
 स्नापयित्वा तु कामेशीं शङ्खया हेमवारिणा ।  
 सौवर्णयानमारूढो मोदते वसुभिः सह ॥  
 द्रोणपत्र-विष्वपत्र-करवीरोत्पलानि च ।  
 स्नानकाले प्रयोज्यानि देवीप्रीतिकराणि च ॥

एषामेकतमं स्नानं कृत्वा वै श्रद्धयान्वितः ।  
 भगवत्यै नरो भक्त्या विष्णुलोके महीयते ॥  
 स्नापयेद्यस्तु वै देवीं नरः कर्पूरवारिणा ।  
 स गच्छति परं स्थानं यत्र कामेश्वरी स्थिता ॥  
 पितृनुद्दिश्य यो देवीं क्षीरेण मधुनाथवा ।  
 स्नापयेद्विधिवद्भक्त्या तस्य पुण्यफलं शृणु ॥  
 तृप्ता भवन्ति पितरस्तस्य वर्षशतद्वयम् ।  
 पञ्चानृतस्य प्रत्येकं फलानाञ्च शतं शतम् ॥  
 शतञ्च वारिकुम्भानां महास्नाने नियोजयेत् ।  
 अपां कुम्भशतेनैव तैलस्यापि त्रिभिः पलैः ॥  
 महिष्ठन्तु महास्नानमेवमाहुर्मनीषिणः ।  
 मध्यमन्तु तदर्धेन स्नानं यत्र विधीयते ॥  
 तदर्धन्तु कनिष्ठं स्यादतो हीनं न कारयेत् ।  
 एवं यः कारयेत् स्नानं नरः कश्चित् कदाचन ॥  
 सप्तजन्मकृतात् पापात् तत्क्षणादेव हीयते ।  
 आयुर्वलं यशो वर्चः सौभाग्यं पुष्टिरेव च ॥  
 स्नापयित्वा तु कामाभ्यां लभते नात्र संशयः ।  
 एवं यस्तु महास्नानं करोति भक्तिमान्नरः ॥  
 शरीरारोग्यमायुश्च प्राप्नोति श्रियमुत्तमाम् ।  
 दशतोलिकमानेन द्रव्याणाञ्च पृथक् पृथक् ॥  
 चतुस्तोलिकया वाथ हीने स्नाने विधीयते ।  
 अष्टाङ्गुलं मुखं तस्य एकविंशाङ्गुलोदरम् ॥  
 अरत्निमात्रमुत्सेधं मणिकुम्भं तदुच्यते ।  
 गवाक्षमात्रे यत्रैषा सूर्यरश्मिस्तु लेखिका ॥  
 लेखिकाष्टौ भवेद्भूली धूलिरष्टौ च सर्षपः ।  
 सर्षपाणां चतुष्केण रत्तिकेत्यभिधीयते ॥

रत्तिकानां विंशकस्तु पादकं परिकीर्तितम् ।  
 तोलिका च चतुष्पादैश्चतुस्तोलैः प्रसृतितः ॥  
 प्रसृतौ द्वे कर्षकश्च द्वे कर्षे तु पलं भवेत् ।  
 पलाद्वैन भवेन्मुक्तिर्द्विमुक्ती गुडकं मतम् ॥  
 एवं स्नानं ततः कृत्वा गात्रं सम्भार्जयेत् सुधीः ।  
 चन्दनेन सुगन्धेन कारयंस्तिलकं सुधीः ॥  
 कटिसूत्रञ्च वस्त्रञ्च यज्ञसूत्रं निवेदयेत् ।  
 मयूरपिच्छसङ्काशां स्निग्धचारुसुकेशिकाम् ॥  
 महतीं रक्तविम्बीठीं रक्तनेत्रां सुवस्त्रिताम् ।  
 यच्च वै लोहितं चास्या सुरक्तकज्जलप्रभम् ॥  
 त्रिपुरेशि ! समाख्यातं त्रैलोक्यनिलयं परम् ।  
 मृत्तिकाया महेशानि ! लक्ष्मीकामो विभावयेत् ।  
 करालं यत् वै वक्त्रं कृष्णं दक्षिणगोचरम् ॥  
 कामाख्येति च विख्यातं दिव्यदंष्ट्रासमन्वितम् ।  
 सर्वसिद्धिप्रदञ्चैव सर्वार्थस्य च साधकम् ॥  
 देवस्य दक्षिणेनैव पीतवक्त्रेण चिन्तयेत् ।  
 कौबेरीनिलयं यच्च वदनं श्यामलं शिवम् ॥  
 शतवीताङ्गविज्ञेयमद्भुतं भुवनेश्वरि ! ।  
 अव्यक्तं रुचिरं दिव्यं कुञ्जिकावदनोत्तमम् ॥  
 नरकेशेन सम्भक्तं ध्येयं विजयकाङ्क्षिभिः ।  
 शुद्धस्फटिकसङ्काशं सर्वरत्नसमन्वितम् ॥  
 सर्वज्ञानमयं ज्ञेयं कालवागीश्वरीमुखम् ।  
 सदा रङ्गेन भृङ्गेन निपीतं मधुसञ्चयम् ॥  
 ईशानं वदनं देव्याश्चिन्त्य सर्वज्ञतार्थिभिः ।  
 सूर्यकोटिसहस्रांशु यद्वक्त्रमूर्ध्वजं प्रिये ! ॥  
 पीठकामेश्वरी तद्वत् विज्ञेयं परमं महत् ।

परं ज्योतिर्मखं भद्रे ! नरकेशेन चुम्बितम् ॥  
 भवपाशविनाशाय केवलं तद्धि भावयेत् ।  
 त्रिपुरा देवता चास्य कामाख्यास्य गणाम्बिके ! ।  
 एता मण्डलसंस्थाश्च देव्यः शक्तिसमन्विताः ॥  
 सिंहचर्मोत्तरासङ्गा कामाख्या विपुलोदरा ।  
 वैयाघ्रचर्मवसना सर्वसिद्धिप्रदा शुभा ॥  
 परमानन्दसम्भूता साट्टहासा महोत्सवा ।  
 सुनन्दा लोचनप्रीता व्यक्ताष्टादशलोचना ॥  
 चारुमाणिक्यसम्पूर्णकुण्डलद्वयशोभिता ।  
 भयङ्करी महेशानी रौद्री सर्वार्थदायिनीम् ॥  
 मुकुटकोटिशुभ्रांशुकमलज्योतिरन्विता ।  
 नानामणिगणाकीर्णकण्ठभूषणधारिणी ॥  
 मृणालकीमलैः स्निग्धा युक्ता द्वादशबाहुभिः ।  
 अस्थिरत्नार्चितैर्दिव्यैः पद्मकर्दमनालिभिः ॥  
 कर्त्तरीशवदभोलिसूत्रचक्रांशुभास्वरैः ।  
 षड्भिश्च बाहुभिर्धत्ते दक्षिणैर्बाहुभिः शृणु ॥  
 कोदण्डमुण्डखट्वाङ्गमृणालनालनीरजम् ।  
 कपालं पुस्तिकां घण्टां मुण्डमालानिवीतिनी ॥  
 तुल्लाकोटिपराक्रान्ता पादपद्मचयाश्रिता ।  
 सिंहासनोर्ध्वं संसृप्ता शवासनकृताश्रया ॥  
 मणिप्रभाविधानेन शिवेन परमेष्ठिना ।  
 नरकेशेन संश्लिष्टा कामाख्या परमेश्वरी ॥  
 एवं ध्यानं न्यसेद्देवि ! मातृकां परमेश्वरीम् ।  
 स्वनामग्रहनक्षत्रं श्रीकण्ठन्यासपूर्वकम् ॥  
 कलान्यासं पीठन्यासं मन्त्रन्यासं समाचरेत् ।  
 दशधा यन्त्रे संस्थाप्य संस्कृत्य च यथाविधि ॥



अक्षतान् विकिरेत्तत्र पीठपूजां समाचरेत् ।  
 पूर्वादिक्रमयोगेन गणेशञ्च गणाधिपम् ॥  
 गणनाथं गणक्रीडं गदी स्वप्नाश्रयो मनुः ।  
 मन्त्रन्तरेण दीर्घेण तारयुक्तेन चार्चयेत् ।  
 क्रीडासरो दक्षिणे तु मन्दरं वामनेत्रकम् ॥  
 रश्मिविन्दुसमायुक्तं लोहजङ्घन्तु पश्चिमे ।  
 नारसिंहेन बीजेन क्षेत्रेशं परिपूजयेत् ॥  
 उत्तरे भूतनाथञ्च मन्दरेण समन्वितम् ।  
 गौरौपुत्रञ्च वटुकं तथा समयपुत्रकम् ॥  
 ज्ञानपुत्रं समयपुत्रं पूर्वादिषु यथाक्रमात् ।  
 हंसेत्यनेन मन्त्रेण ध्यात्वा रक्तेन चार्चयेत् ॥  
 शान्तिकानां द्वारपालं तथा विन्दुकला परा ।  
 निवृत्तिश्च कला पश्चात् प्रतिष्ठा च कला ततः ।  
 मायाबीजेन पूर्वादि तत्र वै हेतुकादिकम् ॥  
 हेतुकं त्रिपुरघ्नञ्च अग्निबितालकं तथा ।  
 वायव्यादिक्रमेणैव कालञ्चैव करालकम् ॥  
 एकपादं तथा भीमं चतुर्णां गगनो मनुः ।  
 असिताङ्गादयश्चैव ब्राह्मणादिसिद्धिसंयुताः ॥  
 चर्चिकं दशकं पूज्यात् षट्कोणेषु भगादितः ।  
 षट्कोणाग्रे च मदनं रतिपुष्पीं स्वपार्श्वयोः ॥  
 पञ्चवाणांस्तथा चाग्रे ग्रहांश्चैव तु दिक्पतीन् ।  
 आसनं पूजयित्वा च उपर्युपरिभावतः ॥  
 ध्यात्वा चारोपयेद्देवीमिमं मन्त्रमुदाहरेत् ।  
 एहोहि परमेशानि ! सान्निध्यमिह मण्डले ॥  
 कुरुष्व जगतां मातः ! संसारार्णवतारिणि ! ।  
 महापद्मवनान्तस्थे ! कारणानन्दविग्रहे ! ॥

शब्दब्रह्ममये ! स्वच्छे ! कामेश्वरि ! प्रसीद मे ।  
 कामेश्यावाहनं कुर्यादिति मन्त्रेण शङ्करि ! ॥  
 नमो भवाय सर्वाय रुद्राय वरदाय च ।  
 पशूनां पतये चैव सर्वानन्दात्मने सदा ॥  
 त्रिजटाय त्रिशीर्षाय सदा त्रिशूलधारिणे ।  
 त्रिनेत्राय त्रिकालाय त्रिपुरघ्नाय वै नमः ॥  
 नमश्चण्डाय मुण्डाय विश्वदण्डधराय च ।  
 लोहिताय च धूम्राय नीलकण्ठाय वै नमः ॥  
 नमस्त्रिपुररूपाय विरूपाय नमो नमः ।  
 सूर्याय सूर्यपतये सिद्धिनाथाय वै नमः ॥  
 तस्मादरुणोत्तरतो नातिदूरे व्यवस्थितः ।  
 सर्वं श्वेतं कृष्णवर्णं गोधिकायाः शिला यतः ॥  
 पश्चिमे तु शिवस्तस्य पूर्वपूर्वं विजानीहि ।  
 गयातीर्थञ्च उदरे उत्तरे परिकीर्तितम् ॥  
 चतुर्वर्गप्रमाणेन शीर्षे चैव गराशिरः ।  
 शीर्षपार्श्वे रामगया रामपिण्डन्तु दक्षिणे ॥  
 पुच्छे तु मानसं तीर्थं दक्षिणे तु महानदौ ।  
 तत्र स्नानं प्रकुर्वीत विधिपूर्वेण कर्मणा ॥  
 तस्योत्तरे इषुक्षेपयुगस्यैवान्तरे प्रिये ! ।  
 तीर्थे प्रेतशिलाख्यञ्च आदौ स्वर्गं नयेत् पितृन् ॥  
 महानद्यां कृते आदौ अक्षय्यं फलमाप्नुयात् ।  
 तथाक्षयवटे आदौ ब्रह्मलोकं नयेत् पितृन् ॥  
 गयातीर्थे नरः स्नात्वा सर्वपापैः प्रमुच्यते ।  
 आत्मयोनि ! महेशानि ! गयायान्तु तिलैर्विना ॥  
 पिण्डनिर्वपणं शेषमपि कुर्याच्च मानवः ।  
 पश्चिमे वासुदेवस्य धनुरष्टादशान्तरे ॥

दीर्घाकारं पञ्चकोणमुत्तरं मुनिसंस्तुतम् ।  
 उत्तरे मानसे आद्वी न भूयो जायते नरः ॥  
 दक्षिणे कोटिलिङ्गस्य चतुष्कोणस्य यः शिवः ।  
 दक्षिणं मानसं तद्धि सर्वपापप्रणाशनम् ॥  
 दक्षिणे मानसे आद्वी ब्रह्मलोकं नयेत् पितृन् ।  
 महानद्यां कृते आद्वे ब्रह्मलोकं नयेत् पितृन् ॥  
 आद्वी रामकृदे देवि ब्रह्मलोकं नयेत् पितृन् ।  
 गयाशिरे पिण्डदानात् गयापुच्छे तथोत्तरे ॥  
 त्रिदिनं पातयेत् पिण्डं कुलञ्चैव समुद्वरेत् ।  
 काङ्क्षन्ति पितरः पुत्रान् नरकाद्भयभीरवः ॥  
 गयां गच्छति यः कश्चित् सोऽस्मान् सन्तारयिष्यति ।  
 पश्चिमे कामनाथस्य सप्तधन्वन्तरे स्थिता ॥  
 दृष्ट्वा दीर्घेश्वरीं देवीं सर्वकामफलप्रदाम् ।  
 षष्टिवर्षसहस्राणि देववङ्गु वि मोदते ॥  
 मायावीजेन देवेशि ! अष्टम्यां प्रतिपूजयेत् ।  
 सर्वविद्यामवाप्नोति राशीनामग्रणीर्भवेत् ॥  
 कल्पवृक्षं ततो गत्वा तिलिङ्गीसंज्ञकं तरुम् ।  
 प्रदक्षिणत्रयं कृत्वा मन्त्रेणानेन पूजयेत् ॥  
 ॐ नमो व्यक्तरूपाय सर्वदेवस्तुताय च ।  
 शिवाधिष्ठानरूपाय तिलिङ्गीवृक्षरूपिणे ॥  
 प्रशस्तः सर्वमन्त्रेषु काम्ये मोक्षे च दक्षिणे ।  
 वामहस्तस्य संस्पर्शं मालाया ग्रहणे तथा ॥  
 भूगतश्च परैः स्पृष्टश्चिह्नं संवत्सरान्तरे ।  
 संस्क्रुत्यात् मालिकां देवि ! ताम्रपात्रे निवेशयेत् ॥  
 गायत्र्या प्रथमं प्रोक्ष्य पञ्चगव्यैरनन्तरम् ।  
 पश्चात्तेनैव मन्त्रेण हुं सिद्धेयं नम इत्युत ॥

गन्धोदकेन तत्पश्चात् गन्धपुष्पैः पृथग्विधैः ।  
 कुम्भत्रयेण संस्थाप्य रक्तपुष्पैः प्रपूजयेत् ॥  
 यवक्षौरबलिं दत्त्वा देवप्राणं निवेशयेत् ।  
 तर्दानीय सृशेन्मालामन्तरीक्षेषु विन्यसेत् ॥  
 आनीय रात्रौ पीठे च स्थापयेन्मालिकां ततः ।  
 गन्धचन्दनकं दत्त्वा तथा दूर्वाक्षतानि च ॥  
 पुनर्देवस्य पीठे च तद्रात्रौ च निवेशयेत् ।  
 शतं साहस्रकञ्चैव अयुतं नियुतं तथा ॥  
 लक्षञ्चैव तथा कोटिं जपहोमस्य मानकम् ।  
 प्रतिमानं चाष्टहस्तं सर्वपर्वणि सञ्जपेत् ॥  
 अथवा चाष्टभिर्वीजैस्त्रोणि तत्रापि योजयेत् ।  
 माले ! माले ! महामाले ! सर्वत्रैव स्वरूपिणि ! ॥  
 चतुर्वर्गस्त्वयि न्यस्तस्तन्माले ! सिद्धिदा भव ।  
 पुष्करो सखिवीजं त्वं सूक्ष्मं सूक्ष्मान्वितं तथा ॥  
 आकाशशशिसंयुक्तं मिद्धै हृदयसंज्ञकम् ।  
 एष पञ्चाक्षरो मन्त्रो मालायाः परिकीर्तितः ॥  
 ग्रहणे स्थापने चैव पूजने विनियोजयेत् ।  
 जपादौ शिवं विन्यस्य जपान्ते तु स्तुतिं पठेत् ॥  
 बलिदानं ततः कुर्यात् दद्याद्भिभवमात्मनः ।  
 अनौलोमविलोमेन मूलमन्त्रेण पूजयेत् ॥  
 अस्वे ! अम्बिके ! मन्त्रेण तथा पौराणिकेन च ।  
 जयकामेशि ! चामुण्डे ! जय भूतापहारिणि ! ॥  
 जय सर्वगते ! देवि ! कामेश्वरि ! नमोऽस्तु ते ।  
 विश्वमूर्ते ! शुभे ! शुद्धे ! विरूपाक्षि ! त्रिलोचने ! ।  
 भौमरूपे ! शिवे ! विद्ये ! कामेश्वरि ! नमोऽस्तु ते ॥  
 मालाजये ! जये ! जम्भे ! भूताक्षि ! क्षुधितेऽक्षये ! ।

महामाये ! महेशानि ! कामेश्वरि ! नमोऽस्तु ते ॥  
 भीमाक्षि ! भीमदे ! देवि ! सर्वभूतक्षयङ्करि ! ।  
 करालि ! विकरालि ! च कामेश्वरि ! नमोऽस्तु ते ॥  
 कालि ! करालि ! विक्रान्ते ! कामेश्वरि ! हरप्रिये ! ।  
 सर्वशस्त्रभूते ! देवि ! कामेश्वरि ! नमोऽस्तु ते ॥  
 कामरूपप्रदौपा च नोलकूटनिवासिनी ।  
 निशुश्रूषुभ्रमथनि ! कामेश्वरि ! नमोऽस्तु ते ॥  
 कामाख्ये ! कामरूपस्थे ! कामेश्वरि ! हरप्रिये ! ।  
 कामिनि ! देहि मे नित्यं कामेश्वरि ! नमोऽस्तु ते ॥  
 रुधिरासवपानाव्यवक्त्रे ! त्रिभुवनेश्वरि ! ।  
 महिषासुरबध्ने देवि ! कामेश्वरि ! नमोऽस्तु ते ॥  
 छागतुष्टे ! महाभौमे ! कामाख्ये ! सुरवन्दिते ! ।  
 जय कामप्रदे ! तुष्टे ! कामेश्वरि ! नमोऽस्तु ते ॥  
 भ्रष्टराज्यो यदि राजा नवम्यां नियतः शुचिः ।  
 भ्रष्टम्याश्च चतुर्दश्यां उपवासी नरोत्तमः ॥  
 संवत्सरेण लभते राज्यं निष्कशटकं पुनः ।  
 य इदं शृणुयाद्भक्त्या तव देवि ! समुद्भवम् ॥  
 सर्वपापविनिर्मुक्तः परं निर्वाणमृच्छति ।

कामेश्वरि ! देवि ! सुरासुरप्रभे !  
 प्रकाशिताभोजनियुन्विते ! नमः ।  
 सुरारिब्रह्मस्यलपाटवोत्सुके !  
 त्रयीमये ! देवि ! च ते नमामि ॥

सितासिते ! रक्तपिशङ्गविग्रहे ! रूपाणि यस्याः प्रतिपादितानि ।  
 करे कपाले च विकल्पितानि शुभाशुभानामपि तां नमामि ।  
 कामरूपसमुद्भूते ! कामपीठावतंसके ! ।  
 विश्वाधार ! महामाये ! कामेश्वरि ! नमोऽस्तु ते ॥

अर्घ्यक्तविग्रहे ! शान्ते ! सन्तते ! कामरूपिणि ! ।  
 कालगम्ये ! परे ! शान्ते ! कामेश्वरि ! नमोऽस्तु ते ॥  
 या सुषुम्नान्तरालस्था चिन्थते ज्योतीरूपिणी ।  
 प्रणतोऽस्मि परां वीरां कामेश्वरि ! नमोऽस्तु ते ॥  
 दंष्ट्राकरालवदने ! मुण्डमालोपशोभिते ! ।  
 सर्वतः सर्वगे ! देवि ! कामेश्वरि ! नमोऽस्तु ते ॥  
 स्नानकाले च प्रत्यूषे भोजने दन्तधावने ।  
 तथा विगतवस्त्रे च दर्शनं न तु संस्पृशेत् ॥  
 मधुमासे त्रयोदश्यां चतुर्दश्यां वृषस्य च ।  
 न स्त्रीदेवीं स्पृशेज्जातु तद्दिने दर्शनं त्वजेत् ॥  
 दर्शनं भयदं विन्ध्यात् शापः पतति मूर्ध्नि ।  
 आशु ज्यैष्ठसिताष्टम्यां कुमारो नावलोकयेत् ॥  
 कुमारीभिः सुरूपादिः साधकोऽपि कदाचन ।  
 न रात्रौ संस्पृशेन्नारीं बलिं न स्पर्शयेत् क्वचित् ॥  
 लिङ्गस्थाञ्च महादेवीं कदाचिदपि न व्रजेत् ।  
 विप्राणां क्षीरबलयः शाख्यन्नं वाथ पायसम् ॥  
 घृतम् तं चर्व्यफलं पुष्पं तस्य घृतान्वितम् ।  
 दद्यात् क्षीरञ्च दुग्धान्नं भक्तान्नं वा निवेदयेत् ॥  
 शाख्यन्नं वाथ समधु कृषरं खण्डमोदकम् ।  
 रात्रां हि पशवः शस्ता वैश्यानां ब्रीहयस्तथा ॥  
 क्षौद्रं वृषलजातीनां सर्वेषां पशवोऽथवा ।  
 निवेदयेत् शोणतुण्डं मानुषं वा लुलापकम् ॥  
 वराहं वाथ ऋगलं चामरं वरुणं तथा ।  
 मेषश्चाथ वराहश्च गोधिकाश्च निवेदयेत् ॥  
 चामराणाञ्च दशकं छागलैकं विशिष्यते ।  
 दशभिश्छगलैरेव कूर्म एकः प्रशस्यते ॥

कूर्मस्य च शतेनापि शशकैकं विशिष्यते ।  
 शशकस्य सहस्राणां वराहस्तु विशिष्यते ॥  
 द्वे सहस्रे वराहस्य माहिषं श्रेष्ठमुच्यते ।  
 द्वे सहस्रे लुलापस्य खड्गमेकं विशिष्यते ॥  
 खड्गिनान्तु सहस्रेण मानुषं चातुलं फलम् ।  
 द्वे सहस्रे मानुषस्य शोणतुण्डं प्रशस्यते ॥  
 द्वे शते शोणतुण्डस्य श्वेतग्रीवं प्रशस्यते ।  
 श्वेतग्रीवशतेनापि गोधिकापि वरं मतम् ॥  
 गोधिकानां शतं देवि ! नरस्य च कुमारकम् ।  
 पशूनाञ्चैव षण्मासात् परतश्च बलिर्भवेत् ॥  
 कृगलं कृष्णं श्वेतं वा द्विवर्षात् परतो यदि ।  
 सञ्जाते गुग्गुलुशुद्धे शोणाख्यं जम्बूकं तथा ॥  
 तथा गन्धसृगञ्चैव कागञ्च पर्वतीयकम् ।  
 मूषकञ्च करालञ्च क्षुद्रमार्जारमेव च ॥  
 काकोलं कालविङ्गञ्च राजहंसञ्च शारिकम् ।  
 मूकं गृध्रञ्च काकोलं मयूरं चित्रकं तथा ॥  
 अश्वञ्च वेणुपृष्ठञ्च कृष्णपारावतं तथा ।  
 वृहत्कपोतकञ्चैव खञ्जरीटन्तयैव च ॥  
 वकञ्चैव बलाकञ्च प्रयत्नेन विवर्जयेत् ।  
 संहते बलिदानेन स्त्रियन्तु न विचारयेत् ॥  
 मिथुने दीयमाने तु न दोषो जायते प्रिये ।।  
 श्मशाने माहिषं दद्याद्देवकस्य च सन्निधौ ॥  
 स याति ब्रह्मलोकञ्च शिववङ्गवि मोदते ।  
 अन्तर्गृह्णतानाञ्च स याति ब्रह्म शाश्वतम् ॥  
 अद्यापि दृश्यते ब्रह्म यस्तु दक्षिणतः प्रिये ।।  
 पतते नात्र सन्देहो ज्ञानदाता सदाशिवः ॥

तस्माद्विष्णुर्कण्ठेन भूमौ पतति वै नरः ।  
 महापातकयुक्तोऽपि युक्तो बाष्पुपपातकैः ॥  
 श्मशाने बलिदाने तु मुक्तो गच्छेत् शिवालयम् ।  
 अकामो वा सकामो वा प्राणांस्थजति तत्र वै ॥  
 त्वत्तद्देशोऽपि भजति स्वयमेव गणेश्वरः ।  
 परदेशार्जितं वाथ कृत्वा दत्त्वा बलिं नृपः ॥  
 महापातकिनं चौरं मूर्खं वा चैकवीरकम् ।  
 स्त्रीजितं वा ब्रह्मद्विषं प्रयत्नेन न योजयेत् ॥  
 मणिमुक्तासुवर्णानां देवे दत्तानि यानि च ।  
 न निर्माल्यं द्वादशाहं ताम्रपात्रं तथैव च ॥  
 पट्टी शटी च षण्मासं नैवेद्यं दत्तमात्रतः ।  
 मोदकं क्षयरश्चैव यामार्द्धेन महेश्वरि ! ॥  
 पट्टवस्त्रं त्रिमासाच्च यज्ञसूत्रमहः स्मृतम् ।  
 यावदुष्णं भवेदन्नं परमान्नं तथैव च ॥  
 मस्तकं रुधिरश्चैव अर्द्धरात्रेण पार्वति ! ।  
 मुहूर्तं दधि दुग्धञ्च आज्यं यामेन शङ्करि ! ॥  
 करवीरमहोरात्रं विष्वक्पत्रं तथैव च ।  
 जवा बन्धुकमाल्यञ्च निर्माल्यं सार्द्धमासके ॥  
 माल्यं वै करवीरस्य पद्मस्य विष्वक्स्य च ।  
 मासार्द्धेन महेशानि ! ताम्बूलं दत्तमात्रतः ॥  
 खर्जूरं पनसं द्राक्षा मातुलुङ्गञ्च शवकम् ।  
 कदली नागरङ्गञ्च तथा जम्बूफलानि च ॥  
 शालूकं मधुकश्चैव प्रयत्नेन निवेदयेत् ।  
 फलं विष्वक् दण्डिम्बं जयन्तीं कर्कटीं तथा ॥  
 त्रपुरश्चैव वार्त्ताकीं देवीप्रीतिकराणि च ।  
 न निर्माल्यञ्च दण्डिम्बं तथा विष्वक्फलं प्रिये ! ॥



सौगन्धिकञ्च कदलं प्रयत्नेन नियोजयेत् ।  
 कदलं वीजपूरञ्च दुग्धं पक्कं निवेदयेत् ॥  
 कन्दु पक्कं कशेरुञ्च जम्बूबालाप्रयं भवेत् ।  
 आर्द्रकं लवणञ्चैव जीवकं पिप्पलीयकम् ॥  
 जातीकोषं तिन्दुकञ्च देव्याः प्रियतरं महत् ।  
 रामरश्माफलं पुष्पं वदनं धूम्रतापितम् ॥  
 न योजयेन्महादेव्यै उत्पलस्य च वीजकम् ।  
 धान्यं आवणकं मर्त्यो द्विःस्निग्धञ्च विवर्जयेत् ॥  
 नारिकेलं सुवर्णाभं नारिकेलञ्च वामकम् ।  
 निवेदयेन्महादेव्यै तोयं तस्य विशेषतः ॥  
 नारिकेलञ्च भाण्डीरं दैवे आदौ विवर्जयेत् ।  
 वकुलस्य फलं पक्कं पद्मस्य च फलं तथा ॥  
 नियोजयेन्महादेव्यै चान्द्रायणफलं लभेत् ।  
 शृणु देवि ! प्रवक्ष्यामि पुष्पाध्यायं समासतः ॥  
 ऋतुकालोद्भवैः पुष्पैर्मल्लिकाजातिपुष्पकैः ।  
 सितरक्तैस्तथा पुष्पैर्नीलिपद्मस्य पाण्डुरैः ॥  
 किंशुकैस्तगरैश्चैव जवाकनकचम्पकैः ।  
 किंशुकैस्तगरैश्चैव वकुलैश्चैव मन्दरैः ॥  
 धुस्तूरकादियुक्तैश्च बन्धूकागस्त्यसम्भवैः ॥  
 मदनैः सिन्धुवारैश्च दूर्वाङ्गुरसुकोमलैः ।  
 करवीरस्य माघ्यस्य सहस्राणि ददाति यः ।  
 स कामान् प्राप्य चाभौष्टान् देवीलोके महीयते ॥  
 एकेन करवीरेण पद्मानां द्वे सहस्रके ।  
 नोत्सृज्य दद्यात् पुष्पाणि वनस्थानि कदाचन ॥  
 न शृङ्गुवन्ति वै देवाः समाकर्षितुमुद्यताः ।  
 एकैकं कुसुमं यन्मा रक्षन्ति दश वै यतः ॥

तथा यक्षाङ्गनाः पञ्च सर्वतः सुसमावृताः ।  
 तस्मादाहृत्य कुसुमं दद्याद्देवान् पितृनपि ॥  
 कुर्यात् पुष्पगृहं तत्र कामाख्योपरि शङ्करि ! ।  
 इह कामानवाप्नोति दुर्गालोके महीयते ॥  
 करवीरेण जात्या च पूजयेद् यस्तु शङ्करि ! ।  
 अग्निष्टोमफलं लब्ध्वा सूर्यलोके महीयते ॥  
 पूजयित्वा नरो भक्त्या चण्डिकां पद्ममालया ।  
 ज्योतिष्टोमफलं प्राप्य सूर्यलोके महीयते ॥  
 सजातिवक्त्रपुष्पेण तथा रुद्रजटस्य च ।  
 राजपेयस्य यज्ञस्य फलं प्राप्नोति नान्यथा ॥  
 सर्वेषामेव पुष्पाणां प्रवरं नीलमुत्पलम् ।  
 नीलोत्पलसहस्रेण यस्तु मालां प्रयच्छति ॥  
 दुर्गायां विधिवद्देवि ! तस्य पुण्यफलं शृणु ।  
 वर्षकोटिसहस्राणि वर्षकोटिशतानि च ॥  
 देव्या अनुचरो भूत्वा रुद्रलोके महीयते ।  
 वक्रधान्योद्भवं यच्च सूक्ष्मधान्योद्भवं तथा ॥  
 राजधान्योद्भवञ्चैव रक्तधान्योद्भवं तथा ।  
 शस्तं तण्डुलमक्षुण्णं सप्ताष्टनवसंख्यया ॥  
 दूर्वाङ्कुरसमेतञ्च भगवत्यै निवेदयेत् ।  
 अष्टम्यां वा नवम्यां वा सोऽश्वमेधफलं लभेत् ॥  
 गन्धानुलेपनं दत्त्वा ज्योतिष्टोमफलं लभेत् ।  
 कुङ्कुमेन विलिप्यार्घ्यं गोसहस्रफलं लभेत् ॥  
 चन्दनागुरुकर्पूरैः शुक्लपुष्पैः सकुङ्कुमैः ।  
 विलिप्तां पूजयेद्दुर्गां वङ्किष्टोमफलं लभेत् ॥  
 निम्बपत्रञ्च माष्यञ्च तमालामलकीदलम् ।  
 कङ्कारं तुलसीञ्चैव पद्मञ्च श्रेष्ठपुष्पकम् ॥

एतत् पर्युषितं न स्याद् यच्चान्यत् कलिकात्मकम् ।  
 न दुष्येत् किञ्चिन्नमो जातीपुष्पञ्च शङ्करि ! ॥  
 पद्मदूर्वाङ्गुरश्चैव तुलसीदलमेव च ।  
 नाशु पर्युषितं न स्यात् कुसुमस्य च शङ्करि ! ॥  
 नार्चयेत् भ्रिण्टिपुष्पेण पीतञ्च तगरं तथा ।  
 श्वेतोद्गेण च कृष्णेन विजयेन न चार्चयेत् ॥  
 त्रिलक्षं प्रजपेन्नम्रं पुरश्चरणसिद्धये ।  
 न्यासञ्च तर्पणञ्चैव होमं षड्भ्यष्टकञ्चरेत् ॥  
 जितेन्द्रियो महेशानि ! सोऽग्निष्टोमफलं लभेत् ।  
 शुक्लपद्मे नवम्यान्तु अष्टम्यां परमेश्वरीम् ॥  
 त्रिकालं पूजयेद्यस्तु चतुर्दश्यां मम प्रिये ! ।  
 स गच्छति परं स्थानं यत्र देवी व्यवस्थिता ॥  
 क्रीडयित्वा चिरं कालं राजा भवति भूतले ।  
 स्नात्वोपवासनियमपूजाजागरमार्जनैः ॥  
 सर्वकालेषु सर्वेषु कामेशीं यस्तु पूजयेत् ।  
 विमानवरमारुह्य ध्वजमालाकुलं तथा ॥  
 ब्रह्मलोके नरो याति मोदते शाश्वतीः समाः ।  
 विविधैर्भक्तिभावेन तस्माद् विभवविस्तरैः ॥  
 पूजयेत् सततं दुर्गां मङ्गापुष्पफलेच्छया ।  
 अयने विषुवे चैव षडशीतिमुखे प्रिये ! ॥  
 मासैश्चतुर्भिर्यत् पुष्पं विधिना पूज्य चण्डिकाम् ।  
 तत् फलं लभते देवी नवम्यां कार्तिकस्य च ॥  
 मासि चाश्वयुजे देवीं शुक्लपद्मे महेश्वरीम् ।  
 नवम्यां पूजयेद्यस्तु तस्य पुष्पफलं शृणु ॥  
 अश्वमेधहस्तस्य वाजपेयशतस्य च ।  
 तत् फलं समवाप्नोति नात्र किञ्चित् प्रपद्यते ॥

हनूमतश्चोत्तरे च एकविंशधनुर्मितम् ।  
 मुक्तिमण्डपिकं नाम स्थानं परमदुर्लभम् ॥  
 संस्थितां प्रजपेत्तत्र परां गतिमवाप्नुयात् ।  
 ततः कृताञ्जलिर्मुद्रां कृत्वा देवीं प्रसादयेत् ॥  
 नमस्ते सर्वदेवेशि ! भक्तानां भयहारिणि ! ।  
 संसारसागरे मग्नं त्राहि मां परमेश्वरि ! ॥  
 एवं प्रसाद्य तां देवीं दण्डवत् प्रणिपत्य च ।  
 ततोऽर्चयेद्गुरुं भक्त्या पृष्यगन्धानुलेपनैः ॥  
 कुमारो भोजयेत्तत्र जागरं कारयेन्निशि ।  
 माहात्म्यञ्च महादेव्या गीतिकाश्चापि कारयेत् ॥  
 ध्यायन् स्तुवन् परां देवीं प्रेरयेद्रजनीं बधुः ।  
 मासि मासि तथाष्टम्यां चतुर्दश्यां विशेषतः ॥  
 गोधूलिसमये देवि ! नयेत् कामेश्वरालयम् ।  
 रथे वा शिविकायां वा दृष्ट्वा तत्र कदाचन ॥  
 सर्वपापविनिर्मुक्तो देवीलोके महीयते ।  
 मुक्तिमण्डपिकां नौत्वा पूजयेद्यस्तु शङ्करीम् ॥  
 दशाश्वमेधे यत् पुण्यं लभते नात्र संशयः ।  
 न कुर्याद्दिवसे यात्रां न च रात्रौ महानिशि ॥  
 श्रृङ्गालस्य सप्तम्यां नयेन्नगरदक्षिणे ।  
 सायंकाले महेशानि ! सर्वयज्ञफलं लभेत् ॥  
 अष्टम्यां पूजयित्वा च नवम्यां स्रोतसो जले ।  
 यश्चैव स्नापयेद्देवीं दिवसे च न दुष्यति ॥  
 ततः सृष्ट्वा रथे देवीं न शोको जायते भुवि ।  
 स्कन्धे देवीं वह्नेद्यस्तु अश्वमेधं पदे पदे ॥  
 तस्मात् प्रयत्नतो भूत्वा शिविकां कारयेद् वृहत् ।  
 एतस्मिन्नन्तरे देव्याः स्नानार्थं पर्वतं तथा ॥

पश्येत् कामेश्वरं देवं भूमिपीठे व्यवस्थितम् ।  
 तस्योत्तरे कामसरो भानुहस्तप्रमाणतः ॥  
 तत्र कामासनं जप्त्वा स्नात्वा कामानवाप्नुयात् ।  
 कामकुण्डे नरः स्नात्वा यः पश्येत् काममीश्वरम् ।  
 न तस्य पुनरावृत्तीरुद्रलोके महीयते ।  
 चतुर्भुजं शूलहस्तं खट्वाङ्गञ्च वराभयम् ॥  
 पद्मस्थं पूजयेद्देवं सर्वपापप्रणाशनम् ।  
 दक्षिणामूर्तिमन्त्रेण पूरयेच्च प्रसादयेत् ॥

ओं नमः शिवाय तन्निशामयाय नमः शिवाय शिवार्चि  
 ताय तुभ्यं कृपापराय नमो मायागेहे नाशमाय नमोऽस्तु  
 शोषाय महान्धकाय नमः । शरण्याय नमो गणाय नमोऽस्तु  
 भीमगणानुगाय नमोऽस्तु नानाभुवनादिकर्त्रे ।

स्नापयित्वा घृतक्षौद्रैर्गन्धैर्दीपैश्च पूजयेत् ॥  
 कनकैर्विल्वपत्रैश्च रत्नरुद्रजटैरपि ।  
 जयशब्दैः स्तवैश्चैव नानानैवेद्यवेदनैः ॥  
 चैत्रे मासि त्रयोदश्यां शुक्लायां काममीश्वरम् ।  
 ये पश्यन्ति सुरश्रेष्ठं ते यान्ति परमं पदम् ।  
 अष्टम्याश्च निशाभागे भयेत् कामेश्वरीमृदङ्गम् ॥  
 तत्र सम्यज्जयेद्देवं देव्या सह विशेषतः ।  
 अग्निष्टोमफलं तस्मात् लभते नात्र संशयः ॥  
 दर्शनात् फलमाप्नोति दृष्ट्वा कामेश्वरीं ततः ।  
 यद् यत् प्रार्थयते तत्र तत्तदेव न संशयः ॥  
 कम्बलस्य च यामे तु देवौ यत्रास्ति सङ्गता ।  
 धनुरष्टान्तरे भद्रे ! यजेत् कोटीश्वरीं पराम् ॥  
 दुष्टा चैव न स्पृशेद्देवीं पुत्रार्थी न कदाचन ।  
 सर्वपापविनिर्मुक्तो रुद्रलोके महीयते ॥

अथ अष्टमः पटलः ।

श्रीभगवानुवाच ।

ततोऽस्मिन् दिवसे देवि । प्रायादाकाशवाहिनीम् ॥  
 लोकचक्षुरिति ख्याता सर्वपापहारा शुभा ॥  
 देव्या दक्षिणतश्चैव दृष्टेपहयान्तरे ।  
 त्रिधारा दृश्यते तत्र मध्यधारा सरस्वती ।  
 दक्षिणे वरुणा धारा उत्तरे यमुना स्मृता ।  
 यामुने च कृतस्नानो मुच्यते घोरकिष्किष्पात् ॥  
 सरस्वत्यां कृतस्नानो विष्णुलोके महीयते ।  
 वरुणायां कृतस्नानो मुक्तिमाप्नोत्यनुत्तमाम् ॥  
 त्रिधारासङ्गमो यत्र अनन्तः परिदृश्यते ।  
 आकाशगङ्गा सा देवी महापातकनाशिनी ॥  
 नमो देवि । सहस्राक्षे ! भवबन्धप्रणाशिनि ! ।  
 नीलशैलस्थिते ! भद्रे ! पापं मे हर जाह्नवि ! ॥  
 अनेन स्नानं कृत्वा तु शब्दबीजेन पूजयेत् ।  
 तस्याः कीवेरदिग्भागे नातिदूरे व्यवस्थितः ॥  
 शुक्लाकृतिस्वारूपो वासुदेवः प्रकोर्तितः ।  
 स्मरेण पूजयेत्क्षिप्तं गन्ध्याद्यैः पायसैरपि ॥  
 द्वादश्यां कार्तिके मासि दृष्ट्वा मुक्तिञ्च विन्दति ।  
 रात्रौ जागरणादत्र मुच्यते सर्वपातकात् ॥  
 दक्षिणे चैव गङ्गायाश्चरधन्वन्तरे स्थितः ।  
 महाश्मशाने भगवान् क्रीडति स्त्रीगणैः सह ॥  
 तत्र देवाः सगन्धर्वा ऋषयः सहचारणाः ।  
 प्रसादनार्थं देवस्य नित्यमायाम्नि चादृताः ।●  
 तत्राराध्य महादेवं भावपूते गणेश्वरम् ।

प्राप्तवान् गाणपत्यं हि देवानामपि दुर्लभम् ॥  
 अद्यापि दृश्यते तत्र प्रत्यहं महदद्भुतम् ।  
 निक्षिप्य मानुषास्थौनि भस्मीभूय प्रजापतिः ॥  
 तत्र गत्वा महादेवं यः पूजयति मानवः ।  
 दिव्यलोकमवाप्नोति भिन्नदेहो न संशयः ॥  
 कार्तिके मासि शुक्लायां चतुर्दश्यां विशेषतः ।  
 सम्पूज्य तत्र देवेशं सर्वप्रोतं पितामहम् ॥  
 तावत् प्रौढ्या तु सर्वांस्तान् रुद्रस्यानुचरो भवेत् ।  
 त्र्यंशश्च दृश्यते तत्र उत्तराङ्गं हरं श्रुतम् ॥  
 पश्चिमाङ्गं हेरुकश्च विष्णुरूपिणमव्ययम् ।  
 भैरवी दक्षिणांशश्च त्रिपुरेत्यभिधीयते ॥  
 प्रासादेन तु मन्त्रेण पूजयेत् परमेश्वरम् ।  
 वाजिमेधस्य यज्ञस्य लभते फलमुत्तमम् ॥  
 कुलाद्येन त्रिकुण्डेन पूजयेद्भक्तिमान्नरः ।  
 महाविद्यामवाप्नोति मण्डलान्नात्र संशयः ॥  
 हेरुकं द्वादशार्णेन वासुदेवस्वरूपिणम् ।  
 सर्वलोकेश्वरो याति जातिश्रेष्ठोऽभिजायते ॥  
 रुधिरैर्मांसमद्यैश्च पूजयेत् परमेश्वरौम् ।  
 रजन्यां सम्प्रदद्यात्तु कूर्ममांसं कदाच न ॥  
 चामरं मदगुरं मत्स्यं प्रयत्नेन विवर्जयेत् ।  
 चिञ्चां भुक्त्वा नीलशैवं श्मशानं वा प्रमादतः ॥  
 महाभयङ्करं विन्द्यात् सृष्ट्वा शापं प्रयच्छति ।  
 न सृशत् सप्तरात्रञ्च स्नानं वामहृदि प्रिये ! ॥  
 चान्द्रायणत्रयं कृत्वा ततः शुद्धिर्भविष्यति ।  
 राजीवूं रजनीञ्चैव शाकं चामरसम्भवम् ।  
 भुक्त्वा प्रमादतो देवि ! तदेवं द्रुतमाकिरेत् ॥

कर्कभूशर्करायुक्तं दण्डशाकं तथैव च ।  
 कूष्माण्डं पर्वतीयञ्च दूरतः परिवर्जयेत् ॥  
 अष्टम्याञ्च नवम्याञ्च त्रयोदश्यां विशेषतः ।  
 एकविंशतिसूत्रैश्च तथा त्रिगुणितेन च ॥  
 त्रिगुणेत्येकयोगेन पदे तु त्रिंशकं मतम् ।  
 कोषतः पट्सूत्रस्य अभावे रक्तकं न्यसेत् ॥  
 अन्यत्र दर्शयेन्मालां न स्पृशेद्दामपाणिना ।  
 वानप्रस्थो यतिसैव ब्रह्मचारी तथा प्रिये ! ॥  
 विष्णुमन्त्रस्य जाप्ये तु समन्त्रस्यापि च प्रिये ! ।  
 वामहस्ते ततो धृत्वा सप्तवीजान्तरं प्रिये ! ॥  
 सञ्चपेद्दक्षिणेनैव प्रतिवीजं वरानने ! ।  
 गृहद्वारे समागम्य तित्तिडीकाय वै नमः ॥  
 सहस्रान्मुच्यते पापात् जीर्णत्वच इवोरगः ।  
 कामेश्वरस्य पृष्ठे तु यावत् सिद्धेश्वरः स्थितः ॥  
 तदन्तर्गतखण्डे च छायारुद्रः प्रकीर्तितः ।  
 स्थानं देहिपरित्यागच्छाया चात्र विधीयते ॥  
 यः करोति वृषोत्सर्गं तस्मिन् क्षेत्रे वरानने ! ।  
 अग्निष्टोमशतं पुण्यं लभते नात्र संशयः ॥  
 माघे मासि महेशानि ! छायारुद्रे तिलैर्विना ।  
 पिण्डनिर्वपणं कृत्वा मातृणामनृणो भवेत् ॥  
 ततो विन्ध्याचलं गत्वा कृष्णा रक्ता च या शिला ।  
 विन्धेशी सा समाख्याता प्रयजेत् कमलादिना ॥  
 कामेश्वर्याश्च मन्त्रेण सा पूज्या परमेश्वरी ।  
 गवामयुतदानेन यत् फलं यत्र पार्वति ! ॥  
 तत् फलं लभते सत्यं विन्धेशीदर्शनेन च ।  
 तस्याः पूर्वोत्तरे देशे इषुचेपशताधिके ॥



आकाशगङ्गाचिह्ने तु या शिला श्वेतदीर्घिका ।  
 दक्षिणेन च तस्याग्रे किञ्चिदुष्णे च संस्थिता ॥  
 या ख्याता ललिता कान्ता ब्रह्महत्यापवाहिनी ।  
 अश्वत्थं नन्दिरूपञ्च मूले कूर्माकृतिः शिला ॥  
 नरः कदापि तं देवं न पश्यत्येव पातकात् ।  
 योनित्रयगतं लिङ्गं चतुर्हस्तप्रमाणतः ।  
 गतिप्रदीपिकाकारं कुण्डं सर्वाघनाशनम् ॥  
 तत्र व्यासेश्वरं देवं दृष्ट्वा नयति पातकम् ।  
 व्यासतीर्थं नरः स्नात्वा ललितां योऽभिपूजयेत् ॥  
 अश्वमेधसहस्रस्य तत्फलं लभते मद्भुतम् ।  
 विंशद्वन्वन्तरे प्राच्यां वनदारुसुचिह्नितम् ॥  
 पद्मपत्राकृतिं पत्रं निर्यासपरिचिह्नितम् ।  
 तस्य मूलस्थिता देवी उच्चवारणरूपिणी ॥  
 तस्याः सम्पूजनादेव ग्रहदोषैर्न लिप्यते ।  
 दृष्ट्वा तत्र स्थितं सृष्ट्वा बन्ध्या गर्भधरा भवेत् ॥  
 क्षिप्रहस्तो लभेत् स्वर्णं काले युक्तकरः पुमान् ।  
 दाडिमस्य च पूर्वं तु नातिदूरे प्रतिष्ठितम् ॥  
 नवहस्तमितं रन्ध्रं तद्देवं भुवनेश्वरम् ।  
 पूजयेत् कामवीजेन विजयौ जायते नरः ॥  
 तस्य वायव्यभागे तु अगस्त्यस्याश्रमे शुभे ।  
 देवं गदाधरं तत्र पूजयेत् कुसुमादिना ॥  
 नातिदूरे तु देवस्य या शिला श्वेतमुज्ज्वलम् ।  
 जल्यीशं तं महालिङ्गं पूजयेत्तावदुच्चरन् ॥  
 सौभाग्ये विधिवत् स्नात्वा जल्यीशं यस्तु पूजयेत् ।  
 अग्निहोमफलं तस्य भविष्यति मम प्रिये ॥  
 प्रक्षिमे तस्य पातालभुवनाधिपचिह्नितम् ।

एकविंशतिभूभागे स्थितस्तत्र सदाशिवः ॥  
 तं प्रब्रूय नरो भक्त्या न भूयो जायते कश्चित् ।  
 तस्य देवस्य भूभागे पवित्रे कालहस्तके ॥  
 गोविन्दपर्वते रम्ये शुक्लवर्णेन या शिला ।  
 गोविन्दं तं विजानीयात् पूजयेद्हरिवासरे ॥  
 तस्य पूर्वं नवधनुर्या शिला शोणसन्निभा ।  
 शरणेशी समाख्याता महापातकनाशिनी ॥  
 शिवाचले च तुङ्गे च प्रकटाख्या परा शिवा ।  
 ताञ्च सम्पूज्य यत्नेन महतीं श्रियमाप्नुयात् ।  
 विख्याचलस्रोतरे च द्रुक्षेत्पनवान्तरे ।  
 महालक्ष्मोः स्थिता तत्र सितपुष्पेण पूजयेत् ॥  
 श्रीपर्वते महेशानि । श्रीकुण्डे स्नानमाचरेत् ।  
 स्नात्वा कुण्डे ध्रुवे नाम पौर्णमास्यां तथाश्विने ॥  
 दृष्ट्वा सम्पूजयेद्भक्त्या धराणामीश्वरो भवेत् ।  
 गौतमस्याश्रमं गत्वा सम्पूज्य वृषभध्वजम् ॥  
 नरो न निरयं गच्छेत् पापस्य च क्षयो भवेत् ।  
 पश्चिमादुत्तरं तावत् यावद्वक्षिणमानसम् ॥  
 तदन्तर्गतक्षेत्रे नातिदूरे च शङ्करि ! ।  
 गत्वा तत्र समभ्यर्च्य ब्रह्मलोकमवाप्नुयात् ।  
 तत्रैव सरसस्तीरे हंसतीर्थमनुत्तमम् ।  
 द्वादशादित्यमभ्यर्च्य उत्तमां दीप्तिमाप्नुयात् ॥  
 रेवन्तं पूजयित्वाथ गतिमाप्नोत्यनुत्तमाम् ।  
 अभ्यर्च्येन्द्रं महेश्वर्यं गौरि ! सौभाग्यमाप्नुयात् ॥  
 सर्वान् कामानवाप्नोति सम्पूज्य पुरुषोत्तमम् ।  
 नारायणस्तु सम्पूज्य नराणामधिपो भवेत् ॥  
 दृष्ट्वा नत्वा नारसिंहं सङ्गामे विजयी भवेत् ।

वराहं पूजयित्वा तु भूमिराव्यमवाप्नुयात् ॥  
 सोमनाथं समभ्यर्च्य बृहदलोके महीयते ।  
 पाण्डुकूटस्य या धारा सा धारा नर्मदा नदी ॥  
 तस्यां स्नात्वा चतुर्दश्यां काजिमेधश्च विन्दति ।  
 शिवविष्णोर्मध्यगता या च योनिर्विनिःसृता ॥  
 महानदी सा विज्ञेया सर्वपातकनाशिनी ।  
 नितम्बधनयोर्मध्ये सा धारा परमेश्वरि ! ॥  
 मङ्गला नाम सा धारा सर्वमङ्गलकारिणी ।  
 विष्वक्पर्वतान्ते च या धारा सा सरस्वती ॥  
 तस्याः स्वच्छोदकं पीत्वा कवीनामग्रणीर्भवेत् ।  
 मतङ्गस्य च या धारा नर्मदा सा न संशयः ॥  
 कामकुण्डस्य या धारा कामगङ्गा समुच्यते ।  
 कामाख्यायाश्च या धारा सा गङ्गा परिकीर्तिता ॥  
 नन्दिकुण्डस्य या धारा सा ज्ञेया च मधुसूदा ।  
 कामधेन्वाश्च या धारा सा विज्ञेया सुधर्मिणी ॥  
 पद्मशैलस्य या धारा सा गङ्गा उर्वशी स्मृता ।  
 नीलकुण्डस्य या धारा सुभद्रा परिकीर्तिता ॥  
 व्यासकुण्डस्य या धारा चन्द्रभागा च सा स्मृता ।  
 शक्रशैलस्य या धारा उर्वशी सा निगद्यते ॥  
 सोमकुण्डस्य या धारा नदी वैतरणी च सा ।  
 यमशैलस्य या धारा सा च गोदावरी स्मृता ॥  
 भण्डीशस्य च यां धारां स्नात्वा पीत्वा प्रणम्य च ।  
 अग्निष्टोमशतस्यापि लभते फलमुत्तमम् ॥  
 धर्मारण्यं ततो गत्वा स्नात्वा रामहृदे प्रिये ! ।  
 कोटिलिङ्गं ततो वोक्षेत् प्रापयेदामरीं तनुम् ॥  
 कामस्यैवोत्तरे देशे त्रिशङ्खन्वन्तरे प्रिये ! ।

कीटिलिङ्गन्तु यः पश्येद्वाजपेयफलं लभेत् ॥  
 प्राणदण्डाय नित्याय नमस्ते लोहिताय च ।  
 नमः सहस्रशीर्षाय कीटिलिङ्ग ! नमोऽस्तु ते ॥  
 नमो गिरिपते ! नित्यं गिरिवृक्षप्रियाय च ।  
 नमो यन्नाधिपतये कीटिलिङ्ग ! नमोऽस्तु ते ॥  
 इत्यनेन तु सम्पूज्य जवापुष्पैः प्रपूजयेत् ।  
 पायसञ्च बलिं दत्त्वा स्तुत्वा जम्बा विसर्जयेत् ॥  
 तस्य दक्षिणपार्श्वे न या शिला पार्श्वं सङ्गता ।  
 वेतालं तं महादेवं वामे विष्णुद्विकर्णकम् ॥  
 पुष्पाञ्जलिं गृहीत्वा तु पठेन्मन्त्रमनन्यधीः ।  
 धर्मकामार्थमोक्षाय क्रूराय कथनाय च ॥  
 संख्याय सांख्यमुख्याय वेतालाय नमो नमः ।  
 कृष्णाजिनोत्तरीयाय पीतवस्त्रधराय च ॥  
 त्वमेव ब्रह्मा विश्वेश ! ब्रह्मरूप ! नमोऽस्तु ते ॥  
 तस्याग्रतो ब्रह्मयोनिं निर्गमे मन्त्रदुःसहम् ।  
 ब्रह्मयोनिं विशेद्यस्तु न पुन र्योनिमाविशेत् ॥  
 तिर्यग्योनिं न गच्छेत्तु ब्रह्मणः पदमाविशेत् ।  
 शिवबल्लभं तं तु योऽक्षमार्गनिरोधके ॥  
 प्रभुर्नो देवदेवेश ! त्वहि मां योनिमङ्कटात् ।  
 निःसृतो ब्रह्मयोनिः स गणेशं द्वारि पूजयेत् ॥  
 महाकायं शिलोत्कृष्टं मन्त्रेणानेन साधकः ।  
 नमो लम्बोदर ! श्रेष्ठ ! देवानामिष्टदायक ! ॥  
 अखिलाख्यं प्रभो ! नाथ ! नमस्ये योनिमङ्कटम् ।  
 ततो गच्छेन्मुक्तिमार्गं शक्रस्याभिमुखे यदि ॥  
 वामदक्षिणपार्श्वे द्वे युगे च सत्यसम्भवे ।  
 ऊर्ध्वं कृतयुगञ्चैव पार्श्वे वेता च द्वापरः ॥

बलिवक्त्रे स्थितं लिङ्गं गुप्ताख्यं भुवनेश्वरम् ।  
 तं प्रणम्य नरो भक्त्या प्राप्नुयादैश्वरं पदम् ॥  
 चतुर्युगं नमस्कृत्य स्पृष्ट्वा देवं कपर्दिनम् ।  
 न जायते पुनर्गर्भं युगदोषैर्न लिप्यते ॥  
 युगानामधिपः सोऽहि जगज्जातिस्वरूपधृक् ।  
 तद्युगे यत् कृतं पापं त्वाहि त्वं परमेश्वर ! ॥  
 सन्भृतिभृतिपर्याप्त ! त्वेतायुग ! नरेश्वर ! ।  
 यद्युगे यत् कृतं पापं तदव्यपोहतु भूमिजम् ॥  
 सत्यसाधन ! सत्याख्य ! नरनारायणात्मक ! ।  
 हेतुभूत ! कृतादीनां सत्यधर्म ! नमोऽस्तु ते ॥  
 विजयादौ याऽस्य चाज्ञा युगचक्र ! बलीश्वर !  
 नमामि सततं भक्त्या पापं हर नमोऽस्तु ते ॥  
 पञ्चाक्षरेण मन्त्रेण पूजयेच्च कपर्दिनम् ।  
 राजसूयाश्वमेधस्य तत् फलं प्राप्नुयान्नरः ॥  
 कामधेनुं ततो दृष्ट्वा सर्वान् कामानवाप्नुयात् ।  
 पूजयित्वा नमस्कृत्य ब्राह्मणान् भोजयेत्ततः ॥  
 सौरभेय्यै नमस्तुभ्यं कामगे ! कामचारिणि ! ।  
 धेनुरूपेण सा देवी मम पापं व्यपोहतु ॥  
 सन्दिष्टञ्च कुरुक्षेत्रे राहुग्रस्ते दिवाकरे ।  
 तुलापुरुषदानेन यत् फलं समुदाहृतम् ॥  
 तत् फलं समवाप्नोति कामधेनोश्च दर्शने ।  
 दक्षिणां गुरवे दद्यात् सवित्रेऽर्घ्यं निवेदयेत् ॥  
 शान्तिं कृत्वा ततो देवि ! आसन् कुर्यादनन्यधौः ।  
 उत्थाय सूर्य्यं संवीक्ष्य पठेन्मन्त्रद्वयं प्रिये ! ॥  
 नमोऽस्तु काश्यपे गिरिजायै कामेश्वर्य्यै नमोऽस्तु ते ।  
 देव्यै गिरिसम्भवायै नमः

समलीलाबलं सत्यमिदं सुरेश ! ।  
 अतीर्थं तीर्थनिष्ठेभ्यो व्यासादिभ्यो नमो नमः ।  
 गणेभ्यो रक्षकेभ्यश्च क्षत्रियेभ्यो नमो नमः ॥  
 पौण्ड्रविघ्न ! नमस्तेऽस्तु नमस्ते कामभैरव ! ।  
 नमस्ते दक्षिणामूर्ते ! दण्डपाणे ! नमोऽस्तु ते ॥  
 तीर्थं गत्वोपवासश्च श्रद्धा च जपकर्मणि ।  
 करिष्यतीति विश्वास एतत् सिद्धेस्तु लक्षणम् ॥  
 श्रीदेव्युवाच । यो नरः पापकर्माणि क्षेत्रेऽस्मिन् कुरुते  
 सदा ।

सुरादिपातकं घोरं स किं मोक्षं गमिष्यति ॥  
 ईश्वर उवाच । पुण्यक्षेत्रे स्थितो यो वै पातकेषु रतः सदा ।  
 योनिं प्रविश्य मनुजो वर्षाणामयुतं वसेत् ॥  
 परे पुरे च तत्रैव ज्ञानं सम्पद्यते ततः ।  
 मोक्षं गमिष्यति सोऽपि गुह्यमेतन्मम प्रिये ! ॥  
 सुलभोऽन्यत्र लौहित्यः पञ्चस्थानेषु दुर्लभः ।  
 अगस्त्यस्य च तीर्थं च मणिकर्णे ह्रदे तथा ॥  
 अपुनर्भवे चन्द्रकुण्डे स्थानपञ्चकमीरितम् ।  
 अक्षतेन विशेषेण शतमार्गमहस्रकः ॥  
 क्षेत्रबाह्यस्थितैः शून्यैः कश्चिन्नास्ति विशेषकः ।  
 कालाख्यो रणभद्रश्च सौरभश्च महाबलः ॥  
 वेतालश्च विकण्टश्च एते पूर्वे स्थिता गणाः ।  
 एकजङ्घोऽनलश्चैव कर्दमालिसविग्रहः ॥  
 घण्टाकर्णस्तदूर्ध्वं च दक्षिणं पार्श्वमास्थिताः ।  
 बलनाशो भीषणश्च पश्चिमायां व्यवस्थितः ॥  
 पञ्चमी लोहिताक्षश्च नन्दनश्च तथा मतः ।  
 केशवश्चक्रपाणिश्च धनदस्योत्तरा गणाः ॥

मधुरो मधुकश्चैव जयन्तश्च मधुप्रियः ।  
 अविशेषेण रक्षन्ति त्रयः कामेश्वरीस्थिताः ॥  
 गणेशः कालदण्डश्च विकर्णश्च कपिध्वजः ।  
 द्वारं रक्षति वै सर्वं मण्डपञ्च स्वयं हरः ॥  
 कन्दर्पो मकरन्दश्च प्रबलश्च गदाधरः ।  
 सोमश्च विपुलश्चैव अश्वतीर्थे स्थिता गणाः ।  
 शतसाहस्रयक्षिण्यो मुक्तिद्वारश्च रक्षन्ति ॥  
 दशसाहस्रकैश्चैव अन्तर्गृहञ्च रक्षति ।  
 कुञ्जतीर्थं ततो रक्षत्यष्टभिर्दशभिर्युतैः ॥  
 तीर्थे प्रासादकरणे धर्मारम्भे विशेषतः ।  
 व्रतयज्ञसमारम्भे विघ्नानि निवसन्ति वै ॥  
 तेषां सम्पूजयेदादौ बलिभिर्मोदकादिभिः ।  
 अन्यथा जायते विघ्नमिति जानीहि मे प्रिये ! ॥  
 अथापराणि विघ्नानि शरीरे निवसन्ति वै ।  
 मानसानि ज्ञानहराण्येतानि त्वं शृणु प्रिये ! ॥  
 कश्चिन्निवर्त्तको देवि ! कश्चित् प्रवर्त्तकस्तथा ।  
 सन्निकर्षं विदूरं वा सहस्रं लक्षमेव वा ॥  
 पापानुस्मरणञ्चैव आलस्येनापि दूषणम् ।  
 शोकमोहजराव्याधितारुण्यधननाशकम् ॥  
 कलहं भार्यया साहं दुर्भिक्षं गृहसङ्कटम् ।  
 नानाव्रतसमाकीर्णं धार्मिकोऽस्मीतिमानसः ॥  
 प्राप्तशोकन्तु धर्मस्य कारणे हीनपातकम् ।  
 वृक्षपत्रञ्च तुलसी धात्रीवृक्षफलं तथा ॥  
 शालग्रामशिलाखण्डं प्रतिमादारुजं तथा ।  
 मानुषं श्राद्धाणञ्चैव स्वयम्भूवर्त्तुलं शिवम् ॥  
 शङ्खशङ्खकभेदश्च खड्गस्य मांससम्भवम् ।

ईद्वा सर्वं भवेदेवं तीर्थजातं जलं तथा ॥  
 गङ्गायां वा नदीरूपं पुण्यक्षेत्रञ्च भूमिका ।  
 इत्येतानि च विघ्नानि संयान्ति च पुनः पुनः ॥  
 मन एवोत्तरेन्नित्यं मन एवात्र कारणम् ।  
 मन एव मनुष्याणां कारणं बन्धमोक्षयोः ॥  
 तन्निष्ठस्तत्परं जातं तन्मयं दुःखकारणम् ।  
 चित्तमन्तर्गतं दुष्टं तीर्थस्नाने निषिध्यते ॥  
 पठेद् यः शृणुयाद्वापि भक्तिं मुक्तिमवाप्नुयात् ।  
 पुत्रार्थी लभते पुत्रं कीर्त्यर्थी कीर्त्तिमाप्नुयात् ॥  
 विद्यार्थी लभते विद्यां जयार्थी लभते जयम् ।  
 ब्रह्महत्यादिपापानां पापशुद्धिमवाप्नुयात् ॥  
 बन्ध्यापि लभते पुत्रं कन्या विन्दति सत्पतिम् ।  
 मोक्षार्थी लभते मोक्षं भोगार्थी भोगमाप्नुयात् ॥  
 काव्यार्थी च कवित्वञ्च निःसारः सारमाप्नुयात् ।  
 ज्ञानार्थी लभते ज्ञानं सर्वसंसारनाशनम् ।  
 इदं स्वस्त्ययनं धन्यं योगिनीनाम तन्त्रकम् ॥  
 नाकाले मरणं तस्य श्लोकमेकान्तु यः पठेत् ।  
 श्लोकार्धपठनादस्य दुष्टग्रहक्षयो भवेत् ॥

इति श्रीयोगिनीतन्त्रे सर्वतन्त्रोत्तमे द्वितीयभागे-

ऽष्टमः पटलः ।

अथ नवमः पटलः ।

श्रीभगवानुवाच ।

शृणु देवि ! प्रवक्ष्यामि निर्मलं भुवि दुर्लभम् ।



लिङ्गाष्टकशतं चक्रं हरिचैत्रसमं शुभम् ॥  
 विष्णुपुष्करकं चैत्रं शताष्टतौर्धसंयुतम् ।  
 हृष्टपुष्टजनाकीर्णं नरनारीसमन्वितम् ॥  
 विदुषां गणभूयिष्ठं धनधान्यादिसंयुतम् ।  
 गृह्णाणां पुरतो रम्यं भुवि चत्वरभूषितम् ॥  
 नानामणिगणाकीर्णं नानारत्नोपशीभितम् ।  
 नानातोरणसङ्कीर्णं वीथीभिः समंलङ्घितम् ॥  
 राजहंसीनिभैः शुभ्रैः प्रासादैरुपशीभितम् ।  
 सततञ्च जलैर्धौतं सुराभाण्डमिवाशुचि ॥  
 यदि वसति गुहायां पर्वताग्रे चिरं वा  
 यदि वसति त्रिखण्डे तस्य पार्श्वे च दूरं ।  
 यदि पठति पुराणं वैदसिद्धान्ततत्त्वम्  
 यदि हृदयमशुद्धं सर्वमेतद्विरुद्धम् ।

न तीर्थानि न दानानि न व्रतानि न चाश्रमाः ।  
 दुष्टाशयं दुष्टरतिं प्रनष्टव्याधिं चेन्द्रियम् ॥  
 इन्द्रियाणि वशीकृत्य यत्र तत्र वसेन्नरः ।  
 तत्र तस्य कुरुचेतनं प्रयागं पुष्करं गयाम् ॥  
 न लङ्घयेत् पानधर्मं देशधर्मं न लङ्घयेत् ।  
 यस्मिन् पीठे य आचारः स आचारो विधिः स्मृतः ॥  
 श्रीङ्गे पुरुषोत्तमक्षेत्रे घाते च वरवर्णिनि ! ।  
 अन्नं न दूषयेत् तत्र ब्राह्मणेन च वृत्त्यता ॥  
 स्पृष्टास्पृष्टो योनिदोषः पानदोषो न गम्यते ।  
 विवाहव्यत्ययस्तत्र परिवर्त्तिर्न दूष्यति ॥  
 शयनञ्चैव शेषे तु स्त्रीजनैः सह संस्थितिः ।  
 जालन्धरे शिलातीर्थे न दुष्येऽत्ययमांसकम् ॥  
 पादुकाया विशुद्धिश्च शुभ्रं तत्रैव गर्हितम् ।

पूर्णसंख्या स्वधर्मेण कालधर्मी न विद्यते ॥  
 सर्वेशीयोगिनीपीठे धर्मं कैतवजं मतम् ।  
 कामरूपे न सत्यासस्तथा दीर्घव्रतं प्रिये ! ॥  
 न त्यजेत् सामिषं देवि ! ब्रह्मचर्यमतं न च ।  
 संसर्गपातकेनैव स्त्रीधर्मी धर्ममाश्रयेत् ॥  
 न शुक्रदर्शनं स्त्रीणां ताम्बूलाशा सदा भवेत् ।  
 हंसपारावतं भक्ष्यं कूर्मं वाराहमेव च ॥  
 कामरूपे परित्यागादुर्गतिस्तस्य सम्भवेत् ।  
 ह्रीनाचारस्तु सौसारे सर्वाशी सर्वविक्रयी ॥  
 तत्र नारी सदा तुष्टा तत्र राजा सुपुण्यवान् ।  
 कोव्यपीठे जातिधर्मान् स्वजात्युक्तेन वर्त्तयेत् ॥  
 धर्माधर्मविचारेण स्वं रूपं स्वनिरूपकम् ।  
 महेन्द्रे चैव योगी च ब्रह्मज्ञानी सुबुद्धिमान् ॥  
 श्रोहृष्टे पानविपुलं न चान्नस्य परिक्रिया ।  
 एतत् सर्वं समाख्यातं यत् पृष्टं सिद्धिदायकम् ॥  
 आशिष्यञ्च न दातव्यं देवब्राह्मणनिन्दके ।  
 पिशुनाय न दातव्यं वेदभक्तिविवर्जिते ॥  
 दातव्यं भक्तियुक्ताय स्वधर्मनिरताय च ।  
 विविधैः सुन्दरैः शुभ्रैः प्रासादैरुपशोभितम् ॥  
 रक्षितं शस्त्रसङ्घैश्च परिखाभिरलङ्कितम् ।  
 सितरक्तैस्तथा प्रीतैः कृष्णैश्चान्यैश्च वर्णकैः ॥  
 धूम्रैः समीरणै धूम्रैः प्रताकाभिरलङ्कितम् ।  
 नित्योत्सवं प्रमुदितं नानावादित्रनिखनम् ॥  
 वीणावेणुसदङ्गेन क्षेपणोभिरलङ्कितम् ।  
 देवतायतनैर्दिव्यैः प्राकारोद्यानमण्डितैः ॥  
 पूज्या विचित्ररचितैः सर्वतः समलङ्किताः ।

स्त्रियस्तत्र प्रमुदिता दृश्यन्ते तनुमध्यमाः ॥  
 हारभारार्पितग्रीवाः पद्मपद्मायतेक्षणाः ।  
 पीनोन्नतकुचयुगाः पूर्णचन्द्रसमाननाः ॥  
 स्थिरालकाः श्लुकपोलाः काञ्चीनूपुरनादिताः ।  
 सुकल्पचारुजघनाः कर्णास्तायतलोचनाः ॥  
 नामाजलशयैश्चान्यैः पद्मिनीशतमण्डितैः ।  
 सरांसि च मनोज्ञानि प्रसन्नसलिलानि च ॥  
 कुमुदैः पुण्डरीकैश्च तथा त्रीलोत्पलैः शुभैः ।  
 कदम्बैश्चक्रवाकैश्च तथैव जलकुक्कुटैः ॥  
 कारण्डवोत्करैर्हंसैस्तथान्यैर्जलचारिभिः ।  
 एवं नानाविधैर्बृहत्तैः पूर्णं नानाविधैरवैः ॥  
 नानाजलाशयैश्चान्यैः शोभितं तत्समन्वितम् ।  
 आस्ते तत्र स्वयं देवो ह्यग्रीवो जनार्दनः ॥  
 पृथिव्यां यानि तीर्थानि सरितश्च सरांसि च ।  
 पुष्करिण्यस्तङ्गागानि वाप्यः कुण्डाश्च सागराः ॥  
 तेभ्यः पूर्वं समाहृत्य जलानि च पृथक् पृथक् ।  
 सर्वलोकहितार्थाय रुद्रः सोमो भणैः सह ॥  
 तीर्थमपुनर्भवं नाम तस्मिन् क्षेत्रे वरानने ! ।  
 चकार कामिभिः सार्द्धं ततोऽपुनर्भवं स्मृतम् ॥  
 अस्मिंश्च विपुले क्षेत्रे माघे मासि मम प्रिये ! ।  
 यस्तत्र यात्रां कुरुते विपुले विजितेन्द्रियः ॥  
 विधिवत् सरसि स्नात्वा ततः श्रद्धासमन्वितः ।  
 देवानृषीन्मनुष्यांश्च पितॄन् सन्तर्पयेत्ततः ॥  
 तिलोदकेन विधिवन्नामगोत्रविधानतः ।  
 स्नात्वैव विधिवत्तत्र सोऽश्वमेधफलं लभेत् ॥  
 गृहीत्वा परागविषुवे संक्रान्त्यामयने तथा ।

बुगादौ षडशीत्याञ्च तथान्ये च शुभे तिथौ ॥  
 ये तत्र दानं विप्रेभ्यः प्रयच्छन्ति धनादिकम् ।  
 अन्यतीर्थाच्छतगुणं फलन्तु प्राप्नुवन्ति वै ॥  
 पिण्डं तत्र प्रयच्छन्ति पिष्टभ्यः सरसस्तटे ।  
 पितृणामक्षयां दत्तिं तत् करोति न संशयः ॥  
 धनुरष्टप्रमाणञ्च कुण्डमानं प्रकीर्तितम् ।  
 वराहकामयोर्मध्ये तत्तीर्थं सर्वकामदम् ॥  
 पुनर्न भवनं यस्मादपुनर्भवं तत् सरः ।  
 तत्र स्नात्वा नरो याति भास्करस्थालयं प्रति ।  
 न पुनर्जायते जन्तुर्यस्मात् त्वयि निमज्जनात् ।  
 अनेन स्नानं कुर्यात्तु पश्येद्देवं त्रिलोचनम् ॥  
 गोकर्णञ्च विकर्णञ्च योगीशं सर्वकामदम् ।  
 मोक्षार्णं वृषभाकारं विकर्णं पुरुषाकृतिम् ॥  
 अधस्ताच्चैव योगानां योगज्ञानं ततः परम् ।  
 उत्तरे च सरस्तीरे पर्वते भद्रकाशके ॥  
 या शिला पौण्ड्रवित्ता च मध्ये शोणच्युतिः प्रिये ! ।  
 पञ्चधन्वन्तरे यावद्धरवीथीति क्षेत्रकम् ॥  
 तस्याः शैवशिलायास्तु स्वभागे देवतात्रयम् ।  
 सम्राट् विधिवद्भक्त्या गन्धैः पुष्पैः पृथग्विधैः ॥  
 चतुर्दश्याञ्च मिथुने मृते मोक्षमावप्रयात् ।  
 विशूलाभयहस्ताय यज्जटाभारधारिणे ॥  
 वृषध्वजाय देवाय गोकर्णाय नमो नमः ।  
 सुगरूपाय देवाय चन्द्रहस्ताय विष्णवे ॥  
 मदाशारङ्गहस्ताय विकर्णाय नमो नमः ।  
 महेशाय वृषस्थाय ज्ञानरूपाय ज्ञानिने ॥  
 धर्मज्ञाय स्वरूपाय योगौन्धाय नमोऽस्तु ते ।

## योगिनौतन्त्रे

अपुनर्भवपूर्वं तु नवधन्वन्तराय च ॥

सप्तधन्वन्तरं यावत् कुण्डं वाराणसीयकम् ।

तत्र स्नात्वा महेशानि ! मृते मोक्षमवाप्नुयात् ॥

दैत्रे कामत्रयोदश्यां मन्त्रेणानेन यत्नतः ।

सर्वपापविनिर्मुक्तः स गच्छेद् ब्रह्मणः पदम् ॥

सर्वतीर्थेषु यैः स्नानं कृतं वर्षशतैरपि ।

सकृद्वाराणसीकुण्डे स्नात्वा तत् फलमाप्नुयात् ॥

तस्य पूर्वधनुः पञ्च दैर्घ्यमानेन शङ्करि ! ।

मार्कण्डेयद्वादो नाम तत्र स्नात्वा व्रजेच्छिवम् ॥

उत्तरेण सरस्तीरे मार्कण्डेश्वरसंज्ञितम् ।

ये वा पश्यन्ति च स्नात्वा कुण्डे माहेश्वरं ततः ॥

आदित्यमर्चितं तत्र देवदेवं त्रिलोचनम् ।

सर्वपापविनिर्मुक्तो विमानवरमास्थितः ॥

उपगोयमानो गन्धर्वैः शिवलोकं व्रजन्ति वै ।

तिष्ठन्ति तत्र मुदिताः कल्पमेकं वरानने ! ॥

मार्कण्डेयो मुनिश्रेष्ठस्तपस्तेपे महामतिः ।

मार्कण्डेयद्वादो नाम विख्यातो मे ऋदो वरः ॥

अनेन मज्जनं कृत्वा कुर्यान्मुण्डस्य मुण्डनम् ।

आहं कुर्यात् प्रयत्नेन उपवासं समाचरेत् ॥

ततः प्रभाते विमले नित्यं निर्वर्च्य साम्प्रतम् ।

गोकर्णस्य च देवस्य नातिदूरे महेश्वरि ! ॥

कुण्डं ब्रह्मसरो नाम एकविंशतिमानतः ।

तत्र स्नात्वा क्लमहरं न पुनर्भवमादिशेत् ॥

मुक्तये सर्वपापानां ब्रह्मणा निर्मितं पुरा ।

ब्रह्मकुण्ड ! महाभाग ! त्राहि मां भवसागरात् ॥

स्नात्वा चानेन मन्त्रेण सरसस्तस्य पश्चिमे ।

कृष्णाख्यशैलरूपस्य वराहो नाम नामतः ॥  
 तं प्रणम्य नरो भक्त्या विष्णुलोके प्रमोदते ।  
 पिशङ्गरोमाश्रिततुङ्गकाय दंष्ट्राप्रभाग्रैश्च धराधराय ।  
 मनोज्ञनोलाचलमूर्त्तये च मुक्तिप्रदायाऽस्तु नमो नमस्ते ।  
 गोकर्णस्य तदैशान्यां दृष्टुञ्चेपत्रयान्तरे ।  
 भदने पर्वते रम्ये गत्वा पश्येच्च शङ्करम् ।  
 केदाराख्यं मंहादेवं सर्वदेवनमस्कृतम् ॥  
 तं लिङ्गमव्ययं दृष्ट्वा श्रद्धया सुसमाहितः ।  
 स्थापयित्वा तु तं भक्त्या गन्धैः पुष्पैर्मनोहरैः ॥  
 धूपैर्दीपैश्च नैवेद्यैर्नमस्कारैस्तथा स्तवैः ।  
 दण्डवत् प्रणिपातैश्च नृत्यगीतादिभिस्तथा ॥  
 सम्पूज्य तं विधानेन शिवलोकं व्रजेन्नरः ।  
 भदने सागरश्रेष्ठ! सुखसौभाग्यदायक ! ॥  
 आरोहयामि शिखरं पापं हर नमोऽस्तु ते ।  
 पूर्वाशाभिमुखो भूत्वा गत्वा कुर्यात् प्रदक्षिणम् ॥  
 क्षणेनैव समुद्रतः शिवलोकं स गच्छति ।  
 शिवं शुक्लवर्णं श्वेतवृषभारूढं पद्मासनस्थम् ॥  
 श्वेतनागयज्ञोपवीतिनं वरदाभयहस्तं सोमसूर्याग्निचक्षुषम् ।  
 जम्बुकुटचन्द्रशेखरं शितभस्माङ्गलेपनम् ॥  
 अर्धनारीश्वरं पञ्चवक्त्रं त्रिनेत्रम् ।  
 स्वस्य वामे तत्पुरुषे अघोरमीशानम् ॥  
 सद्यः पश्चिमं डमरूखङ्गादिधारिणम् ।  
 खड्गगोक्षीरयोर्वर्णं उत्तरं वामदेवकम् ॥  
 शङ्खचक्रधारिणं तप्तहेमाभवर्णम् ।  
 पूर्वं तत्पुरुषं देवं गदापद्मधरं परम् ॥  
 खच्छसिन्दूराभं दक्षिणमघोरं त्रिशूलम् ।

कपिलविटङ्गदंष्ट्रं नीलमेघाञ्जनोपमम् ॥

एवं केदाराख्यं शिवं ध्यात्वा शिवतन्त्रोक्तेन पूजयित्वा  
प्रतिपुष्पाञ्जलिं गृहीत्वा प्रतिमन्त्रेण पूजयेत् ।

नमस्सन्दर्भचूडाय नमः खट्वाङ्गधारिणे ।

नमोऽस्तु शूलहस्ताय केदाराय नमो नमः ॥

सर्वलोकेश्वरं देवं मोक्षकारणमव्ययम् ।

निष्कलं परमं देवं प्रणतोऽस्मि पुरातनम् ।

सर्वेषामेव गोप्तारं नमस्ये शश्वमव्ययम् ॥

शब्दातीतं गुणातीतं नमस्ये शश्वमव्ययम् ।

इति प्रसादनं कृत्वा केदारस्य च पश्चिमम् ॥

गत्वा ब्रह्मवटं वृक्षं नरः समवधारयेत् ।

केदारस्य नमस्कृत्य कल्पवृक्षं ततः पुनः ॥

दशजन्मार्जितं पापं तत्क्षणादेव नश्यति ।

नमोऽव्यक्तस्वरूपाय महामलयवासिने ॥

महेन्द्रस्योपरिष्ठाय न्यग्रोधाय नमो नमः ।

केदारस्य च कौबेरे इषुक्षेपान्तरान्तरे ॥

पौष्पके नगरे क्षेत्रे कमलाक्षहरं यजेत् ।

संसारसागरे मग्नं पापग्रस्तमचेतनम् ॥

वाहि मां भवनेवन्न ! त्रिपुरारे ! नमोऽस्तु ते ।

त्रिपुरारे ! नमस्तेऽस्तु कमलेश ! नमोऽस्तु ते ॥

दक्षिणे कल्पवृक्षस्य इषुक्षेपान्तरे प्रिये ! ।

क्षत्रकोरगिरि र्योऽसौ स गिरिः पारिपातकः ॥

तस्यारोहणमात्रेण न पुनर्जायते भुवि ।

अष्टषष्टिस्तु शैलेऽस्मिन्मध्ये उन्नतको गिरिः ॥

मन्दरीख्यन्तु तं शैलं गत्वा तत्र समाहितः ।

पूर्वभागे तु शैलस्य स्थितो मधुरिपु हरिः ॥

दर्शनात्तस्य देवस्य कुलानां तारयेच्छतम् ।  
 केदारमुदकं पीत्वा कामधेनुं सृष्टेद्यदि ॥  
 पूजयेत् केशवं भक्त्या न भूयो जायते क्वचित् ।  
 अनुत्तमोत्तमं क्षेत्रं शैलं मन्दारकं प्रिये ! ॥  
 ककुदेश्वरहरं दृष्ट्वा स याति परमां गतिम् ।  
 ब्रह्मेश्वरश्च तत्रैव होममध्ये प्रतिष्ठितः ॥  
 ब्रह्मेश्वरं नमस्कृत्य ब्रह्मज्ञानमवाप्नुयात् ।  
 भावभूतेश्वरं दृष्ट्वा कृत्वा चैव प्रदक्षिणम् ॥  
 मुच्यते पापसङ्घैश्च शिवलोके महीयते ।  
 सम्पूजयेच्छिवं यस्तु मन्दारे क्षेत्रपर्वते ॥  
 जन्मार्जितस्य पापस्य दर्शनादुयाति संक्षयम् ।  
 प्रयागे सङ्गमे स्नात्वा यत् फलं लभते नरः ।  
 तत् फलं लभते चाग्रां सहस्रगुणमेव हि ॥  
 धर्मेश्वरस्य देवस्य कूपस्तिष्ठति चाग्रतः ।  
 तत्र स्नानेन देवेशि ! पिण्डनिर्वपणेन च ॥  
 गोसहस्रफलं सम्यक् लभते च वरानने ।  
 पारिपात्रस्योत्तरतो धनुर्विशान्तरे प्रिये ! ॥  
 कपिलस्याश्रमे रम्ये सम्पश्येत् कपिलेश्वरम् ।  
 तं सम्पूज्य नरो भक्त्या विष्णुलोके महीयते ॥  
 पारिपात्रे स्थितं देवं सर्वाघभयनाशनम् ।  
 न तेषां ये प्रपश्यन्ति भयं संसारसागरे ॥  
 पिशाचमोचनं नाम तीर्थं तस्य च पूर्वतः ।  
 धनुरेकादशान्ते च तत्रैव कालभैरवः ॥  
 कृष्णं गौरं वृषाकारं पूर्वभागे गतं प्रिये ! ।  
 पिशाचमोचने तीर्थे पूजयामास शूलिनम् ॥  
 इत्थं देवस्य तस्मिन् कपर्दीश्वरमुत्तमम् ।



पूजनीयं प्रयत्नेन स्तोतव्यं विविधैः स्तवैः ॥  
 व्याघ्रेश्वरस्य देवस्य दक्षिणे वरवर्णिनि ! ।  
 स्वयम्भूस्तत्र लिङ्गं वै देवानामपि दुर्लभम् ॥  
 पूर्वमुखन्तु तल्लिङ्गं श्रेष्ठस्थानमुदाहृतम् ।  
 कृत्तिवासेश्वरं प्राप्य संसारविगतज्वरः ॥  
 संसारभयनिर्मुक्ताः सर्वपापविवर्जिताः ।  
 सुखेन मुक्तिमायान्ति यथार्हन्ति यतस्तथा ॥  
 व्याघ्रेश्वरस्य चैशान्ये धनुर्दशप्रमाणतः ।  
 कृत्तिवासेश्वरं प्राप्तं लिङ्गयोनिप्रतिष्ठितम् ॥  
 कृत्तिवासेश्वरो देवो द्रष्टव्यश्च पुनः पुनः ।  
 यदीच्छेत्तारकं ज्ञानं शाश्वतं चामृतं पदम् ॥  
 एतत् सर्वञ्च कर्त्तव्यं यदीच्छेत् सुखमात्मनः ।  
 मदनाचलस्थेशाने ऋषुक्षेपत्रयान्तरे ॥  
 वाणेश्वरन्तु विख्यातं सप्तपातालभेदकम् ।  
 वत्सहतन्तु लिङ्गानां सर्वेषामुत्तमोत्तमम् ॥  
 तं प्रणम्य नरो भक्त्या वत्सराज्जायते नरः ।  
 तस्य देवस्य वायव्ये नानावर्णेन या शिला ॥  
 गरुडाख्यं महालिङ्गं पूजयेद्गरुडं विना ।  
 दर्शनात्तस्य देवस्य गोशतस्य फलं लभेत् ॥  
 नमस्ते पत्तिराजेन्द्र ! वासुदेवहिते रत ! ।  
 अनुज्ञां देहि पचीश ! त्वमस्य दर्शनं प्रति ॥  
 प्रणिपत्य पठेन्नम्रं पश्चिमस्यान्तरे महत् ।  
 विष्णोरायतनं प्राप्य तत्र शिवजलं शुभम् ॥  
 स्नात्वा च मुण्डनं कृत्वा ध्यात्वा विष्णुं क्षपेन्निशाम् ।  
 ततः कृभाते देवेशि ! मणिकूटस्य उत्तरे ॥  
 बल्लभाख्या नदो पुण्या सर्वपापप्रमोचनौ ।

तत्र स्नात्वा चतुर्दश्यां माघे वा फाल्गुनेऽथवा ॥  
 वल्लभायाञ्च देवेशि ! महापातकनाशनम् ।  
 वल्लभायां नरः स्नात्वा नीलकण्ठस्य दर्शनात् ॥  
 न स्पृहन्तीह पापानि सप्तजन्मकृतान्यपि ।  
 तस्मिंस्तीर्थे नरः स्नात्वा दृष्ट्वा सादरमाधवम् ॥  
 यत्र तत्र स्थितो वापि संसारे न पुनर्विशेत् ।  
 संसारे पतितानाञ्च गङ्गा त्राणकरी भवेत् ॥  
 वराहविवरं दृष्ट्वा नरो गच्छेन् महानदीम् ।  
 अशोकामलसं याता कीलदण्डविनिःसृता ॥  
 नन्दिनी पङ्कजा चैव नदी मधुमती परा ।  
 मणिकूटे च संयाता तस्य तन्नाधिकं फलम् ॥  
 नमोऽस्तु ते पुण्यजले ! नमः सागरगामिनि ! ।  
 नमस्ते पापविमले ! नमो देवि ! वराङ्गने ! ॥  
 अपुनर्भवजले स्नात्वा विशेन्नोर्कर्णमौखरम् ।  
 स्वर्गद्वारञ्च तत्रैव इमं मन्त्रमुदीरयेत् ॥  
 ब्रह्मा विष्णुस्तथा रुद्रः सर्वदेवैर्निरूपितः ।  
 स्वर्गद्वारं महापुण्यं समारोहेत् सुदुर्लभम् ॥  
 दशलक्षणयुक्ताश्च चतुष्पादाय चारवे ।  
 भुष्यं ददामि धर्माय स्वर्गद्वारनिवासिने ॥  
 गत्वा तत्र पञ्चहस्तं नमस्कुर्यादतन्द्रितः ।  
 हृदे वाराणसीये च मार्कण्डेयसरे तथा ॥  
 स्नात्वा कामहरं दृष्ट्वा कल्पवृक्षं नमेत्ततः ।  
 स्नात्वा पश्चादुर्लभायां ततो हरिगृहं व्रजेत् ॥  
 यत्तच्च तीर्थं विधिवत् करोति नियतेन्द्रियः ।  
 कुलैकविंशमुद्धृत्य विष्णुलोकं स गच्छति ॥  
 मणिकूटस्य पूर्वं तु नातिदूरे महेश्वरि ! ।

विष्णुपुष्करकं नाम सर्वतीर्थोद्भवं जलम् ॥  
 तत्र स्नात्वा वरारोहे ! विपुलां लभते श्रियम् ।  
 पुष्कराकारमास्थाय स्थितोऽसौ वसुधातले ॥  
 मर्त्यलोकहितार्थाय पापं मे हर पुष्कर ! ।  
 स्नात्वा चामेन मन्त्रेण वारुणं तत्र सञ्जपेत् ॥  
 दद्यादर्घ्यञ्च विधिवदारोहेदपि कूटकम् ।  
 मणिकूटाचले विष्णुर्हयग्रीवस्वरूपधृक् ॥  
 शतबाहुप्रमाणञ्च अचलाष्टसहस्रकम् ।  
 मन्त्रेणारोहयेद्देवि ! पीतपुष्पेण पूजयेत् ॥  
 ततः स विष्णुदेहञ्च द्वारिकञ्च प्रसादयेत् ।  
 दण्डहस्त ! महाबाहो ! कालदैत्यान्सूदन ! ॥  
 द्वारपाल ! नमस्तेऽस्तु कवाटं देहि मे सदा ।  
 पीतञ्च द्विभुजं शान्तं मणिकुण्डलचर्चितम् ॥  
 चक्रं वाणधरं शुक्लं नमस्ते परिवेष्टितम् ।  
 सर्वलक्षणसम्पन्नं मणिशैलं त्रिलोचनम् ॥  
 ध्यात्वा तत्पीठके भन्त्रमारोहेत् शिखरं तदा ।  
 मणिकूट ! गिरिश्रेष्ठ ! पीतवर्ण ! त्रिलोचन ! ॥  
 त्वय्यदारोहणं कृत्वा द्रक्ष्यामि भवनं तथा ।  
 तं पूर्वाभिमुखेनैव उत्तराभिमुखेन वा ॥  
 आरोहेन्मणिशैलञ्च वर्जयेदन्यदिङ्मुखम् ।  
 गत्वा बिभ्याचलं पश्चात् कृत्वा तत् त्रिः प्रदक्षिणम् ॥  
 प्रविश्य संयतो भूत्वा धातवासा जितेन्द्रियः ।  
 मूलेन स्नापयेद्देवं सागन्धिकजलैः शुभैः ॥  
 कर्पूरवासितैर्धूल्यैः सुगन्धिकुसुमादिभिः ।  
 चन्दनानुरूपद्रव्यानि यानि काम्यानि कानिचित् ॥  
 कृत्यानि कुण्डमालिख्य तज्जले स्नानमाचरेत् ।

सितामलजलैश्चैव तथा कौण्डोदकेन च ॥  
 उष्णेन वारिणा चैव क्रमात् पञ्चामृतेन च ।  
 त्रिसितेन त्रिगन्धेन त्रिजलेन मम प्रिये ! ॥  
 प्रीत्यर्थं तस्य देवस्य स्नानं देवि ! समाचरेत् ॥  
 त्रिसितं चन्दनं पद्ममुशीरं परिकीर्तितम् ॥  
 नित्यं मलयजं मर्त्यं त्रिगन्धं सुमनोहरम् ।  
 तीर्थोदकं गन्धतोयं कर्पूरस्योदकं तथा ॥  
 त्रिजलञ्च महेशानि ! स्नापयेदन्तरान्तरे ।  
 स्नापयित्वा यथोक्तेन तथा स्नानं समाचरेत् ॥  
 अर्धस्नानं ततः कुंठ्याद्द्विधिज्ञः परमेश्वरि ! ।  
 अष्टोत्तरसहस्रेस्तु सुवर्णघटितैर्युतैः ॥  
 तण्डुलैः स्नापनं कुर्यात् कर्पूरादिविमिश्रितम् ।  
 अशक्तस्तु शतं कुंठ्याद्दशधा सुरसुन्दरि ! ॥  
 ताम्रैर्वा राजतैर्वापि अथवा सति सम्भवे ।  
 मार्त्तिकैर्वा घटैः स्नानमशक्तस्तु समाचरेत् ॥  
 स्नानात् पूर्वं महेशानि ! तीर्थं यत् परिकीर्तितम् ।  
 जलमाहृत्य कुम्भे च कृत्वा पुण्यं विधानवित् ॥  
 गन्धं पुष्पं ततो दत्त्वा पुनर्मन्त्रं जपेत्ततः ।  
 अमृतीकरणं कुर्यान्मुद्रां तत्र च दर्शयेत् ॥  
 षडङ्गं विन्यसेत्तत्र अवगुण्ठ्य ततोऽर्चयेत् ।  
 महोत्सवं ततः कृत्वा स्नानार्थं देवदक्षिणे ॥  
 स्नापयेत् स्नानशेषे तु देवबुद्ध्या क्षिपेत्तनौ ।  
 उद्धर्तनं प्रतिदिनं कर्त्तव्यं त्रिदिनान्तरे ॥  
 दिनत्रयान्तरे वापि सर्वकाले विशेषतः ।  
 तिलोद्भवेन तैलेन सुगन्धेन मम प्रिये ! ॥  
 पलेन च पलार्धेन तदर्धेनापि यत्नतः ।

स्नेहैर्वा रजनीभिश्च तण्डुलोदत्तनादिभिः ॥  
 संस्थाप्य देवदेवेशं विस्वपत्रेण शङ्करि ! ।  
 संष्ट्य गात्रं पत्रैर्वा अपामार्गस्य मूलकैः ॥  
 नलपुष्पस्य कूर्चैश्च न कूर्चैश्च महेश्वरि ! ।  
 कुशेन चामरेणाय गोबालेन विशेषतः ॥  
 उशीरं कूर्चकं दत्त्वा सर्वपापैः प्रमुच्यते ।  
 दत्त्वा गोबालकं कूर्चं सर्वान् पापानपोहति ॥  
 दत्त्वा च चामरं कूर्चं श्रियेमाप्नोत्यनुत्तमाम् ।  
 न वराहस्य रोमेण न वंशेन कदाचन ॥  
 गवयस्य तथाश्वस्य रोमन्तु परिवर्जयेत् ।  
 लिङ्गे वा प्रतिमायां वा शालग्रामे तथैव च ॥  
 न कूर्चयेत् प्रतिदिनं पञ्चाहे सप्तके तथा ।  
 मासान्ते वाथ पक्षान्ते कूर्चयेन्मम सुन्दरि ! ॥  
 अयने विषुवे चैव भौमवारे दिनक्षये ।  
 द्वादश्यां राहुग्रस्ते च तैलस्नानं न कारयेत् ॥  
 नैव तत् कूर्चयेद्देवि ! न वराङ्गे मुखे ततः ।  
 नासिकान्ते तथा गुह्ये लिङ्गे च पुलकेषु च ॥  
 वस्त्रेण मार्जयेद्देवि ! कार्पासेमाथ चन्दनैः ।  
 रक्तवस्त्रैर्भवेत् कुष्ठौ पाण्डुव्याधिमवाप्नुयात् ॥  
 पटेश्च क्षौभमाप्नोति नीलीरक्तैः क्षयं व्रजेत् ।  
 परिधाप्य ततो वस्त्रं स्वर्गक्षयकरं तथा ॥  
 कटीवेष्टनकं दद्यात् नानारत्नादिभूषणम् ।  
 परिधानं पिधायैवं स्नानं यः कुरुते नरः ॥  
 पूजाकाले भोजने च स्नाने चैव विशेषतः ।  
 सोऽपि ह्यशमवाप्नोति धननाशं तथैव च ॥  
 मलयजेन गन्धेन गोपीचन्दमकेन वा ।

विष्वकाष्टोद्भवेनाथ तुलसीकाष्ठकेन वा ॥  
 पद्मकेन तमालेन तथा रोचनयाथवा ।  
 पिधाय तिलकं श्रेष्ठमेषामेकतमेन च ॥  
 चतुःसमश्चातिसमं द्विसमञ्च सुरेश्वरि ! ।  
 अत्रालिप्य ततो देहमयनेन विसर्जयेत् ॥  
 शीते रात्रौ पुनः स्नानेनानुलिप्य सुगन्धिभिः ।  
 ललाटे तु विशेषेण वराङ्गे न कदाचन ॥  
 चतुःसमञ्च त्रिसमं द्विसमञ्च सुरेश्वरि ! ।  
 पादे पृष्ठे तथा नेत्रे न दद्यादनुलेपनम् ॥  
 चतुर्लम्बे हता लक्ष्मीं मुखलम्बे हताः श्रियः ।  
 दरिद्रः करलम्बे च पदलम्बे धनक्षयः ॥  
 लिङ्गस्य पुलकान्ते तु न दद्याच्चन्दनं प्रिये ! ।  
 पद्मपत्रे विष्वपत्रे करवीरदले तथा ॥  
 तत्र दद्याच्चन्दनञ्च लिङ्गे पुनश्च सम्भवे ।  
 नेत्राणि नाञ्जयेद्देवि ! कज्जलैश्च विशेषतः ॥  
 मालतीपत्रसम्भूतं तिलतैलेन आयसे ।  
 तापयेत् पातयेद्देवि ! कज्जलं तत् प्रकीर्तितम् ॥  
 मोराजनेन यः पूजां करोति वरवर्णिनि ! ।  
 पुनुक्तं प्राप्नुयात् सोऽपि ब्रह्म लोके परत्र च ॥  
 अथ शुद्धिजलं यस्तु नैव कुप्यात् सुरार्चिते ! ।  
 सोऽपि मूढो भवेद्रोगी क्षिप्रं वा नाशमाप्नुयात् ॥  
 लिङ्गे वा प्रतिमायां वा पूर्वमेव मम प्रिये ! ।  
 नौरैः सम्मार्जयेद्यन्त्रं कृत्वा चैव प्रदक्षिणम् ॥  
 संस्पृशेत् प्रतिमां भद्रे ! माञ्च लिङ्गस्वरूपिणम् ।  
 श्रीं नमो नारायणायेति ये वदन्ति मनीषिणः ॥  
 किं कार्यं बहुमात्रैर्वा न च विभ्रमकारकैः ।

ओं नमो नारायणायिति मन्त्रः सर्वार्थसाधकः ॥  
 यजंस्तेनैव मन्त्रेण सूक्तेन पुरुषेण वा ।  
 द्वादशाक्षरबीजेन कृष्णबीजेन पूजयेत् ॥  
 व्यस्तेन च समस्तेन अनुलोमविलोमके ।  
 तत्रार्कचन्द्रवङ्गीनां मण्डलानि विचिन्तयेत् ॥  
 ततो विचिन्त्य हृदयं ॐकारं ज्योतीरूपिणम् ।  
 कर्णिकायां समासौनं ज्योतीरूपस्वरूपिणम् ॥  
 अष्टाक्षरं ततो मन्त्रं प्रवदन्ति यथाक्रमम् ।  
 केशवादिपुरं कृत्वा द्वादशाक्षरकं न्यसेत् ॥  
 चतुर्भुजं महासत्त्वं सूर्य्यकोटिसमप्रभम् ।  
 चिन्तयित्वा ततो योगं ज्योतीरूपं सनातनम् ॥  
 तत आवाहयेन्मन्त्रं क्रमशोधितमानसः ।  
 मौनरूपो वराहश्च नरसिंहोऽथवा पुनः ॥  
 आयातु देवो वरदो मम नारायणोऽग्रतः ।  
 सुमेरोश्च पादपीठे पद्मकल्पितमासनम् ॥  
 सर्वसत्त्वहितार्थाय तिष्ठस्व मधुसूदन ! ।  
 त्रैलोक्यपतीनां पतये नमो देवदेवाय ।  
 अर्घ्योऽयं हृषीकेशाय इत्यर्घ्यं विष्णवे नमः ॥ इत्यर्घ्यम् ।  
 स्वपाद्यं पादयोर्देव ! पद्मनाभ ! सनातन ! ।  
 विष्णो ! कमलपत्राक्ष ! गृहाण मधुसूदन ! ॥ पाद्यम् ।  
 मधुपर्कं महादेव ! ब्रह्माद्यैः कल्पितं तव ।  
 मया निवेदितं भक्त्या गृहाण पुरुषोत्तम ! ॥ मधुपर्कम् ।  
 मन्दाकिन्यास्तु ते वारि जलपानं हराशुभम् ।  
 गृहाणाचमनीयं स्वं मया भक्त्या निवेदितम् ॥ आचमनीयम् ।  
 त्वमाप्यं पृथिवी चैव ज्योतिस्त्वं वह्निरेव च ।  
 लोकसंवृत्तिमात्रेण कारिणा स्नापयामिहम् ॥ स्नानम् ।

दरवस्त्रसमायुक्ते यज्ञवर्णविभूषिते ।

स्वर्णवर्णप्रभेदेन वाससी तव केशव ! ॥ इति वस्त्रम् ।

शरीरं ते लेपयामि चेष्टा स्वेव च केशव ! ।

मया निवेदितान् गन्धान् प्रतिगृह्य विलिप्यताम् ॥ विलेपनम् ।

हृन्वेदादिषु मन्त्रेण शोधितं पद्मयोनिना ।

तावित्रीमन्त्रसंयुक्तमुपवीतञ्च न क्षतम् ॥ इति यज्ञोपवीतम् ।

सूर्यश्चन्द्रश्च विद्युच्च त्वमेवाग्निस्तथैव च ।

वमेव ज्योतिषां देव ! दीपोऽयं प्रतिगृह्यताम् ॥ इति दीपः ।

प्रक्षं पञ्चविधश्चैव रसैः षड्भिः समन्वितम् ।

प्रया निवेदितं भक्त्या नैवेद्यं तत्र केशव ! ॥ इति नैवेद्यम् ।

पूर्वे दले न्यसेद्देवं याम्ये सङ्कर्षणं न्यसेत् ।

प्रद्युम्नं पश्चिमे चैव तथैशान्ये त्रिविक्रमम् ॥

तथा च वासुदेवस्य गरुडं पुरतो न्यसेत् ।

तथा महागदाञ्चैव न्यसेद्देवस्य दक्षिणे ॥

ततः शवेदं धनुषी न्यसेद्देवस्य वामतः ।

दक्षिणे वसुधां देवीं वाङ्मयं तत्र विन्यसेत् ॥

त्रियो दक्षिणतः स्थाप्या पुष्टिं स्वोत्तरतो न्यसेत् ।

वनमाख्यञ्च पुरतः श्रीवत्सकौस्तुभौ ततः ॥

विन्यसेत् हृदयादौनि विन्यसेच्च चतुर्दिशम् ।

ततोऽपि देवदेवस्य कोणे नैव तु विन्यसेत् ॥

पौठेशानं पूजयेत्तु तच्छक्तौरपि बाह्यतः ।

ग्रहांश्च दिक्पतींश्चैव दद्यात् पुष्पबलित्रयम् ॥

एवं सम्पूज्य देवेशं मण्डस्थञ्च जनार्दनम् ।

लभेदभिमतान् कामान् नरो नास्य तु संशयः ॥

अनेनैव विधानेन मण्डपस्थं हयाननम् ।

पूजितं पश्यते यस्तु न विघ्नं विष्णुमन्थयम् ॥



सकृदप्यर्चितो येन विधानेन केशवः ।  
 जम्भसूत्र्युज्वरातीतः स विष्णोः पदमाप्नुयात् ॥  
 यः स्मरेत् सततं भक्त्या हृद्यग्रीवमतन्द्रितः ।  
 अन्वहं तस्य हे सन्ध्ये श्वेतद्वीपः प्रकल्पितः ॥  
 ओंकारादिसमायुक्तं नमस्कारान्तदोषितम् ।  
 स्वनाम सर्वतत्त्वानां मन्त्र इत्यभिधेयते ॥  
 अनेनैव विधानेन मण्डपस्थं हयाननम् ।  
 पूजितं यस्तु देवेशि ! गन्धपुष्पं निवेदयेत् ॥  
 एवमस्य प्रकुर्वीत यथोद्दिष्टक्रमेण तु ।  
 मुद्रां ततो निबध्नीयाद् यथोक्तक्रमयोगतः ॥  
 जपञ्चैव प्रकुर्वीत मूलमन्त्रेण मन्त्रवित् ।  
 अष्टाविंशतिरष्टौ वा अष्टोत्तरशतं तथा ॥  
 काम्येषु चाधिकं कुर्यात्तत्त्वकोट्यधिकं प्रिये ! ।  
 पद्मं शङ्खं श्रीवत्सञ्च गदां गरुडमेव च ॥  
 चन्द्रं शङ्खञ्च शारङ्गं अष्टौ मुद्राः प्रकीर्त्तिताः ।  
 अर्चनीयं न जानन्ति हरेन्मन्त्रान् यथोदितान् ॥  
 हिरण्यगर्भेतिमन्त्रेण पूजयेत् परमेश्वरम् ।  
 वक्ष्यमाणेन मन्त्रेण परमेशं समर्चयेत् ॥

ओं नमोऽस्त्वनन्ताय विशुद्धचेतसे नमः स्वरूपाय सहस्रहाहवे ।  
 सहस्ररश्मिप्रवराय वेधसे हृयास्वरूपाय नमो नमस्ते ॥  
 विशालदेहाय विशुद्धकर्मणे समस्तविश्वार्त्तिहराय शम्भवे ।  
 नमोऽस्तु सूर्यानलतौष्णतेजसे हृयास्वरूपाय नमो नमस्ते ॥

अनादिदेवाधिप ! शेष्वरप्रभो !

नमो विभो ! भूतपते ! स्रष्टृश्वर ! ।

मरुत्पते ! सर्वपते ! जगत्पते !

रमापते ! भुवनपते ! सदा नमः ॥

जलेश ! नारायण ! विश्वप्रभुर !  
 क्षितीश ! विश्वेश्वर ! विश्वलोचन ! ।  
 शशाङ्कसूर्यायतविश्वमूर्त्तये  
 हयास्वरूपाय नमो नमस्ते ॥  
 श्वेताय पुष्पकसरोवरप्रदाय  
 विद्याक्षियुक्तसहकारिचतुर्भुजाय ।  
 लौहित्यनिर्मतिकृते त्वववासकर्त्रे  
 तस्मै तुरङ्गवदनाय नमो नमस्ते ॥  
 शुक्राय दीप्तमणिपर्वतमन्दिराय  
 पीताक्षराक्षसजनेषु च मुक्तिदाय ।  
 भक्तेषु वाञ्छितधनं ददते समस्तम्  
 सोऽप्युद्धरेत् पितृगणञ्च हरे ! नमस्ते ॥

शुद्धाय मुक्ताय मणिरञ्जिताय प्रलम्बबाहुकमलासनाय ।  
 ततो घनाशनपुरघातकाय हयाद्यरूपाय नमो नमस्ते ॥

जयति वरद ! पार्श्वे पुस्तकव्यस्तहस्तो  
 विधृतसितसरक्तो मोक्षदानां विभर्त्ति ।  
 शशधरशुभमूर्त्तिर्भुक्तिमुक्तिप्रदायी  
 प्रणतसुरनरेभ्यो वाजिवातो सुरारिः ॥  
 इडासुर ! हयग्रीव ! सुरारि ! मधुसूदन ! ।  
 मैणिकूटकृतावास ! कमलाक्ष ! नमोऽस्तु ते ॥  
 जन्मकोटिकृतं पापं कल्पकोटिशतानि च ।  
 हयस्य दर्शनादेव सर्वं नश्यति तत्क्षणात् ॥  
 सप्तस्तोत्रं विशुद्धात्मा स्तुतिपाठं समाचरेत् ।  
 प्रदक्षिणत्रयं कुर्यात् पद्माकारं नमेत्ततः ॥  
 दक्षिणादुत्तरं गत्वा देवस्य च महेश्वरि ! ।  
 कृत्वाञ्जलिं ततो भक्त्या भ्रमयित्वा नमेत्ततः

प्रत्येकं प्रणमेद्देवि । दण्डवत् प्रणिपातयेत् ।  
 यो नो नमेदुभ्रमित्वा च अपराधो भवेत्तदा ॥  
 अबध्वाञ्जलिलोकानां नमस्कारं करोति यः ।  
 मोहान्धकारनरके पच्यते नात्र संशयः ॥  
 पदान्तरे च प्रणमेन्मूर्ध्ना न च क्षितिं स्पृशेत् ।  
 शपन्ति देवतास्तस्य विफलं परिकीर्तितम् ॥  
 प्रणामो देवदेवेस्य यावत्यो मूर्त्तिकाः प्रिये ।।  
 शरीरे वा महेशानि । तस्य पुण्यफलं शृणु ॥  
 यावन्तो रेणवस्तस्य यावत्कालञ्च सन्ति वै ।  
 तावद्वर्षसहस्राणि ब्रह्मलोके महीयते ॥  
 देव्युवाच । ब्रूहि मे देवदेवेश । मम कान्त ! जगत्पते ! ।  
 मणिकूटे त्वयं विष्णुः स्थापितः केन वै पुरा ॥  
 भगवानुवाच । शृणु देवि ! महाभागे ! आगमं वेदसन्निभम् ।  
 कथयामि पुरावृत्तं प्रतिमायाश्च सम्भवम् ॥  
 प्रवृत्ते च महायज्ञे प्रासादे देवनिर्मिते ।  
 चिन्तयात्तो महीपालः प्रतिमार्थमहर्निशम् ॥  
 नवोदकेन देवेशं सर्वं त्वां लोकभावनम् ।  
 स्वर्गस्थित्यन्तकर्तारं पश्यामि पुरुषोत्तमम् ॥  
 चित्त्वादुःखमयो राजा दिवारात्रं न शेरते ।  
 न भुङ्क्ते विविधान् भोगान् न स्नानं न प्रसाधनम् ॥  
 शैलशृङ्गास्थितावापि प्रशस्ता या महीतले ।  
 विष्णोः प्रतिमयोग्ये याः सर्वलक्षणलक्षिताः ॥  
 एतैरेव प्रमाणन्तु दयितं यत् सुरार्चनम् ।  
 तत् केन वा करिष्यामि चाज्ञापयतु मे प्रभुः ॥  
 कुशानास्तीर्थं सुधा च इन्द्रदुम्नो महाबलः ।  
 हरिर्ध्यानपरो भूत्वा सुस्वाप नियतेन्द्रियः ॥

सुप्तस्य तस्य नृपते वासुदेवो जगद्गुरुः ।  
 आत्मानं दर्शयामास सुप्तस्तस्मै च चक्रमत् ।  
 ददर्श स तु विष्णुं च देवदेवं जगद्गुरुम् ।  
 आत्मानं दर्शयामास तस्मै सुप्ताय चक्रमत् ।  
 शङ्खचक्रधरं देवं गदापद्मोग्रपाणिकम् ।  
 युगान्तादित्यवर्णाभं नीलवैदूर्यसन्निभम् ॥  
 सुवर्णपृष्ठमासीनं षोडशार्धभुजं शुभम् ।  
 क्रतुनानेन दानेन धिया भक्त्या प्रशस्तया ॥  
 तुष्टोऽस्मि ते महीपाल ! कथं त्वमनुशोचसि ! ।  
 यदत्र प्रतिमां राजन् ! जगत्पूज्यां सनातनोम् ॥  
 स्नापयिष्यसि हे धीर ! तदुपायं ब्रवीमि ते ।  
 सागरस्य जलस्थान्ते नानाद्रुमविभूषिते ॥  
 वेलामिर्हन्यमानस्तु न चासौ कल्पते द्रुमः ।  
 हस्ते च परशुं कृत्वा ऊर्मिमन्तं ततो व्रजेत् ॥  
 एकाकी विहरन् राजन् ! सत्यं पश्यसि पादपम् ।  
 इति क्वचित् समालोच्य च्छेदयन्नविशङ्कितः ॥  
 पश्चिमायतनं वृक्षं प्रातरद्भुतदर्शनम् ।  
 ह्रित्वा परशुना वृक्षं तदा भूपाल ! चानय ॥  
 कुरु तत् प्रतिमां दिव्यां जहि चिन्तां विमोहिनीम् ।  
 एवमुक्त्वा महाबाहुः प्रयातोऽदर्शनं हरिः ॥  
 स चापि स्वप्नमालोच्य परं विस्मयमागतः ।  
 तां दिशं समुदीक्ष्यैव स्थितस्तद्गतमानसः ॥  
 व्याहरन् वैष्णवं मन्त्रमुक्तश्चेव तदात्मकम् ।  
 प्रभातायां रजन्यान्तु सततानन्यमानसः ॥  
 स स्नात्वा सागरे रम्ये यथासम्यग्विधानतः ।  
 तं ददर्श महावृक्षं यथा तेजस्विनं द्रुमम् ॥

मोहान्तकं दुरारोहं पुण्यं विफलमेव च ।  
 महोच्छ्रायं महाकायं प्रसुप्तञ्च जलान्तिके ॥  
 नीलरत्नाग्रवर्णाभं नामजातिविवर्जितम् ।  
 नरराजस्तथा विष्णोर्दुर्मं दृष्ट्वा पदान्वितम् ॥  
 परशुना शतयामास निशतनतयैव हि ।  
 सप्तधा द्रुमराजः स निपपात महौतले ॥  
 श्रोत्रदेशे मूलभागे कल्पयामास वै विभुः ।  
 तदूर्ध्वं खण्डं काश्मोरे कबन्धाकारमेव च ॥  
 आदित्यं तं विजानीयाद्रामेण स्थापितं पुरा ।  
 शोणादित्यं तदूर्ध्वार्द्धं शुक्रेण स्थापितं प्रिये ! ॥  
 शिलारूपं महेशानि ! स्थापितं गुरुणा ततः ।  
 भागद्वयं कामरूपे भागैकं मलयागिरौ ॥  
 मणिकूटे ततोऽर्द्धञ्च स्थापितं वरुणेन हि ।  
 प्राच्यां नन्दीशमैशान्ये मत्स्याक्षौ नाम माधवः ॥  
 शिलामयो दारुमयः कुबेरेणैव स्थापितः ।  
 महावराहनामा च योऽष्टादशभुजैर्युतः ॥  
 हयाख्यो मणिकूटे च माधवाख्यो व्यवस्थितः ।  
 सभ्रन्नं कथितं देवि ! प्रापणं शृणु पार्वति ! ॥  
 हस्तदोफलविल्वानि वदरामलकानि च ।  
 खर्जूरं पनसञ्चैव तथा तालफलानि च ॥  
 दाडिमं कदलीञ्चैव प्रयत्नेन नियोजयेत् ।  
 लकुचं मधुकं युक्तं तथा पूगफलानि च ॥  
 बीजपूरञ्च मधुरं कर्कभूञ्च निवेदयेत् ।  
 मूलकस्य च शाकञ्च गाजरस्य तथैव च ॥  
 यस्य फलं विशालञ्च तस्य शाकं प्ररोहकम् ।  
 वास्तूकस्य च शाकञ्च पालङ्कस्य मम प्रिये ! ॥

प्रदेयानि प्रियाखन्यानि च वा तित्तिङ्गीफलम् ।  
 कूष्माण्डं पर्वतीयञ्च तथा चारणसम्भवम् ॥  
 कदलं वीजपूरञ्च रामकं पौण्ड्रकं तथा ।  
 अकालपनसञ्चैव तथान्यदपि वर्जयेत् ॥  
 ह्रीनानाञ्च प्रवक्ष्यामि उपयोगानि शङ्करि ! ।  
 एकचित्तं समाधाय प्रापणं शृणु शङ्करि ! ॥  
 सोमधान्यं हृहृहान्यं रक्तशालिकमेव च ।  
 राजधान्यं षष्टिकञ्च देवबल्लभकं तथा ॥  
 चणकं कीदृवञ्चैव वर्जयेन्मम सुन्दरि ! ।  
 क्षारञ्च कृष्णक्षीरञ्च वर्णञ्च मार्त्तिकोद्भवम् ॥  
 लवणं प्राचीसम्भूतं तथोत्तरसमुद्भवम् ।  
 पशूनाञ्च प्रवक्ष्यामि वन्यानां ग्रामवासिनाम् ॥  
 यानि यान्युपयोग्यानि गव्यं देवि ! पयोऽमृतम् ।  
 मार्गं मात्स्यं तथाच्छागं शारभं शाशकन्तथा ॥  
 एतैस्तु प्रापणं दद्याद्विणोश्चैव प्रियावहम् ।  
 माहिषं वर्जयेन्मांसं क्षीरं दधि घृतन्ततः ॥  
 पक्षिणाञ्च प्रवक्ष्यामि ये प्रयोज्या मम प्रिये ! ।  
 हारितञ्च मयूरञ्च नारकं वर्त्तकन्तथा ॥  
 कुपिलञ्चैव चापस्य काकुकुकुटकी किरौ ।  
 वन्यकुक्कुटकञ्चैव शरारिञ्च कपोतकः ॥  
 विल्वकः कुलिकञ्चैव रक्तपुच्छश्च टिट्ठिभः ।  
 कृष्णमत्स्याशनञ्चैव पक्षिणां तु विशिष्यते ॥  
 अभक्ष्यञ्चैव मांसञ्च यदा पञ्चनखस्य च ।  
 चित्रमत्स्यं रोहितञ्च मद्गुरं कविकं तथा ।  
 महाशङ्खञ्च राजीवं दद्यात् सिंहर्तुकं तथा ।  
 मत्स्यान्येतानि देयानि विभालीञ्च विवर्जयेत् ॥

## योगिनीतन्त्रे

जालपादांश्च शकुलान् मासं वाराहकं तथा ।  
कौस्तुभश्याकं पिण्डाकं रक्तपादांश्च केशरान् ॥  
शोभाञ्जनं रक्तशैलुं केसुकं तिन्दुकं तथा ।  
पूतिकां कानकक्षेपं वर्जयेत् साधकोत्तमः ।  
यद्योक्तं साधयेन्नम्रं योगी ध्यानपरायणः ।  
अभक्ष्यं वर्जयेत् सर्वं देवताध्यानसाधने ॥  
हविष्याशी शुचि भूत्वा मन्त्रतन्त्रविशारदः ।  
अहर्निशं जपेद्विद्यां तद्गतेनान्तरात्मना ॥  
स भवेत् कालिकापुत्रः सर्वत्र निभंयो भवेत् ।  
रहस्यं परमं देवि ! तव स्नेहात् प्रकाशितम् ॥  
इति योगिनीतन्त्रे सर्वतन्त्रोत्तमे द्वाविंशतिसाहस्रे  
द्वितीयभागे नयमः पटलः ।

समाप्तोऽयं ग्रन्थः ।



Recd. on... 28.9.72  
R. R. No... 2856  
C. R. No... 1301











